

سلسلہ تصوف نمبر ۹۰

اردو ترجمہ کتاب

# لطائف خمسہ

یا

## مقامات منظری

یعنی حالات و مقامات و ملفوظات و مکتوبات و معمولات و ارشادات حضرت شمس الدین حبیب بن عبد الجبار منیر جاناں منظر شہید نقشبندی

مرتبہ  
حضرت قدوة السالکین زید العارفين شاہ غلام علی صاحب نقشبندی رحمۃ اللہ علیہ سجادہ نشین خلیفہ اعظم  
حضرت منیر جاناں منظر شہید قدس سرہ

مکافضل الدین مکچیز الدین مکچیز تاج الدین کے زنی تاجران کتب قومی

منزل نقشبندیہ  
کوچہ لکے زریا ————— بازار کشمیری  
لاہور

نے

بصرف زکیر کثیر باعیا اورہ اردو ترجمہ کر کے  
نور کستور پریس لاہور میں مہینہ کے اہتمام میں چھپوایا



# مرآة السائقین

یہ کتاب بی بی میں تصنیف لطیف جگر گوشہ رسول مقبول حضرت امیر مہتمم مصطفیٰ صلی اللہ علیہ وسلم نور دیدہ علی المرتضیٰ جند سید الشہداء حضرت امام حسین رضی اللہ تعالیٰ عنہ کی راہ سلوک میں ہے جناب امام علیہ السلام نے طریق سلوک کو نہایت عمدگی سے بتایا ہے۔ اس کتاب کا ترجمہ اردو میں ساتھ ساتھ ہے۔ خوبی اور برکت پڑھنے سے معلوم ہوتی ہے۔ نہایت عمدہ لکھائی اعلیٰ چھپائی نفیس کاغذ پر چھپوائی گئی ہے قیمت .. .. . ۱۴

## مکتوبات میر سید علی ہمدانی

حضرت میر سید علی ہمدانی رحمۃ اللہ علیہ کے مکتوبات کا اردو ترجمہ طالبان راہ حقیقت کے لئے اس کا مطالعہ نہایت مفید ہے قیمت .. .. . ۱۶

## ہشت شہ الطواجر گال نقشبندیہ

از تصنیف لطیف ملا حسین صاحب از رحمۃ اللہ علیہ یعنی بزرگان سکر کا نقشبندیہ کے شرائط قابل دیدہ قیمت ۲۰

## رسالہ نقشبندیہ

اس رسالہ میں نقشبندیہ طریقہ کے ذکر اور لطائف سببی مراقبہ وغیرہ کا بیان ہے۔ اور اس کے ساتھ طریق مراقبہ بھی بتایا گیا ہے اور ول کا نقشہ دکھلا کر ہر ایک لطیفہ و مقام دکھلایا گیا ہے قیمت .. .. . ۱۴

## مجمع الاسرار

جنات حضرت پیر بہاد شاہ رحمۃ اللہ علیہ نے اس میں طریقہ قادریہ کے اذکار اور اُردو کو نہایت تفصیل کے ساتھ بیان فرمایا ہے۔ کتاب قابل دیدہ ہے قیمت .. .. . ۱۰

## ہدیۃ القلوب و تحقیق الارواح

یہ کتاب بھی تصوف میں ایک بیش بہا جواہر ہے۔ خدا سے رابطہ و اتحاد کرنے والوں کو اس کتاب کا مطالعہ نہایت ضروری ہے۔ کوئی ایسا مسکد ایسا نہیں جس کا ذکر اس میں آیا ہو۔ کتاب قابل دیدہ ہے قیمت .. .. . ۱۴

## تحقیق و در پر زبان اردو

اس بابرکت کتاب میں حضرت شاہ ابوالمعالی رحمۃ اللہ علیہ لاہوری نے جو عاشق جناب سید عبد القادر جیلانی کے ہیں۔ جناب غوث پاک کے مناقب اور کرامات کو نہایت مغنبر روایات سے عجیب و دلکش اور پر اثر طریق سے قلمبند فرمایا ہے اور تحریر عبارت میں جناب علیہ الرحمۃ نے اپنے سچے عشق اور بے مانی کا نہایت پرورد و الفاظ میں ثبوت دیا ہے۔ جس کے مطالعہ سے انسان پر فوری اثر نمودار ہوتا ہے۔ اس کتاب کو طالبان مولے کی خاطر نہایت عام ششم اردو میں ترجمہ کیا گیا ہے۔ اور بہت بڑی کوشش سے چھاپا گیا ہے۔ کتاب قابل دیدہ ہے +



اُردو ترجمہ کتاب

# مُطَابَاتِ مِظہری

بِسْمِ اللّٰهِ الرَّحْمٰنِ الرَّحِیْمِ

اما بعد فقیر عبد اللہ معروف بہ غلام علی عفی عنہ عرض پرداز ہے۔ کہ یہ رسالہ  
اُس کتابِ مستطاب کا اختصار اور انتخاب ہے۔ جو صاحب کمالات۔ معارف و ستگاہ  
حضرت مولوی نعیم اللہ نے سیدنا و مرشدنا مطلع انوار الطریقہ۔ منبع اسرار حقیقت  
مقتدائے ارباب یقین و عرفان شمس الدین حبیب اللہ حضرت مرزا جان جانان  
رحمی اللہ تعالیٰ عنہ اور ان کے خلفاء کے احوال میں لکھ کر مخلصوں کے دل اور آنکھ  
پر بڑا احسان کیا ہے۔ میں نے بعض مطالب تو اس سے منتخب کئے۔ اور جو کچھ خود بھی یاد  
تھا وہ بھی اس پر اضافہ کیا۔ تاکہ میرے لئے سعادت کا سرمایہ ہو جائے۔ واللہ  
ولی التوفیق۔ مجھے اس رسالے کی تالیف میں تردد تھا۔ کہ کہیں ایسا نہ ہو۔ کہ ان  
وراق کے لکھنے سے آنحضرت ناراض ہو جائیں۔ لیکن میں نے واقعہ میں دیکھا کہ آپ  
میرے مکان میں تشریف فرما ہوئے ہیں۔ اور مولوی نعیم اللہ صاحب بھی حاضر ہیں۔  
آپ فرماتے ہیں کہ اچھا ہم نے تجھے اجازت دی۔ اور بعد ازاں دعا کی۔ اس سے  
مجھے معلوم ہوا۔ کہ آپ نے اس رسالے کے لکھنے کی اجازت عطا فرمائی ہے۔ اس  
سے وہ تردد اطمینان سے بدل گیا۔ اُسید ہے کہ یہ عمل قبول ہوگا۔ ماقبل کفیٰ خیر  
مما لکثوا لہی۔ جو چیز تھوڑی ہو اور کافی ہو وہ اس چیز سے بہتر ہے۔ جو زیادہ ہو اور  
کھیل میں مشغول کرے۔

اس رسالے میں اٹھارہ فصلیں ہیں۔



فصل اوّل - طریقہ نقشبندیہ مجددیہ کے بیان میں -

فصل دوم - سلسلہ نقشبندیہ - قادریہ اور چشتیہ رحمۃ اللہ علیہم کے بیان میں -

فصل سوم - حضرت ایشاں کے مشائخ اربعہ یعنی سیدہ السادات سیدہ نور محمد صاحب

بداؤنی - حضرت حاجی محمد افضل - حضرت حافظ سعد اللہ اور حضرت

شیخ الشیوخ محمد عابد رحمۃ اللہ علیہم کے احوال کے بیان میں -

فصل چہارم - آنجناب کی ولادت اور نسب وغیرہ کے بیان میں -

فصل پنجم - آنجناب کے حضرت نور محمد بداؤنیؒ سے استفادہ کے بیان میں -

فصل ششم - آنجناب کے حضرت حاجی محمد افضلؒ سے استفادہ کے بیان میں -

فصل ہفتم - آنجناب کے حضرت حافظ سعد اللہؒ سے استفادہ کے بیان میں -

فصل ہشتم - آنجناب کے حضرت شیخ الشیوخ محمد عابدؒ سے استفادہ کے

بیان میں +

فصل نہم - ان مقدمات کے بیان میں - جن سے آنجناب کا امتیاز اہل زمان سے

ہوتا ہے +

فصل دہم - آنجناب کی صحبت شریف کی تاثیر کے بیان میں -

فصل یازدہم - آنجناب کے اوصاف اور ترک زہد کے بیان میں -

فصل دوازدہم - آنجناب کے ملفوظات کے بیان میں -

فصل سیزدہم - اُن نصائح کے بیان میں جو آنجناب نے اپنے اصحاب کو فرمائیں -

فصل چہار دہم - آنجناب کے بعض مقامات اور آنجناب کی زبانی اولیاء کرام کے

ذکر کے بیان میں +

فصل پانزدہم - آنجناب کے تصرفات اور بعض مکشوفات کے بیان میں -

فصل شانزدہم - آنجناب کے انتقال کے بیان میں -

فصل ہفتدہم - آنجناب کے خلفاء کے بیان میں -

فصل ہشودہم - آنجناب کے بعض مکتوبات کے بیان میں -



# فصل اول طریقہ نقشبندیہ مجددیہ کے بیان میں

یہ ظاہر ہے کہ طریقہ نقشبندیہ عالیہ سے یہ مراد ہے کہ مبداء فیاض اور دل کی طرف ہمیشہ توجہ رکھی جائے۔ اور نفلی عبادتوں کو اعتدال سے کیا جائے۔ اور مالوفات طبع کو میانہ روی سے ترک کیا جائے۔ اور اپنے اوقات کو ان اوراد اور وظائف سے سنوارا جائے۔ جو صحیح حدیثوں سے ثابت ہیں۔ اس طریقہ میں توبہ سے لیکر مقام رضا باجمال تک کے سارے مقامات کا سلوک معمول ہے۔ اور اس کا ماحاصل یہی ہے کہ ذات الہی کی ہمیشہ کی حضوری حاصل ہو جائے۔ اور روحانی اور جسمانی انجذاب اور شوق اور دلجمعی حاصل ہو جائے۔

اور اسی طریقے والوں میں اس حدیث شریف کہ الاحسان ان تعبد ربك كانك تراہ احسان اس بات کا نام ہے۔ کہ تو اللہ تعالیٰ کی اس طرح عبادت کرے۔ کہ گویا تو اسے دیکھ رہا ہے۔ کے مطابق تو اپنے مشہود کا استغراق شامل حال ہوتا ہے۔ بعض سکر۔ مستی اور جذبات قلبی کے غلبات کے مغلوب ہوتے ہیں۔ اور بعض کو توحید کے اسرار منکشف ہوتے ہیں۔ اس طریقہ والوں کے تصرفات القار ذکر ایک حال سے دوسرے حال میں پہچانے۔ دُعا سے مشکلات کو حل کرنے کے لئے از بس مشہور ہیں۔ اللہ تعالیٰ نے حضرت مجدد الف ثانی رحمۃ اللہ علیہ کو اپنی عنایت سے اس طریقہ میں اور ہی مقامات اور مدارج عطا فرمائے ہیں۔ اور ایک مقام سے دوسرے مقام تک کے حالات اور علوم جدا جدا کرامت فرمائے ہیں۔ جو لوگ آنجناب کے طریقے پر ہیں۔ وہ ان حالات اور کیفیات کی وجہ سے دوسروں پر ممتاز ہیں۔ مگر سارے پیر و اس طریقہ علیہ کے تمام مقامات پر نہیں پہنچے۔ جو جس مقام پر پہنچا ہے۔ وہ اسی کے حالات اور واردات پر خوش وقت رہا۔ اسی واسطے اس خاندان والوں کے احوال اور تاثیرات میں نمایاں فرق ہے۔ لیکن سب کے سب قدیمی نقشبندی اشغال و اذکار پر کاربند ہیں۔ مقام قلب میں سب کے سب استغراق۔ بیخودی سکر اور جذبات کی وجہ سے محبت الہی میں سرشار ہیں۔ اور ان مقامات میں جن کو حضرت مجدد رضی اللہ تعالیٰ عنہ نے ولایت سے تعبیر فرمایا ہے۔ طرح طرح کی کیفیتوں سے باطن کو محفوظ رکھتے ہیں۔ اور ان مقامات کی لطافت اور نیرنگی سے جن کو آنجناب نے کمالات اور حقایق سے



مفصل بیان فرمایا ہے۔ اور اک عاجز ہے۔ مگر استغراق جس سے مراد بخطرگی اور توجہ تمام بلکہ مقصود کی طرف توجہ کرنے سے بے شعوری ہے۔ سکر کی کیفیتوں کے بغیر ان مقامات کے واصلوں کو حاصل ہوتی ہے۔ ان کے باطن صاف اور مطمئن ہوتے ہیں۔

جس شخص کو علم اور کشف عطا ہوتے ہیں۔ وہ ہر مقام میں تجلیات الہی دیکھتا ہے۔ توحید کے اسرار جو اس طریقے میں بہت کم ظاہر ہوتے ہیں۔ اس کی وجہ یہ ہے کہ حضرت خواجہ احرار قدس اللہ سرہ العزیز کو دو نسبت سے پہنچا ہے۔ ایک اپنے آبائے کرام سے جس کا مقتضا اسرار توحید کا ظہور ہے۔ اور دوسرے خاندان نقشبندیہ کے جو نور شرعی اور کمال تقویٰ سے روشن ہے۔ اور حضرت باقی باللہ رحمۃ اللہ علیہ ان دونوں نسبتوں کے مجمع البحرین تھے۔

حضرت مجدد علیہ الرحمۃ نے جناب سے دونوں نسبتیں حاصل کرنے کے بعد نقشبندیہ نسبت کو اختیار کیا۔ جس میں قدم کی لغزش پیش آتی ہے۔ مگر جس شخص نے مقام قلب میں تکلن اور ثبات پیدا کر کے آگے ترقی نہیں کی اسے البتہ علوم توحید اور غلبات سکر سے کچھ حاصل ہے۔ اور اس کی توجہات اور تاثیرات بھی گرم اور شوق افرا ہوتی ہیں۔ اور توحید جس کے معنی توجہ غیر سے ہٹ کر اللہ تعالیٰ کی طرف لگانے کے ہیں۔ اس خاندان سے نسبت رکھنے والوں کو حاصل ہوتی ہے۔

خوارق عادات کا ظہور سخت مجاہدات کا لازمہ ہے۔ سخت ریاضتوں کے بغیر پوشیدہ باتوں میں تصرفات کا ہونا شاذ و نادر وقوع میں آتا ہے۔ لیکن کوئی کرامت اس سے بڑھ کر اور نہیں۔ کہ ہمیشہ اللہ تعالیٰ کی طرف متوجہ ہو کر ذکر قلبی کیا جائے۔ اپنے اخلاق کو سنوارا جائے اور پیغمبر خدا صلی اللہ علیہ وسلم کے طریقوں کی پیروی کی جائے۔

خدا کا شکر ہے کہ یہ سعادت اس طریقے والوں کو حاصل ہے۔ اس کتاب میں جو یہ لکھا جائیگا۔ کہ فلاں شخص ولایت میں فلاں فلاں مقامات پر پہنچا۔ یا انتہائے سلوک کو پہنچ گیا۔ اس سے مراد یہ ہوگی۔ کہ وہ اس مقام کے حالات۔ واردات اور کیفیات سے مشرف ہو گیا ہے اور علم باللہ اسے بطریق ہمیشگی حاصل ہے۔ اور سنت نبوی کا پیرو ہے۔

محاسن سعدی کہ راہ صفا      تو ان رفت جز در پے مصطفیٰ

آنجناب نے خاندان نقشبندی سے تکمیل اور کمال کو حاصل کر کے اسی طریقے کے اذکار کو رواج دیا۔ اور طالبوں کو بھی انہیں اکابر کے طریق کے موافق تربیت فرماتے تھے۔



جناب کو قادری چشتی اور سروردی خاندان سے اجازت حاصل تھی۔ اور فیض بھی اٹھایا تھا بعض لوگوں کو قادری اور چشتی خاندان میں دست بیعت کرتے تھے۔ اور انہیں اکابر کا شجرہ عنایت کرتے تھے۔ لیکن یہ معلوم نہیں کہ آپ نے سروردیہ طریقہ میں بھی دست بیعت کسی کو کیا ہو۔ کیونکہ اس ولایت میں اس طریقے کے طالب بہت کم پائے جاتے ہیں۔  
اب میں ان تینوں خاندانوں کے بزرگوں کے اسمائے شریف لکھتا ہوں۔

## فصل دوم۔ سلسلہ نقشبندیہ کے بیان میں

آنجناب نے نقشبندیہ طریقہ حضرت سید نور محمد بدایونی رحمۃ اللہ علیہ سے حاصل کیا تھا۔ اور انہوں نے حضرت شیخ سیف الدین سے اور نیز حافظ محمد حسن سے بھی استفادہ کیا۔ انہوں نے عردۃ الوثقی حضرت ایشاں محمد معصوم سے۔ اور انہوں نے امام طریقت حضرت مجدد الف ثانی شیخ احمد فاروقی سرہندی سے اور انہوں نے حضرت خواجہ محمد باقی باللہ سے۔ اور انہوں نے حضرت مولانا خواجگی انگلی سے۔ اور انہوں نے حضرت مولانا درویش محمد سے۔ اور انہوں نے حضرت خواجہ احرار سے۔ اور انہوں نے حضرت مولانا یعقوب چرخي سے۔ اور انہوں نے خواجہ خواجگان خواجہ بہاوالدین نقشبند سے۔ اور انہوں نے حضرت سید میر کلال سے۔ اور انہوں نے حضرت خواجہ بابا ساسی سے۔ اور انہوں نے خواجہ علی عزیزان رامیتنی سے۔ اور انہوں نے حضرت خواجہ محمود انجیر فغنوی سے۔ اور انہوں نے حضرت مولانا محمد عارف ریوگری سے۔ اور انہوں نے خواجہ جہاں حضرت عبدالخالق غجدانی سے۔ اور انہوں نے خواجہ یوسف ہمدانی سے۔ اور انہوں نے خواجہ ابوعلی فارمدی سے۔ اور انہوں نے خواجہ ابوالحسن خرقانی سے۔ اور انہوں نے خواجہ بایزید بسطامی سے۔ اور انہوں نے امام ہمام حضرت امام جعفر صادق رضی اللہ تعالیٰ عنہ سے۔ اور انہوں نے امام قاسم بن محمد بن ابی بکر صدیق اکبر رضی اللہ تعالیٰ عنہ سے۔ اور انہوں نے سلمان فارسی سے۔ اور انہوں نے حضرت امیر المومنین ابی بکر صدیق رضی اللہ تعالیٰ عنہ سے۔ اور انہوں نے رحمۃ العالمین شفیع المذنبین محمد رسول اللہ صلی اللہ علیہ وسلم سے۔

حضرت امام جعفر صادق کی دوسری نسبت امام محمد باقر رضی اللہ عنہ تک پہنچتی ہے۔ اور



آپ کو حضرت زین العابدین سے حاصل ہوئی۔ اور آپ کو حضرت امام ہمام سید الشہداء امام حسینؑ سے۔ اور آپ کو حضرت امام مجتبیٰؑ سے۔ اور آپ کو حضرت امیر المؤمنین علیؑ مرتضیٰ کرم اللہ وجہ سے اور آپ کو جناب رسالت پناہ صلی اللہ علیہ وسلم سے۔ اور یہ نسبت ائمہ اہل بیت کی شرافت کے سبب اس طریقے میں سلسلۃ الذہب (سنہری سلسلہ) کے نام سے مشہور ہے۔  
 خواجہ ابو علی فارسیؒ کی نسبت خواجہ ابوالقاسم گورگانیؒ تک بھی پہنچتی ہے۔ اور آپ کی خواجہ ابو عثمان مغربیؒ تک اور آپ کی سید الطایفہ خواجہ جنید بغدادیؒ تک اور آپ کی خواجہ سری سقطیؒ تک اور آپ کی خواجہ معروف کرخیؒ تک اور آپ کی حضرت امام علی رضی اللہ تعالیٰ عنہ تک اور آپ کی امام جعفر صادق رضی اللہ عنہ اور علیؑ ہذا القیاس۔  
 اور خواجہ معروف کرخیؒ نے خواجہ داؤد طائیؒ سے بھی استفادہ کیا۔ اور انہوں نے خواجہ حبیب عجمیؒ سے اور انہوں نے خواجہ حسن بصریؒ سے۔ اور انہوں نے امیر المؤمنین علی مرتضیٰؑ سے۔ اور انہوں نے حضرت رسول خدا صلی اللہ علیہ وسلم سے۔

### ذکر سلسلہ قادریہ:-

آنجناب کو طریقہ قادری کی اجازت حضرت شیخ محمد عابد رحمۃ اللہ علیہ سے حاصل ہے اور انہیں شیخ عبد الاحدؒ سے اور انہیں حضرت خازن الرحمۃ محمد سعیدؒ سے۔ اور انہیں امام طریقہ مجدد الف ثانی شیخ احمد فاروقی سرہندی رحمۃ اللہ علیہ سے۔ اور انہیں اپنے والد بزرگوار شیخ عبد الاحدؒ سے۔ اور انہیں شاہ کمال کیتھلیؒ سے۔ اور انہیں شاہ فضیل رحمۃ اللہ علیہ سے اور انہیں حضرت سید گدائے رحمن ثانیؒ سے۔ اور انہیں سید شمس الدین صحرائیؒ سے اور انہیں سید عقیلؒ سے۔ اور انہیں سید عبد الوہابؒ سے اور انہیں سید شرف الدینؒ سے اور انہیں سید الساداتؒ سید عبد الزیاقؒ سے۔ اور انہیں حضرت غوث الثقلین محبوب سبحانیؒ سید عبد القادر جیلانی رضی اللہ تعالیٰ عنہ سے۔ اور انہیں خواجہ ابوسعید مخزومیؒ سے۔ اور انہیں خواجہ ابوالحسن قرشیؒ سے اور انہیں خواجہ ابوالفرح طوسیؒ سے۔ اور انہیں خواجہ عبد الواحد تیمیؒ سے۔ اور انہیں خواجہ ابوبکر شبلیؒ سے۔ اور انہیں سید الطایفہ جنید بغدادیؒ سے۔ اور انہیں خواجہ سری سقطیؒ سے۔ اور انہیں خواجہ معروف کرخی رحمۃ اللہ علیہ سے۔ اور انہیں حضرت امام علی رضا رضی اللہ تعالیٰ عنہ سے۔ اور انہیں حضرت امام موسیٰ کاظم رضی اللہ تعالیٰ عنہ سے۔ اور انہیں حضرت امام جعفر صادقؑ سے۔ اور



انہیں حضرت امام باقرؑ سے۔ اور انہیں حضرت امام زین العابدین رضی اللہ تعالیٰ عنہ سے۔ اور  
 انہیں حضرت سید الشہداء امام حسینؑ سے۔ اور انہیں حضرت امام ہمام حسن مجتبیٰ سے۔ اور  
 انہیں امیر المومنین حضرت علی مرتضیٰ رضی اللہ تعالیٰ عنہ سے۔ اور انہیں حضرت رسالت پناہ  
 محمد رسول اللہ صلی اللہ علیہ وسلم سے \*

### سلسلہ آبائی:-

حضرت غوث الثقلین سید عبدالقادر رضی اللہ تعالیٰ عنہ نے اپنے والد بزرگوار سید ابی صالح  
 رحمۃ اللہ علیہ سے۔ اور انہوں نے اپنے والد بزرگوار سید موسیٰ جبلی دوست رحمۃ اللہ علیہ سے  
 انہوں نے اپنے والد بزرگوار سید عبداللہ رحمۃ اللہ علیہ سے۔ انہوں نے اپنے والد بزرگوار  
 سید یحییٰ زاہد رحمۃ اللہ علیہ سے۔ انہوں نے اپنے والد بزرگوار سید موسیٰ مورث رحمۃ اللہ علیہ  
 سے۔ انہوں نے اپنے والد بزرگوار سید داؤد مورث رحمۃ اللہ علیہ سے۔ انہوں نے اپنے  
 والد بزرگوار سید موسیٰ البجون رحمۃ اللہ علیہ سے۔ انہوں نے اپنے والد بزرگوار سید عبداللہ  
 محض رضی اللہ تعالیٰ عنہ سے۔ انہوں نے اپنے والد بزرگوار سید حسن مثنیٰ رحمۃ اللہ علیہ سے  
 انہوں نے اپنے والد بزرگوار سید السادات امیر المومنین امام حسن مجتبیٰ رحمۃ اللہ علیہ سے۔  
 انہوں نے اپنے والد بزرگوار امیر المومنین علی مرتضیٰ کرم اللہ وجہہ سے۔ انہوں نے شفیع المذنبین  
 رحمۃ للعالمین محمد رسول اللہ صلی اللہ علیہ وسلم سے \*

### ذکر سلسلہ چشتیہ:-

آنجناب کو طریقہ چشتیہ کی اجازت شیخ الشیوخ محمد عابد رحمۃ اللہ علیہ سے حاصل ہے۔  
 اور آپ کو حضرت شیخ عبدالاحدؒ سے۔ اور آپ کو خازن الرحمتہ شیخ محمد سعیدؒ سے۔ اور آپ کو  
 مجدد الف ثانی حضرت شیخ احمد فاروقی رحمۃ اللہ علیہ سے۔ اور آپ کو اپنے والد بزرگوار شیخ  
 عبدالاحدؒ سے۔ اور آپ کو شیخ رکن الدینؒ سے۔ اور آپ کو شیخ عبدالقدوسؒ سے اور آپ کو  
 شیخ محمد عارفؒ سے۔ اور آپ کو شیخ عبدالحقؒ سے۔ اور آپ کو حضرت شیخ جلال الدین پانی پتی  
 سے۔ اور آپ کو حضرت شمس الدین ترکؒ سے۔ اور آپ کو حضرت شیخ علاء الدین مخدوم علی صابر  
 سے۔ اور آپ کو شیخ الاسلام شیخ فرید شکر گنجؒ سے۔ اور آپ کو حضرت خواجہ قطب الدین بختیار کاکیؒ



سے۔ اور آپ کو امام طریقہ خواجہ معین الدین سجری سے۔ اور آپ کو خواجہ عثمان ہارونی سے۔ اور  
 آپ کو حاجی شریف زندانی سے اور آپ کو خواجہ مودود چشتی سے۔ اور آپ کو خواجہ یوسف چشتی سے  
 سے۔ اور آپ کو خواجہ ابوالحسن چشتی سے۔ اور آپ کو خواجہ ابو محمد چشتی سے۔ اور آپ کو خواجہ ابوالحسن  
 شامی سے۔ اور آپ کو خواجہ مشاد علودینوری سے۔ اور آپ کو خواجہ ہبیرہ بصری سے۔ اور آپ کو  
 خواجہ حذیفہ مرعشی سے۔ اور آپ کو سلطان ابراہیم ادہم سے۔ اور آپ کو خواجہ فضیل عیاض سے  
 اور آپ کو خواجہ عبدالواحد سے۔ اور آپ کو خواجہ حسن بصری سے۔ اور آپ کو امیر المؤمنین علی مرتضیٰ  
 رضی اللہ عنہ سے۔ اور آپ کو حضرت رسالت پناہ صلی اللہ علیہ وسلم سے +

## فصل سوم۔ آنجناب کی مشائخ اربعہ و حالین جو نقشبندی مجددی تھے

سید السادات حضرت سید نور محمد بدایونی رحمۃ اللہ علیہ  
 آپ علوم ظاہری اور باطنی کے عالم۔ کامل فقیہ اور مکمل عارف تھے۔ آپ نے طریقہ  
 احمدیہ کے سلوک کے مقامات حضرت مجدد کے سجادہ نشین فرزند عروۃ الوثقی حضرت ایشان  
 محمد معصوم کے خلیفہ اور فرزند شیخ سیف الدین سے حاصل کئے۔ اور نیز حضرت حافظ  
 محمد محسن کی خدمت میں جو کہ حضرت ایشان محمد معصوم کے خلیفہ شیخ عبدالحق محدث کی اولاد  
 سے ہیں۔ سالہا سال رہ کر فیض حاصل کیا۔ اور اعلیٰ مقامات اور عمدہ حالات سے مشرف  
 ہوئے +

آپ کو استغراق اعلیٰ درجے کا حاصل تھا۔ چنانچہ پندرہ سال تک کوئی افاقہ نہ ہوا کرتا  
 مگر نماز کے وقت نماز ادا کر کے پھر مغلوب الاحوال ہو جایا کرتے تھے۔ آخر احوال میں انہیں  
 کچھ افاقہ ہوا۔ سنت نبوی کی پیروی۔ پرہیزگاری اور عبادت میں ممتاز تھے۔ حضرت  
 رسالت پناہ صلی اللہ علیہ وسلم کی عادات و ادب کی پیروی کا بڑا خیال رکھا کرتے تھے۔  
 آنحضرت صلی اللہ علیہ وسلم کے اخلاق و سیر کی کتابیں ہمیشہ اپنے ساتھ رکھا کرتے تھے۔ اور انہیں  
 کے موافق عمل کیا کرتے تھے +

ایک مرتبہ خلاف سنت آپ نے بیت الخلاء میں دایاں پاؤں پہلے رکھا۔ جس کے  
 سبب احوال باطنی میں تین روز تک قبض رہی۔ پھر بہت سی عاجزی کے بعد وہ قبض ببط سے



مبدل ہوئی۔

کھانے میں بہت احتیاط کیا کرتے تھے۔ چند روز کا کھانا اپنے ہاتھ سے پکا کر رکھ لیتے۔ اور جب بھوک بہت ستاتی تو اس میں سے تھوڑا سا کھا کر پھر مراقبہ میں مشغول ہو جاتے۔ کثرت سے مراقبہ کرنے کی وجہ سے آپ کی پیٹھ کبڑی ہو گئی تھی۔ آپ فرماتے تھے کہ تیس سال سے طبیعت کو غذا کی کیفیت سے کچھ تعلق نہیں۔ ضرورت کے وقت جو کچھ تیار ہو کھا لیا جاتا ہے۔

آپ دو قسم کے سالن اکٹھا کرنے کو بدعت جان کر کمال پرہیزگاری کی وجہ سے اپنے ایک فرزند کو گھنی عنایت کرتے اور دوسرے کو شکر۔

دو تہمندوں کا طعام ہرگز نہ کھاتے۔ کیونکہ وہ شبہ کی تاریکی سے اکثر خالی نہیں ہوتا۔ ایک مرتبہ کسی دنیا دار کے گھر سے کھانا آیا۔ تو فرمایا کہ اس میں ظلمت معلوم ہوتی ہے۔ اور از روئے نوازش ہمارے حضرت ایشاں کو بھی فرمایا۔ کہ تم بھی اس طعام میں غور کرو۔ آپ نے متوجہ ہو کر عرض کی۔ کہ طعام تو وجہ حلال سے معلوم ہوتا ہے۔ لیکن اس میں ریا کی عفونت البتہ ہے۔ اگر اہل دنیا کے گھر سے کوئی کتاب عاریتاً لیتے۔ تو تین روز تک اسے مطالعہ نہ فرماتے اور فرماتے۔ کہ اہل دنیا کی صحبت کی ظلمت اس پر غلاف کی طرح لپٹی ہوئی ہے۔ اس ظلمت کے دور کرنے کے بعد جو آپ کی صحبت بابرکت کی وجہ سے دور ہوتی تھی مطالعہ فرماتے۔

ہمارے حضرت صاحب کو آنجناب سے بدرجہ کمال محبت تھی۔ آپ کا نام ہی سُن کر آبدیدہ ہو جاتے۔ آپ فرماتے ہیں۔ کہ افسوس عزیز و اتم نے حضرت سید کی زیارت نہیں کی۔ اگر اُن کو دیکھ لیتے۔ تو قدرت کاملہ آہی پر تمہارا ایمان تازہ ہو جاتا۔ کیونکہ ایسے صاحب کمال لوگ خلقت میں شاذ و نادر ہوتے ہیں۔

آپ فرماتے ہیں کہ جناب کے مکشوفات بہت صحیح اور واقعہ کے مطابق ہوا کرتے تھے۔ بلکہ کہہ سکتے ہیں کہ ہم لوگوں کو سر کی آنکھوں سے اس طرح صاف دکھائی نہیں دیتا۔ جس طرح وہ دل کی آنکھوں سے معاینہ کرتے تھے۔ آپ کے تصرفات بڑے زبردست اور اعلیٰ پائے کے تھے۔ مخلصوں کی حاجتوں کو پورا کرنے کے لئے دعا کیا کرتے تھے اور ایسا بہت کم ہوتا تھا۔ کہ مراد جناب کی توجہ کے برخلاف ہو۔ ایک مرتبہ ایک عورت نے آپ کی خدمت میں عرض کی۔ کہ میری لڑکی کو جن اٹھا کر لے گئے ہیں۔ جس قدر تعویذ اور عملیات



کئے گئے ہیں۔ سب کے سب غیر مفید ثابت ہو گئے ہیں۔ اس بارے میں آپ توجہ فرمائیں۔  
 آپ نے سکر دیر تک مراقبہ کر کے فرمایا۔ کہ فلاں وقت تیری لڑکی آجائے گی۔ آپ کی توجہ سے  
 ویسا ہی ہوا۔ اس لڑکی سے جب ماجرا پوچھا۔ تو اس نے بیان کیا۔ کہ میں جنگل میں تھی۔ ایک  
 بزرگ نے میرا ہاتھ پکڑ کر یہاں پہنچا دیا۔ کسی شخص نے آپ سے خاموشی اور مراقبہ کی وجہ  
 دریافت کی۔ کہ آپ نے فوراً کیوں نہ فرما دیا۔ کہ تیری لڑکی آجائے گی۔ آپ نے فرمایا کہ میں نے  
 بارگاہِ الہی میں التجا کی تھی۔ کہ اگر میری دعا اور توجہ پر اثر ہو۔ تو میں اس لڑکی کو لانے کے لئے  
 دعا کروں۔ جب بارگاہِ الہی سے بذریعہ الہام معلوم ہوا۔ کہ اس بارے میں میری دعا کا اثر  
 ہوگا۔ تو پھر میں نے کہہ دیا۔ کہ لڑکی آجائے گی۔ آپ کا ہر ایک عمل اللہ تعالیٰ کی رضا کے  
 موافق تھا۔

ایک دفعہ دو رافضی عورتوں نے آپ کی خدمت میں حاضر ہو کر طلب طریقہ کا اظہار کیا  
 آپ نے نور فراست سے معلوم کر کے فرمایا۔ کہ پہلے بد عقیدے سے توبہ کرو۔ اور پھر  
 طریقہ حاصل کرو۔ ایک نے آپ کے کمال کا اقرار کر کے توبہ کی اور طریقہ حاصل کیا۔ اور  
 دوسری کو اس بات کی توفیق نہ ہوئی۔

آپ کے ایک مخلص کو نفسانی خواہش نے گناہ میں مبتلا کرنا چاہا۔ تو آپ کی تصویر دو نو  
 کے مابین حائل ہو گئی۔ جس سے عورت خوف زدہ ہو کر کونے کو بھاگ گئی۔ اور اس مخلص نے  
 توبہ کی۔ اور مدت تک مارے شرم کے حاضر خدمت نہ ہوا۔

ایک مرتبہ بھنگ فروش اپنی دوکان آپ کے مقام رہائش کے نزدیک لے آیا۔ آپ  
 نے فرمایا۔ کہ بھنگ کی وجہ سے باطن کچھ مکر سا ہو گیا ہے۔ مخلصوں نے جا کر زبردستی  
 اس کی دوکان برباد کر دی۔ پھر آپ نے فرمایا۔ کہ اب تو پہلے کی نسبت اور بھی مکر رہو گیا ہے۔  
 کیونکہ ہم سے یہ واقعہ خلاف شرع ظہور میں آیا ہے۔ مناسب یہ تھا۔ کہ پہلے نرمی سے اس کو  
 سمجھایا جاتا۔ کہ اس کام سے توبہ کرو۔ اگر توبہ نہ کرتا تو پھر سختی سے منع کرتے۔ آخر اسے بڑی  
 تلاش سے حاضر کیا۔ تو آپ نے پہلے مخلصوں کی جرأت کی بابت فرمایا۔ کہ انہیں معاف کرو  
 اور پھر بڑی نرمی سے سمجھایا۔ کہ یہ پیشہ خلاف شرع ہے۔ کوئی مباح پیشہ اختیار کرنا چاہیے  
 اور کچھ نقدی دیکر عذر بھی کیا۔ وہ توبہ کر کے آپ کا مخلص بن گیا۔  
 آپ فرماتے ہیں۔ کہ ایک دن میں اپنے پیر حافظ محمد حسن کے مزار کی زیارت کیلئے گیا۔



جب مراقبہ کیا۔ تو بخودی کی غیبت میں دیکھا۔ کہ آپ کا بدن شریف اور کفن تو درست ہے۔ مگر پاؤں کے تلوون اور ان پر کے کفن پر مٹی نے اثر کیا ہے۔ جب اس کی وجہ دریافت کی۔ تو فرمایا۔ کہ تمہیں معلوم ہوگا۔ ہم نے بیگانہ پتھر وضو کرنے کے مقام پر رکھا ہوا تھا۔ کہ جب اس کا مالک آجائیکا اسے دید یا جائیگا۔ ایک مرتبہ اس پتھر پر ہم نے قدم رکھا تھا۔ جس کی شامت کی وجہ سے مٹی نے تلوون پر اثر کیا ہے۔

واقعی یہ ٹھیک ہے۔ کہ جو بقدر زیادہ پرہیزگار ہے۔ اس کا قرب اور ولایت بھی زیادہ ہے۔ آپ ۱۱ ذیقعدہ ۱۳۵۵ھ کو فوت ہوئے۔

حاجی محمد افضل رحمۃ اللہ علیہ۔

آپ متبحر عالم۔ دانشور فاضل اور علوم باطنی کے معارف کے اسرار سے بخوبی واقف تھے۔ آپ نے حضرت ایشاں محمد معصوم رحمۃ اللہ علیہ کے فرزند و خلیفہ حجتہ اللہ نقشبند سے طریقہ اخذ کیا۔ اور دس سال تک باطنی فیوض کا استفادہ کرتے رہے۔ اور پھر بارہ سال تک حضرت مجدد رحمۃ اللہ علیہ کے سجادہ نشین اور فرزند خازن الرحمتہ شیخ محمد سعید کے فرزند و خلیفہ حضرت شیخ عبدالاحد کی خدمت میں مشرف ہو کر مقامات عالیہ کو پہنچے۔ اور معقول اور منقول علوم اور علم حدیث کی اسناد آپ سے حاصل کیں۔ اور نیز شیخ سالم بصری سے جنہوں نے بعد میں کڑی رہائش اختیار کی علم حدیث کی سند حاصل کی۔ حضرت حجتہ اللہ نقشبند نے حضرت شیخ عبدالاحد سے آپ کے بارے میں فرمایا۔ کہ پیران کبار سے جو کچھ ہمارے سینے میں پہنچا ہے۔ وہ پورے کا پورا بے کم و کاست تمہارے باطن میں القا کر دیا ہے۔

آپ استغراق بدرجہ کمال رکھتے تھے۔ اور فنا اور نیستی آپ پر اس قدر غالب تھی۔ کہ گویا وہ اپنے تئیں صاحب طریقہ ہی خیال نہیں کرتے تھے۔ ہمارے حضرت صاحب کو بار بار فرمایا کرتے تھے۔ کہ آپ کو کشف اور مقامات آسمیہ کی تحقیق کی نظر عطا ہوئی ہے۔ ہمارے حال پر بھی نظر کرو۔ کہ ہم تو اپنے آپ میں اعمال کی خرابی کی وجہ سے کچھ نہیں پاتے۔

راحم کہتا ہے۔ کہ امام الطریقہ حضرت مجدد رضی اللہ تعالیٰ عنہ فرماتے ہیں۔ احوال باطنی کو بھول جانا بھی ذاتی کے ظہور کی علامت ہے۔ اور اس پر آیت شریفہ «لَا تُدْرِكُهُ الْاَبْصَارُ» اس کو آنکھیں بھی نہیں پاسکتیں۔ دلیل ہے۔ اس بارے میں آپ حرمین شریفین زاد ہما اللہ شرفا کی زیارت سے مشرف ہو کر الطاف الہی اور عنایات حضرت رسالت پناہی صلی اللہ علیہ وسلم



کے مورد بکر ہزار ہا فتوحات لیکر واپس تشریف لائے۔ اور طالبان حق کے مرجع بنے۔ اور خلقت کو ظاہر و باطن میں فیض پہنچایا۔

حضرت شاہ ولی اللہ محدث رحمۃ اللہ علیہ نے آپ سے علم حدیث کی سند حاصل کی۔ آپ کی خدمت میں جو نقدی بطور ہدیہ آتی۔ اس سے ہر فن کی کتابیں خرید کر وقف کر دیتے۔ ایک مرتبہ پندرہ ہزار روپیہ بطور ہدیہ آیا۔ تو آپ نے منفعت بخش علوم کی کتابیں خرید کر وقف کر دیں۔ آپ نے ہزار ہا کتابیں راہ خدا میں وقف کر کے علوم کی اشاعت میں مدد دی۔ اللہ تعالیٰ آپ کو جزائے خیر عطا فرمائے۔

آپ فرماتے ہیں کہ ان مخلصوں پر تعجب ہے۔ جو اپنی عمر میں ایک مرتبہ بھی حضرت رسالت پناہ صلی اللہ علیہ وسلم کے مزار مقدس کی زیارت کا شرف حاصل نہیں کرتے۔ حالانکہ جانتے ہیں۔ کہ آنحضرت صلعم کے وسیلے دونوں جہان کے مقاصد حاصل ہوتے ہیں۔ اور نیز تعجب کی بات ہے۔ کہ ضروری تجوید کے موافق کلام اللہ کے حروف جو چند روز میں صحیح ہو سکتے ہیں نہیں کرتے۔ حالانکہ نماز کا صحیح ہونا قرأت کے صحیح ہونے پر موقوف ہے۔ اور نیز تعجب کی بات ایک اور ہے۔ کہ لطائف کا ذکر کسی نقشبندی بزرگ کی توجہ سے حاصل نہیں کرتے حالانکہ اس طریقہ میں یہ دولت جو کہ محبت الہی کا بیج اور ایمان کی بقا کا موجب ہے۔ بغیر زیادہ محنت کے تھوڑی مدت میں حاصل ہو سکتی۔

آپ کے بڑے خلیفہ محمد اعظم کشف صحیح کے صاحب تھے۔ اور نسبت قوی رکھتے تھے۔ بہت سے طالب آپ کی صحبت میں اس شریف طریقہ کے حالات اور واردات کو پہنچے ہیں رحمۃ اللہ علیہما۔

حافظ سعد اللہ رحمۃ اللہ علیہ :-

آپ حضرت ایٹال کے فرزند و خلیفہ حضرت محمد صدیق کے کمال خلفاء سے ہیں۔ اور تیس سال تک آپ کی خدمت میں رہ کر مقامات عالیہ اور طریقہ احمدیہ کی انتہا کو پہنچے۔ آنحضرت کی خانقاہ کے فقراء میں آپ کا لقب سید الصوفیہ تھا۔ سباہات کے طور پر آپ فرماتے تھے کہ تیس سال تک میں نے اپنے پیر کی خانقاہ کا پانی سر پر اٹھایا ہے۔ جس کی وجہ سے میرے سر کے بل بھی گھس گئے ہیں۔ بلکہ مولیٰ کی راہ میں میری آنکھوں کے نور کا موتی پھھا ور ہو گیا ہے۔ انہوں نے مجھے عین گرمی کی شدت میں احمد آباد بھیجا۔ سورج کی گرمی کی وجہ سے



میری آنکھیں بیکار ہو گئیں۔ لیکن خالقہ کی خدمت کی برکت سے میرے پاس اس قدر خادم آئے۔ کہ ان کو میری خدمت کا موقعہ مشکل سے ہاتھ آیا۔ اور میری دلی آنکھیں معرفت کے نور سے منور ہو گئیں۔ اور سر کی آنکھیں غیر کی طرف توجہ کرنے سے بے پروا ہو گئیں۔ اور مجھے ہمیشہ کا مراقبہ حاصل ہے۔ اور غیر کے تصور کو جو نظر کی راہ دل میں پہنچتا ہے۔ میرے دل میں نہیں آسکتا۔ سو اللہ تعالیٰ کا ہزار ہزار شکر ہے۔ کہ اس نے مجھے ایسی نعمتیں عطا کر رکھی ہیں۔ وَالصَّلٰوۃُ وَالسَّلَامُ عَلٰی دَسُوْلِهِ وَاٰلِهٖ ؕ

آپ نے اس طریقہ شریف میں مرید ہونے سے پیشتر دیکھا۔ کہ ایک بڑا عظیم الشان شہر ولایت کی برکتوں اور انوار سے معمور ہے۔ اور اس کے ہر محلہ میں اولیاء اللہ کا ایک گروہ رہتا ہے۔ ایک مرتبہ اس شہر میں مشہور ہوا۔ کہ مقربان الہی کا ایک بڑا گروہ آنے والا ہے۔ شہر کے لوگ ان عزیزوں کی عظمت و شوکت کے نظارے اور ان کے استقبال کے لئے نکلے ہیں اور ان کے اتوار میں استغراق حاصل کیا۔ انہوں نے پوچھا کہ یہ کون ہیں؟ کسی نے جواب دیا کہ اللہ تعالیٰ نے اس وقت کمالات جدیدہ کا اظہار فرما کر ان اکابر کو از روئے اجتہاد حضرت ذات کے واصلوں کی راہ سے دکھلایا ہے۔ اور ان کے سردار شیخ احمد سرہندی ملقب بہ مجدد الف ثانی ہیں۔ ہم ان بزرگواروں کے دیدار کے لئے آئے ہیں۔ یہ دیکھ کر آپ کو اس طریقہ پر عقیدہ زیادہ پکا ہو گیا۔ اور بڑی کوشش سے اس طریقہ کے سلوک کی راہ میں آکر بارگاہ الہی کے مقربوں کے سردار بنے۔

ہمارے حضرت صاحب فرماتے ہیں۔ کہ آپ پر تواضع اور فروتنی کی صفت غالب تھی اگر اصحاب میں سے کوئی کسی شخص کے دل کو آزر دہ کرتا۔ تو آپ خود بنفس نفیس معذرت کے لئے اس شخص کے پاس جاتے۔ اور فرماتے۔ کہ قصور مجھ فقیر سے ہو گیا ہے۔ مجھے بخش دو۔ بلکہ مبارک سر اس کے پاؤں پر رکھ دیتے۔

نواب خان فیروز جنگ نے جو آپ کا مرید تھا۔ عرض کی کہ سید حسن رسول نما جسے چاہتے تھے۔ مصطفیٰ صلی اللہ علیہ وسلم کی زیارت سے مشرف کرتے تھے۔ آپ نے فرمایا کہ ہم جسے چاہیں۔ وہ دو مرتبہ آنحضرت صلعم کی زیارت سے مشرف ہوتا ہے۔ تم آج رات ہی فاتحہ پڑھ کر آنحضرت صلعم کی روحانیت مبارک کی طرف متوجہ ہو کر سو جاؤ۔ اس نے ویسا ہی کیا۔ تو اسی رات زیارت سے مشرف ہوا۔ اور سو روپیہ ہدیہ مقرر کر کے دوسری مرتبہ



پھر ناتھ پڑھ کر سو گیا۔ پھر اُسے یہی سعادت نصیب ہوئی۔ پھر سو روپیہ اور یہ مقرر کر کے صبح کے وقت آپ کی خدمت میں حاضر ہوا۔ اور ایک سو روپیہ نذر کر کے عرض کی۔ کہ الحمد للہ جناب کی توجہ سے مجھے یہ شرف حاصل ہوا۔ آپ نے نذر فرست سے معلوم کر کے فرمایا کہ دوسرے کو کہاں ہے۔ اس نے گھبرا کر وہ بھی پیش کر دیا۔

حضرت ایشاں فرماتے تھے۔ کہ آپ کو ظاہری علم میں مہارت تو حاصل نہ تھی۔ اور نہ ہی آپ کی صحبت میں واقعات کے کشف کا ذکر ہوتا تھا۔ لیکن محض اپنے پیر کی خانقاہ کینیت کے بعد مقبول عوام ہو گئے تھے۔ مگر باطنی نسبت نہایت عالی اور قوی رکھتے تھے۔ آپ کی خانقاہ میں ایک بڑی بلی رہتی تھی۔ جو آپ کے تصرف کی وجہ سے چڑیوں پر بڑی مہربان تھی۔ وہ اپنا منہ کھولتی تھی تو اس میں آپ دانے ڈال دیا کرتے تھے۔ اور چڑیاں جمع ہو کر اس کے منہ میں سے دانے نکال نکال کر چکا کرتی تھیں۔ اور اس سے کھلاڑیاں کیا کرتی تھیں۔

آپ کے فیض سے بہت سے لوگ قرب حق کے مقامات کو پہنچے۔ آپ نے ۱۱ شوال ۱۲۵۷ھ کو رحلت فرمائی۔ آپ کے ایک خلیفہ شیخ صبغتہ اللہ نہایت پیر مرد اور نوری بندہ خدا تھے۔ میں نے ان کی زیارت کی ہے۔

شیخ الشیوخ محمد عابد رحمۃ اللہ علیہ:-

آپ حضرت شیخ عبدالاحد کے بڑے خلفاء سے ہیں۔ شہر سرہند کے اکابر خلفاء میں سے علم۔ عمل۔ پرہیزگاری اور عبادت میں ممتاز تھے۔ نسبت میں حضرت صدیق اکبر رضی اللہ عنہ تک پہنچتے ہیں۔ آپ کثیر العبادت اور کثیر الذکر تھے۔ تہجد میں سورۃ یسین ساٹھ مرتبہ پڑھا کرتے تھے۔ اور ہر ایک دوکانے کے بعد ذکر اور مراقبے میں مشغول ہوا کرتے تھے۔ ادھی رات سے لیکر سحر تک یاد آلسی میں مشغول رہتے۔ مرض الموت میں جو چھ مہینے تک آپ کو اسہال آتے رہے۔ تہجد میں پینتیس مرتبہ سورۃ یسین پڑھا کرتے تھے۔ ہر روز صبح نفس سے ہزار بار نفی اثبات۔ اور بیس ہزار مرتبہ کلمہ طیب پڑھا کرتے۔ اور نیز تلاوت قرآنی اور ورد و وظائف کیا کرتے۔

ایک مرتبہ کا ذکر ہے۔ کہ سرہند کا حاکم کچھ مویشی لوٹ کر لایا۔ انہوں نے اس وقت سے لیکر بیس سال تک گوشت ترک کر دیا۔



جس وقت وہی تشریف لائے۔ تو رستے میں صرف اُس آٹے کے سوا جو وجہ حلال سے اپنے ہمراہ رکھتے اور کوئی چیز نہ کھاتے۔ ہر ایک کام میں عمل بعزیمت کو ملحوظ رکھتے۔ آپ خاص و عام کے مقبول بنے اور لوگ آپ کی طرف رجوع کرنے لگے۔ آپ کا آستانہ اہل اللہ کی جائے پناہ بن گیا۔ قریباً دو سو عالم اور صالح مرد آپ کے حلقہ میں بیٹھا کرتے۔ آپ کی توجہات سے بہت سے طالب مقامات احمدیہ کی انتہا کو پہنچے۔ اور صاحب فنا و بقا جو آپ کی صحبت مبارک میں استغراق۔ بے خودی۔ اراوت۔ ولایت اور تہذیب اخلاق میں کامیاب ہوئے ہیں۔ ان کی تعداد بے شمار ہے۔

حدیث اور فقہ کے درس کے بعد رو بقیلہ ہو کر مراقبہ کرتے۔ اور جو شخص آپ کی خدمت شریف میں حاضر ہوتا۔ اسی کے باطن میں انوار جمیعت اور ذکر کا اتقا کرتے۔ جمعہ کے روز جبکہ لوگ بہت اکٹھے ہو جاتے۔ جس شخص پر آپ کی نظر مبارک پڑتی۔ اُسے ہی دلی توجہ سے ذکر بنا دیتے۔

کسی شخص نے آپ سے پوچھا۔ کہ ان لوگوں کو تو معلوم ہی نہیں۔ کہ ذکر قلبی کیا چیز ہے اور نہ ہی یہ دل کی طبعی حرکت اور ذکر کی حرکت میں تمیز کر سکتے ہیں۔ آپ نے فرمایا۔ کہ یہ معاملہ خدا کے ساتھ ہے۔ معلوم کرنا کوئی بڑا کام نہیں۔ قبر میں جا کر خود ذکر کا اثر اور قدر انہیں معلوم ہو جائیگا۔ کیونکہ ذکر قلبی کے نور کی برکت سے ایمان سلامت رہتا ہے۔ طریقہ احمدیہ کے انوار آپ کے فیض کی وجہ سے چمک اُٹھے۔ اور اس خاندان کی نسبت شریفہ کار و لاج ہو گیا۔ اسی واسطے آپ کا لقب عالم غیب میں ”قاسم الخزائن اللہ“ تھا۔ ایک روز کسی مسجد میں تشریف لائے۔ وہاں پر ایک شخص اپنے مریدوں کی ایک جماعت سمیت بیٹھا تھا۔ اور لوگوں کو مرید کر رہا تھا۔ لیکن اس کا باطن نسبت مع اللہ کے نور سے جو صوفیا میں مشہور ہے خالی تھا۔

مشائخ کبار کے نزدیک فنائے قلب۔ واردات ولایت اور تہذیب اخلاق کے بغیر مرید کرنا حرام ہے۔ آپ کو اس کے حال پر رحم آیا۔ اور دیر تک اس کے حال کی طرف متوجہ رہ کر اُس کو ولایت قلبی کے مرتبے کو پہنچا دیا۔ ہمارے حضرت صاحب سے جو حاضر خدمت تھے۔ از روئے لطف اس کے احوال کی تصدیق چاہی۔ تو عرض کی۔ کہ جناب کی توجہ سے فی الفور اس کا دل ڈاکر ہو گیا۔ اور اس کے لطیفہ میں نورانیت آگئی۔



جس سے وہ اپنے اصل کی طرف آتشی ہوا کی طرح پرواز کر گیا۔ اور قلب میں گھلاوٹ سی پا کر عالم امر کی سیر کی طرف متوجہ ہوا۔ اور انفعالی تجلی کو پہنچ کر فنا حاصل کی۔ اور طریقے کی اجازت کی قابلیت پیدا کی۔ جناب نے فرمایا۔ کہ واقعی تمہاری دید ٹھیک ہے۔ ہمیں بھی اسکے احوال اسی طرح دکھائی دیئے۔

ایک روز قبرستان میں سے گزرے۔ تو مردوں کے حال کی طرف متوجہ ہو کر کھڑے کھڑے مراقبہ کیا۔ ان بیچاروں نے فیض کے لئے درخواست کی۔ آپ نے ان کے حال کی طرف توجہ فرمائی۔ میں نے اپنے مرشد قدس سرہ کی زبان مبارک سے سنا۔ کہ میں اس وقت حاضر تھا۔ اس وقت حقیقت محمدی صلی اللہ علیہ وسلم کا ظہور تھا۔ اور آنحضرت کی توجہ سے تمام قبرستان انوار اور برکات سے معمور ہو گیا۔

آپ نے پا پیادہ حج کیا ہے۔ اور سرور کائنات صلی اللہ علیہ وسلم کی مہربانیوں سے سرفراز ہوئے ہیں۔ آپ فرماتے ہیں۔ کہ میرے سینے کی جلن اور گرمی جو ابتدائے درد طلب کی وجہ سے تھی۔ اور کبھی کم نہ ہوتی تھی۔ اسے آنحضرت صلعم کی عنایت سے تسکین حاصل ہوئی۔ اور جو کچھ مقصود تھا وہ بھی حاصل ہو گیا۔ وہاں پر بہت سے طالبوں نے آپ کی صحبت بابرکت سے فیض حاصل کیا۔

ایک شخص مدینہ منورہ میں بہت مجاہدہ ریاضت اور نفلی عبادتیں کیا کرتا تھا۔ اُسے سرور عالم صلی اللہ علیہ وسلم کی جناب سے حکم ہوا۔ کہ آپ کی خدمت میں حاضر ہو کر فیض حاصل کرے۔ آپ نے اسے اس سخت ریاضت سے منع فرمایا۔ اور اوسط درجے کی عبادت کا حکم دیا۔ لیکن چونکہ وہ سخت ریاضت کا عادی تھا۔ اس لئے آپ کے کہنے پر عمل نہ کیا۔ آنحضرت صلی اللہ علیہ وسلم نے پھر اُسے آپ کی متابعت اور آپ کی خدمت میں حاضر باشی کا حکم فرمایا۔ پھر اس نے آپ کی خدمت سے فیض حاصل کیا۔ اور آپ کی تربیت سے وہ مقامات عالیہ کو پہنچا۔

آپ کا ۱۸ رمضان المبارک ۱۰۱۱ھ میں انتقال ہوا۔

آپ کے خلفاء بہت ہیں۔ ان میں سے خواجہ موسیٰ خان مخدوم اعظم نہایت پرہیزگار۔ عابد صاحب کشف مقامات اور تصرفات ماوری النہر میں طالبان خدا کی ارشاد و ہدایت میں لگانے روزگار تھے۔ آپ کے بارہ خلیفے تھے۔



ایک روز اپنے ایک درویش کو فرمایا کہ کیا وجہ ہے کہ تیرے باطن میں مجھے کدورت معلوم ہوتی ہے۔ شاید تو نے مشتبہ لقمہ کھایا ہے۔ اس نے عرض کی کہ نہیں میں نے تو خانقاہ کے طعام کے سوا اور کوئی چیز نہیں کھائی۔ آخر خود ہی اس بات کا اقرار کیا کہ ایک زنگریز کے ہاں میں نے طعام کھایا تھا۔ جو حضرت غوث الثقلین رضی اللہ تعالیٰ عنہ کی نیاز تھی آپ نے اسے جھڑکا کہ کیا میں نے تجھے کہا نہیں تھا کہ ہر ایک شخص کا کھانا نہیں کھانا چاہیے مرزا مظفر رحمۃ اللہ علیہ تمہیر اوقات نسبت باطنی کی قوت۔ و نور حالات اور ارادت میں بنیظیر تھے۔ آپ کے مستفیہ دل کو میں نے دیکھا ہے۔ ان کے دلوں میں جو ضروری بات اس طریقے میں ہونی چاہیے موجود تھی۔ آپ کے اصحاب میں سے ایک کو آپ کی وفات کے بعد قبض ہوئی اور دو سال تک بسط حاصل نہ ہوئی۔ آخر وہ مجبور ہو کر آپ کے مزار شریف کی زیارت کو گیا جونہی کہ اس کی نگاہ مزار مبارک پر پڑی۔ اس کی حالت تازہ ہو گئی۔ اور اپنی نسبت کو بحال پایا۔

محمد میر رحمۃ اللہ علیہ نسبت باطنی کے عالی ہونے۔ گنہ گامی۔ گوشہ نشینی اور طالبوں کی ہدایت میں ممتاز تھے۔ ایک صالح مرد کی زبانی میں نے سنا۔ جو بیان کرتا تھا کہ میں آدمی آپ کی صحبت میں مرتبہ۔ ولایت اور فنا و بقا کو پہنچے ہیں۔ ایک جن بھی آپ کا مرید تھا۔ اس نے عرض کی کہ جس قدر آپ کا خرچ ہے۔ بندہ حاضر کر سکتا ہے۔ لیکن آپ نے اس بات کو قبول فرمایا کہ کہیں ایسا نہ ہو کہ بیگانہ مال لے آئے۔ شاہ عبد الحفیظ صوفی عبد الرحمن میر بہادر۔ درویش محمد۔ محمد حسن اور دوسرے عزیز رحمۃ اللہ علیہم قرب الہی کے مقامات میں ممتاز تھے۔ اور طالبان حق کی ہدایت میں مشغول۔ میں نے ان عزیزوں کی زیارت بھی کی ہے۔

شیخ محمد میر رحمۃ اللہ علیہ کی دختر نیک اختر ادلیا مئے زمانہ سے تھیں۔ اور آپ پر رسول خدا صلی اللہ علیہ وسلم کی عنایت خاص تھی۔ ان سے بڑے بڑے عجیب واقعات منقول ہیں۔ جس کے احوال کی نسبت وہ چاہتیں۔ حضور میں عرض کرتیں تو جواب باصواب ملتا طالبوں کو اپنے ہاں مبارک بطور تبرک عطا فرماتیں۔ ایک بزرگ جو نور ولایت اور نور نبوت میں کشف صحیح اور وجدان صریح سے امتیاز کر سکتا تھا۔ کہتا ہے کہ اس نیک بخت کا گھر مصطفائی النوار سے پُر تھا۔ اور نیز اسے محمد مصطفیٰ صلی اللہ علیہ وسلم کی محبت کے غلبہ کی



وجہ سے فقر و فاقہ پیش آیا۔ چنانچہ حدیث میں آیا ہے: "الفقر اسرع الی من یجبنی من السبل الی مستہا"؛ فقر اس شخص کی طرف جو مجھے مجت کر رہا ہے۔ پانی کی اس رسی سے بھی جلدی دوڑ کر جاتا ہے۔ جو اپنے انتہا پر اس کی رفتار ہوتی ہے؛ فقر کی مصیبت کی تاب نہ لا کر افغانوں کے ملک میں جانا چاہا۔ لیکن آنحضرت صلی اللہ علیہ وسلم نے منع فرمایا۔ اور فقر و فاقے پر صبر کرنے کا حکم دیا۔ کیونکہ صبر قرب و معیت الہی کا موجب ہے "إِنَّ اللَّهَ مَعَ الصَّابِرِينَ" بے شک اللہ تعالیٰ صبر کرنے والوں کے ساتھ ہے۔

## فصل در بیان نسب شریف و ولادت با سعادت حضرت ایشان ما رحمۃ اللہ علیہ

انوار الہی کے منظر۔ حضور و آگاہی کے آثار کے مصدر۔ طریقہ احمدیہ کو قائم کرنے والے۔ سنن نبوی کو زندہ کرنے والے۔ فرید العصر والدوران شمس الدین حبیب اللہ حضرت مرزا جان جانان رضی اللہ تعالیٰ عنہ سادات علوی ہیں۔ آپ کی نسب شریف اٹھائیسویں پشت میں حضرت محمد بن حنفیہ کے توسط سے امیر المومنین علی مرتضیٰ کرم اللہ وجہہ تک پہنچتی ہے آپ کے آبائے کرام امراء عظام تھے۔ اور تیموری خاندان کے بادشاہوں سے قرابت رکھتے تھے۔ نیک اوصاف۔ پسندیدہ خصال سے موصوف تھے۔ اور مرآت۔ عدالت۔ شجاعت۔ سخاوت اور کمال دینداری میں مشہور تھے۔ امیر عبدالسبحان جو دوسری پشت میں اکبر بادشاہ کے نواسہ ہیں۔ آنحضرت کے جد امجد تھے۔ باوجود ظاہری شان و شوکت اور جاہ و جلال کے طریقہ چشتیہ میں بہت اچھی حالت رکھتے تھے۔ سحر کو ہمیشہ جاگا کرتے۔ اور مجت الہی کی وجہ سے رویا کرتے۔ لوگوں کو مرید کرتے۔ آپ کے تمام متوسطین ذاکر اور تہجد گزار تھے۔ آپ کی وادی صاحبہ اسد خاں وزیر کی دختر نیک اختر اوصاف کاملہ میں بے نظیر تھیں۔ اور انہیں کی صحبت سے اہل سنت و جماعت کا مذہب اختیار کر کے واردات الہیہ سے اچھے طور پر بہرہ ور تھیں۔ اور جمادات کی تسبیح سن سکتی تھیں۔ اور اپنے شوہر کی طرح مجت الہی کے ذوق و شوق میں سرشار تھیں۔ علم ظاہری بھی حاصل تھا۔ چنانچہ مشنوی مولانا روم کا سبق پڑھایا کرتی تھیں۔ آنجناب کے والد ماجد نے مال و مرتبہ اور منصب بادشاہی



کو ترک کر کے فقر اور قناعت کی سلطنت اختیار کی۔ اور اپنا مال و اسباب سب خدا کی راہ میں فقیروں کو بانٹ دیا۔ صرف پچیس ہزار روپیہ اپنی لڑکی کی شادی کے لئے رکھ لیا۔ لیکن جب آپ نے سنا کہ آپ کے ایک دوست کو سخت ضرورت درپیش ہے۔ تو وہ روپیہ بھی سارے کا سارا اسے عطا فرما دیا۔ کمالات انسانی اور اخلاقِ رحمانی میں یگانہ روزگار تھے۔ وفاء، حیا، شکر، اور صبر، آپ کے اوصاف حمیدہ تھے۔

ایک مرتبہ آپ نے اپنے گھر میں کدو کی بیل لگا رکھی تھی۔ ایک لونڈی نے کہا کہ آپ دعویٰ تو توکل کا کرتے ہیں۔ اور پھر یہ کدو کی بیل لگا رکھی ہے۔ شاید دل میں یہ خیال آجائے کہ فاتح کے وقت اس بیل کے پتے ہی کھالیں گے۔ اور ایسا کرنے سے اسباب پر بھروسہ پیدا ہو جائے۔ آپ نے اس لونڈی کے کلام کو تعلیمِ الٰہی جان کر وہ بیل جڑ سے اکھڑ دی۔ گوشہ نشینی اور تنہائی اختیار کر کے اور دو لوز جہان کا شرف یا خدا میں دیکھ کر طریقہ قادری حضرت شاہ عبدالرحمن قادری رحمۃ اللہ علیہ سے جو جذبات قویہ اور تصرفات جلیہ میں مشہور تھے حاصل کیا۔ اور آپ کی صحبت کی برکت سے عالیہ حالات حاصل کر کے اپنا وقت ذکر، طاعت اور تلاوت میں گزارتے۔

ایک مرتبہ آپ کے پیر نے ام تناول فرمائے۔ چونکہ ترش تھے۔ اس لئے اس نے زمین پر پھینک دیئے۔ جسے آپ نے کمال عقیدت کی وجہ سے نزاکت اور میزرائی کو ترک کر کے زمین پر سے اس شیرے کو بمعہ مٹی زبان سے اٹھا کر نگل لیا۔

اس عمل اور خاکساری کی برکت سے آپ پر ایک عمدہ کیفیت طاری ہوئی۔ آپ کی ولادت باسعادت ۱۱۳۳ھ کو ہوئی۔ جمعہ کے روز صبح کے وقت جبکہ آفتاب عالماب نے مطلع سے سر نکالا۔ تو شمس الملتہ والدین نے مطلع ولادت سے طلوع فرمایا۔

آپ کی تاریخ ولادت، قولہ صاحب شرع ہے۔ آپ کے طالع کا زائچہ رسول اللہ صلی اللہ علیہ وسلم کے زائچہ سے صرف دو جگہ پر مختلف ہے۔ باقی سب اسی کے موافق ہے۔ اسی واسطے ہدایت اور نیک بختی کے آثار آپ کے حال کی پیشانی سے ظاہر ہوئے اور فہم و ذکا کے انوار جبین مبین سے چمکتے تھے۔ عقلمند لوگ آپ کی علوت، فطرت کے مشاہدے سے کہتے تھے کہ آپ اہل کمال کے سردار ہونگے۔ اور ظاہری عقلمندوں



پر سبقت لے جائینگے۔ آپ کے والد ماجد نے تعلیم و تربیت کی کوشش کی۔ باوجود چھوٹی عمر کے آپ کو کمال حاصل کرنے کے لئے تقسیم اوقات کی تاکید فرماتے۔ کہ پیارے وقت اور شریف عمر کا بدل کوئی چیز نہیں۔ اس لئے اسے بیجا نہیں صرف کرنا چاہیے۔  
 آپ کو آداب بادشاہی۔ فنون سپاہ گری اور کب دہنر بھی سکھلائے گئے۔ فرماتے تھے۔ کہ اگر تم امیر ہو گئے تو اہل ہنر کی قدر کرو گے۔ اور اگر جیسا کہ ہمارا دل چاہتا ہے۔ فقرا و ترک دنیا اختیار کرو گے۔ تو تمہیں اہل پیشہ کی ضرورت نہ ہوگی۔

پس آپ کو ہر فن میں مہارت حاصل ہو گئی۔ ہر پیشے کے ہنرور اپنے ہنر کی وادان سے لیتے۔ جو شخص آپ سے ملاقات کرتا۔ وہ اپنے فن میں آپ کو استاد خیال کرتا۔ ایک مُعتبر آدمی کی زبانی میں نے سنا ہے۔ کہ آپ کو تقطیع پچاس طرز کی معلوم تھی۔ آپ فرماتے تھے۔ کہ ہم نے لڑائی کے ہتھیاروں کا استعمال بدرجہ کمال پہنچا یا تھا۔ اگر میں آدمی تلواریں سوت کر آجائیں۔ اور ہمارے ہاتھ میں صرف ایک لاشی ہو۔ تو ان میں سے کوئی بھی ہمیں زخم نہیں پہنچا سکتا۔ ایک مرتبہ ایک شخص نے نماز مغرب سے فارغ ہونے کے بعد بادل کی تابیگی میں ہم پر خنجر کا وار کیا۔ جب بجلی چمکی۔ تو اس روشنی میں ہم نے اس کے ہاتھ سے خنجر چھین کر پھر اسی کے ہاتھ دیدیا۔ اس نے پھر حملہ کیا۔ پھر چھین کر اُسے واپس دیا۔ اسی طرح جب ساتبا ہوا۔ تو آخر وہ شخص پاؤں پڑا۔ اور عذر کیا۔

ایک مرتبہ کا ذکر ہے کہ راہ میں سست ہاتھی آ رہا تھا۔ اور ہم گھوڑے پر سوار مقابل سے آ رہے تھے۔ مہات نے لکڑا کہ دُور رہنا۔ الگ ہو جانا۔ لیکن دل نے نہ مانا۔ کہ ایک بے جگر حوان کے مقابلے سے منہ پھیر لیا جائے۔ ہاتھی نے جھنجھلا کر ہمیں سوڈ میں لپیٹ کر اٹھالیا۔ ہم نے میان سے خنجر نکال کر اس کے سوڈ پر وار کیا۔ جس سے وہ چیخ اٹھا اور ہمیں دُور بھینک دیا۔ ہم اللہ تعالیٰ کے فضل سے صحیح و سلامت رہے۔ ایک مرتبہ جہاد باشرائط ہوا۔ عین ہنگامے کے وقت جبکہ تیرا و نیزے کے استعمال کا وقت آپہنچا۔ تو سردار نے جو ہمارے ساتھ کے ہاتھی پر تھا۔ یہ خیال کیا کہ شاید ڈر گیا ہوں۔ اسی وقت میں نے ایک غزل تیار کی۔ جسے سُن کر وہ حیران رہ گیا۔

ابھی ہم نوسال کے بچے ہی تھے۔ کہ حضرت ابراہیم علیہ السلام کو خواب میں دیکھا۔ انہوں نے ہمارے حال پر بہت عنایت مبذول فرمائی۔ اس وقت جب کبھی حضرت صدیق اکبر کا ذکر



درمیان آجاتا۔ تو جناب کی صورت مبارک تشریف فرما ہوتی۔ ہم نے بارہا آپ کو ظاہری آنکھوں سے دیکھا ہے۔ اور آپ نے ہم پر توجہ فرمائی ہے۔

آپ فرماتے تھے کہ ایک روز کسی شخص نے ہمارے والد بزرگوار کی خدمت میں ذکر کیا کہ متقدمین صوفی و صحت وجود کے قائل ہیں۔ اور حضرت مجدد رضی اللہ عنہ نے ان کے برخلاف وحدت شہود کو ترجیح دی ہے۔ ابھی یہی ذکر ہو رہا تھا کہ ایک نور آفتاب کی طرح چمکا۔ اور اس نور میں حضرت مجدد رضی اللہ عنہ ظاہر ہوئے۔ اور مجھے دہاں سے اٹھ جانے کا اشارہ کیا یہ واقعہ میں نے اپنے والد ماجد کی خدمت میں بیان کیا۔ تو آپ نے فرمایا کہ اغلب ہے کہ ہمیں حضرت مجدد رضی اللہ عنہ کے طریقہ سے فائدہ حاصل ہو۔

آپ فرماتے تھے کہ اللہ تعالیٰ نے ہماری طبیعت کو نہایت معتدل بنایا ہے۔ اور ہماری سرشت میں سنت نبوی صلی اللہ علیہ وسلم کی تابعداری کی رغبت بطور ودیعت رکھی گئی ہے۔ ابھی ہم بچتے ہی تھے کہ اپنے والد بزرگوار کے ہمراہ آپ کے پیر حضرت شاہ عبدالرحمن رحمۃ اللہ علیہ کی زیارت کے لئے گئے۔ آپ سے کرامات اور تاثیرات تو ضرور ظہور میں آئیں۔ لیکن چونکہ نماز میں تساہل کرتے تھے۔ اس لئے ہمارے دل میں ان کی طرف سے نفرت پیدا ہو گئی۔ کہ سنت نبوی صلی اللہ علیہ وسلم کا تارک اقتدار کے قابل نہیں ہوتا ہمیں یہ بھی دلتھا کہ کہیں مجھے بھی انہیں کامرید نہ بنادیں۔ ایک روز میں نے پوچھا کہ حضرت عبدالرحمن نماز میں کیوں تساہل کرتے ہیں۔ آپ نے فرمایا کہ ان پر سکر غالب ہے۔ معذور ہیں۔ میں نے عرض کی کہ نماز کے وقت سکر غالب آتا ہے۔ اور باقی امور میں ہشیار ہوتے ہیں۔ آپ بہ سکر جھنجھلائے۔ اور فرمایا کہ اللہ تعالیٰ نے تجھے عقل اور سمجھ اس لئے دی ہے کہ تو ہمارے پیروں پر اعتراض کرے۔ لیکن اس بات سے وہ سرمدی کا اندیشہ دور ہو گیا۔

آپ فرماتے تھے کہ عشق و محبت کا شور میری سرشت میں ہے۔ اور شروع ہی سے میں خوبصورتوں کی طرف مائل ہوتا آیا ہوں۔ مجھے اچھی طرح یاد ہے کہ ابھی میں چھ مہینے کا بچہ ہی تھا کہ مجھے انا کی گود سے ایک خوبصورت عورت نے اٹھایا۔ اس کا جلوہ دیکھ کر میں از خود رفتہ ہو گیا۔ اور مجھے اس سے محبت پیدا ہو گئی۔ مجھے اس کے دیکھے بغیر قرار نہیں ہوتا تھا۔ اور اس کی جدائی میں روتا تھا۔ ابھی میں پانچ سال کا تھا کہ لوگوں میں مشہور ہو گیا کہ اس لڑکے کا مزاج عاشقانہ ہے۔



آپ فرماتے تھے۔ کہ میری محبت کے جذب کی طاقت اس درجے کی تھی۔ کہ معشوقوں کی جسمانی تکلیف کا ظہور میرے جسم میں ہو جاتا تھا۔ ایک مرتبہ ایک جوان کو جو میرا منظور نظر تھا تپ ہو گیا۔ مجھے بھی تپ ہو گیا۔ اس نے دوائی کھائی۔ تو اس کا اثر مجھے میں بھی ظاہر ہوا۔ آپ فرماتے تھے۔ کہ ایک مرتبہ ادھی رات کے وقت جبکہ میں گھر کا دروازہ بند کئے لیٹا تھا۔ وہ جوان آیا۔ اور چنبیلی کے درخت سے پھول چن کر میرے سر پر رکھ کر غائب ہو گیا وہ پھول صبح تک میری چار پائی پر پڑے رہے۔

آپ فرماتے تھے۔ کہ جس شخص نے عشق کی خاکساری کی زمین پر اپنی آنکھیں اور چہرہ نہیں ملا وہ سجدہ کے شوق کی لذت کہ سجدہ کرنے والا حدیث کے مطابق اللہ تعالیٰ کے قدم پر ہوتا ہے۔ کیا جانتا ہے۔ بعض تجلیات اسیہ چشم کی دریا کندطرہ کو پکڑنے والی ہوتی ہیں۔ تجلیات کا ذوق اور تاثیر عارض اور خط و خال کے جلوے سے جدا جدا محبت رسا کے وجدان کے موافق حاصل کیا جاتا ہے۔ خواجہ حافظ شیرازی شیخ فخر الدین عراقی اور شیخ احمد کرمانی رحمۃ اللہ علیہم نے جو اصطلاحات اشعار میں مقرر کی ہیں۔ ان سے اشارہ تجلیات کی طرف ہے۔ یہ بات بالکل درست ہے۔ کہ جہاں پر کوئی حسن کا دلبر عشق کی بیابانی میں مشغول ہے۔ وہاں پر معشوق حقیقی کے جمال کا جذبہ ہے۔ جس نے کہ اس پر اپنا پر تو ڈالا ہے۔

جلوہ مفت است اگر دیدہ بیابانی ہست  
ایں جہاں آئینہ آئینہ سیمائی ہست  
مرواہ ارض و سما آئینہ شکل اندہم  
میسواں یافت کہ در پردہ خود آرائی ہست

اس بارے میں عارف جامی رحمۃ اللہ علیہ فرماتے ہیں:-

بیرون خیمہ ز تسلیم تقدس  
تجلے کرد بر آفاق و انفس  
ازاں لمعی فروغی بر گل افشاد  
ز گل شورے بجان بلبل افشاد  
رخ خود شمع ز اں آتش برافروخت  
بہر کا شاد صد پروانہ را سوخت

عشق مجازی دلوں کی گرمی اور سمجھی ہوئی آتش الہی ہے۔ بشرطیکہ ان میں ملاقات نہ ہو تاکہ وصال کا پانی دل کی حرارت کو سرد نہ کر دے۔ اسی واسطے کہا گیا ہے۔ کہ جس میں عشق شورا نگیز نہیں اس پر طریقہ حرام ہے۔

نیز فرماتے تھے: الْحَسَنُ مَا حَسَنَ الشَّرْعِ وَالْقَبِيحُ مَا قَبِيحَ الشَّرْعِ: خوبی اسی چیز میں ہے۔ جس کو شرع اچھی خیال کرے۔ اور بُرائی اُسی چیز میں ہے جسے شرع بُری قرار دے۔



اگرچہ پرہیزگاری اور عبادت میں نور اور صفائی ہے۔ مگر محبت کے طریقے میں سوز و گداز کی وجہ سے فرق ہے۔ حدیث شریف میں آیا ہے۔ کہ مغیث نام ایک شخص حضرت عائشہ صدیقہ رضی اللہ عنہا کی لونڈی بریرہ نام پر عاشق تھا۔ جس وقت بریرہ بازار نکلتی۔ تو اس کے پیچھے ہو لیتا۔ بازار روتا اور آہیں مارتا۔ یہاں تک کہ اس کی ڈاڑھی آنسوؤں سے تر ہو جاتی۔ پیغمبر خدا صلی اللہ علیہ وسلم کو اس کی حالت پر رحم آیا۔ اور اسکی سفارش بریرہ سے کی۔ کہ اس کے ساتھ نکاح کر لو۔ اس نے عرض کی۔ یا رسول اللہ! اگر اس بارے میں وحی نازل ہو۔ تو مجھے قبول ہے۔ ورنہ میں اس بات کی مختار ہوں۔ کہ میں اس کا چہرہ نہ دیکھوں۔ بہت عرصے بعد مغیث اسی کے عشق میں مر گیا۔

پس پیغمبر خدا صلی اللہ علیہ وسلم نے فرمایا: "مَنْ عَشَقَ وَكَلَّمَ وَعَفَّ ثَمَّ مَاتَ شَهِيدًا" جو عاشق ہوا۔ اور اس عشق کو چھپایا۔ اور پاکہ امن رہا اور مر گیا وہ شہید ہو کر مرا۔ اس حدیث کا راوی دارمی ہے۔

محبت کی عجیب عجیب تاثیرات کی بابت آپ فرماتے تھے۔ کہ ایک عاشق نے ہجر کی آگ کی تاب نہ لا کر اپنے تئیں دریا میں غرق کیا۔ جب اس کی معشوقہ کو یہ خبر ملی۔ تو وہ بھی اس کے ماتم میں دریا میں گر پڑی۔ آخر بڑی جستجو سے دونوں کو ایک دوسرے کے آغوش میں پایا۔

بسیار دیدہ ام کیے را دو کرد تیغ شمشیر عشق ہیں کہ دو کس رایکے کند  
آپ فرماتے تھے۔ کہ ایک عاشق رقیبوں کے پاس معشوق کو دیکھ کر بیٹابی کی تاب نہ  
لا سکا۔ اور دیوانگی کے سبب چاہتا تھا۔ کہ اپنے یار کو زخمی کرے۔ کسی نے اسے کہا۔ کہ  
اس میں تیرے یار کا کیا قصور ہے۔ یہ تو تیرے دل کا ہی قصور ہے۔ یہ سن کر اس نے  
اپنا سینہ پھاڑ کر دل نکال لیا۔ اور خنجر کے زخم سے ٹکڑے ٹکڑے کر دیا۔

نیز فرماتے تھے۔ کہ ایک عاشق نے اپنے یار کو غیروں کی مجلس میں جانے سے منع  
کیا۔ لیکن اس نے حُسن کے غرور کی وجہ سے اس کی بات کا خیال تک نہ کیا۔ جہاں وہ جاتا  
چاہتا تھا چلا گیا۔ عاشق بیچارہ دیر تک غیرت کے مارے گریبان میں سر رکھ کر بیٹھا رہا۔  
غیرت کی آگ نے اس کی ناتوان جان کو جلا دیا۔ جب اسے دیکھا۔ تو مر وہ پایا۔ جب  
اس کے معشوق کو یہ بات معلوم ہوئی۔ وہ بھی مایہ حسرت کے گریبان میں منہ ڈال کر



مر گیا۔ دونوں کو ایک دوسرے کے نزدیک ہی دفن کر دیا گیا۔

دو زخم سوز داگر جنت ہو س باشد مرا

یک وجیب جاز سر کو ٹنوبس باشد مرا

آپ فرماتے تھے۔ کہ ایک مور کسی خوبصورت عورت پر عاشق ہو گیا۔ اور اس کے گرد پھر کر ناچتا تھا۔ ملامت گردوں نے کتنا شروع کیا۔ کہ یہ عورت تو جانوروں کی معشوقہ ہے عورت کو غیرت آئی۔ اس نے مور کو بلایا۔ جو ناچتا ہوا اس کے پاس آیا۔ اس نے کہا۔ اپنی آنکھ میری طرف کر۔ مور نے جو کہ عاشقِ جاننا نہ تھا۔ اپنی آنکھ اُس کی طرف کی۔ اُس نے گرم سلائی اس کی آنکھ میں پھیری۔ جس سے وہ کانا ہو گیا۔ پھر اس نے دوسری آنکھ کے لئے کہا۔ تو اُس نے دوسری آنکھ بھی آگے کر دی۔ بے رحم عورت نے اس میں بھی گرم سلائی پھیری۔ جس سے وہ درد کے مارے تڑپ تڑپ کر مر گیا۔ چند روز بعد اس برہمنی کے غم میں وہ عورت بھی مر گئی۔

نیز فرماتے تھے۔ کہ ایک شکاری نے فاختہ کے جوڑے میں سے ایک کو شکار کیا تو دوسری فاختہ نے تنہائی کی تاب نہ لا کر اپنے تئیں ہلاک کرنا چاہا۔ اس نے تنکے وغیرہ جمع کر کے انگاری لا کر ان پر رکھ دی۔ اور خود دیر تک اوپر بیٹھی رہی۔ یہاں تک کہ جل کر خاک ہو گئی۔ اور کہا۔

مرا چوں خلیل آتشی در دل ست

کہ پندارم این شعلہ بر من گل ست

نیز فرماتے تھے۔ کہ موسم بہار میں ایک پھول بلبل کے پتھر سے لٹکا دیا۔ بلبل نے پھول پر چوچ رکھ کر آہ و زاری شریع کی۔ بہت دیر تک روتی رہی۔ پھر اچانک خاموش ہو گئی۔ جب دیکھا تو مردہ پائی۔

عجب از مردہ نباشد بد رخیہ دوست

عجب از زندہ کہ چوں جاں بر آورد سلیم

میں نے بھی بہت سے ایسے راہِ محبت کے سبکدوش دیکھے ہیں۔ جنہوں نے محبت کے مذکورات میں محبت کی بھٹی کے شعلے کو روشن کیا ہے۔ اور جان سے دی ہے۔ اور وہ تو جہان سے قطع تعلق کر کے مشاہدہ محبوب میں استغراق حاصل کیا ہے۔ اِنَّ اللّٰهَ



اَحْيَيْتَنِي فِي حُبِّكَ وَ اَمْتَنِي فِي حُبِّكَ وَ اَحْشُرْنِي فِي حُبِّكَ " اِلَى اللّٰهِ تَعَالٰی ۛ  
 مجھے اپنی محبت میں زندہ رکھ۔ اپنی محبت میں مار اور اپنی محبت میں میرا حشر کرنا۔  
 آپ فرماتے تھے کہ میرے والد ماجد فرمایا کرتے تھے۔ کہ تمہارا قدم ہمارے لئے مُبارک  
 ہے۔ کیونکہ جس سال تم پیدا ہوئے۔ اُسی سال ہم نے دنیاوی تعلقات کو چھوڑ کر فقر اور قناعت  
 کی دولت اختیار کی۔ پس مجھے بھی ان کی صحبت کی برکت سے ترک و تجرید کی رغبت پیدا  
 ہوئی۔ اور فقر کو دولت مند دی پر ترجیح دی۔

آپ فرماتے تھے۔ کہ ابھی میں سو سال کا تھا۔ کہ میرے سر سے پردی سایہ اُٹھ گیا۔  
 انتقال کے وقت وصیت کی۔ کہ اپنا وقت اس طرح کمالات کے حاصل کرنے میں تقسیم  
 کرتے رہنا۔ اسی وصیت کے مطابق میں نے اپنا وقت علم و عمل اور احباب کی صحبت پر  
 تقسیم کیا۔ اور عمر اور زندگی سے کافی بہرہ حاصل کیا۔

آپ فرماتے ہیں۔ کہ میرے والد ماجد کے انتقال کے بعد خیر خواہوں نے مجھے سوروئی  
 بادشاہی منصب کے حاصل کرنے کے لئے کہا۔ اور فرخ سیر کی ملازمت کے لئے آمادہ  
 کیا۔ جب میں وہاں پہنچا تو اتفاقاً اسی روز بادشاہ زکام کی وجہ سے بیمار تھا۔ دربار میں  
 نہ آسکا۔ اسی رات میں نے خواب میں دیکھا۔ کہ ایک بزرگ نے اپنے مزار سے نکل کر اپنی کلاہ  
 میرے سر پر رکھ دی ہے۔ بیشک وہ بزرگ حضرت خواجہ قطب الدین قدس سرہ تھے۔ پھر  
 میرے دل میں منصب و جاہ کی رغبت نہ رہی۔ بلکہ درویشوں کی زیارت کا شوق دل میں  
 پیدا ہوا۔ جہاں پر کسی صاحب کمال کو سُن پاتا۔ اُسی کی زیارت کے لئے جاتا۔ ایک مرتبہ  
 شیخ کلیم اللہ چشتی رحمۃ اللہ علیہ کی زیارت کے لئے جو مشائخ وقت تھے۔ گیا۔ اس وقت آپ  
 حدیث کا سبق پڑھا رہے تھے۔ حدیث میں آیا۔ کہ رات کے وقت ایک جن نے حضرت  
 رسول کریم صلی اللہ علیہ وسلم پر حملہ کیا۔ آنحضرت صلعم نے اُسے پکڑ لیا۔ دُعا ئے سلیمانی کے  
 ملاحظہ سے اس پر تصرف نہیں کرنا چاہئے تھے۔ میرے دل میں خیال آیا۔ کہ دیکھئے شیخ صاحب  
 اس حدیث کی کیا تاویل فرماتے ہیں۔ شیخ صاحب نے فرمایا۔ کہ اس حدیث سے یہ معلوم  
 ہوتا ہے۔ کہ شیخ کو چاہیئے۔ کہ دُوسرے کے مُرید پر اس کے پیر کے اذن بغیر تصرف  
 نہ کرے۔

آپ فرماتے تھے کہ جب میں شاہ مظفر قادری کی زیارت کے لئے گیا۔ تو کسی شخص نے



آپ سے پوچھا کہ کیا اس زمانے میں بھی اوتا داورا ابدال ہیں۔ آپ نے فرمایا کہ کوئی زمانہ اللہ تعالیٰ کے دوستوں سے خالی نہیں ہوتا۔ جو شخص ابدال کی زیارت کرنا چاہے۔ وہ اس جوان کو دیکھ لے۔ ابھی میں نے طریقہ اختیار نہیں کیا تھا۔ لیکن شیخ صاحب نے یہ بات میرے حق میں نور فراست سے فرمائی تھی۔

آپ فرماتے ہیں۔ کہ میں نے شاہ غلام محمد موصد کی بھی زیارت کی ہے۔ آپ کی خانقاہ بلحاظ صبر۔ قناعت۔ زہد اور توکل کے حضرت جنید کی خانقاہ تھی۔

نیز فرماتے ہیں۔ کہ میں نے میر ہاشم جالیسری کی بھی زیارت کی ہے۔ انہوں نے فرمایا کہ ہمارے پیر نے پانچ ہزار مرتبہ کلام اللہ کو ختم کیا۔ میر ہاشم کو الہام ہوا۔ کہ تمہاری موت کا وقت قریب آ گیا ہے۔ اور تمہارا مدفن ملک کشمیر میں ہے۔ آپ نے قطع مسافت کے بعد کشمیر جا کر انتقال فرمایا۔ ایسا ہی بہت سے بزرگوں کی خدمت میں حاضر ہو کر نظر عنایت حاصل کی۔

## فصل در ذکر استفادہ حضرت ایشان از حضرت نور محمد بدونی رحمۃ اللہ علیہ

آپ فرماتے ہیں۔ کہ میری عمر اٹھارہ سال کی تھی۔ کہ ایک شخص نے میرے روبرو حضرت سید قدس سرہ کے کمالات کا ذکر کیا۔ جناب کے اوصاف سنتے ہی دل بے اختیار ہو کر قدس کی سعادت کا مشاق ہوا۔ پس آنجناب کے دیدار معرفت بار سے مشرف ہوا۔ تو آنجناب کو تشرع بزرگ سنن نبوی صلی اللہ علیہ وسلم کا سپرد متخلق باخلاق اللہ پایا۔ کہ صحبت مبارک کے انوار دل کو صفائی اور جان کو راحت بخشتے تھے۔ یقیناً دیکھ لیا۔ کہ مقصود کا شاہد ہی ہے۔ مردہ دل کو اطمینان ہو گیا۔ کہ شہود حق یہیں جلوہ گر ہے۔ آنجناب نے پوچھا کہ کس کام کے لئے آئے ہو۔ میں نے عرض کی کہ استفادہ کے لئے۔ اگرچہ آپ کی عادت نہ تھی کہ استخارہ بغیر کسی کو طریقہ کی تلقین فرمائیں۔ لیکن فضل الہی سے بغیر توقف کے بندے کی طرف توجہ فرمائی۔ جس سے میرے لطائف خمسہ اسم ذات کا ذکر کرنے لگے۔ اور یہ آنجناب کا خاصہ ہے۔ کہ ایک ہی توجہ سے لطائف خمسہ ذکر الہی سے جاری ہو جاتے ہیں۔ اور سالک تجلی صفاتی کا مورد ہو جاتا ہے۔ آنجناب کی توجہ کی تاثیر سے باطن میں کچھ اس قسم کا رنگ آ گیا۔



۲۷  
کہ اپنے تئیں آئینے میں آنجناب کی صورت پر پایا۔ جس سے میرے دل میں محبت بڑھ گئی۔  
اور عقیدہ اور بھی پختہ ہو گیا۔

آنجناب متفیدوں کے حال کی طرف بہت توجہ فرمایا کرتے تھے۔ اُن کو انکی لغزشوں سے متنبہ فرمایا کرتے تھے۔ چنانچہ ایک روز میری نگاہ ایک نامحرم پر جا پڑی۔ جونہی کہ میں حضور پُر نور میں حاضر ہوا۔ فرمایا۔ کہ تم میں زنا کی تاریکی بائی جاتی ہے۔ شاید تم نے کسی نامحرم کو دیکھا ہے۔ اسی اثناء میں توجہ کی۔ میں نے نظر بیجا کی تاریکی کو اپنے باطن میں دیکھا۔ اسی طرح ایک روز راستے میں ایک شرابی سے میری ملاقات ہوئی۔ آنجناب نے فرمایا۔ کہ آج تیرے باطن میں شراب کی تاریکی معلوم ہوتی ہے۔ شاید تو نے شراب پی ہے۔ میری حالت پر نگاہ کی۔ تو مجھے اپنے باطن میں شراب کی تاریکی نظر آئی۔ آنجناب نے فرمایا۔ کہ دیکھو فاسقوں کی ملاقات ہی اس طرح باطن کو مکدر بنا دیتی ہے۔ معاذ اللہ۔ اس کی کیا حالت ہوتی ہوگی جو گناہوں کا مرتکب ہوتا ہوگا۔ اسی طرح اعمال کے انوار جو اصحاب میں ظاہر ہوتے۔ ان کے باطنوں میں ان انوار کو مشاہدہ کرتے۔ اگر تھیل پڑھ کر میں جاتا۔ تو فرماتے۔ کہ آج تم نے کلمہ طیبہ پڑھا ہے۔ اگر درود پڑھ کر جاتا۔ تو فرماتے۔ کہ آج درود کے انوار تم سے ظاہر ہو رہے ہیں۔ ایک روز فرمایا۔ کہ درود کے وقت گنتی کو ملحوظ رکھنا چاہیے۔ میں نے عرض کی۔ کہ گنتی کس طرح معلوم ہو سکتی ہے۔ آپ نے فرمایا۔ کہ انوار خود بخود گینڈے کے پھول کی طرح اجزاء اجزاء نظر آتے ہیں۔

آپ فرماتے تھے۔ کہ ایک روز جناب کے حکم کے موافق میں اصل السوس دھلی کوٹ رہا تھا۔ پوچھا کہ باریک ہو گئی۔ میں نے عرض کی۔ کہ البتہ۔ آپ نے دست مبارک سے چھو کر فرمایا۔ کہ ابھی باریک نہیں ہوئی۔ بات کو تحقیق کر کے کہنا چاہیے۔ تاکہ جھوٹ کی عادت نہ ہو جائے۔

آپ فرماتے تھے۔ کہ آنحضرت کی صحبت کے یمن سے تھوڑی مدت میں طریقے کی حالتوں اور کیفیتوں نے باطن کو گھیر لیا۔ اور متواتر جذبات نے دل کو غیر کی محبت سے خالی کر دیا۔ اور اللہ تعالیٰ کی محبت دل میں بڑھ گئی۔ میں کسی کی طرف متوجہ نہ ہوتا۔ شوق کی بیابانی سے خواب و خورش برطرف ہو گئی۔ اور سر پاؤں سے ننکا جنگلوں میں پھرا کرتا۔ سخت بھوک کے وقت درختوں کے تھوڑے سے پتے کھا لیتا۔ اکثر وقت مراقبہ کے استغراق



ہی میں گذر جاتا۔ دل ہمیشہ حقیقت الحقائق کی طرف متوجہ رہتا۔ حضور اور احسان لطیفہ قلب کے موافق حاصل ہوا۔ اور اُن بعد ربک کا فک تراء تو اللہ تعالیٰ کی عبادت اس طرح کرے کہ گویا تو اُسے دیکھ رہا ہے۔ کامرتبہ وصف حال تھا۔ اور محویت۔ فنا۔ بقا۔ وصل اور مقصود کی یافت جو ارباب قلب میں مشہور ہے حاصل ہوئی۔ خطرات کا دل میں آنا بس ہو گیا۔ توحید کا سر منکشف ہوا۔ تمام جمادات نباتات وغیرہ محبوبیت صورت میں نظر آنے لگے۔ کبھی وحدت کثرت میں مشہور ہوتی۔ اور کبھی غیریت کا خیال دل سے دُور ہو جاتا۔ ہر وقت روتا رہتا اور اہیں مارتا۔ خوف الہی سے آہ وزاری زیادہ ہو گئی اور منع کی ہوئی چیزوں کے ارتکاب سے ندامت آتی۔ ذکر جہر کے سوز و گداز سے دل کی رقت زیادہ ہو جاتی ہے۔ یا وجد و حال والوں کی کیفیات کے انعکاس سے رونا جاری ہو جاتا ہے۔ یا مقام جذبہ کی بیابانی اور حرارت سے گریہ حاصل ہوتا ہے۔ بیت

بلبلے برگ گلے خوش رنگ در منقار داشت  
 و اندر آن برگ و نوا خوش ناہائے زار داشت  
 گفتش در عین وصل این نالہ و فریاد چیست  
 گفت مارا جلوہ معشوق در این کار داشت

وہ وصل جو لطیفہ قلب کو اپنے اصل سے ہوتا ہے۔ وہ شوق کی بیابانی کا مقتضی ہوتا ہے اور معشوقوں کے جمال کے نظائے اور نعمات کے سننے اور ذوق سے رونے کا باعث ہوتا ہے۔ مختصر یہ کہ کچھ مدت ذوق اور شوق میں گزری۔ اور سکروستی میں ماسوی اللہ سے در گذرا۔ یہاں تک کہ لطیفہ قلب کی سلطنت انجام کو پہنچی۔ اور معاملہ دماغی لطیفے سے پڑا۔ جس سے شوق کی آگ ٹھنڈی پڑ گئی۔ اور آہ وزاری کو طاقت نہ رہی۔ اور اطمینان اور بے ذوقی حاصل ہوئی میں نے اپنے حال کی شکایت آنجناب کی خدمت میں کی۔ آپ نے بڑے افسوس سے فرمایا اب وہ کیفیتیں کہاں۔ یہی بے مزگی مبارک ہو۔ اس مقام میں اور ہی حالات سے مستفیض ہوا۔ اور جذبات۔ نگرانی اور انتظار جیسا کہ لطیفہ قلب کو خود بخود میسر تھی۔ لطایف اربعہ اور لطیفہ نفس کو حاصل ہوئی۔ فنائے نفس۔ تہذیب اخلاق۔ نفس کا مرنا۔ زوال عین۔ انانیت کی فنا وغیرہ حاصل ہوئی۔ صفات و کمالات کو اصل سے منسوب پا کر اپنے تئیں محض معدوم شاہدہ کیا۔ اور اس مقام کے مناسب علوم اور معارف حاصل ہوئے۔ اور نسبت کے



انوار نے اور بھی وسیع ہو کر بدن کو گھیر لیا۔ اور جو خطرات لطیفہ دماغ سے دل پر گرتے تھے۔ وہ بھی زائل ہو گئے۔ حضرت مجددی رضی اللہ تعالیٰ عنہ ہر لطیفہ کی تسلیک جدا جدا فرمایا کرتے تھے لطیفہ قلب کی تہذیب اور تسلیک کے بعد لطیفہ نفس مقرر فرمایا ہے۔ ان دونوں کے ضمن میں لطیفہ روح۔ لطیفہ سر۔ لطیفہ خفی اور لطیفہ اخفی بھی نور اور صفائی اور اپنے اصل سے فنا و بقا حاصل کرتے ہیں +

آپ فرماتے تھے۔ کہ میں چار سال تک حضرت سید قدس سرہ کی خدمت میں استفادہ کرتا رہا۔ پھر طریقہ کی تعلیم کی اجازت اور خرقہ کی ترک عنایت فرما کر اہل سنت و جماعت کے عقیدے کی پابندی۔ سنت کی پیروی اور بدعت سے الگ رہنے کی نصیحت کی حضرت شیخ عبدالاحد کے خلیفہ شاہ گلشن نے مجھ سے پوچھا۔ کہ آپ کے پیر نے آپ کو کس مقام کی خوشخبری دی ہے۔ اور باطن کی سیر و سلوک کہاں تک پہنچائی ہے۔ اس کے جواب میں میں نے وہ کچھ بیان کیا۔ جو آنحضرت میرے بارے میں فرمایا کرتے تھے۔ اور اس مقام کے حالات اور واردات مجھ میں تھے۔ انہوں نے سن کر تعجب اور انکار سے کہا۔ کہ آپ کا پیر بڑے بڑے دعوے کرتا ہے۔ یہ نسبت تو مقابلہ مشورہ میں بھی نہیں پائی جاتی۔ میں نے اس بات کی شکایت آنجناب سے کی۔ کہ شاہ گلشن آپ سے منکر ہے اور یوں کہتا ہے۔ آپ نے فرمایا۔ کہ تم ان کے پاس کیوں جاتے ہو۔ ان کا علم کوئی خدائی علم نہیں۔ کہ ہر چیز کو گھیرے ہوئے ہو۔ یا ہم پیغمبر نہیں ہیں۔ کہ ہمارا انکار کفر کا موجب ہو۔ اور نہ ہی ہم دلی ہونے کا دعویٰ کرتے ہیں۔ کہ انکار تا فرمانی میں بدل جائے۔ اس سے اتنا تو ہو گیا۔ کہ شاہ گلشن کی ملاقات ترک ہو گئی۔ کیونکہ شیخ الاسلام انصاریؒ کا قول ہے۔ کہ جو شخص تیرے پیر کا بدخواہ ہو۔ اور تو اس کا خیر خواہ بنے۔ تو تجھ سے کتنا بہتر ہے +

ایک سال بعد جب شاہ گلشن مجھے ملے۔ تو کہا کہ تم ہم سے اس واسطے ناخوش ہو۔ کہ ہمارے تمہارے پیر کا انکار کیا۔ میں نے کہا۔ بیشک۔ کہا کہ اللہ تعالیٰ نے تمہارے پیر کا کمال ہم پر ظاہر کر دیا ہے۔ اور وہ اس طرح ہے۔ کہ ایک روز میں بازار میں بیٹھا ہوا تھا۔ کہ اتنے میں پاکی سوار آیا۔ جس سے تمام بازار منور ہو گیا۔ کسی نے کہا۔ کہ یہ پیر مرزا جان جانان ہیں۔ میں ان کے پیچھے جا کر گھر میں داخل ہوا۔ تو ان کے گھر کو بھی فائدہ خدا کی طرح انوار و صفا سے لبریز پایا۔ وہاں کے ہر ایک پتھر اور ڈھیلے سے کیفیات آہستہ جوش زن تھیں۔ جیسا کہ



اکثر اولیاء اللہ کی قبروں میں دیکھا جاتا ہے۔ اس دن میں نے جا کر آنجناب کی خدمت میں عرض کی۔ کہ آج شاہ گلشن نے آپ کی بہت تعریف کی ہے۔ لیکن جس طرح انکار والی بات نے آنجناب میں اثر نہیں کیا تھا۔ اسی طرح کلام مدحیہ نے بھی کچھ اثر نہ کیا۔ چنانچہ انبساط کا موجب نہ ہوا۔ کیونکہ جناب کی پاک طبیعت لوگوں کی تعریف و مذمت سے پاک تھی۔ رضا و تسلیم آپ کی صفت تھی۔

آپ فرماتے تھے۔ کہ آنجناب کی رحلت کے بعد مزار مقدس کے انوار کا اقتباس کیا کرتا تھا۔ چنانچہ چھ سال تک زیارت کے لئے جاتا رہا۔ اور آنحضرت کی روحانی توجہات سے اپنے باطن میں ترقیات پا کر باطنی سلوک صفات کی سیر اور اس کے اصول اور شیوات سے گزر گیا اور معاملہ اسم ہوا باطن کی تجلیات سے پڑا۔ اور نمایاں تغیرات اور عجیب احوال باطنی نسبت میں مشاہدہ کئے۔ چنانچہ علی شمیری جو حضرت محمد صدیق رحمۃ اللہ علیہ کے خلیفہ ہیں۔ میرے بارے میں فرماتے تھے۔ کہ حضرت سید کے مزار کی ملازمت سے تمہاری نسبت کو اور ہی قسم کی رونق اور علو حاصل ہو گیا ہے۔ میں نے کہا کہ واقعی میں بھی اپنے حالات میں ترقی دیکھتا ہوں۔

آپ فرماتے تھے۔ کہ حضرت سید رحمۃ اللہ علیہ نے واقعہ میں فرمایا۔ کہ کمالات الہی کی کوئی انتہا نہیں۔ اپنی ختم ہونے والی عمر کو ان کی طلب میں صرف کرنا چاہیے۔ قبروں سے استفادہ کرنے کا کوئی دستور نہیں۔ اس لئے کسی زندہ بزرگ کی خدمت میں حاضر ہو کر مقامات قرب کو حاصل کرنا چاہیے۔ کئی مرتبہ آنجناب نے اس بارے میں حکم فرمایا۔ توفیق نے بھی حسب الامر بزرگان وقت کی خدمت کی طرف رجوع کیا۔

## فصل در بیان استفادہ حضرت ایشان از محضر حاجی محمد آل رحمۃ اللہ علیہ

آپ فرماتے تھے۔ کہ شاہ گلشن رحمۃ اللہ علیہ کی خدمت میں طلب کا اظہار کیا۔ تو فرمانے لگے کہ آپ کو شیخ زمانہ ہونا ہے۔ اور میں اس قدر آداب طریقہ کا مقید نہیں۔ کبھی سماع بھی سن لیتا ہوں۔ اور کبھی نماز بے جماعت بھی ادا کرتا ہوں۔ کسی اور جگہ جاؤ۔ اس لئے میں حضرت حجتہ اللہ نقشبند علیہ الرحمۃ کے دوہتے اور خلیفہ حضرت محمد زبیری کی خدمت میں حاضر ہوا۔ انہوں نے



میری حالت پر بہت توجہ فرمائی۔ اور اپنے فرزند کو فرمایا۔ کہ اس قسم کے عزیزوں کی ملاقات جو آداب ظاہری اور انوار باطنی سے آراستہ ہوں لازمی طور پر کرنی چاہیئے۔ میں نے آپ کی قدمبوسی کی۔ تو فرمایا۔ کہ تم ہم میں سے ہو۔ اس طریقہ میں صحبت ضروری شرط ہے۔ مگر تم دُور رہتے ہو۔ پہنچ نہیں سکتے۔ جو نسبت حضرت سید سے تمہیں ملی ہے وہی اصل ہے۔ اگر اسی کی محافظت کرو گے۔ تو تمہیں کافی ہوگی۔ پھر میں نے حضرت حاجی محمد افضل رحمۃ اللہ کی خدمت میں توجہات کی بابت التماس کی۔ تو فرمایا۔ کہ تم نے دیکھ بھال کر سلوک کیا ہے۔ اور یہ کہ تمہیں مقامات کی کشف حاصل ہے۔ لیکن ہم میں مقامات کی کشف اور علم اس قدر نہیں اس لئے استفادہ عمدہ طور پر نہیں ہو سکے گا۔

آپ فرماتے ہیں۔ کہ اگرچہ ظاہر میں ان سے استفادہ تو نہ کیا۔ لیکن حدیث کے سبق کے ضمن میں آپ کے باطنی فیوض سے فائض ہوا۔ اور نسبت کے عرض میں بہت سی قوت آگئی آپ کو حدیث کا تذکرہ کرتے ہوئے رسول خدا صلی اللہ علیہ وسلم کی نسبت میں استغراق حاصل ہوتا تھا۔ اور بہت سی برکات اور انوار ظاہر ہوتے تھے۔ گویا کہ درحقیقت پیغمبر خدا صلی اللہ علیہ وسلم کی صحبت حاصل ہو رہی ہے۔ اور اسی اشار میں نبوی التفات اور توجہ مشہور ہوتی تھی اور کمالات نبوت کی نسبت نہایت وسعت اور کثرت انوار میں جلوہ گر ہوتی تھی۔ اور اَلْعُلَمَاءُ وَرِثَةُ الْاَنْبِیَاءِ عَلَیْہِمُ السَّلَامُ (عالم نبیوں کے وارث ہوتے ہیں) کے معنی واضح ہوتے تھے۔ آپ شیخ الحدیث اور از روئے صحبت پر فقیر ہیں۔ میں نے بیس سال تک ظاہر و باطن میں بہت سے فوائد آپ کی خدمت سے حاصل کئے۔ حضرت محمد زبیرؒ کی رحلت کے بعد جو قطب ارشاد تھے۔ شیخ محمد اعظم خلیفہ حضرت حاجی صاحب نے فرمایا۔ کہ میری قطبیت کا مرتبہ انتقال کر گیا ہے۔ اور ارشاد کی نہر جو حضرت محمد زبیرؒ کے سینے میں جاری تھی۔ میرے باطن میں بھی شروع ہوئی ہے۔ آپ نے فرمایا۔ کہ اس کا منہ تو دیکھو۔ یہ مرتبہ تو مرزا جان جانان کو عنایت ہوا ہے۔ اور اس کی دلیل یہ ہے۔ کہ اس وقت آپ کی خدمت میں لوگ کثرت سے رجوع کرتے ہیں۔ کیا تو نہیں دیکھتا۔ کہ ان کے اصحاب ابھی مقامات کو پہنچ گئے ہیں۔ اور ہر روز ان کا افاضہ ترقی پر ہے۔

آپ فرماتے تھے۔ کہ ایک روز کسی شخص نے جناب کے حضور میں عرض کی۔ کہ میں نے خواب میں دیکھا ہے۔ کہ ایک جنگل آگ سے پڑ رہی ہے۔ اور کشتن اس آگ میں ہے۔ اور



رام چند اس کے کنارے پر ہے۔ کسی اور شخص نے اس خواب کی تعبیر اس طرح کی۔ کہ کشن اور راجندر بڑے بھارے کافر ہو گئے ہیں۔ انہیں دوزخ کی آگ میں عذاب دیا جا رہا ہے۔ میں نے کہا۔ کہ اس خواب کی تعبیر اور ہے۔ کسی گزشتہ خاص شخص پر جس کا کافر ہونا شرع سے ثابت نہ ہو۔ کافر ہونے کا فتویٰ دینا جائز نہیں۔ اس کے احوال سے کتاب اور سنت دونو ساکت ہیں۔ یعنی ان کے بارے میں کوئی حکم نہیں آیا۔ اور اس آیت شریفہ ”وَإِنْ مِنْ قَرْيَةٍ إِلَّا لَأَنحِلَنَّاهَا نَذِيرٌ“ ہر ایک گاؤں میں ڈرانے والا یعنی نبی ضرور گزرا ہے۔ کے موافق ظاہر ہے۔ کہ اس جماعت میں بھی کوئی خوشخبری دینے والا اور ڈرانے والا گزرا ہو۔ اس صورت میں احتمال ہو سکتا ہے۔ کہ یہ شخص ولی یا نبی ہوں۔ راجندر جو ابتدائے پیدائش جن میں پیدا ہوا۔ جبکہ عمریں دراز اور طاقتیں بہت ہوتی تھیں۔ اہل زمانہ کو سلوک کی نسبت سے تربیت کرتا تھا۔ اور کشن ان بزرگوں میں سے سب سے آخری ہے۔ جبکہ لوگوں کی عمریں چھوٹی ہو گئیں اور طاقتیں کمزور پڑ گئیں۔ اپنے اہل زمانہ کو جذبی نسبت سے ہدایت کرتا تھا۔ اور سماع و راگ کی کثرت جو اس سے منسوب کی جاتی ہے اس بات کی دلیل ہے۔ کہ اس میں نسبت جذبہ کا ذوق اور شوق تھا۔ پس عشق و محبت کی نسبت کی حرارت پر آتش جنگل کی صورت میں نمودار ہوئی۔ کیونکہ کشن محبت کی کیفیتوں میں مستغرق تھا۔ اس لئے وہ آگ کے اندر دکھائی دیا۔ اور راجندر جسے سلوک کی راہ حاصل تھی۔ وہ اس کے کنارے پر ظاہر ہوا۔ وَاللَّهُ أَعْلَمُ بِالصَّوَابِ۔

حضرت حاجی رحمۃ اللہ علیہ نے بہت پسند کیا۔ اور اس تعبیر سے خوش ہوئے۔ حضرت حاجی صاحب رحمۃ اللہ علیہ کا خلیفہ ابوصالح خان بیان کرتا ہے۔ کہ جب میں سرزمین متھرا میں پہنچا۔ تو مجھے کوئی ایسی ضرورت پیش آئی۔ جو سات روپے سے پوری ہو سکتی تھی۔ ایک رات میں تہجد کی نماز ادا کر رہا تھا۔ کہ ایک شخص کشن کی صورت میں ظاہر ہوا۔ اس نے سلام کر کے روپے میرے سامنے رکھ دیئے۔ میں نے کہا۔ ٹھیک میں نماز سے فارغ ہوں۔ نماز سے فارغ ہو کر میں نے پوچھا۔ کہ تیرا نام کیا ہے۔ اس نے کہا۔ کہ کشن۔ اور یہ سات روپے تمہاری ضیافت ہے۔ کہ تم ہماری زمین میں آئے ہو۔ میں نے کہا۔ کہ میں محمدی ہوں۔ ہمارے لئے محمد مصطفیٰ صلی اللہ علیہ وسلم حاجت براری کے لئے کافی وسیلہ ہیں۔ ہم کسی اور کا ہدیہ نہیں لیتے۔ اس نے رو کر کہا۔ کہ ہم نے نبی آخر الزمان اور اس کے تابعین کے جو اوصاف



سُنے تھے۔ اس سے زیادہ دیکھ لئے۔

آپ فرماتے تھے۔ کہ جناب کی نسبت شریفہ نہایت بیرنگ اور لطیف تھی۔ ارباب ولایت کو اس کا ادراک نہیں ہو سکتا۔ ایک روز میں جناب کی خدمت میں حاضر ہوا۔ تو فرمایا۔ کہ آج ایک شخص حضرت محمد زبیر کے اصحاب سے ہمارے پاس بیٹھا تھا۔ ان کا ایک اور صاحب آیا دونوں نے مراقبہ کر کے آپس میں کہا۔ کہ ہمارے اور تمہارے باطن میں وہ نسبت اور کیفیات ظاہر ہیں۔ جو حضرت حاجی صاحب کے باطن میں تھیں۔ لیکن ہم نے جس قدر غور کیا۔ کچھ بھی ظاہر نہ ہوا۔ میں نے عرض کی۔ کہ جناب نے تو حضرت محمد زبیر اور حضرت شیخ عبدالاحد سے سالہا سال تک نسبت باطنی حاصل کی ہے۔ جس سے نسبت میں علوی ہیئت اور لطافت پیدا ہو گئی ہے۔ جو سافلہ نسبت والے ہیں۔ ان کو مقامات عالیہ کی کیا خبر ہے۔ درحقیقت ان لوگوں میں ذوق و شوق کی نسبت کی گرمی کے سوا اور کچھ نہیں۔ اور نہ ہی یہ اس کے سوا اور کچھ پہچان سکتے ہیں۔ لیکن خاندان احمدیہ کی نسبت کا کارخانہ صوفیہ کے متعارف طور سے پرے ہے۔ اور کمالات آسمیہ مختلف طور پر ظاہر ہوتی ہیں۔ جو عقل کے احاطہ سے مبرا ہیں۔ جیسا کہ وارد ہے۔ کہ علم ان کو نہیں گھیر سکتا۔ اس تقریر سے آنجناب بہت خوش ہوئے۔ آپ فرماتے تھے۔ کہ آنجناب کی خدمت میں فنا و نیستی غالب تھی۔ لوگوں کی لغزشوں کی معقول تاویل کر کے معذور جانتے تھے۔ اور یہ نصیحت میں نے آپ ہی سے حاصل کی۔ اور نیز اور بہت سے فوائد مشاہدہ کئے۔

## فصل در بیان استفادہ حضرت ایشان از حضرت حافظ سعد اللہ رحمۃ اللہ علیہ

آپ فرماتے تھے۔ کہ حضرت حافظ سعد اللہ رحمۃ اللہ علیہ کی خدمت میں فیض طریقہ کی تحصیل کے لئے التماس کی۔ تو آپ نے استخارہ کا حکم فرمایا۔ استخارے میں فہو المذاونکا پس آپ کی صحبت میں رہ کر کفش برداری کی خدمت اختیار کی۔ اس خدمت کی برکت سے بہت سے فوائد حاصل ہوئے۔ ہر روز باطنی انوار میں مجھے ترقی معلوم ہوتی تھی۔ اور نسبت کی وسعت زیادہ ہوتی جاتی تھی۔ جناب ضعیف العمر ہونے کے باعث طالبوں کے حال کی طرف توجہ نہیں فرماتے تھے۔ اس وقت جناب کی عمر کچھ اوپر اسی سال کی تھی۔ ہر روز صبح کے وقت



ایک سیپارہ کلام اللہ پڑھتے۔ اور مستفید آپ کے گرد علقہ باندھتے۔ اور صرف قرآن شریف ہی سن کر ترقی حاصل کرتے۔ میں بارہ سال تک جناب کی صحبت بابرکت سے فیض حاصل کرتا رہا۔ میرے حال پر آپ کو عین عنایت تھی۔ اپنے یاروں کا حال جو مجھ سے پوچھتے۔ تو جو کچھ میں عرض کرتا۔ آپ اس کی تصدیق فرماتے۔ اپنے اصحاب کی تربیت کے لئے مجھے فرمایا کرتے کہ شریعت اور طریقت کے مسائل انہیں تلقین کرو۔ ایک روز جناب کی خدمت میں صالح مردوں کا ایک مجمع تھا۔ اس میں خواجہ محمد ناصر رحمۃ اللہ علیہ بھی موجود تھے۔ نسبت کے احوال دریافت کرنے کی غرض سے ان کے حال کی طرف توجہ کی۔ تو بندے نے خواجہ حافظ علیہ الرحمۃ کا یہ شعر پڑھا۔

ہر کس کہ دیدہ فوئے تو پوشیدہ چشم من  
کاسے کہ کرد دیدہ بابے بھرنکو

آپ نے فرمایا۔ کہ ان کی نسبت نہایت لطیف اور قوت جلوہ فرما ہے۔ اور ان کے کمالات کے انوار سورج کی طرح تاریکی کو دور کرنے والے ہیں۔ ان کے بیان کی کچھ حاجت نہیں۔

آپ فرماتے تھے۔ کہ ایک مرتبہ مجھے ایک امیر کے لشکر کی نگہبانی کے لئے جو کہ آپ کا مرید تھا۔ اور دشمنوں پر چڑھائی کے لئے جا رہا تھا۔ بھیجا۔ میں نے لشکر کی حفاظت کے لئے دعائے حزب البحر پڑھی اور اس کی فتح مندی کے لئے دعا کی۔ اور آنجناب اور پیران کبار کے باطن سے مدد طلب کی۔ الحمد للہ کہ لشکر محفوظ رہا اور فتح مند ہوا۔ دشمن مارے ڈر کے بھاگ گئے۔

آپ فرماتے تھے۔ کہ جب میں نے آنجناب سے استفادہ کیا۔ تو بہت سے لوگوں نے آپ کی طرف رجوع کیا۔ اور امراء اور دولتمند بکثرت حاضر خدمت ہونے لگے۔ نواب فیروز خان بھی مرید ہوا۔ اور ہر روز فیض جمعیت حاصل کرنے کے لئے حلقہ میں حاضر ہوتا۔ آپ کی خانقاہ میں بہت سے درویش جمع ہو گئے۔ چنانچہ انہی آدمی آپ کی خانقاہ سے ہر روز کھانا کھاتے۔ آپ فرماتے تھے۔ کہ آنجناب کلمۃ الخیر اور سفارش میں بہت مصروف رہا کرتے۔ اور امراء کے گھروں میں حاجتمندوں کی عہدات کے لئے تشریف لیجاتے۔ نیز آپ میں غیرت بھی بدرجہ کمال تھی۔ اگر کوئی شخص بلا اجازت کسی زیارت گاہ میں جاتا۔ تو اپنے باطن میں فتور پاتا۔ اور جب تک عذر خواہی نہ کرتا۔ اس کی باطنی نسبت درست نہ ہوتی۔



آپ فرماتے ہیں۔ کہ ایک روز میں نے جناب کی خدمت میں عرض کی۔ کہ اس طریقے میں ترقی مرشد کی توجہ پر موقوف ہے۔ لیکن اس ساری مدت میں صرف ایک مرتبہ مجھے توجہ سے سرخراز فرمایا ہے۔ مگر میرے دل میں اس سعادت کے حصول کی آرزو رہتی ہے۔ آپ میری اس جرأت سے بہت ناخوش ہوئے۔ جس سے میرے ظاہر و باطن میں تغیر آگیا چنانچہ میں تین مہینے تک بیمار پڑا رہا۔ آخر جب آپ بیمار پڑی کے لئے آئے۔ تو مجھے صحت بھی حاصل ہوئی۔ اور باطنی نسبت بھی بحال ہوئی۔

آپ فرماتے ہیں۔ کہ چونکہ جناب ضعف پیری کے سبب طالبوں کے حال کی طرف توجہ نہیں ہو سکتے تھے۔ اس لئے میں نے شیخ الشیوخ حضرت محمد حامد قدس سرہ کی خدمت کی طرف رجوع کیا۔ لیکن آپ کی خدمت میں بھی حاضر ہوا کرتا۔ آپ کے خلیفہ شیخ صبیحۃ اللہ نے یہ خبر آپ کو سنائی۔ جس سے جناب کے دل پر ملال آیا۔ فرمانے لگے۔ کہ تمہیں یہاں پر فیوض برکات اور تاثیرات میں کونسا قصور معلوم ہوا۔ جس کی وجہ سے تم نے دوسری طرف رخ کیا۔ میں نے عرض کی۔ کہ بندے کی غرض صرف ذات خدا اور نسبت علیا ہے۔ جس کا حاصل ہونا توجہات علیہ پر موقوف ہے۔ اور یہ بات جناب بہ سبب ضعف نہیں کر سکتے۔ اس لئے میں نے جناب کے ایک بھائی کی طرف رجوع کیا ہے۔ مگر پھر بھی میں مخلص ہوں۔ اس عذر سے وہ ملال رفتا نہ ہوا۔

آنجناب کی رحلت کے بعد جب کبھی میں مزار شریف پر حاضر ہوتا۔ تو آپ کو ناخوش پاتا۔ اور مجھ سے منہ پھیر لیتے۔ کئی سال کے بعد شیخ صبیحۃ اللہ نے مجھے خوشخبری دی۔ کہ آنجناب نے مجھے واقعہ میں فرمایا ہے۔ کہ ہم مرزا صاحب پر راضی ہیں۔ جو کچھ انہوں نے اختیار کیا تھا۔ اللہ تعالیٰ کی مرضی ہی ویسی تھی۔ یہ سنکر میں شکر کا سجدہ بجالایا۔ کیونکہ اہل حقوق کی رضا مندی اللہ تعالیٰ کی بڑی بھاری نعمت ہے۔

حضرت محمد زہر کے ایک اصحاب نے آپ کی وفات کے بعد حضرت شیخ محمد عابد کی طرف رجوع کیا۔ تو آپ کی روح کو ناخوش پایا۔ بلکہ اس پر تلوار اٹھائی۔ اس نے حضرت شیخ کی پناہ لی۔ آپ نے پوچھا۔ کہ اس قدر ناخوشی کس واسطے ہے۔ اس نے شخص خدا کی خاطر آپ کے ہی خاندان میں سے ایک کی طرف رجوع کیا ہے۔ اسے معذور رکھنا چاہیے۔ شیخ جلال الدین بانی پتی رحمۃ اللہ علیہ کی اولاد سے ایک شخص نے مجھ سے طریقہ



حاصل کیا تھا۔ اس نے خواب میں دیکھا کہ آپ فرماتے ہیں کہ تو نے نقشبندی طریقہ کیوں اختیار کیا۔ اور ہمارے طریقے کو کیوں چھوڑا۔ یہ بخشیں صرف مزاجی ہیں۔ نہیں تو بعض مُرشدوں نے اپنے مستفیدوں کو بزرگوں کے پاس بھیجا ہے۔ چنانچہ ہمارے حضرت مرزا جانناں علیہ الرحمۃ نے اپنے پیر کے فرمان کے مطابق دیگر اکابروں سے استفادہ کیا ہے۔ جس نے اپنا نفع کسی بزرگ کی خدمت میں زیادہ دیکھا ہے۔ اس نے اسی طریقہ کے اشغال کو اختیار کیا ہے۔ اگر کوئی شخص اپنے پیر کے آداب بجالا کر بھی مستفید نہ ہو یا بہ سبب دُور دراز فاصلہ کے مستفید نہ ہو سکتا ہو۔ تو ضرور ہے کہ وہ دوسری جگہ رجوع کر لے۔ اور فیضِ آسمانی سے محروم نہ رہے۔

آپ فرماتے ہیں کہ ایک رات میں نے خواب میں بہشت کو دیکھا۔ جس میں اچانک انبیاء علیہم السلام کا ایک گروہ آتا ہوا دیکھا۔ جس کے آگے آگے حضرت حافظ صاحب جا رہے ہیں۔ مجھے تعجب ہوا کہ حافظ صاحب کے آگے چلنے کی کیا وجہ ہے۔ حضرت نوح علیہ السلام نے فرمایا کہ ان کے منیب محمد رسول اللہ صلی اللہ علیہ وسلم آگے تشریف فرما ہیں۔ اور آنجناب کی زیارت کے لئے جا رہے ہیں۔

## فصل در بیان استفادہ حضرت شیخ محمد عابد رحمۃ اللہ علیہ

آپ فرماتے ہیں کہ ولایات ثلاثہ اور ان کے علوم۔ کیفیات اور روایات اللہ تعالیٰ کے فضل و کرم سے حضرت سید قدس سرہ سے حاصل ہوئے۔ اور کمالات ثلاثہ اور حقائق سبعہ وغیرہ حضرت شیخ کی توجہات سے سات سال کے عرصہ میں میں نے حاصل کئے۔ بعد ازاں دوسری مرتبہ ابتداء سے لیکر انتہا تک ایک سال کے عرصے میں سیرِ مرادی سے مجھے تمام مقامات سے عبور حاصل ہوا۔ اور ہر مقام کے حالات اور کیفیتوں میں خاص قسم کی قوت حاصل ہوئی۔ ان کیفیتوں کی بابت جو مقامات عالیہ مجتہدین میں حاصل ہوئیں فرماتے ہیں کہ روایات کے ظہور سے ذوق و شوق کا حاصل ہونا ولایات میں تھا۔ ان مقامات میں آکر تمام احوال اور مواجید زائل ہو گئے۔ اور عشق و محبت کا جوش و خروش جو تجلیات صفات سے پیدا ہوتا ہے۔ تجلیات ذاتی کی تیزی میں مضمحل ہو گیا۔ اور عبودیت اور افتقار کے ہوا



کچھ حاصل نہ ہوا۔ اور عینیت اور اتحاد کی نسبت مع رابطہ ظہریت جو عالم کو صانع کے ساتھ ثابت کرتے ہیں۔ ذات پاک کے تنزیہ سے مسلوب ہو گئی۔ یہ تمام شعبہات سکر حال کے غلبے کی وجہ سے تھے۔ اس مرتبہ میں نسبت بندگی کے سوا کچھ حاصل نہیں۔ مَا لِلتُّرَابِ وَرَبِّ الْاَلْبَابِ مٹی اور رب الارباب میں کیا نسبت۔ اس جگہ حقائق و معارف اسلام کے سچے عقائد شریعت اور اس کے احکام ہیں۔ اور اس پر یقین کرنے سے اتصال بے کیفیت۔ بے رنگ احوال۔ اور نسبت کی لطافت حاصل ہوتی ہے۔ چنانچہ امام ربانی مجدد الف ثانی رضی اللہ عنہ نے اپنے مکتوبات میں بیان فرمایا ہے۔ ان مقامات کے ہر مرتبہ میں بے کیفی اور بے رنگی حاصل ہوئی۔ اور فیوض کا وارد ہونا۔ جو مقامات سافلہ میں بڑے بڑے قطرے والے نینہ کی طرح تھا۔ اس جگہ لطیف ہوتا گیا۔ اور آخر میں شبنم کی طرح ہو گیا۔ نہایت بے رنگ ہونے کی وجہ سے آنحضرت کی توجہات کی برکات کا ادراک بہت کم ہوتا ہے۔ بلکہ احوال کے آخر میں آپ کی صحبت شریف میں ایک قسم کی صفائی حاصل ہو جاتی ہے۔ اور کسی قسم کی کیفیت اور ذوق باقی نہیں رہتا۔ کیفیتوں کی عدم دریافت کی بابت میں نے جب آپ سے عرض کی۔ تو فرمایا۔ کہ اس راہ سے دل میں اندیشہ نہیں لانا چاہیئے۔ فیضان الہی پے در پے پہنچتے ہیں۔ اگرچہ ان کا ادراک نہایت بے رنگ ہونے کی وجہ سے نہیں ہو سکتا۔ اس کی مثال اس طرح ہے کہ ایک حوض پر نالے سے پُر ہو رہا ہے۔ جب تک حوض کا کچھ حصہ بھی خالی ہوگا۔ تو پانی گرنے کی آواز آتی رہے گی۔ لیکن جب لبالب بھر جائیگا۔ اور پر نالے تک پہنچ جائیگا۔ تو پھر آواز نہیں آئے گی۔

آپ فرماتے تھے۔ کہ آنجناب کی توجہات سے نسبت باطنی میں ایسا طول اور عرض زیادہ ہو گیا۔ جسے کشفی نظر ادراک نہیں کر سکتی۔ اور نیز مقامات طریقہ کی تسلیک میں قوت حاصل ہو گئی۔ جس کا اظہار خود پسندی اور مباہات میں داخل ہے۔

نیز فرماتے تھے۔ کہ حضرت شیخ میرے حال پر بہت عنایت فرمایا کرتے تھے۔ آپ کے اصحاب میں کسی کو یہ خصوصیت حاصل نہ تھی۔ صرف مجھے ہی آپ نے اپنی ضمانت سے سرفراز فرمایا۔ اور اپنے فیوض اور برکات میں شریک کر کے ایک روز فرمایا۔ کہ اللہ تعالیٰ نے کل جو نئے کمالات عطا فرمائے ہیں۔ اور فیوض عنایت فرمائے ہیں۔ ان کے مقابلہ میں سابقہ کمالات اور فیوض قابل اعتبار نہیں۔ میں نے عرض کی۔ کہ اس قدر رات کا حصہ



باقی تھا۔ کہ ان تفضلات آسمیہ کا ظہور جناب کے باطن شریف پر ہوا۔ اور مجھے بھی جناب کی محبت اور اتحاد کے وسیلے احوال عجیبہ ملے۔ فرمایا۔ بے شک سچ کہتے ہو۔ تمہیں ہم نے اپنا ضمنی قرار دیا ہے۔ جو کچھ بارگاہ الہی سے ہمیں حاصل ہوتا ہے۔ اس میں تمہارا بھی کافی حصہ ہوتا ہے۔

آپ فرماتے ہیں۔ کہ جناب کو اللہ تعالیٰ نے چند ایک کرامتوں سے ممتاز فرمایا تھا اول ضمنیت کبریٰ جو کہ بہت اعلیٰ درجے کا مقام ہے۔ اور حضرت صدیق اکبر رضی اللہ تعالیٰ عنہ سے مخصوص ہے۔ جیسا کہ اس حدیث شریف سے ظاہر ہے۔ "مَا صَبَّ اللَّهُ فِي صَدْرِي شَيْئًا إِلَّا كُتِبَ فِي صَدْرِي بِكَوْنِهِ" کوئی چیز اللہ تعالیٰ نے میرے سینے میں ایسی نہیں ڈالی جو میں نے اپنی بکر کے سینے میں نہ ڈال دی ہو۔ دوسرے یہ کہ جناب کے مزار کے قرب میں جو شخص دفن کیا جائیگا۔ جہانک نظر کام کرے گی وہ بخشا جائے گا۔ تیسرے جو جناب کو دیکھ لیگا۔ وہ بھی بخشا جائیگا۔ چوتھے جناب کی سیر کو مرادی کیا گیا پانچویں اس بات کا الہام ہوا۔ کہ اس وقت آپ کے حلقہ پر تجلے ذاتی فائض ہے۔ میں نے عرض کی۔ کہ الحمد للہ بندہ بھی اس حلقے میں حاضر ہے۔ فرمایا۔ کہ تمہاری سیر کو بھی مرادی کیا گیا ہے۔ اور تمہارے حلقے پر بھی ذاتی تجلے وارد ہے۔ اس عطیہ کا شکریہ بجالانا چاہیے۔

آپ فرماتے ہیں۔ کہ جب میں خاندان قادری کی اجازت کے واسطے خدمت اقدس میں عرض کی۔ تو فرمایا۔ کہ ہم خاندان قادری کی اجازت جناب رسول کریم صلی اللہ علیہ وسلم سے دلاتے ہیں۔ یہ فرما کر سرور عالم کی طرف متوجہ ہو کر بیٹھے۔ اور مجھے بھی مراقبہ کا حکم دیا۔ میں نے مراقبہ میں دیکھا۔ کہ حبیب خدا صلی اللہ علیہ وسلم عالی بارگاہ میں مع اصحاب عظام و اولیائے کرام رضی اللہ عنہم تشریف فرما ہیں۔ اور حضرت غوث الثقلین حضور پرنور میں کھڑے ہیں۔ حضرت شیخ نے جناب مبارک میں عرض کی۔ کہ مرزا اجا سنان خاندان قادریہ کی اجازت کا امیدوار ہے۔ فرمایا اس بارے میں سید عبدالقادر کو کہو۔ پس انہوں نے حضرت شیخ کی التماس کو قبول کر کے خرقہ اجازت کا تبرک بند۔ کے کو عطا فرمایا۔ جس سے میرے باطن میں نسبت شریفہ قادریہ کی برکات کا احساس ہونے لگا۔ اور سینہ اس نسبت کے انوار سے پُر ہو گیا نقشبندی نسبت میں اضمحلال اور ربودگی بہت ہے۔ اور قادری نسبت میں انوار کی چمک۔



آپ فرماتے ہیں۔ کہ حضرت شیخ نے مجھے طریقہ قادریہ۔ طریقہ چشتیہ اور طریقہ سہروردیہ کی اجازت سے ممتاز فرمایا۔ اور خواجہ قطب الدین قدس سرہ سے نسبت چشتیہ مجھے پہنچی +

آپ فرماتے ہیں۔ کہ جس وقت خاندان چشتیہ کی نسبت ظاہر ہوتی ہے۔ تو سماع بھلا معلوم ہوتا ہے۔ اور عشق و محبت کا سوز و گداز جو ان اکابر کی نسبت کا لازمہ ہے۔ باطن کو اپنے رنگ پر لے آتا ہے۔ ایک روز بندہ راقم کتاب، عشا کی نماز کے بعد آپ کی خدمت میں حاضر ہوا۔ اس وقت خلوت بڑے حالات و کیفیات کی تھی۔ آنحضرت اکیلے ہی نغمہ سرائی فرما رہے تھے۔ اور رو رہے تھے۔ اس حالت کے گزر جانے کے بعد فرمایا۔ کہ اس وقت چشتیہ بزرگوں کی نسبت کا ظہور تھا +

آپ فرماتے ہیں۔ کہ حضرت حافظ سعد اللہ رحمۃ اللہ علیہ کی وفات کے بعد نواب خان فیروز جنگ نے اس بات کی آرزو کی۔ کہ استفادہ کے لئے حضرت شیخ کی خدمت بابرکت میں حاضر ہوا کرے۔ میں نے اس بارے میں حضرت شیخ کی خدمت میں عرض کی تو آپ نے ناخوش ہو کر فرمایا۔ کہ کیا وہ چاہتا ہے۔ کہ ہماری خانقاہ بھی حضرت حافظ سعد اللہ رحمۃ اللہ علیہ کی خانقاہ کی طرح بے برکت ہو جائے۔ اہل دنیا کا قدم نحوس اور باطن کی بے برکتی کا باعث ہوتا ہے +

آپ فرماتے ہیں۔ کہ ایک روز کسی شخص نے حضرت شیخ کے حضور میں بیان کیا۔ کہ فلاں دنیا دار بڑا آدمی ہے۔ آپ نے فرمایا۔ یہ لوگ محتاج ہیں۔ ہمیشہ کی دولت و نعمت ارباب نسبت کو حاصل ہے۔ **الْغِنَاءُ غِنَى النَّفْسِ**۔ اصلی دولت مندی نفس کی بے پرواہی ہے +

**فصل ان مقدمات کے بیان میں جو اس بات پر دلالت کرتے ہیں کہ آپ کی شان اہل مان سے بڑھ چڑھ کر تھی +**

آپ فرماتے ہیں۔ کہ محاورہ فارسی وغیرہ کے رسائل میں نے اپنے والد ماجد سے پڑھے کلام اللہ قاری عبدالرسول سے۔ علم تجوید و قرأت قاری صاحب سے حاصل کیا۔ علم



معقول و منقول اس وقت کے علما سے حاصل کر کے اپنے والد ماجد کی وفات کے بعد بڑی بڑی کتابیں علوم کی حضرت حاجی محمد اعلیٰ رحمۃ اللہ علیہ سے تحصیل کیں۔ علم حدیث اور تفسیر کی سند حاجی صاحب ہی سے حاصل کی۔ علوم کی تحصیل سے فارغ ہونے کے بعد آپ نے اپنا کلاہ جو پندرہ سال تک عمامے کے نیچے زیب سرفرایا تھا۔ مجھے عنایت فرمایا۔ رات کو وقت اس کلاہ شریف کو گرم پانی میں تر کیا۔ اور صبح کے وقت جو پانی نکلا وہ مغز فلوس کے شربت سے بھی زیادہ سیاہ تھا۔ اسے پی لیا۔ اس کی برکت سے ذہن رسا ہو گیا۔ اور طبیعت میں فکارت آگئی۔ جس سے کوئی مشکل کتاب مشکل نہ رہی۔ مدت تک طالبوں کو ظاہری علم کا درس دیتا رہا۔ آخر جب باطنی نسبت نے غلبہ کیا۔ تو کتاب کے شغل کو ترک کر دیا۔

آپ فرماتے ہیں۔ کہ میں نے واقعہ میں دیکھا۔ کہ کوئی شخص غیب سے کہہ رہا ہے۔ کہ ہمیں تمہارے متعلق بہت سے کام ہیں۔ اور خلقت کی ہدایت اور طریقہ کی اشاعت تمہارے وجود سے وابستہ ہے۔ اسی واسطے افادے کے وقت نسبت باطنی کے انوار صریح طور پر معلوم ہوتے ہیں۔ جس سے صاف ظاہر ہے۔ کہ اس امر میں غیب سے مدد ملتی ہے۔ اور میرا وجود گویا درمیان میں ہے ہی نہیں۔

دو دہاں داریم گویا، سچو نے

یک دہاں پہنانت دلہا ہائے وے

آپ فرماتے ہیں۔ کہ میں ابراہیمی مشرب تھا۔ حضرت شیخ نے تصرف باطنی سے محمدی مشرب بنا دیا۔ نیز فرماتے ہیں۔ کہ جن دنوں مجھے حقیقت محمدی صلی اللہ علیہ وسلم کی خوشخبری دی گئی۔ اور اس عالی مقام کے انوار میں فنا حاصل ہوئی۔ تو کیا دیکھتا ہوں۔ کہ سرور عالم صلی اللہ علیہ وسلم میرے مقابل میں بیٹھے ہیں۔ پھر دیکھا۔ کہ میری جگہ آنحضرت صلعم تشریف فرما ہیں۔ اور آنحضرت کی جگہ میں بیٹھا ہوں۔ پھر دیکھا۔ کہ دونوں جگہ رسول خدا صلی اللہ علیہ وسلم بیٹھے ہیں۔ پھر دیکھا کہ دونوں جگہ میں ہی بیٹھا ہوں۔ اس نناد بقا سے جو حقیقتہ الحقائق میں آپ کو حاصل ہوئی آپ کے شان کی بزرگی ظاہر ہوتی ہے۔

نیز فرماتے ہیں۔ کہ ایک روز میں حضرت شیخ کے حضور میں حاضر تھا۔ میرے بارے میں فرمایا۔ کہ دو ایسے آفتاب ایک دوسرے کے مقابل بیٹھے ہیں۔ کہ بلحاظ روشنی ان میں تمیز نہیں ہو سکتی۔ اگر یہ طالبان خدا کی تربیت کی طرف متوجہ ہو دیں۔ تو جہان کو منور بنا دیں۔



نیز فرماتے ہیں۔ کہ ایک روز نہایت تواضع سے حضرت شیخ نے میرے زانو کو بوسہ دیکر فرمایا۔ کہ آپ جیسا میرے اصحاب میں اور کوئی نہیں۔ ایک روز حضرت شیخ نے بڑی محبت سے فرمایا۔ کہ تمہیں خدا و رسول سے ثابت قدمی ہے۔ اور یہ کہ طریقہ کی تردید تمہاری توجہ سے ہوگی۔ اور جناب آلی سے تمہیں شمس الدین حبیب اللہ کا لقب عطا ہوا ہے +

نیز فرماتے ہیں۔ کہ حضرت شیخ نے اپنے بعض اصحاب کی تربیت میرے حوالے فرمائی۔ میں انہیں مقامات طریقہ کی انتہا تک پہنچا کر آنجناب کی خدمت میں لے گیا۔ تو فرمایا۔ کہ انہوں نے ہر مقام کے حالات اور کیفیات جو تم سے حاصل کئے ہیں۔ صحیح ہیں۔ اور امام طریقہ مجدد الف ثانی رضی اللہ عنہ کی تحریر کے موافق ہیں۔ فَاُحْمَدُ لِلّٰہِ وَسَلَامُکُمْ اَللّٰہُ +

نیز فرماتے ہیں۔ کہ مجھے اللہ تعالیٰ کی بڑی نعمت یہ عطا ہوئی۔ کہ مجھے اپنے مشایخ کرام خصوصاً حضرت سید اور حضرت شیخ کی محبت اور رسول عطا فرمائے۔ اگرچہ مجھے رسول خدا صلی اللہ علیہ وسلم کی ظاہری زیارت تو نصیب نہیں ہوئی۔ لیکن پھر بھی بڑے شکر کا مقام ہے۔ کہ آنحضرت صلعم کے ایسے نائبوں کی صحبت کی سعادت نصیب ہوئی۔ اور زندگی کا پھل مجھے خاطر خواہ مل گیا۔ اس طرح یہ اکابر بھی از روئے بندہ نوازی میری عزت میری قدر سے بڑھ کر کیا کرتے۔ چنانچہ ایک روز حضرت سید نے میری پاپوش درست کر کے فرمایا۔ کہ جناب آلی میں تمہیں پوری قبولیت حاصل ہے۔ حضرت حاجی محمد افضل میری تعظیم کے لئے سروقہ کھڑے ہو جایا کرتے تھے۔ اور فرمایا کرتے تھے۔ کہ تمہاری نسبت کے کمالات کی تعظیم کرتے ہیں۔ اور پھر فرماتے کثرت اللہ! مثلاً لکم: تمہارے جیسوں کو خدا اور زیادہ کرے! حضرت حافظ سعد اللہ میری بہت عزت کیا کرتے۔ اور فرمایا کرتے۔ کہ تم ہمارے قبلہ گاہ کی بجائے ہو +

آپ فرماتے ہیں۔ کہ ایک صاحبزادے کی زبانی جو سر ہند جانے والے تھے۔ حضرت مجدد رضی اللہ تعالیٰ عنہ کی جناب میں سلام نیاز عرض کر بھیجا۔ اس نے بیان کیا۔ کہ جب میں نے مزار مقدس پر جا کر آپ کا سلام کہا۔ تو حضرت مجدد نے سینے تک اوپر کا دھڑ مزار سے نکال کر بڑی خوشی اور اشتیاق سے فرمایا۔ کہ کوئی نامزاد ہی جو ہمارا دیوانہ اور شیفتہ ہے۔ علیک وعلیہ السلام ورحمۃ اللہ وبرکاتہ۔ میں کبھی آنحضرت کی زیارت سے مشرف نہ ہوا تھا۔ تمہارے وسیلے سے مجھے یہ سعادت حاصل ہوئی۔ اور میری تعظیم پہلے کی نسبت اور بھی



زیادہ کرتے۔ کہ تمہیں ہمارے جد امجد کی یادگار میں بہت قدر و منزلت حاصل ہے۔

حضرت شاہ ولی اللہ محدث رحمۃ اللہ علیہ فرماتے ہیں۔ کہ اللہ تعالیٰ نے اس طرح کی ہمیں کشف صحیح کرامت فرمائی ہے۔ کہ روئے زمین کے سارے احوال ہم سے پوشیدہ نہیں۔ بلکہ ہاتھ کی لکیروں کی طرح ظاہر ہیں۔ اس وقت حضرت مرزا جانجیلان کا ساکسی ولایت اور شہر میں کوئی نہیں۔ جسے مقامات کے سلوک کی آرزو ہو۔ وہ آپ کی خدمت میں چلا جائے۔ چنانچہ آپ کے فرمان کے مطابق آپ کے اصحاب نے آنحضرت کی خدمت میں استفادہ کے لئے رجوع کیا۔ آپ اپنے مکتوبات میں آنحضرت کا القاب یہ لکھتے ہیں۔ افادات سے مسلمانوں کو فائدہ پہنچانے والے۔ طریقہ احمدیہ کو قائم کرنے والے۔ طریقت کے باغ کے مالی۔ توجہات سے نفس کو پاک کرنے والے آمین۔ اللہ تعالیٰ بزرگ و بلند طریقہ احمدیہ کو قائم رکھنے والے اور سنن نبویہ کی خواہش کرنے والے کو دیر تک زندہ رکھ کے مسلمانوں کو اس سے مستفید اور متمتع کرے۔ اللہ تعالیٰ طریقہ احمدیہ کو خصوصاً اور طریقہ صوفیہ کو عموماً قائم رکھنے والے اور قسم قسم کے فضائل و فوائد سے آراستہ کو دیر تک سلامت رکھ کے قسم قسم کی برکتیں لوگوں پر عنایت کرے۔

حاجی محمد فاخر جو اعلیٰ درجے کے عالم حدیث تھے۔ فرماتے ہیں۔ کہ آنجناب کو جناب مصطفیٰ صلی اللہ علیہ وسلم کی متابعت میں عظیم الشان مرتبہ حاصل ہے۔ چنانچہ ایک رات میں نے دیکھا۔ کہ ایک عراقی گھوڑا مع ساز و سامان رسول خدا صلی اللہ علیہ وسلم کے دروازے پر کھڑا ہے۔ میں نے پوچھا۔ کہ یہ گھوڑا کس کا ہے۔ کسی نے کہا رسول خدا صلی اللہ علیہ وسلم کا ہے۔ جب میں اندر سے باہر نکلا۔ تو کسی نے کہا۔ نہیں یہ گھوڑا مرزا جان جانان کا ہے۔ اس خواب کی تعبیر میں نے یوں کی۔ کہ آپ کا طریقہ حبیب خدا صلی اللہ علیہ وسلم کی سنت کا اتباع ہے۔ اور یہ کہ آپ کو سید صی راہ پر ثابت قدمی حاصل ہے۔ مولوی شہار اللہ سنبھلی نے واقعہ میں رسول خدا صلی اللہ علیہ وسلم سے پوچھا۔ کہ آیا میرے پیر و مرشد حضرت مرزا صاحب کا طریقہ طریقت کو رواج دینے اور احکام شریعت کو پہنچانے میں مقبول اور قابل تعریف ہے تو آنحضرت صلعم نے فرمایا۔ کہ بے شک۔ اور حضرت صدیق اکبر رضی اللہ تعالیٰ عنہ نے اس بات کی تصدیق فرمائی۔

حضرت حاجی محمد اعلیٰ رحمۃ اللہ علیہ کے خایفہ شیخ محمد اعظم فرماتے ہیں۔ کہ مجھے حضرت



مرزا صاحب کے بارے میں اہم ہوا ہے۔ کہ ہذا اجل لہ شان عظیم ولا یقاس علیہ  
 رجل اخر۔ یہ ایک عظیم الشان آدمی ہے جس کے شان کے برابر کسی اور کا شان نہیں۔  
 حضرت خواجہ میر درد فرماتے ہیں۔ کہ آپ کے اصحاب میں سے جسے دیکھتا ہوں نسبت  
 عزیزان سے بہرہ یاب پاتا ہوں۔ لیکن درجات۔ حالات اور مقامات کے لحاظ سے ان  
 میں فرق ہے۔

حضرت شیخ عبدالعدل زہری رحمۃ اللہ علیہ فرماتے ہیں۔ کہ جب قدر طالبان خدا کا مجمع  
 اس وقت آپ کی صحبت میں ہے۔ کسی اور جگہ نہیں۔ اور آپ اس وقت امام ربانی مجدد  
 الف ثانی علیہ الرحمۃ کے نائب ہیں۔

## فصل آنجناب کی صحبت شریف اور توحہا کی تیرات بیکوں کو

آنجناب کی مجلس الزار آلی میں لپٹی ہوئی۔ اور فیوض مصطفوی صلی اللہ علیہ وسلم کا مجمع تھی۔  
 وہاں پر نسبت نقشبندی کا استغراق اور حضور دلوں کو خود بخود کشش کرتا تھا۔ اور اس محفل  
 میں قادی حالات کی صفائی اور روشنی ظاہر ہوتی تھی۔ اور چشتیہ فوق و شوق محبت آلی کو  
 بڑھاتے تھے۔ اور احمدیہ نئی نسبتوں کی بیرنگی اور لطافت وقت کو تازگی اور صفائی بخشی  
 تھی۔ آنجناب کا مراقبہ ماسوی اللہ کے نقوش کو دلوں کے صفحات سے زایل کرتا تھا۔ آپ کے  
 کلام سے شریعت۔ طریقت اور نسبت باطنی کی کیفیات کے فائدہ حاصل ہوتے تھے۔  
 حدیث اور تفسیر کے ذکر کو سکر ایک خاص ہی صفائی اور اطمینان حاصل ہوتا تھا۔ نسبتوں  
 کے ان مذکورات میں ذاتی تجلیات پر تو ڈالتی تھیں۔ انشاء اور شعر سے ذوق حاصل ہوتا  
 تھا۔ کیونکہ جو ذکر اس قسم کا ہوتا تھا۔ سب ذوق اور حال کی وجہ سے ہوتا تھا۔ محبت کے  
 مذکورات باطنی تغیر کا موجب بن کر آنکھوں سے شوق کے آنسو ٹپکا دیتے تھے۔ اور افسردگی  
 حرارت سے بدل جاتی تھی۔ صالحین کی حکایات کا تذکرہ دلوں کو کیفیات آلیہ میں برقرار  
 کر دیتا۔ علمی مسائل میں پوری تحقیقات کر کے ہر شخص کے دل کی تشفی فرماتے۔ اور صوفیہ  
 حقائق و معارف کو بڑے واضح طور پر بیان کر کے اسرار کی باریکیوں کو سامعین کے ذہن  
 نشین فرماتے۔ ہر ایک دقیقہ کو آپ بیان فرما سکتے۔ اور ہر ایک نہ حل ہونے والے عقدہ



کو حل کر سکتے۔ اسی واسطے انہیں کمالات کی وجہ سے جو آپ کی ذات قدسی صفات میں جمع تھے  
 اللہ تعالیٰ نے آپ کو مقتدائے جہان بنایا۔ اور مشائخ اربعہ کی رحلت کے بعد خلافت  
 عزیزان کی مسند نے آپ کے وجود مسعود سے زینت پائی۔ اور طریقہ علیہ کی ترویج کو  
 آپ کی ذات مبارک سے قیام حاصل ہوا۔ ہر طرف سے طالبان خدا آپ کی خدمت  
 میں رجوع کرنے لگے۔ اور حضرت شیخ کے بڑے بڑے اصحاب اور مشائخ خان زمانہ کے  
 مستفیدوں نے آپ سے فیوض و برکات کا استفادہ کیا۔ عالم اور صالح لوگ فیوض الہی  
 حاصل کرنے کے لئے آپ کی خانقاہ میں آنے لگے۔ اور آپ کے کمالات کا شہرہ زبانِ  
 خاص و عام ہوا۔ اوائل حال میں توجہ شریف کی تاثیر سے لوگ بیتاب ہو جاتے۔ اور  
 کمال استغراق کی وجہ سے بیخود ہو کر گر پڑتے۔ اور شوق کی حرارت دلوں کو راہ سلوک  
 پر آمادہ کرتی۔ اور محبت کی جاوہر سے مقامات کو طے کرتے۔ آخری حالات میں جبکہ آپ کے  
 باطن میں لطافت اور برنگی زیادہ ہو گئی۔ تو مستفیض اپنے باطن میں جمعیت اور اطمینان  
 پاک درجات قرب میں ترقی کرتے تھے۔ اور اسرار طریقت کی دریافت میں ممتاز تھے۔ بعض  
 کو عالم مثال واضح ہوتا۔ بعض کو عالم ارواح کی مناسبت حاصل ہوتی۔ بعض کو کشف کوئی  
 بعض کو کشف قبور۔ بعض کو خواطر کی کشف۔ بعض کو مشاہدہ الٰہی کا استغراق۔ بعض کو  
 توحید اور معرفت کے اسرار واضح ہوتے۔ اور بعض کو ان تمام مراتب سے مناسبت تھی  
 کوئی ایسا بھی تھا۔ جو اپنی سیر مقامات آسمیہ اور جو کچھ طریقہ احمدیہ میں شائع ہے۔ اس میں  
 اپنی سیر دیکھتا تھا۔ اور ہر ایک مقام کے حالات۔ واردات اور علوم و معارف کو جدا جدا  
 بیان کرتا تھا۔ اگرچہ آپ کے اکثر مستفیدوں کو مقامات طریقہ کی کشف تو حاصل نہ تھی۔  
 لیکن ہر ایک شخص کو ہر ایک مقام میں اس مقام کے حالات۔ کیفیات اور واردات کو  
 اپنے باطن میں ذوق اور وجدان سے پاتا تھا۔ اور فنا و بقا سے مشرف ہو کر مشاہدہ حق  
 میں استغراق حاصل تھا۔ اور نسبت باطنی کی وسعت۔ جمعیت باطنی کی زیادتی اور دل  
 دماغ سے نفی خواطر میں ترقی کرتا تھا۔

آپ کے طالبوں کو اوائل ہی میں تصفیہ اور تزکیہ حاصل ہو جاتا۔ اور طاعت میں  
 لذت و ملاوت اور بدعت اور گناہ سے نفرت پیدا ہو جاتی۔ جو ظاہری اور باطنی آداب  
 الزار اور برکات اور تہذیب نفوس آپ کی صحبت میں سالکوں کو حاصل ہوتی۔ غلب



ہے۔ کہ بزرگان سلف کے وقت میں طالبوں کو شاید ہی ہوتی ہو۔ شاہ کرام آپ کے بارے میں فرماتے ہیں۔ کہ جو فیض صرف آپ کی صحبت ہی سے طالبان حق کو پہنچتا ہے۔ وہ دوسروں کی توجہ اور دعا سے بھی نہیں پہنچتا۔ چنانچہ ایک شخص آپ کی خدمت میں حاضر ہوا۔ آپ نے اس پر مہربانی فرمائی۔ جب وہ میر درد رحمۃ اللہ علیہ کی زیارت کے لئے گیا۔ تو فرمایا۔ کہ شاید تو نے حضرت مرزا صاحب کا طریقہ اختیار کیا ہے۔ کیونکہ اس طریقہ کی نسبت کے انوار نے تیرے باطن کو گھیر لیا ہے۔ اس نے کہا۔ نہیں۔ میں تو آنجناب کی خدمت میں صرف حاضر ہوا تھا۔ فرمایا۔

آہن کہ بہ پارس آشنا شد فی الفور بصورت طلا شد

اسی طرح آپ کا خادم جو حلقہ ذکر میں حاصل نہیں ہوتا تھا۔ حضرت شیخ قدس سرہ کے حضور میں حاضر ہوا۔ تو فرمایا۔ کہ آنجناب کی صحبت کے انوار اور آثار تجھ میں پائے جاتے ہیں۔ تو اللہ تعالیٰ کا شکر بجالا۔

اللہ تعالیٰ نے آپ کو نسبت باطنی کے القا اور ارشاد کی قوت بدرجہ کمال عنایت فرمائی تھی۔ راہ خدا کے سالک دور دراز ملکوں میں آپ کی غائبانہ توجہات سے بھی ترقی کر جاتے تھے۔ اور جو حالات حاضرین خدمت کو حضور پُر نور میں حاصل ہوتے۔ انہیں دور دراز ناصلے پر ہی حاصل ہو جاتے۔ چنانچہ حضرت شیخ عبدالاحد رحمۃ اللہ علیہ کے نبیرہ شاہ بھیک آپ کی غائبانہ توجہات سے دلی سے کابل میں مقامات عالیہ اور واردات سامیہ کو پہنچے۔ اسی طرح اور بہت سے عزیز اپنے مقصود کو پہنچے۔

آنحضرت عام مہربانی کے موافق سالک کو اس مقام سے جسے اس نے ابھی انجام تک نہ پہنچا یا ہو۔ اعلیٰ مقام میں واصل کر کے وہاں کے حالات اور کیفیات کا القا ذرا سی توجہ سے فرماتے۔ تاکہ ہر ایک مقام سے مناسبت پیدا کر کے ذکر و مراقبہ کو بکثرت کر لے اور اپنے کام کے انجام کو پہنچ جائے۔ اور مقامات عالیہ کے انوار و برکات سے بہرہ یاب ہو جائے۔ چنانچہ آپ کے خلیفہ حضرت محمد احسان مقام جذبہ کی شورش اور بیانی کی وجہ سے ارباب حلقہ و ذکر کی معیت اور طمانیت میں تشویش پیدا کرتے۔ آپ نے انہیں اعلیٰ مقام میں جہاں پر باطن کو تسکین اور اطمینان حاصل ہوتا ہے۔ بطور طغریہ پہنچا دیا۔ فوراً وہ گھبراہٹ اور شورش جاتی رہی۔ اور ان کی باطنی نسبت پر اور طرح سے حالات وارد



ہونے لگے۔

آپ کی ہمت عالی ہمیشہ اسی بات میں مصروف تھی۔ کہ ہر وقت طریقہ احمدیہ کو جہان میں ترقی ہو۔ اور جدید نسبتیں جو طریقہ مجددیہ کے خصائص سے ہیں۔ جہان کو منور کریں۔ فی الواقعہ وہ حالات اور مقامات جناب کی توجہ سے اکثر سالکوں کو حاصل ہوئے۔ اور انہوں نے مشہور احوال اور واردات سے گذر کر عالیہ مقامات میں ترقی کی۔

جس قدر عزیزوں کو جناب سے اخلاص اور محبت زیادہ ہوتا۔ اسی قدر انہیں نصیب خدا صلی اللہ علیہ وسلم سے محبت اور اخلاص ہوتا۔ اور زیارت نصیب ہوتی۔ اور اسی اخلاص اور محبت کی وجہ سے مقامات جذب واصطفا کی راہ میں بلندی مرتبہ نصیب ہوتی۔ ہزاروں آدمی آپ سے طریقہ حاصل کر کے اللہ تعالیٰ کے ذکر دوام میں مشغول ہوئے۔ اور قریباً دو سو آدمی طریقہ کی تعلیم کی اجازت حاصل کر کے راہ مولیٰ کی ہدایت میں مشغول ہوئے۔ ان میں سے پچاس آدمی جو مقامات احمدیہ کی انتہا کو پہنچے وہ ارباب طریقہ کے مقتدا بنے۔ اس طریقہ میں دوام حضور۔ فنائے قلب۔ تہذیب اخلاق۔ اور سنت نبوی پر قائم رہنے کے سوا اجازت حاصل نہیں ہوتی۔ یہ اجازت کا ادنیٰ مرتبہ ہے۔ اس کا وسط لطیفہ نفس کی فنا۔ وجود سالک پر لفظ انا کے اطلاق کا زوال اور انوار نسبت کا بوج مارنا ہے۔ اور اس کی انتہا لطیفہ قلب و نفس کی فنا و بقا کا شرف حاصل ہونے کے بعد عالم خلق کے لطائف کی تہذیب ہے۔ کہ اس مرتبہ میں طلب کی تپش کو تسکین۔ کمال درجے کا اطمینان اور لما جاء بہ المصطفیٰ صلی اللہ علیہ وسلم کی تابعداری حاصل ہوتی ہے۔ ان مراتب میں سے کسی ایک کے حصول کے بغیر اجازت دینا گویا مجاز کو مغرور اور مستفید کو محروم کرنا ہے۔ فَعُوْذُ بِاللّٰهِ مِنْهَا۔

آپ کے خلفاء مختلف شہروں میں اسی طریقہ کے موافق ارشاد کرتے ہیں۔ عنقریب ہی ان میں سے بعض کے حالات لکھے جائیں گے۔ اللہ تعالیٰ نے اپنے فضل و کرم سے آنجناب کی ذات بابرکات کو اس طریقہ کے مقامات کی تسلیک میں سرفراز فرمایا۔ کہ تیس سال اپنے مشائخ کی خدمت میں طریقت اور حقیقت کی برکات کے انوار حاصل کر کے کمال تکمیل کے انتہائی درجے کو پہنچے۔ اور تیس سال سے زیادہ راہ مولیٰ کے سالکوں کی تربیت میں مشغول رہ کر صفحہ روزگار پر نیک آثار چھوڑ گئے۔ رضی اللہ تعالیٰ عنہ۔



# فصل در بیان ترک زہد و اوصاف حضرت ایشان

آپ فرماتے ہیں۔ کہ اللہ تعالیٰ نے ہمیں کامل عقل اور درست رائے عطا فرمائی ہے۔  
اور سلطنت۔ انتظام مملکت اور نیز جو کسی کے حال کے مناسب ہو اس کی تعلیم ہم اچھی طرح  
کر سکتے ہیں۔ اسی واسطے اُمراء وقت اپنی مہمات کی بابت آپ سے صلاح و مشورہ لیا کرتے  
تھے۔

نیز فرماتے ہیں۔ کہ اپنے والد بزرگوار کی تربیت کے عین سے ہم ہر ایک شخص کی نگاہ سے  
اس کا حوصلہ اور آدمیت کا جو ہر پہچان سکتے ہیں۔ اور طریقہ کے لہز کی برکت سے انسان کی  
سعادت و شقاوت معلوم کر سکتے ہیں۔ کہ آیا یہ بہشتی ہے یا دوزخی۔

آپ کی ذات بابرکات کمال درجے کے زہد و توکل سے موصوف تھی۔ دنیا اور اہل دنیا  
سے بدرجہ کمال بے پرواہی کرتے۔ ان کے ہر یے بہت کم قبول فرماتے۔ چنانچہ محمد شاہ بلوچ  
نے قمر الدین خان وزیر کی زبانی کہلا بھیجا۔ کہ اللہ تعالیٰ نے ہمیں ملک عطا فرمایا ہے۔ جو ہر یہ  
ارسال خدمت کیا جاتا ہے۔ آپ اسے قبول فرمائیں۔ آپ نے فرمایا۔ کہ اللہ تعالیٰ جل شانہ  
فرماتا ہے: قُلْ مَتَاعُ الدُّنْيَا قَلِيلٌ کہ ساتوں ولایتوں کا مال و متاع تھوڑا ہے۔ تمہارے  
پاس اس قلیل کا ساتواں حصہ یعنی ہندوستان کا ملک ہے۔ تمہارے پاس رکھا ہی کیا ہے  
جس کو قبول کرنے کے لئے فقراء کی ہمت کا سر جھکے۔

ایک امیر نے حویلی اور خانقاہ تیار کر کے اور فقراء کی وجہ معاش مقرر کر کے آپ کی خدمت  
میں عرض کر بھیجی۔ جو قبول نہ ہوئی۔ اور فرمایا۔ کہ چونکہ مکان آخر چھوڑ جانا ہے۔ سو چھوڑنے کے  
لئے اپنا پرایا مکان یکساں ہے۔ اور روزی جو قسمت میں لکھی ہے۔ سو ضرور اپنے وقت مقررہ  
پر مل ہی رہیگی۔ فقراء کے لئے صبر و قناعت کا خزانہ کافی ہے۔

ایک روز جاڑے کے موسم میں آپ پرانی چادر اوڑھے ہوئے تھے۔ نواب خان فیروز  
جنگ بھی وہاں پر حاضر تھا۔ وہ یہ حال دیکھ کر آبدیدہ ہوا۔ اور اپنے ایک مصاحب کو کہنے  
لگا۔ کہ دیکھو ہم گنہگاروں کے لئے کیسی بد بختی کی بات ہے۔ کہ وہ بزرگ جن کے ہم مرید  
ہیں۔ نیاز کا تحفہ قبول نہیں فرماتے۔

انحضرت نے فرمایا۔



ہزار حیف کر گل کر دینوائی ما      بچشم آبلہ آمد برہنہ پائی ما

میں نے اس بات کا روزہ رکھا ہے۔ کہ دو تہندوں سے نیاز کو قبول نہیں کروں گا۔ اب جبکہ آفتاب ڈوبنے کے قریب پہنچا ہے۔ اگر اپنے روزے کو توڑ ڈالوں۔ تو دس لاکھ روپیہ چاہیئے۔ تب کہیں میرے ہمسایہ کی عورتوں کا چولہا گرم ہو۔

نواب نظام الملک تیس ہزار روپیہ نقد بطور نیاز لایا۔ لیکن قبول نہ فرمایا۔ اس نے عرض کی۔ کہ آپ راہ خدا میں محتاجوں کو بانٹ دیں۔ آپ نے فرمایا۔ میں تمہارا خانساں نہیں ہوں۔ یہاں سے نکل کر بانٹنا شروع کرو۔ تو گھر پہنچنے تک سارا تقسیم ہو جائیگا۔

اسی طرح ایک پٹھان سردار نے تین سو اشرافی آپ کی خدمت میں بھیجی۔ آپ نے واپس کر دیں۔ اور فرمایا۔ کہ اگرچہ یہ کو رو کرنے سے منع کیا ہے۔ لیکن اس کے لینے کو واجب بھی قرار نہیں دیا ہے۔ جس کے حلال ہونے کا یقین ہو۔ اس کا لے لینا تو باعث برکت ہے۔ میں اپنے اصحاب سے جو اخلاص اور احتیاط سے ہدیہ لاتے ہیں۔ قبول کر لیتا ہوں لیکن اُمراء کا روپیہ اکثر مشتبہ ہوتا ہے۔ اور لوگوں کے حقوق اس کے متعلق ہوتے ہیں۔

جن کے حساب سے روز قیامت کو عہدہ پر آنا دشوار ہے۔ چنانچہ ترمذی کی روایت کے مطابق حدیث میں ہے۔ کہ "لا یزول یوم القیمة قدما ابن ادم حتی یسل عن خمس عن عمر فیما افناہ وعن شبابہ فیما ابلاہ وعن مالہ من این الکتبہ فیما انفقہ وماذا عمل فیما علم" قیامت کے دن آدمی کے پاؤں زایل نہیں ہوں گے۔ مگر اس وقت جبکہ پانچ چیزوں کی بابت اس سے سوال کیا جائیگا۔ اول عمر کی بابت کہ کس چیز میں صرف کی۔ دوسرے جوانی جس کام میں بسر کی۔ تیسرے مال کہاں سے حاصل کیا۔ اور کہاں خرچ کیا۔ اور کیا محمل کیا۔ اور کیا معلوم کیا۔ اور کونسا علم حاصل کیا۔ پس ہریوں کے لینے میں تامل ضروری ہے۔

ایک امیر نے آم بطور ہدیہ آنحضرت کی خدمت میں بھیجے۔ آپ نے واپس کر دیئے۔ اس نے پھر بڑی مٹت و سماجت سے بھیجے۔ آپ نے ان میں سے دو لیکر باقی کے واپس کر دیئے کہ میرا دل ان کو قبول کرنے سے انکار کرتا ہے۔ اسی وقت ایک باغبان جناب کی خدمت میں استغاثہ لیکر آیا۔ کہ فلاں امیر نے میرے آم ظلم و تعدی سے چھین لئے ہیں۔ اور ان میں سے کچھ آپ کی خدمت میں بھیجے ہیں۔ اس مظلوم کی حمایت کرنی چاہیئے۔ آپ نے فرمایا



سبحان اللہ ناعاقبت اندیش چاہتے ہیں۔ کہ چھینے ہوئے ہدیوں سے فقیر کے باطن کو سیاہ کریں تا ب اللہ علیہم \*

دولتمندوں کا کھانا بہت کم کھاتے تھے۔ آپ فرماتے ہیں۔ کہ لوگوں کے کھانے کی ظلمت باطنی نسبت کو مکر کر دیتی ہے۔ اسی واسطے بزرگوں نے کہا ہے کہ ”شَرَّ الطَّعَامِ طَعَامُ الْغَنِيَاءِ“ سب سے بُرا کھانا دولتمندوں کا کھانا ہوتا ہے۔ بلکہ غریبوں کی ضیافت کو بھی قبول نہیں فرمایا کرتے تھے۔ کیونکہ یہ لوگ بے سامانی کی وجہ سے سودی روپیہ قرض لیتے ہیں۔ اور ضیافتیں کرتے ہیں \*

ایک مرتبہ روزہ افطار کرتے وقت بیگانہ طعام یاروں میں تقسیم کیا۔ اور اس میں سے کچھ تھوڑا سا آپ بھی تناول فرمایا۔ تراویح کے بعد فرمایا۔ کہ عزیزو ذرا اپنے باطن کا حال تو کہو۔ کیا ہے۔ اس روٹی کے ٹکڑے نے باطنی نسبت پر کیا اثر کیا ہے۔ میں نے عرض کی کہ آنجناب نے بھی تناول فرمایا ہے۔ اوّل آپ ارشاد فرمائیں۔ آپ نے فرمایا کہ میرا باطن تو تباہ اور سیاہ ہو گیا ہے۔ نماز اور قرآن سننے کی برکت سے بحال ہوا ہے۔ میں نے عرض کی۔ کہ جب شبہ کے لقمہ کی کدورت نے آپ کے باطن مبارک میں جو انوار کا دریا ہے۔ تغیر پیدا کیا ہے۔ تو ہمارے تنگ ظرف والوں کی کیا پوچھتے ہیں۔ آپ نے فرمایا کہ لقمہ ایک ایسی چیز ہے۔ جو توفیق کو رفیق بناتا ہے۔ اور طاعت کے نور کو بڑھاتا ہے۔ آپ نے فقر کو دولتمندی پر ترجیح دے رکھی تھی۔ اور صبر و قناعت کو پسند کئے ہوئے تھے۔ اور تسلیم اور رضا کو اپنی خصلت بنا کر قضا کے ملائیم و ناملائیم سے موافقت کرتے تھے پیغمبر خدا صلی اللہ علیہ وسلم کی اس دعا کے مطابق ”اللّٰهُمَّ اجْعَلْ رِزْقَ آلِ مُحَمَّدٍ كِفَافًا“ بار خدا یا! آل محمد کی روزی ضرورت کے موافق بنا۔ جو کچھ انسان کے لئے ضروری ہے۔ اسی پر کفایت کرتے۔ اور اپنے اصحاب کے بارے میں بھی یہی دعا فرماتے۔ کہ انہیں نہ اس قدر دولتمندی حاصل ہو۔ کہ فضول خرچی کر سکیں۔ اور نہ اس قدر مفلسی کہ ایک دوسرے سے قرض لیں \*

آپ سب میں سے بے سامان تھے۔ اور موت کی تیاری قبل از وقت کرتے تھے۔ آپ فرماتے تھے۔ کہ عبودیت کے مراتب اور حلقہ ذاک کے بعد سارا وقت موت کی انتظار میں گذرتا ہے۔ اب کوئی آرزو دل میں باقی نہیں رہی۔ اور نہ ہی دل کو کسی سے کسی قسم کا



لگاؤ ہے۔ موت ایک تحفہ الہی ہے۔ جو اللہ تعالیٰ کی بقا اور دیدارِ مصطفیٰ کا موجب ہے۔ ہر ایک عمل میں آپ حدیث شریف کی طرف راغب ہوتے۔ اور فرماتے۔ کہ ہم نے اپنے اوقات اور اعمال کو حبیبِ خدا صلی اللہ علیہ وسلم کی سنت اور فقہ کی روایت کے مطابق درست کر لیا ہے۔ جو شخص ہم سے کوئی خلافِ شرع عمل دیکھے۔ وہ ہمیں تنبیہ کر دے۔

لوگوں کو رسولِ خدا صلی اللہ علیہ وسلم کی سنت کے مطابق سلام کے آداب کی تاکید کرتے اور سر پر ہاتھ رکھنے یا جھکنے سے منع فرماتے۔ آپ خلوت و دست تھے۔ اور آپ کو اپنے مشایخ خصوصاً حضرت مجتہدِ رضی اللہ تعالیٰ عنہم کی محبت و اخلاص میں راسخ تھے۔

آپ فرماتے ہیں۔ کہ جو کچھ مجھے حاصل ہوا ہے۔ اپنے پیروں کی محبت کے غلبے سے حاصل ہوا ہے۔ میرے اعمال ہیں ہی کیا۔ جو بارگاہِ الہی کے قرب کا موجب ہو سکیں۔ مقبولوں اور مقربوں کی محبت قبولیتِ خدا کا سب سے زبردست ذریعہ ہے۔ آپ کریمِ الاخلاق تھے۔ ہر ایک سے تواضع اور خندہ روئی سے پیش آتے۔ اہل فضل و تقویٰ کی تعظیم ضرور کرتے۔ کسی کافر کی تعظیم کے لئے خواہ امیر ہو یا غریب عمر بھر نہ اٹھے۔ ایک مرتبہ آپ نے سنا۔ کہ میرٹھ کے کافروں کا سردار آپ کی زیارت کے لئے آ رہا ہے۔ آپ کسی شغل کی وجہ سے مجلس سے اٹھ کر حجرے میں تشریف لیگئے۔ جب وہ آکر بیٹھ گیا۔ تو باہر نکلے۔ اور جب معلوم کیا۔ کہ اب زہمت ہونے کو ہے۔ تو پھر اندر تشریف لے گئے۔ اس واسطے کہ اگر اس کی تعظیم نہ کرتے۔ تو وہ ناراض ہوتا۔ اور اگر تعظیم کرتے۔ تو اہل دنیا کی تعظیم دین کے نقصان کا موجب تھی۔

طریقہ کے انوار کی اشاعت اور طالبوں کے حال کی طرف توجہ کرنے میں بڑی کوشش کرتے۔ اور اس بارے میں اپنے اصحاب کو بھی تاکید فرماتے۔ کہ طریقہ کی برکت سے دل میں نور اور طاعت میں حضوری پیدا ہوتی ہے۔ جو طاعت حضور اور آگہی میں ادا ہوتی ہے اس کے قبول ہونے کی اُمد قوی ہے۔ اس طریقہ کے انوار سے نماز بے خطرہ اور کرنیکی عادت ہو جاتی ہے۔

ایک مرتبہ جب آپ سخت بیمار ہوئے۔ اور تخت سے نیچے اترنے کی طاقت نہ رہی تو اصحاب نے تخت کے گرد حلقہ یا ندھہ کر مراقبہ کیا۔ اتفاقاً حسبِ ذیل شعر آپ نے پڑھا۔



حضرت احمد بن حنبل رحمہ اللہ جو بزرگوار باقر  
 کند آخرین نگاہ در پایدار گیرد  
 جس نے عجیب تاثیر بخشی۔ تخت سے اتر کر افادہ میں مشغول ہوئے۔ گویا کسی قسم کی بیماری  
 یا ضعف ہے ہی نہیں۔

ایک بزرگ حُب۔ بغض۔ طی ارض۔ دست غیب اور تسخیر سلاطین کے اعمال کی اجازت  
 اوائے زکوٰۃ کی شرط بغیر مع ایک سیر خالص سونے کے آپ کو دیتا تھا۔ لیکن آپ نے کچھ  
 بھی قبول نہ فرمایا۔ کیونکہ اس صورت میں نسبت باطنی ریاسے آلودہ ہوتی ہے۔ اور اسباب  
 دنیا سے لگاؤ کا شبہ ہوتا ہے۔ طالبوں میں سے جو شخص ایسے اعمال کی طرف راغب ہوتا  
 آپ بہت ناخوش ہوتے اور فرماتے۔ کہ ان کو کوئی مصیبت پیش آئی ہے۔ کہ توکل اور ماسحے  
 سے استغنا کے درجے سے اتر کر فانی مزخرفات کی طرف مائل ہوتے ہیں۔ جو شخص دنیا داروں  
 سے میل جول رکھتا۔ اس سے برکات صحبت الٰہی طریقہ کے حصول سے ناامید ہو جاتے۔  
 نیز فرماتے تھے۔ کہ ضرورت کے موافق اہل دنیا سے میل جول کرنے میں کوئی مضائقہ نہیں۔  
 بشرطیکہ اس میں نیک نیت ہو۔ اور نسبت باطنی کی مخالفت کی جائے۔

آپ فرماتے تھے۔ کہ دنیا پر اللہ تعالیٰ کا غضب ہے۔ جیسا کہ پیغمبر خدا صلی اللہ علیہ  
 وسلم نے فرمایا ہے۔ "الا ان الدنيا ملعونة وملعون ما فيها الا ذکر الله وما والاہ  
 وعالم او متعلم رواہ الترمذی" واضح ہے۔ کہ دنیا بے شک ملعون ہے اور جو کچھ  
 اس میں ہے وہ بھی ملعون ہے۔ مگر یاد آلی اور جو اس کے مناسب اور اس کی معین ہے۔  
 اور علم کا جاننے والا اور اس کا حاصل کرنے والا۔

سائل کے دل میں خدا اور دنیا دونوں کی طلب جمع نہیں ہو سکتی۔ ماسوی اللہ کو ترک کرنا  
 چاہیے۔ اور اغراض دنیوی سے منہ پھیر لینا چاہیے۔

آرزو بگذار تا رحم آید شش  
 آزمودم من جنیں می باید شش  
 مئے صرف وحدت کے نوش کرد  
 کہ دنیا و عقبی فراموش کرد

## فصل در ملفوظات حضرت ایشان

آپ فرماتے ہیں۔ کہ ایمان مجمل یعنی خدا اور رسول پر میں ایمان لایا۔ اور نیز اس چیز پر جو  
 پیغمبر خدا صلی اللہ علیہ وسلم اللہ تعالیٰ سے لائے۔ اور اللہ تعالیٰ اور اس کے رسول کے



دوستوں سے اُلفت اور خدا و رسول کے دشمنوں سے دشمنی رکھتا ہوں۔ نجات کے لئے کافی ہے۔ اور ہر ایک مقدمہ کو دلیلوں سے ثابت کرنا متبحر عالموں کا کام ہے۔ عام مسلمان اس تکلیف سے بری ہیں +

نیز فرماتے ہیں۔ کہ ائمہ اہل بیت کی محبت اور اصحاب کبار رضی اللہ تعالیٰ عنہم کی تعظیم یکسان کرنی چاہیے۔ یہی سیدھی راہ ہے۔ جو قیامت کے روز پلصراط کی صورت میں نمودار ہوگی۔ جس کو دنیا میں اس راہ مستقیم سے انحراف نہیں ہے۔ وہ قیامت کے دن بھی اس راہ سے صحیح و سلامت گزر جائے گا +

نیز فرماتے ہیں۔ کہ ایک مرتبہ ایک بے ادب رافضی نے امیر المؤمنین عمر فاروق رضی اللہ تعالیٰ عنہ کے بارے میں طعن کی۔ جس سے ہمیں سخت ناراضگی ہوئی۔ اور اس پر خنجر کا وار کرنا چاہا۔ وہ گھبرا کر فریاد کراٹھا۔ کہ حضرت امام حسن رضی اللہ تعالیٰ عنہ کی حرمت سے میرا خیال چھوڑ دو۔ حضرت امام کا اسم مبارک سنتے ہی وہ غصہ فرو ہو گیا۔ اور اس بے ادب ہم نے معاف کر دیا +

نیز فرماتے تھے۔ کہ تمام اولیاء اللہ کی تعظیم اور عام مشائخ رحمۃ اللہ علیہم کی محبت لازم ہے۔ اگر نفع یا استفادہ کی راہ سے اپنے پیر کے حق میں فضیلت کا عقیدہ قائم کرنے۔ تو یہ بات فرط محبت سے کچھ بعید نہیں ہے۔ حضرت مجدد رضی اللہ تعالیٰ عنہ کے حق میں جنہوں نے نیا طریقہ بیان فرمایا۔ اور اپنے طریقہ کے کمالات اور مقامات بہت تحریر فرمائے۔ اور اس طریقہ کے برگزیدہ اصحاب جو ان مقامات اور روایات کو پہنچے ہیں۔ ہزاروں کی تعداد میں ہیں۔ اور ان مقامات میں کسی قسم کا شبہ بھی نہیں۔ کیونکہ ہزاروں علما اور عقلمندان پر متفق ہیں۔ اولیاء اللہ کے ساتھ برابر یا ان کی فضیلت کا اقرار نہیں کرنا چاہیے۔ کیونکہ وہ ان کے مشائخ ہیں +

نیز فرماتے ہیں۔ کہ اس زمانے میں عمل بعزیمت کرنا اور تقویٰ اختیار کرنا بڑا مشکل ہے کیونکہ معاملات تباہ ہو گئے ہیں۔ اور شرع کے موافق عمل کرنا تو گویا موقوف ہی ہو گیا ہے۔ اگر فقہ کی روایت اور ظاہری فتویٰ کے موافق عمل کیا جائے اور بدعت اور نئے نئے کاموں سے کنارہ کشی کی جائے۔ تو بڑی غنیمت ہے +

نیز فرماتے ہیں۔ کہ "السَّمَاعُ يُورِثُ الْوَقَّةَ وَالْوَقَّةُ تَجْلِبُ الْحِمَّةَ" سماع



سے رقت دلی پیدا ہوتی ہے۔ اور رقت قلبی رحمت کو کھینچتی ہے۔ پس جو چیز رحمت الہی کا موجب ہو۔ وہ حرام کس طرح ہو سکتی ہے۔ بانسری کے حرام ہونے میں اختلاف ہے۔ مگر دف کا استعمال شادی کے موقع پر مباح ہے۔ اور بانسری کا مکروہ۔

ایک روز پیغمبر خدا صلی اللہ علیہ وسلم جارہے تھے۔ کہ راہ میں بانسری کی آواز سنی۔ آنحضرت نے دونوں کان بند کر لئے۔ عبداللہ بن عمر ہمراہ تھے۔ انہیں سننے سے منع نہ فرمایا۔ پس معلوم ہوا۔ کہ ایسی آوازوں سے پرہیز ہی کرنا تقویٰ کا کمال ہے۔ نقشبندیہ بزرگ جو عمل بعزیمیت پر کاربند ہیں اور رخصت سے کنارہ کرتے ہیں۔ سماع سے بھی پرہیز کرتے ہیں۔ کیونکہ سماع کے جائز ہونے میں علماء کا اختلاف ہے۔ اور اس کی ترک بھی مختلف فیہ ہے۔ کمال تقویٰ کے سبب ذکر جہر کو چھوڑ ذکر خفی اختیار کیا ہے۔

آپ فرماتے ہیں۔ کہ توحید وجودی کا مسئلہ دینی ضروریات سے نہیں۔ شرع اس کے باسے میں کچھ نہیں کہتی۔ صرف صوفیہ نے کشف و وجدان کی رو اس کا کچھ بیان کیا ہے۔ احوال محبت کے غلبہ کی وجہ سے معذور ہیں۔ رسائل توحید کی مہارت اور لاموجود الا اللہ کے معنوں کو خیال میں لا کر توحید حاصل کرنا ارباب معرفت کے نزدیک کچھ وقت نہیں رکھتا۔ ایک عالم نے خواب میں دیکھا۔ کہ علماء اور صوفی سرور عالم صلی اللہ علیہ وسلم کے حضور میں حاضر ہیں۔ علماء نے صوفیوں کی بابت شکایت کی۔ کہ یا رسول اللہ! ان عزیزوں نے وحدت وجود کے مسئلہ کو شائع کیا ہے۔ جس سے شرع میں خلل واقع ہوتا ہے۔ بے باکوں نے نرمی اختیار کی۔ رسول خدا صلی اللہ علیہ وسلم نے ان اکابر کو اس محبت کے غلبہ کی وجہ سے جو انہیں حق تعالیٰ سے ہوتی ہے۔ معذور جان کر خاموشی اختیار کی۔

آپ فرماتے ہیں۔ کہ ایک مرتبہ مجھے عروج حاصل ہوا۔ اور منبسط نور منکشف ہوا۔ اس میں تمام کائنات کے نقوش منقش تھے۔ مجھے حضرت شیخ اکبر رحمۃ اللہ علیہ کا قول یاد آیا۔ کہ "الاشیاء اعراض مجتمعة فی عین واحد" تمام اعراضی چیزیں ایک ذات میں جمع ہیں۔ مجھے معلوم ہوا۔ کہ اسماء و صفات کے عکسوں نے مرتبہ علم میں وجود کا باطن ہے۔ امتیاز پیدا کیا ہے۔ اور نیز ظاہری وجود میں بھی منعکس ہو کر آثار مقصود کا مصدر بن گئے ہیں۔ اور یہ کہ فی الواقعہ ظاہر و باطن میں وہی ایک وجود متحقق ہے۔ اچانک مجھے تنبیہ کی گئی۔ کہ اس مرتبہ سے بڑھ کر اور بھی ایک مرتبہ ہے۔ جیسا کہ بڑے بڑے



صوفیائے فرمایا ہے: "فوق عالم الوجود عالم الملك الودود" عالم وجود کے اوپر  
 بادشاہ ودود کا عالم ہے۔ پس توحید کے معارف اثنائے سلوک میں پیش آتے ہیں۔  
 اور وہ علوم جو بغیر تاویل ظاہری شرع کے موافق ہیں۔ اس کے بعد واضح ہوتے ہیں۔  
 بڑے بڑے اولیاء جن سے یہ علوم منقول ہیں۔ یقین ہے۔ کہ انہوں نے ان سے  
 بھی بڑھ کر ترقی کی ہو۔ ان کے پیرو مرشد واقعات میں دکھاتے ہیں۔ اور کبھی اسی  
 بزرگ کے بعض لطائف اسی کی صورت سے تمثیل ہو کر کاموں کے پورا ہونے کا وسیلہ  
 بنتے ہیں۔ اور اس بزرگ کو کبھی اس معاملہ کی اطلاع ہو بھی جاتی ہے۔

کسی شخص نے مجھ سے پوچھا۔ کہ آپ کعبہ سے کب تشریف لائے ہیں۔ میں نے  
 کہا۔ کہ میں تو کبھی کبے گیا ہی نہیں۔ اس نے کہا۔ میں نے آپ سے مکہ شریف میں  
 ملاقات کی ہے۔ اور مجھے ایک شعر کا مصرعہ جو بھول گیا تھا۔ آپ نے ہی ارشاد فرمایا  
 تھا۔ پس مناسب ہے۔ کہ اس قسم کے واقعات خود پسندی اور فخر کا باعث نہ ہوں۔ ہمارا  
 تمہارا تو صرف بہانہ ہے۔ ورنہ درحقیقت کاموں کا ذمہ دار خود وہی ذات پاک ہے۔

ۛ ابدلہامے نماید خویش را ابدوزد خرقہ درویش را

آپ فرماتے ہیں۔ کہ اس طریقہ میں پیری مریدی محض بیعت۔ شجرہ اور کلاہ پر موقوف  
 نہیں۔ ذکر قلبی۔ حصول جمعیت اور توجہ الی اللہ کی تعلیم مرشد کی صحبت میں رہ کر حاصل  
 کرنا ضروری ہے۔

آپ فرماتے ہیں۔ اشتغال طریقہ کا اختیار کرنا محبت الہی کے غلبے کو حاصل کرنے کے  
 لئے ہے۔ کبھی فرط محبت محض عنایت الہی ہوتی ہے۔ لیکن پھر بھی ذکر و ام باشرایط  
 دوستانہ خدا کے طریقہ کا فرض ہے۔ تمام مرادات کو چھوڑ کر ذکر کثرت سے کرنا چاہیے۔  
 ذکر کی کثرت بغیر دل کبھی نہیں کھلتا۔ جب ذکر کرتے وقت کوئی کیفیت یا بے خودی  
 حاصل ہو۔ تو اس کو محفوظ رکھنے کی کوشش کرنی چاہیے۔ اور اگر خفی ہو جائے۔ تو پھر  
 بڑی عاجزی اور افتقار سے ذکر کرنا چاہیے۔ اسی طرح اشتغال کو لازمی طور پر کرنا چاہیے  
 تاکہ ہمیشہ کی کیفیت اس میں آجائے۔

آپ فرماتے ہیں۔ کہ اوقات کو ذکر اور عبادت سے معمور رکھنا چاہیے۔ اپنی قوت  
 مدد کو ماسوی اللہ کی طرف توجہ کرنے سے پاک رکھنا چاہیے۔ اپنی ہمت اور توجہ اہم



مبارک اللہ کے مفہوم کے سوا جس پر کہ ہم ایمان لائے ہیں۔ کسی اور چیز پر صرف نہیں کرنی چاہیئے۔ تاکہ حضوری ملکہ پختہ ہو جائے۔ اور کامل دین جو اسلام۔ ایمان اور احسان ہے حاصل ہو جائے۔ جس وقت دل کی طرف خیال کرے۔ تو اُسے اللہ تعالیٰ کی طرف متوجہ پائے۔ اس اشار میں اگر ذوق۔ شوق اور کیفیات حاصل ہوں تو مزید عنایت الہی ہے۔ نہیں تو اصلی کام تو حضور و آگاہی کا مرتبہ ہے۔

آپ فرماتے ہیں۔ کہ غیر کی طرف متوجہ کرنے سے سلیم دل پیدا کرنا چاہیئے۔ واقعات اور خواب چنداں معتبر نہیں۔ کیونکہ اس بارے میں شبہ ضرور واقع ہوتا ہے۔ واقعات میں کبھی اتباع سنت کا نور۔ کبھی ذکر کا نور۔ کبھی مرشد کی نسبت۔ کبھی درود کی کثرت۔ کبھی سادات کی خدمت۔ کبھی حدیث کے درس اور کبھی تصدیق اور اخلاص رسول خدا صلی اللہ علیہ وسلم کی صورت میں نمودار ہوتے ہیں۔ اور اسی طرح کے اولیاء اللہ کی خدمت میں مناسبت کے روابط سے ان اکابر کی صورتوں میں متصور ہوتے ہیں۔ اور کبھی مشہور خبریں اور رائے کی مقررات واقعہ کی صورت پیدا کرتے ہیں۔ یہ تمام شعبہ دے دل کو سرور بخشتے ہیں۔ لیکن حقیقت میں یہ کچھ بھی نہیں۔ مگر رسول خدا صلی اللہ علیہ وسلم کی زیارت اور اولیاء اللہ کے دیکھنے سے باطنی انوار اور احوال اور طاعت کی توفیق زیادہ ہو جاتی ہے۔ اور واقعات اصلیت کے مطابق ہوتے ہیں۔ ایسا ہونا البتہ بڑی کامیابی ہے۔

آپ فرماتے ہیں۔ کہ رسول خدا صلی اللہ علیہ وسلم کا دیدار اور رویت الہی جس کو بزرگوں نے تجلی صوری کہا ہے۔ اللہ تعالیٰ کی بڑی نعمتیں ہیں۔ خواہ کسی طرح ہوں راسخ مناسبت سے خوشخبری دینے والی ہیں۔ ۛ ہنیا لاکر باب النعم نعم ما اہل جنت کے لئے جنت کی نعمتیں خوشگوار ہوں۔

آپ فرماتے ہیں۔ کہ خواطر کے غلبہ کے وقت جناب الہی میں التجا اور تضرع کرنی چاہیئے اور مرشد کی صورت پر نظر جما کر اسی کے وسیلے امراض باطنی کے ازالہ کے لئے التجا کرنی چاہیئے نیز آپ فرماتے ہیں۔ کہ افتقار اور انکسار کی صفت کو لازمی طور پر اختیار کرنا چاہیئے۔ اور لوگوں کے ظلم و ستم کو تحمل اور صبر سے برداشت کرنا چاہیئے۔

چیت معراج فنا میں نیستی عاشقاں را نہ رہب و دیں نیستی

نظر بلند رکھنی چاہیئے۔ اور مجازی امور کو تقدیر میں جانکر چوں چہ انہیں کرنی چاہیئے۔



رسول خدا صلی اللہ علیہ وسلم کے خادم حضرت انس رضی اللہ تعالیٰ عنہ سے اگر کسی خدمت میں کچھ قصور ہو جاتا۔ اور اہل بیت اسے ملامت کرتے۔ تو آنحضرت صلعم فرماتے۔ کہ اسے کچھ نہ کہو اگر مقدر میں ہوتا۔ تو وہ ایسا کرتا۔

ان تمام تکلفات کا ما حاصل یہ ہے۔ کہ رسول کریم صلی اللہ علیہ وسلم کی صفات کے مطابق تہذیب اخلاق کی جائے۔ کیونکہ آنحضرت کا خلق خلق عظیم ہے۔ اور حدیث شریف میں آیا ہے ”بعثت لکم مکارم الاخلاق“ میں اس واسطے بھیجا گیا ہوں۔ کہ نیک اخلاق کو تمام کروں۔ نفی و اثبات کے ذکر کی ورزش سے بشری صفات کم ہو جاتی ہیں۔ اس کا طریقہ یہ ہے کہ ہر ایک بری خصلت کی جداجدا کلمہ طیبہ کے تکرار میں کلمہ لائے سے چند روز تک نفی کرے اور اس کی جگہ اللہ تعالیٰ کی محبت ثابت کرے۔ یہاں تک کہ وہ بری خصلت زائل ہو جائے نفسانی خواہش کے برخلاف مقامات سلوک کو حاصل کرنا چاہیے۔ اغلب ہے۔ کہ بری صفات نیک اوصاف سے بدل جائیں۔

آپ فرماتے ہیں۔ کہ سچ تو یہ ہے۔ کہ صفات کی بُرائیاں تصفیہ اور ترکیب کے بعد منکسر ہو جاتی ہیں۔ ان کی بیخ کنی ناممکن ہے۔ حدیث میں بھی وارد ہے۔ کہ اگر تم سنو کہ پہاڑ جگہ سے ہل گیا ہے تو سچ مان لو۔ لیکن اگر سنو کہ کسی کی جبلت پٹ گئی ہے۔ تو اس کا ہرگز ہرگز یقین نہ کرو۔

”لا تبدل مخلق اللہ“ خدا کی پیدائش کردہ چیزیں تغیر و تبدل نہیں۔

امیر المومنین عمر فاروق رضی اللہ تعالیٰ عنہ فرماتے ہیں۔ میرا غصہ کہیں گیا نہیں۔ اس سے پہلے کفر میں صرف ہوتا تھا۔ اور اب اسلام کی حمایت میں اس کا ظہور ہوتا ہے۔ آپ فرماتے ہیں۔ کہ نفس کی فنا اور اطمینان کے بعد سالک کو تسلیم اور رضا کی صفت حاصل ہوتی ہے اور فنائے قلب میں غلبہ محبت کی وجہ سے بسبب افعال کے لوگوں سے مغلوب ہوتا ہے۔ اور فاصل حقیقی کے سوا سالک کے شہود میں اور کچھ نہیں رہتا۔ آپ فرماتے ہیں۔ کہ کھانے پینے۔ سونے۔ جاگنے۔ اعمال اور عبادت میں توسط اور حد اعتدال کو نگاہ رکھنا ازہر مشکل کام ہے۔ کوشش اس بات کی کرنی چاہیے۔ کہ اپنے اوقات کو خیر البشر صلی اللہ علیہ وسلم کے طریق کے موافق منضبط کرے۔ انبیاء علیہم السلام کی پیروی ہر ایک کام میں حد اعتدال کو حاصل کرنے کے لئے ہے۔ ”لیقوم الناس بالقسط“ تاکہ لوگ انصاف کو قائم کریں۔ اس بارے میں قرآن شریف قاطع ہے۔



آپ فرماتے ہیں۔ کہ سب انیاض کی طرف ہمیشہ کی توجہ سے اس قدر فیوض اور برکات سے فانیض ہوتا ہے۔ کہ باطن مجتہد کے انوار اور کیفیت سے لبریز ہو کر بننے لگتا ہے۔  
 آپ فرماتے ہیں۔ کہ اپنے اعمال کی کوتاہی کو پیش نظر رکھنا اور سابقہ عنایت بے علت کو دیکھنا راستے کے کار گزار کا کام ہے۔ خواہ کتنا ہی عمل کرے۔ پھر بھی استغنا اور کبریا کی صفت سے ڈرتا رہے۔ اور تقصیر کے عذر اور امید واثق کو قبولیت کا وسیلہ بنائے۔ تھوڑے سے گناہ کو زیادہ خیال کرے۔ اور تھوڑی سی نعمت کو بہت خیال کرے ہمیشہ شکر کرتا رہے اور رضا اختیار کرے۔

آپ فرماتے ہیں۔ کہ درود ایک ہزار مرتبہ اور استغفار کی کثرت سالکوں کے لئے لازم حال ہے۔ عصر کے بعد حضرت مجدد رضی اللہ تعالیٰ عنہ کے مکتوبات پڑھنے چاہئیں۔ جن میں کہ شریعت کے مسائل۔ طریقت کے اسرار۔ حقیقت کے معارف۔ سلوک کے نکات۔ تصوف کے دقائق۔ اور نسبت مع اللہ کے انوار مندرج ہیں۔ کیونکہ ایسا کرنے میں نیک بختی کے دروازے کھل جاتے ہیں۔ صبح شام دعائے خرب البحر کا وظیفہ کرنا چاہیے۔ ہر روز حضرت خواجگان قدس اللہ اسرارہم کا ختم مشکلات کے حل کرنے کے لئے پڑھنا چاہیے۔ تہجد کی نماز دس یا بارہ رکعت جس قدر آسانی سے ادا ہو سکیں۔ سورہ اخلاص یا سورہ یس کی قرات سے ادا کرنی چاہئیں۔ اشراق کی نماز میں چار رکعت اور چاشت کی نماز میں چار یا چھ رکعت اور زوال کی نماز میں چار رکعت ایک سلام سے اور شام کی سنت ادا کرنے کے بعد چھ یا بیس رکعتیں اور عشاء کی سنت کے بعد چار رکعت اور عصر کی سنتوں اور تحیہ وضو کو لازمی طور پر کرنا چاہیے۔ ایک دو جز قرآن مجید کی تلاوت کلمہ تجید۔ کلمہ توحید سو سو مرتبہ اور سبحان اللہ و بحمدہ صبح کے وقت اور سوتے وقت سو مرتبہ اور موقتہ دعائیں جو صحیح حدیثوں سے ثابت ہیں مقرر کرنی چاہئیں۔ لیکن ان اعمال میں حضور قلبی ضروری چیز ہے۔

آپ فرماتے ہیں۔ کہ حصول فنا جس کی علامت ماسوی اللہ سے بے خبر ہونا۔ اور اللہ تعالیٰ کی طرف توجہ کرنا ہے۔ اگرچہ اس طریقہ میں جلدی حاصل ہوتی ہے۔ لیکن اس مرتبہ عالی کا حق ہونا اور ثابت ہونا جو ماسوی اللہ کو بھول جانا اور علمی و جہی علاقے کو دل سے قطع کرنا ہے۔ عرصہ دراز کے بعد حاصل ہوتا ہے۔ میں نے تیس سال میں شاخ



کرام رحمۃ اللہ علیہم کی خدمت سے مقامات طریقہ کو حاصل کیا۔ اور اب تیس سال سے زیادہ عرصہ ہونے آیا ہے۔ کہ طالبان حق عزوجل کو طریقہ کی تلقین کرتا رہا ہوں۔ ساٹھ سال کا عرصہ ہونے آیا ہے۔ کہ حضرت سید رضی اللہ تعالیٰ عنہ کی توجہات سے فنائے قلبی سے مشرف ہوا۔ اور اس مدت میں بڑی کوشش سے باطنی شغل کرتا رہا ہوں۔ اب فنائے قلبی کے آثار جیسا کہ چاہئیں ظاہر ہو رہے ہیں۔ آپ فرماتے ہیں۔ کہ کمال فنا کے ظہور سے یقیناً معلوم ہوتا ہے۔ کہ میں نے جہان سے انتقال کیا ہے۔ اور اس وقت کوئی آکر سلام کرے تو معلوم ہوتا ہے۔ کہ گویا قبر پر آکر سلام کیا ہے۔ جب اس حالت سے آفاقہ ہوتا ہے۔ تو پھر گمان ہوتا ہے۔ کہ میں زندہ ہوں۔ اور ابھی یہاں سے بھر یا بندھنا نہیں سنبھالا۔ آپ فرماتے ہیں۔ کہ ظہور فنا کے وقت تصور کی دید اس قدر غالب ہوتی ہے۔ کہ لوگوں کی خدمت اور تعظیم تعجب کا موجب ہو جاتی ہے۔ چنانچہ ایک روز بندہ دُصُصُف حضرت شیخ کے حضور میں پنکھا کر رہا تھا۔ تو آپ نے بڑی سختی سے منع فرمایا۔ دُوسرے روز خود حکم دیا۔ کہ اٹھ کر پنکھا کرو۔ پھر فرمایا۔ کہ کل فنا یہ نسبت کا ظہور تھا۔ اس لئے میں نے خیال کیا تھا۔ کہ تم محض کے طور پر پنکھا کرتے ہو۔ پس میں نے سختی سے منع کیا۔ اور اب نسبت بقائمیہ کا ظہور ہے۔ اور تجلی عظمت اور کبریائے الہی باطن پر جلوہ گر ہے۔ اگر تمام جہان بھی تعظیم کے لئے اُٹھے۔ تو اس مرتبے کا حق ادا نہیں ہو سکتا۔

آپ فرماتے ہیں۔ کہ ان تجلیات آہیہ کی شناخت جو اباب محبت و معرفت کے باطن پر وارد ہوتی ہیں۔ بہت مشکل کام ہے۔ بصیرت کی نظر بہت تیز چاہیئے۔ تاکہ تجلیات کی کیفیات کو جدا جدا معلوم کر سکے۔

آپ فرماتے ہیں۔ کہ مقامات طریقہ کے حصول کے بعد سالک مختلف تصویروں کے مرقعہ کی طرح ہو جاتا ہے۔ اور کبھی مقامی نسبت ظہور میں آکر اپنی کیفیات میں اسے محفوظ کرتی ہے۔ اور کبھی اور نسبت مقامی پر تو ڈالتی ہے۔ جس سے اور ہی حالت طاری ہوتی ہے۔ لیکن جب خاندان احمدیہ کے متوسلوں کی نسبت اپنے کمالات اور عروج کو پہنچتی ہے۔ تو تجلی ذاتی کی بیرنگی اور لطافت کی وجہ سے حالات کا اور اک ذرا مشکل کام ہو جاتا ہے۔ کیونکہ لطافت اور صفائی تمام مقامات سافلہ پر اثر کر کے کیفیات کو ڈھانپ لیتی ہے۔ اور واقعات اور مقامات جو اطفال طریقہ کے دل کو خوش کرنے والے ہوتے ہیں



وہ بھی کم ہو جاتے ہیں۔ وہاں پر جہالت و جہالت اور محض بے خبری ہوتی ہے۔  
 آپ فرماتے ہیں۔ کہ خلوت میں بیٹھ کر نسبت باطنی کی نگہداشت اور مہذب فیاض کی طرف  
 ہمیشہ توجہ رکھنے میں مصروف ہونا چاہیئے۔ اپنے اوقات کو ظاہری اعمال کے ادا کرنے  
 سے معذور رکھنا چاہیئے۔ کیونکہ اعمال کا نور نسبت کی صفائی اور جمعیت اور حضور اور آگاہی  
 کا سبب ہوتا ہے۔

آپ فرماتے ہیں۔ کہ ہمیشہ کے مراقبے سے نسبت باطنی میں قوت۔ ملک و ملکوت  
 کی اطلاع اور صربانی کی نظر سے دلوں کو نوازش کرنے کی طاقت حاصل ہو جاتی ہے۔ اور  
 ذکر تہلیل کی کثرت سے صفات بشریت کی فنا۔ کثرت درود سے نیک۔ کثرت نوافل سے  
 انکسار اور عاجزی۔ کثرت تلاوت سے نور اور صفائی ہاتھ آتی ہے۔ ذکر تہلیل بلحاظ معنوں  
 کے طریقہ میں مفید ہے۔ اور محض لفظی تکرار آخرت کے ثواب کا سرمایہ اور پرائیوں کا مٹاؤ والا  
 ہے۔

آپ فرماتے ہیں۔ کہ جس نفس سے نفی و اثبات کا ذکر تین سو مرتبہ سے کم فائدہ نہیں بخشا  
 اس سے زیادہ جس قدر ہو اسی قدر مفید ہے۔ حضرت خواجہ نقشبند جس نفس کے لئے ذکر  
 کی شرط نہیں قرار دیتے تھے۔ صرف اس کا مفید ہونا فرماتے تھے۔ لیکن ہمیشہ کے ذکر  
 و قوت قلبی اور مہذب فیاض کی طرف توجہ کرنے کو اپنے طریقے کا رکن مقرر فرمایا ہے۔

آپ فرماتے ہیں۔ کہ ہوش و مردم پہلے دل کے ذکر سے ضروری ہے۔ جب ذکر میں  
 کچھ قوت آجائے۔ اور اسم ذات کی آواز خیال کے کانوں سے سننے لگے۔ تو پھر ہر دم  
 ذات الہی کی توجہ اور آگاہی رکھنی چاہیئے۔ جب کوئی خطرہ یا دوسوہ دل میں آئے تو اسی وقت  
 اس کی روک تھام کرنی چاہیئے۔ تاکہ دوسوہ سے اور نفس کی باتیں ہنگامہ برپا نہ کریں۔ غوطہ  
 کا ہجوم و درود فیض کا مانع ہے۔

آپ فرماتے ہیں۔ کہ اسم ذات کی کثرت سے جذبہ الہی کی نسبت حاصل ہوتی ہے۔  
 اور نفی و اثبات راستے کا فاصلہ طے کرنے اور سلوک کے لئے مفید ہے۔ آپ فرماتے  
 ہیں۔ کہ حالات باطنی کی کیفیات کا ادراک و لایات کے مرتبہ میں محفوظ دکھلائی دیتا ہے  
 لیکن کمالات نبوت میں باطن کا وصف جہالت اور نکارت ہوتی ہے۔ مگر مقامات فوق  
 میں اگرچہ لطافت اور بیرنگی لازم ہے۔ لیکن پھر بھی ادراک کا ہاتھ پہنچ سکتا ہے۔



آپ فرماتے ہیں۔ کہ نسبت مجددی کی سیرنگی اور لطافت لوگوں کے انکار کا سبب ہوتی ہے۔ اسی واسطے جب سالک کی سیر کمالات کو پہنچتی ہے۔ تو مجھے اندیشہ ہوتا ہے۔ کہ ایسا نہ ہو۔ کہ طریقہ کو ترک ہی کر دے۔ انشاء اللہ تعالیٰ اگر عمر نے وفا کی۔ تو میں سالکوں کو مقامات سافلہ سے مقامات عالیہ کو پہنچا دوں گا۔ سارا مقصود تو خدا کا ہو رہنا اور سنت کی پیروی کرنا ہے۔ جو ہر مقام میں حاصل ہے۔

آپ فرماتے ہیں۔ کہ جو یقین اور طمانیت طلب سے پہلے مقامات عالیہ مجددیہ میں حاصل ہوتی ہے۔ اور مقصود سے اتصال بے کیف پیدا ہوتا ہے۔

اتصال بے کیف بے قیاس ہست رب الناس ربانوعناس

اس کی برابری کوئی ذوق شوق اور حضوری بھی نہیں کر سکتی۔ آپ فرماتے ہیں۔ کہ کمالات سے وصل ہونے کی راہ عنقریب ہی سدود ہونے والی ہے۔ اور ولایت کا طریقہ سلوک۔ اس آخری زمانے میں استعدادیں مقامات کے سلوک سے کوتاہی کر کے مقصود تک نہیں پہنچ سکتیں۔ اس سے تیس سال پہلے طالب بڑی جلدی سیر کرتے تھے۔ اور کشف و وجدان بھی ان کا نیاک ہوتا تھا۔ لیکن اب اگر میرے اصحاب میں سے کوئی صادق طالب اخلاص اور کوشش سے طریقہ کے فیوض حاصل کرنا چاہتا ہے۔ تو عرصہ دراز کے بعد ولایت قلبی یا اس سے اعلیٰ مرتبے کے حاصل کرنے میں کامیاب ہوتا ہے۔ مقامات عالیہ مجددیہ پر پہنچنا تو نہایت دشوار ہے۔

آپ فرماتے ہیں۔ کہ کشف صحیح کہ سالکوں کی سیر مقامات میں واقع کے مطابق معلوم ہوتی ہے۔ شاذ و نادر ہوتی ہے۔ پس خوشخبریاں سنا سنا کر خدا پر بہتان نہیں باندھنا چاہیے۔ اور سالک کو مغرور نہیں بنانا چاہیے۔ حالات کا متغیر ہونا۔ واردات کا وارو ہونا۔ اللہ تعالیٰ کی طرف ہمیشہ توجہ رکھنا دلچسپی اور اپنے اوقات کو عبادات کے وظایف سے معمور رکھنا اللہ تعالیٰ کی سب سے بڑھیا نعمتیں ہیں۔ ارباب ذوق و شوق کی نسبت کی تاثیر گرم اور تیز ہوتی ہے۔ اور اہل قلب کو تو بہت ہی محظوظ معلوم ہوتی ہے۔ اہل اللہ کے تمام طریقوں میں اسی نسبت شریفہ کی کیفیتیں اور تصرفات ارباب طلب کو جذب کرتی ہیں لیکن اہل اطمینان و جمعیت والوں کی نسبت سے جو کمالات نبوت اور اس سے بڑھیا درجے کو بھی پہنچے ہیں۔ اور جو طریقہ مجددیہ کا خاصہ ہے۔ بہت انوار آتے ہیں اور سالک



بہت جلد ترقی کرتا ہے۔ گرم تاثیر جس سے شوق کی بیانی لائق ہوتی ہے بہت مفید ہے۔  
ظاہر ہے۔ کہ پہلے قرن میں جمعیت اور طمانیت کا ظہور بہت تھا۔ اسی واسطے اصحاب کو  
بے تابانہ حرکات سے منع کرتے تھے۔ کیونکہ چھیننا اور نعرے مارنا اصحاب رسول اللہ صلی اللہ  
علیہ وسلم کے زمانے کے بعد پیدا ہوا ہے۔

آپ فرماتے ہیں۔ ضروری مسائل کا علم حاصل کرنا۔ یا علماء کی صحبت میں رہ کر سُننا  
صحیح عمل کے لئے لازمی ہے۔

آپ فرماتے ہیں۔ کہ علم حدیث میں تفسیر۔ فقہ اور وقایع سلوک سب کچھ مندرج ہے۔  
اس علم کی برکت سے ایمانی نور ترقی پکڑتا ہے۔ اور نیک عمل اور عمدہ اخلاق کی توفیق پیدا ہوتی  
ہے۔ بڑے تعجب کی بات ہے۔ کہ حدیث صحیح غیر منسوخ کو جس کا بیان محدثین نے کیا ہے۔  
اور اس کی روایتوں کا حال بھی معلوم ہے۔ اور چند ایک وسیلوں سے نبی معصوم تک جن  
سے کبھی غلطی ہونی ممکن نہیں۔ پہنچتا ہے۔ عمل میں نہیں لاتے۔ اور فقہ کی روایتوں کو  
جن کے ناقل قاضی اور مفتی ہیں۔ اور ان کے ضبط و عدل کے احوال معلوم نہیں۔ اور وہ  
وسیلوں سے بھی زیادہ مجتہد تک پہنچتی ہیں۔ جن سے خطا و صواب دونوں ہو سکتے ہیں عمل  
میں لاتے ہیں۔ ”ربنا لا تأخذنا ان نسينا او اخطانا“ اے ہمارے پروردگار  
جو کچھ ہم سے خطا اور بھول چوک ہوئی۔ اس کے بدلے ہمیں سواخذہ نہ کر۔

آپ فرماتے ہیں۔ کہ انبیاء علیہم الصلوٰۃ کا طریقہ ہے۔ لیکن اس وقت جبکہ حلال مفقود  
ہے۔ اور جہالت شایع ہے۔ اکثر لوگ کی اولاد علم و ادب کے لباس سے ننگی ہے اور  
بدعت کے رائج ہو جانے کے سبب عقد نکاح میں خلل واقع ہو رہا ہے۔ سالکانِ اہ  
کے حق میں اکیلے رہنا اور الگ رہنا بہتر ہے۔ تھوڑی روزی کمانا۔ مولا کی عبادت میں  
مشغول ہونا۔ شہر میں مشہور نہ ہونا اور کوئی ورثہ یا وارث نہ چھوڑنا بہت بڑی اور شریف دولت  
ہے۔ حدیث میں بھی ہے۔ ”ان اغبط اولیائی عندی لمؤمن خفیف الحاذ ذو حظ  
من الصلوٰۃ احسن عبادۃ ربہ و اطاعہ فی السر و کان فی الناس لا یشار الیہ  
بالاصابع و کان رزقہ کفا فافصبر علی ذالک ثم لقد بیدہ فقال عجبت منیۃ  
قلت بوکیہ قل تراثہ رواہ احمد و الترمذی و ابن ماجہ“ مشکوٰۃ میں احمد۔  
ترمذی اور ابن ماجہ سے یہ حدیث منقول ہے۔ کہ دوستوں میں سے سب سے لائق رشک



وہ مومن ہے۔ جس کے پاس مال تھوڑا ہو۔ اور اسے نماز میں حلاوت آتی ہو۔ اپنے مولا کی عبادت بخوبی کرتا ہو۔ پوشیدگی میں اطاعت کرتا ہو۔ اور لوگوں میں بہت مشہور نہ ہو۔ اور اس کے پاس ضروریات کے لئے کافی رزق ہو۔ اور اس پر صبر کرے۔ اور صرافوں کی طرح زمین پر ہاتھ یا ایک انگلی چھوئے۔ اور جب اس کی موت آئے۔ تو اس کو رونے والے تھوڑے ہوں۔ اور اس کی میراث بھی کم ہو۔

## فصل سیزدہم۔ در نصائح ہوش افراز کہ باصحاب خودی نمودند

آپ فرماتے ہیں کہ تقویٰ اور پرہیزگاری اختیار کرو۔ اور پیغمبر خدا صلی اللہ علیہ وسلم کی پیروی دل و جان سے کرو۔ اپنے احوال کا کتاب اور سنت سے مقابلہ کرو۔ اگر مطابق ہیں۔ تو قبولیت کے لائق خیال کرو۔ اور اگر مخالف ہیں۔ تو مردود سمجھو۔ اہل سنت و جماعت کے عقیدے کو قائم رکھ کر حدیث اور فقہ سیکھو۔ علماء کی صحبت میں رہ کر آخری ثواب حاصل کرو۔ ہر فعل حدیث کے مطابق کرو۔ اپنے دل کو دو جہان کی غرضوں سے بیزار رکھو۔ تیرا عمل چیز ہی کیا ہے۔ کہ جسے تو فروخت کر سکے۔ وہ استطاعت کس کی ہے۔ جس کو تو اپنی طرف منسوب خیال کرتا ہے۔ خلوت کو لازم کر کے صفائی وقت حاصل کرو کیونکہ درویشی کا سرمایہ ہی صفا کی نقدی ہے۔ دنیاوی اسباب جن کی تمہیں ضرورت ہو بہت مختصر لو۔ کیونکہ قیامت کے دن ان کا حساب دینا ہوگا۔ اللہ تعالیٰ کی عبادت اور ذکر میں اپنے تئیں مشغول رکھو۔ آج کا کام کل پر نہ چھوڑو۔ مشائخ کی محبت میں عقیدہ کے رسوم کو بڑھاؤ۔ کیونکہ دوستان خدا کی دوستی قرب خدا کا موجب ہے۔ اپنے پیر کے حضور میں غیر کا خیال نہ کرو۔ اور اس کی صحبت میں نفلی طاعت زیادہ نہ کرو۔ اپنی عمر صبر اور توکل سے بسر کرو۔ غیر سے التجا کرنے کا خیال دل سے دور کرو۔ اپنے کام اللہ تعالیٰ کے سپرد کرو۔ موت پر یقین اور اس کو سچا وعدہ خیال کر کے خلوت کا سرمایہ طاؤ۔ اگر تمہارے دل میں کسی قسم کی فکر نہیں۔ تو گوشہ نشینی کرو۔ کیونکہ رزق اپنے وقت مقررہ پر تمہیں پہنچ ہی رہیگا۔ لیکن اگر اپنے اہل و عیال کی فکر دامنگیر ہے۔ تو اسباب کا مہیا کرنا اور ان میں قدرے مشغول ہونا انبیاء کا طریقہ ہے۔ مقررہ آمدنی جس پر دل کو



اعتبار نہ ہو۔ توکل اور نیک راہ کی منافی نہیں ہو سکتی۔ فقیر کا سرمایہ فارغ البالی اور دلجمعی ہے چونکہ اس کا دل مقصود کی انتظار میں منتظر رہتا ہے۔ ایسا نہ ہو کہ دلجمعی تفرقے سے بدل جائے۔ اور توجہ اور یکسوئی میں فرق آجائے۔ قناعت اختیار کرو۔ حرص اور طمع کو دل سے نکال ڈالو۔ یا را اور اغیار سے ناامید ہو جاؤ۔ ہونا نہ ہونا اور شان کو یکسان خیال کرو کسی کو حقارت کی نگاہ سے نہ دیکھو۔ بلکہ اپنے تئیں سب سے کم اور قاصر خیال کرو۔ مولا کی طلب میں کبر سر سے اور غرور کی نقدی ہاتھ سے پھینک دو۔ اسی واسطے بزرگوں نے فرمایا ہے۔ کہ درویشی اس بات کا نام ہے۔ کہ جو کچھ تیرے سر میں ہے۔ وہ الگ رکھ دے اور جو سر پر آئے سے۔ آج اور کل کے جھگڑے اور مخمضوں سے الگ رہے۔ اپنی طاعت اور عبادت پر فخر نہ کرو۔ نیستی اور اپنے قصور کی دید کو اپنا سرمایہ بناؤ۔ جس قدر نفس کی مخالفت کر سکو بہتر ہے۔ لیکن استقدر بھی نہیں۔ کہ وہ تنگ آجائے۔ جس سے طاعت میں شوق کی خوشی زیادہ نہ ہو سکے۔ کبھی اس کے ساتھ نرمی سے برتاؤ کرنا چاہیے۔ کیونکہ مومن کے نفس کی رضامندی ثواب کا موجب ہوتی ہے۔

ایک مرتبہ میرے نفس نے خاص شکل میں ظاہر ہو کر آرزو کی۔ کہ مجھے اس قسم کا کھانا کھلاؤ۔ جو مراد چاہو گے مل جائیگی۔ اس وقت وہاں پر کوئی موجود نہ تھا۔ جو یہ کام کرتا۔ پھر کچھ مدت بعد شکل بدل کر کھانے کی التماس کی۔ اس وقت وہاں پر ایک شخص موجود تھا۔ میرے کہنے سے اس نے کھانا منیا کیا۔ اس شخص کو ایسی مشکل پیش آئی تھی۔ جو کسی تدبیر سے حل نہ ہوتی تھی۔ اس عمل سے آسان ہو گئی۔

آپ فرماتے ہیں۔ کہ کھانا اگر شکر گزاری کی نیت سے بامزہ بنائیں تو بہتر ہے کیونکہ بے مزہ ہونے کی صورت میں تہ دل سے شکر یہ نہیں ہو سکتا۔ لذیذ کھانے کو بے مزہ پانی کے بلا دینے سے بے مزہ کرنا گویا نعمت الہی کو خاک میں ملانا ہے۔ پیغمبر خدا صلی اللہ علیہ وسلم ہمیشہ مرغوب طبع کھانا تناول فرماتے۔ اگر دل نہ چاہتا۔ تو کھانے کی طرف ہاتھ نہ بڑھاتے۔ ہمارے نفس حضرت جنید اور شبلی رحمۃ اللہ علیہم کے نفس کے سے نہیں ہیں۔ کہ کڑواہٹ کو مٹھاس خیال کریں اور کہیں "الصبر تجزئ الموارۃ بلا عبوسۃ الوجه" صبر اس بات کا نام ہے۔ کہ تلخی کو بغیر ناک بھول چڑھائے پی جائے۔



سٹھاس جو زبان پر ہوتی ہے۔ وہ صبر کی شاخ ہے۔ جس کی تلخی جان میں ہوتی ہے  
 اولیاء اللہ کے مزاروں کی زیارت کر کے فیض جمعیت کا خیر حاصل کر۔ اور مشائخ کرام  
 کی ارواح طیبہ کو فاتحہ اور ورد بھیج کر جناب الہی کا وسیلہ بنا۔ کیونکہ ظاہری اور باطنی سعادت  
 اس بات سے حاصل ہوتی ہے۔ البتہ مبتدیوں کے لئے تصفیہ قلبی کے بغیر اولیاء کی  
 قبور سے فیض کا حاصل کرنا مشکل کام ہے۔ اسی واسطے حضرت خواجہ نقشبند قدس اللہ  
 سرہ العزیز فرماتے ہیں۔ کہ اولیاء اللہ کی قبروں کے مجاور بننے سے حق سبحانہ تعالیٰ  
 کا مجاور ہو جاتا ہے۔ چراغوں اور عرس کی متعارف رسوم کا مقید نہ بن۔ کیونکہ ایسا کرنے  
 سے خیمے اور فروش کے لئے سوال کرنا پڑتا ہے۔ اور عام انبوه سے حفظ مراتب  
 کرنا پڑتا ہے۔ حاجتمندوں کو خفیہ طور پر نقدی دینے سے بڑی جلدی ثواب ملتا ہے۔

## فصل چہارم در بیان بعضی از منامات حضرت ایشان و آنچه مذکور اولیاء زبان شریف گذشتہ رحمۃ اللہ علیہم

آپ فرماتے ہیں۔ کہ مجھے بارہا حبیب خدا صلی اللہ علیہ وسلم کی زیارت کا شرف  
 حاصل ہوا ہے۔ اور بہت عنایتیں اپنے شامل حال پائی ہیں۔ آخری مرتبہ جب آنحضرت  
 صلی اللہ علیہ وسلم کی زیارت کا شرف حاصل ہوا۔ تو کیا دیکھتا ہوں۔ کہ آنحضرت صلعم ہاتھی  
 پر سوار ہیں۔ ہاتھی سے اتر کر فرماتے ہیں۔ کہ آؤ ہم تم اپنے اپنے کندھوں کو ملائیں۔ اس کی  
 تعبیر میری سمجھ میں نہیں آتی تھی۔

آپ فرماتے ہیں۔ کہ ایک مرتبہ سرور کائنات علیہ افضل الصلوٰۃ والتحمیات کی  
 زیارت سے مشرف ہوا۔ گویا آنحضرت صلعم کے پہلو میں چادر تانے ہوئے ہوں  
 اور آنجناب کے نفس مبارک کی راحت مجھے پہنچ رہی ہے۔ اسی اشار میں مجھے  
 پیاس لگی۔ اور سر ہندی پیرزادے بھی وہاں پر موجود ہیں۔ ان میں سے ایک کو  
 آنحضرت صلعم نے پانی لانے کے لئے فرمایا۔ میں نے عرض کی یا رسول اللہ! وہ  
 تو میرے پیرزادے ہیں۔ فرمایا۔ کہ ہمارا حکم بجالاتے ہیں۔ پس ان میں سے ایک پانی  
 لایا۔ جسے میں نے پیٹ بھر کر پیا۔ میں نے عرض کی۔ یا رسول اللہ! حضرت محمد الف ثانیؐ



کے بارے میں جناب کی کیا رائے ہے۔ فرمایا۔ میری اُمت میں ان جیسا اور ہے کون پھر میں نے عرض کی۔ یا رسول اللہ! کیا ان کے مکتوبات بھی جناب کی نظر مبارک سے گزرے ہیں۔ فرمایا۔ اگر تمہیں کچھ یاد ہے۔ تو پڑھو۔ میں نے ایک مکتوبات کی یہ عبارت پڑھی۔ "انہ تعالیٰ وراء الوراۃ ثم وراء الوراۃ" آنحضرت صلی اللہ علیہ وسلم نے بہت پسند فرمایا۔ اور محفوظ ہوئے۔ فرمایا۔ پھر پڑھو۔ میں نے پھر یہی عبارت عرض کی۔ آنحضرت صلی اللہ علیہ وسلم نے اور بھی تعریف کی۔ اور یہ حالت دیر تک یہی۔ صبح کو ایک عزیز نے آکر کہا۔ کہ آج رات میں نے ایک خواب دیکھا ہے۔ کہ آپ نے بڑا عجیب رویا دیکھا ہے۔ فرمائیے وہ کونسا ہے۔ میں نے گزشتہ رویا بیان کیا۔ تو سنکر بہت متعجب ہوا۔

آپ فرماتے ہیں۔ کہ آنحضرت صلی اللہ علیہ وسلم کے نفس مبارک اور صحبت سے میں نے اپنے تئیں سر سے پاؤں تک نور اور حضور پایا۔ اور اس خواب کی کیفیتوں سے جو کہ بیداری سے بڑھ کر ہے۔ چند روز تک کسی قسم کی بھوک یا پیاس نہ رہی۔

آپ فرماتے ہیں۔ کہ ایک مرتبہ میں نے خواب میں دیکھا۔ کہ ایک وسیع جنگل میں ایک بڑا چبوترہ ہے۔ جہاں پر بہت سے اولیاء اللہ حلقہ کئے مراقبہ میں بیٹھے ہیں۔ جنکے وسط میں حضرت خواجہ نقشبند دوزانو اور حضرت جنید قدس اللہ اسرار ہما چوکڑی مار کر بیٹھے ہیں اور سوائے سے استغناء کے اسرار اور حالات فنا کی کیفیات سید الطائفہ میں ظاہر ہیں۔ وہاں سے سب اٹھ کھڑے ہوئے۔ میں نے پوچھا۔ کہاں جاتے ہیں؟ کسی نے کہا۔ امیر المؤمنین علی مرتضیٰ رضی اللہ تعالیٰ عنہ کے استقبال کے لئے جا رہے ہیں۔ اتنے میں حضرت امیر تشریف فرما ہوئے۔ جن کے ہمراہ ایک شخص بھرے بال۔ گڈری پوش اور سر باؤں سے منگاہے۔ اور جس کا ہاتھ آنحضرت نے بڑی تواضع اور تعظیم سے پکڑا ہوا ہے۔ میں نے پوچھا یہ کون ہے! کسی نے کہا۔ خیر التابعین اویس قرنی ہے۔ وہاں پر ایک مصفا حجرہ کمال زانیت میں ظاہر ہوا۔ سب بزرگ اس حجرے میں چلے گئے۔ میں نے پوچھا اب کہاں گئے ہیں؟ کسی نے کہا۔ آج حضرت غوث الثقلین کا عرس ہے۔ عرس کی تقریب پر تشریف لے گئے ہیں۔

آپ فرماتے ہیں۔ کہ جس وقت فنا و نیستی نسبت باطنی پر ظاہر ہوتی ہے۔ اور سالک



بے خودی اور استغراق کی صفت سے موصوف ہوتا ہے۔ تو اپنے تئیں واقعات میں مُردہ دیکھتا ہے۔ اور نسیان اور بے شعوری اس کے لازم حال ہو جاتی ہے۔ جن دنوں حضرت سید رضی اللہ عنہ کی توجہات سے مجھے فنائے قلبی حاصل ہوئی۔ اور دل سے تعلقات دُنیاوی قطع ہو گئے۔ تو واقعہ میں کیا دیکھتا ہوں۔ کہ میرا سر تن سے جدا ہو گیا ہے۔ لیکن کل طیبہ زبان پر جاری ہے۔ اور نیز میں نے دیکھا۔ کہ گویا میں مُردہ ہوں۔ اور لوگ میری تجہیز و تکفین کر کے جنازہ اٹھا حضرت خواجہ قطب الدین رحمۃ اللہ علیہ کے مزار کی طرف دفن کرنے کیلئے لے چلے ہیں۔ اور میری رُوح بھی ان کے ہمراہ ہے۔ یہاں تک کہ جنازے کو قبر میں رکھ کر مٹی سے ڈھانپ دیا۔ اور میں دیوار پر بیٹھا ہوں۔ منکر نکیر اسی طریق کے موافق جیسا کہ حدیث میں مذکور ہے۔ زمین پر دانت مار کر قبر کے اندر آئے۔ جس سے میری جان کو نعرش سے علاقہ پیدا ہو گیا۔ وہ تو سوال و جواب کر کے چلے گئے۔ اور میں قبر میں بڑے آرام سے سو گیا۔ اور نیز دیکھا۔ کہ میں اس جہان سے گزر گیا ہوں۔ اور لوگ تجہیز و تکفین کے بعد جنازہ اٹھانا چاہتے ہیں۔ کہ اتفاقاً جنازہ ہو ایسے اُڑنے لگا۔ اور لوگ اس کے پیچھے روانہ ہوئے۔ اور میری رُوح بھی ان کے ہمراہ ہے۔ اس وقت مجھے اپنی رباعی یاد آئی۔ رباعی

منظر تشویش چشم و گوشے نشوی      سرایہ خوشی و خروشی نشوی  
باید کہ بہائے خود روی تا سرگور      اے جو ہر پاک بار و دوشی نشوی

آپ فرماتے ہیں۔ کہ مجھے جناب امیر المؤمنین حضرت ابو بکر صدیق رضی اللہ عنہ سے بدرجہ کمال محبت ہے۔ جو نسبت نقشبندیہ علیہ کا نشانہ ہیں اگر بشری تقلاضے کے مطابق نسبت باطنی پر پر وہ عارض ہو جاتا۔ تو مجھے خود بخود آنجناب کی طرف رجوع پیدا ہوتا۔ اور آپ کی توجہ سے کہورت رُفح ہو جاتی۔ ایک مرتبہ میں نے آپ کی مدح میں قصیدہ کہا۔ تو میرے حال پر عنایت فرما کر از روئے تواضع اور فروتنی فرمایا۔ کہ ہم اس تعریف کے لائق نہیں ہیں۔ آپ فرماتے ہیں۔ کہ ہماری نسبت جناب امیر المؤمنین حضرت علی مرتضیٰ کرم اللہ وجہہ تک پہنچتی ہے۔ اور مجھے آپ کی جناب میں خاص نیاز ہے۔ عارضہ جسمانی کے وقوع کے موقع پر مجھے آنجناب کی طرف توجہ ہوتی ہے۔ جس سے مجھے شفا حاصل ہو جاتی۔ ایک مرتبہ میں نے ایک قصیدہ جس کا مطلع یہ ہے۔

فروغ چشم آگاہی امیر المؤمنین حید      نرگشت ید اللہ امیر المؤمنین حید



آپ کی خدمت میں عرض کیا۔ آپ نے بہت نوازش فرمائی۔

آپ فرماتے ہیں۔ کہ ائمہ اہل بیت اطہار رضی اللہ تعالیٰ عنہم کی محبت ایمان کا موجب اور تصدیق اور ایقان کا سرمایہ ہے۔ ہمارے لئے تو ان کی محبت کے سوا اور کوئی عمل وسیلہ نجات نہیں۔ اور زبان سے یہ شعر نکلا۔

نکر و مظهرِ مطاعتی و رفت بنحاک      نجات خود بتولائی بوترب گذشت

آپ فرماتے ہیں۔ کہ حضرت مجددِ رضی اللہ تعالیٰ عنہ کے معاون کتاب اور سنت کے موافق ہیں۔ اور جہاں پر کچھ اعتراض ہو سکتا ہے۔ اس کا جواب خود ہی تحریر فرما دیا۔ جو نصف مزاج آدمی کے لئے کافی ہے۔ اور بہت سے کلمات جن پر ارباب ظاہر تکتہ چینی کرتے ہیں۔ اولیائے کرام سے ظاہر ہوئے ہیں۔ وہ بغیر تاویل کے درست نہیں ہوتے۔ پس جو تحویل ایسی باتوں کی کی جائے۔ وہ غلبہ احوال یا الفاظ کی عدم مساعدت کی وجہ سے معانی مقصودہ یا امرِ آملی یا اس کا اظہار آپ کے کلام میں بھی جاری ہے۔ اور شیخ عبدالحق محدث رحمۃ اللہ علیہ نے اگرچہ اوائلِ حال میں آپ کے بعض معارف پر اعتراضات لکھے ہیں۔ لیکن بعد میں اس بات سے باز آ کر خواجہ باقی باللہ رحمۃ اللہ علیہ کے خلیفہ خواجہ حسام الدین کی خدمت میں لکھا ہے۔ کہ ان دنوں فقیر کی صفائی میاں شیخ احمد سلمہ اللہ تعالیٰ کی خدمت سے متجاوز ہے۔ اور بشریت کا پردہ اور جبلت کی اوٹ درمیان سے بالکل اٹھ گئی ہے طریقہ کی رعایت۔ انصاف اور حکم عقل کے جو ایسے عریزوں اور بزرگوں کے حق میں بد نہیں ہونا چاہیئے۔ ذوق و وجدان اور غلبہ کے طریق سے کوئی ایسی چیز باطن میں پڑی ہے۔ کہ زبان اس کی تقریر سے گنگ ہے۔ پاک ہے وہ ذات جو دلوں کو پلٹا دیتی ہے اور احوال کو بدلا دیتی ہے۔ شاید ظاہر میں جان بوجھ کر دور رہیں تو رہیں۔ میں تو نہیں جانتا کہ حال کیا ہے۔ اور کس طریق پر ہے۔ میں تو کہتا ہوں۔ کہ بشریت کا کوئی پردہ یا اوٹ بالکل باقی نہیں رہا۔ اس عبارت سے معلوم ہوتا ہے۔ کہ اعتراضات کا لکھنا نفسانیت کو وجہ سے تھا۔ نہ کہ حق و انصاف کا اظہار۔ پس ان معترضوں کی یہ حالت ہے۔ جو بغیر تحقیق اور سوچے سمجھے اعتراضات کرتے ہیں۔ اگر آپ کے کلام کو انصاف کی نگاہ سے دیکھا جائے۔ تو کوئی اعتراض وارد ہو ہی نہیں سکتا۔ حضرت شیخ رحمۃ اللہ علیہ نے رسالہ اعتراضات کے اخیر میں لکھا ہے۔ کہ بندہ آپ کے بارے میں عالم غیب کی طرف متوجہ تھا۔ کہ آپ کا ان معارف اور مقامات کا لکھنا



حق کی وجہ سے ہے یا محض سخن سازی ہے۔ تو اس آیت شریف کا القا باطن پر ہوا۔  
 وَانْ يَكْذِبْ بِاَفْعَالِهٖ كَذِبًاۙ اور اگر جھوٹا ہوگا۔ تو اس کا وبال خود اس پر پڑے گا۔  
 اس سے ظاہر ہے۔ کہ اس آیت کا نزول فرعون اور فرعونوں کے رفع اشتباہ۔ اور  
 حقیقت موسیٰ علیہ السلام کے اثبات حقیقت کے لئے ہے۔ پس حضرت شیخ رحمۃ اللہ  
 علیہ کا انکار سے باز آنا اور ان کے باطن شریف پر اس آیت کا القا ہونا رفع اعتراضات  
 کی دلیل ہے۔

آپ فرماتے ہیں۔ کہ بادشاہ کی طرف سے آپ کو تکلیف پہنچا آپ کی کمال متابعت  
 کی دلیل ہے۔ مہتر یوسف علیہ السلام نے جیل میں اعتکاف کیا تھا۔ اور سید المرسلین علیہ  
 افضل الصلوٰۃ محصب میں گوشہ نشین تھے۔ مخلصوں نے اعتراضات اور شبہات کی رفع  
 میں کئی ایک رسالے لکھے ہیں۔ ان میں سے سب سے اچھا مرزا محمد بیگ بخشی کا رسالہ  
 ہے۔ جو مکہ شریف میں لکھا گیا۔ اور چاروں مذہبوں کے مفتیوں کی فرسہ پہنچا۔

آپ فرماتے ہیں۔ کہ فیض آلہی بے نہایت ہیں۔ ہر ایک دلی میں استعداد کے موافق ان کا  
 ظہور ہوا۔ متاخرین کو حکمت بالغہ کے اقتضا کے موافق کمالات عنایت فرمائے۔ جو متقدمین  
 میں سے کسی ایک سے بھی ایک کی فضیلت دوسرے سے بڑھ کر ہے۔ جن مقامات سے  
 حضرت مجدد علیہ الرحمۃ ممتاز ہیں۔ آپ کے طریقہ کے بہت سے مستفیدان درجات اور  
 حالات کو پہنچے ہیں۔ اور انہوں نے ان علوم اور کیفیات کا اقرار کیا ہے۔ جس سے اس  
 مقام کی نسبت کوئی شک و شبہ نہیں رہا۔ کیونکہ متواتر خبر صدق و یقین کے لئے مفید ہوتی  
 ہے۔ جو شخص ان مقامات پر نہیں پہنچا۔ وہ البتہ ان کو تسلیم نہیں کرتا۔ سو اپنی جہالت کی وجہ  
 سے معذور ہے۔ خرق عادات کا ظاہر ہونا علوم کمالات کی ضروری شرط نہیں۔ چنانچہ صحاب  
 کرام رضی اللہ تعالیٰ عنہم سے باوجود علوم درجات کے کہ کوئی دلی ان کے مرتبے کو نہیں پہنچ  
 سکتا۔ کسی قسم کا خوارق عادات۔ شوق۔ ذوق۔ جذبہ اور استغراق کی نسبتیں ظاہر نہ ہوئیں  
 ایک شخص نے آنحضرت سے سوال کیا۔ کہ آپ کے نزدیک حضرت غوث الثقلین اور حضرت  
 مجدد الف ثانی رضی اللہ تعالیٰ عنہما میں سے کون افضل ہے۔ تو فرمایا۔ میرے دونوں  
 راہنما پیر ہیں۔ مجھ پر دونوں رحمت آلہی کے بادل کی طرح برستے ہیں۔ ان میں سے میری  
 سیرابی کے لئے ایک بھی کافی ہے۔ مجھے یہ معلوم نہیں۔ کہ ان میں سے کونسا آسمان



کے نزدیک ہے۔

آپ فرماتے ہیں۔ کہ حضرت سید کے پر حضرت حافظ محمد محسن حضرت ایشاں محمد معصوم رحمۃ اللہ علیہم کی خدمت میں استفادہ کے لئے گئے۔ تو آپ نے فرمایا۔ کہ آپ کے بزرگ تو ہمارے بزرگوں کے منکر تھے۔ کیا آپ ہمارے انکار کے لئے آئے ہو یا اقرار کے لئے عرض کی۔ کہ انکار سے عذر خواہی کے لئے۔ پس آپ کی صحبت میں رہ کر کمال و تکمیل حاصل کی ایک مرتبہ کا ذکر ہے۔ کہ حضرت شیخ محمد فرخ جو کثیر العمل عالم تھے۔ اور حضرت مجدد و ضی اللہ عنہ کے دہتوں میں سے تھے۔ حج کے لئے گئے۔ سید محمد برزنجی نے جو حضرت مجدد و صاحب کاسخت درجے کا مخالف تھا۔ چاہا۔ کہ مدینہ منورہ سے آپ کے ہمراہ مکہ شریف میں آئے آپ نے دعا کی۔ کہ اے پروردگار میں عجمی ہوں اور وہ عربی۔ اور یہ کہ حرم مبارک میں مجادلہ مناسب نہیں۔ اس کے شر کو مجھ سے ہٹائے رکھ۔ آپ کی دعا قبول ہوئی۔ چنانچہ وہ سخت بیمار ہو گیا۔ اور آپ رسول خدا صلی اللہ علیہ وسلم کے مزار مقدس کی زیارت سے مشرف ہو کر ہندوستان کی طرف لوٹے۔ اور کشتی میں سوار ہوئے۔ اتنے میں سید محمد برزنجی کو بھی صحت ہوئی۔ اور آپ کے تعاقب میں وہ بھی کشتی پر سوار ہوا۔ کہ جہاز میں بیٹھ کر حضرت مجدد و صاحب کے معارف کی نسبت مباحثہ کرونگا۔ آپ نے دعا کی: "اللَّهُمَّ اكْفِنِيهِ بِمَا شِئْتَ" اے پروردگار جس طرح تو چاہتا ہے۔ اس کے شر کو مجھ سے دور رکھ۔ چنانچہ وہ کشتی سمند میں ڈوب گئی۔ اور اولیا کے منکر نے اپنی سزا بھگتی۔

آپ فرماتے ہیں۔ کہ حضرت شیخ عبدالاحد اپنے والد اور چچے سے استفادہ کر کے حضرتین کی نسبت کو برابر جانتے تھے۔ اور نسبت سعیدی اور معصومی میں فرق نہیں کرتے تھے۔ فرماتے تھے۔ کہ میری نگاہ میں دونو بزرگ برابر ہیں۔ جیسے امام تسبیح کے ساتھ کئے و دانے لیکن اللہ تعالیٰ نے ہمیں دونوں صاحبوں کی نسبتوں کا امتیاز عطا فرمایا ہے۔ کہ نسبت سعیدی میں اضمحلال اور بے خودی جو مقام خلّت کے لائق ہے بہت ہے۔ اور نسبت معصومی میں صفا اور لمعان جو مقام محبوبیت کے مناسب ہے۔ بے شمار کمالات نبوت اور دوسرے مقامات میں جو نسبت سعیدی میں ہیں۔ زیادہ قوت ہے۔ نسبت معصومی کی دلائل میں قوت زیادہ ہے۔ حضرت مجدد کے مخصوص مقامات سے من دونو صاحبوں کے سوا اور کوئی مشرف نہیں ہوا۔



آپ فرماتے ہیں۔ کہ شروع میں جب میں طالبوں کو توبہ کی تلقین کرتا تھا۔ تو توبہ نصوحی کی بڑی تاکید کرتا تھا۔ ایک رات اپنے پر حضرت شیخ رضی اللہ تعالیٰ عنہ کو خواب میں دیکھا۔ کہ میرے حال پر بہت سی عنایتیں مہذول فرمائیں۔ وہاں پر ایک توالی بھی آگیا۔ جس پر آپ کی توجہ سے عجب حالت طاری ہوئی۔ چنانچہ اس نے اٹھ کر ساری بانسریاں توڑ دیں۔ اور غیر شرع باتوں سے توبہ کی +

آپ نے فرمایا۔ کہ توبہ کا طریقہ یہ ہے۔ یعنی جب نسبت باطنی طالب پر غالب آتی ہے تو خود بخود اپنے کام میں لگ جاتا ہے۔ اس روز سے میں توبہ کے تعرض سے درگزر۔ کہ معمولی توبہ کافی ہے۔ اور نصوحی توبہ وقت خاص پر حاصل ہوتی ہے +

آپ فرماتے ہیں۔ کہ بعض واناؤں نے مجھ سے پوچھا۔ کہ آپ نے طریقہ نقشبندیہ میں دوسرے طریقوں کی نسبت کیا زیادتی دیکھی۔ جو اسے اختیار فرمایا۔ میں نے کہا۔ کہ یہ طریقہ کتاب و سنت کے مطابق ہے۔ جس کا ثبوت قطعی ہے۔ اور جو قطعی پر منطبق ہو۔ وہ ہمیشگی سے بھی قطعی ہے۔ اس طریقہ کے اشغال سے سنت کی پیروی کی توفیق حاصل ہوتی ہے۔ اور شریعت کی متابعت سے اس طریقہ کے اوزار کو ترقی ہوتی ہے۔ اسی طرح ایک مرتبہ شیطان نے ملائے خشک کی صورت بن کر مجھ سے پوچھا۔ کہ تمہاری طبیعت پر عشق کی شورش غالب ہے۔ اور طبیعت عاشقانہ اشعار کی طرف مائل۔ تو پھر کیوں ایسا بے کیفیت طریقہ اختیار کیا۔ جس میں سماع کو دخل نہیں۔ اور نہ ہی جبراً آواز سے سروکار ہے۔ میں نے کہا کہ عقیدت اور محبت اللہ تعالیٰ کی حکمت بالغہ کی خواہش سے ہے۔ اس نے کہا۔ اس صورت میں تو مجبوری ہے۔ مجھے اس کے بے پرواہانہ سوال سے غصہ آیا۔ دل میں تو آئی۔ کہ اسکی ڈاڑھی پکڑ کر دو لگا دوں۔ لیکن دفعتاً وہ نظر سے غائب ہو گیا +

آپ فرماتے ہیں۔ کہ حضرت سید کے پر حضرت شیخ سیف الدین رحمۃ اللہ علیہما تہجد کے لئے اٹھے۔ کہ بانسری کی آواز سنی۔ بے تاب ہو کر گر پڑے۔ جس سے دست مبارک میں چوٹ آگئی۔ تو فرمایا۔ کہ لوگ ہمیں بے درد کہتے ہیں۔ بے درد تو وہ خود ہیں۔ جو سماع کی تاثیر پر صبر کرتے ہیں۔ اس طریقے کا ایک بزرگ راستہ چل رہا تھا۔ کہ سماع کی آواز سنی۔ اس کی تاب نہ لا کر بیٹھ گیا۔ اور شورش کو ضبط کیا۔ گرمی کی تیزی سے سر کی کھوپری پھٹ گئی۔ اس نے کہا سماع مہلک ہے۔ اسی واسطے حرام قرار دیا گیا ہے +



آپ فرماتے ہیں۔ کہ حضرت سید کے پیر حضرت شیخ سیف الدین رحمۃ اللہ علیہما کی خانقاہ میں ہر روز چار سو رویش استفادہ کے لئے جمع ہوتے۔ ہر ایک کی فرمائش کے مطابق کھانا پکایا جاتا۔ باوجود اس قدر نعمت میں ہونے کے سالک اعلیٰ مقامات کو پہنچتے تھے۔ کیونکہ اس طریقے کا دار و مدار مرشد کی توجہ اور دعا پر ہے۔ اس طریقے والے ایک شخص نے چاہا۔ کہ غذا کو کم کر دے۔ اس کے پیر نے فرمایا۔ کہ طریقہ کے فیض حاصل کرنے کے لئے ایسے اعمال کی کوئی ضرورت نہیں۔ کیونکہ ہمارے بزرگوں نے کام کی بنا و قوف قلبی اور مرشد کی صحبت پر رکھی ہے۔ زہد اور مجاہدات شاقہ کا ثمرہ خرق عادات اور تصرفات ہیں۔ اور اصل مطلب ہمیشہ کے ذکر اور اللہ کی طرف توجہ رکھنے اور سنت کی پیروی سے حاصل ہوتا ہے۔ اور اسی سے انوار اور برکات حاصل ہوتی ہیں۔ ظاہر بین لوگ بیشک خرق عادات کو مد نظر رکھتے ہیں۔ لیکن خواص جو حقیقت سے آگاہ ہوتے ہیں۔ ان کی مراد اول کا تصفیہ اور نسبت مع اللہ ہوتی ہے۔

آپ فرماتے ہیں۔ کہ حضرت حافظ سعد اللہ کے پیر حضرت محمد صدیق رحمۃ اللہ علیہما حضرت غوث الثقلین رضی اللہ تعالیٰ عنہ کی اولاد امجاد میں سے کسی ایک کی زیارت کے لئے گئے۔ وہ اپنی صاحبزادی اور ظاہری حشمت کی خود پسندی کے سبب آپ کی تعظیم کے لئے نہ اٹھا۔ آپ کے اصحاب نے اس کی اس بے ادبی سے ناخوش ہو کر آپ کی خدمت میں عرض کی۔ تو اس نے بڑی منت اور سماجت سے طریقہ نقشبندیہ آپ سے حاصل کیا اور نیک حالات کو پہنچ گیا۔ اس کے اقربا کو اس طریقہ کی طرف رجوع کرنا ناپسند آیا۔ کہنے لگے۔ کہ اپنے آبائے کرام کا طریقہ چھوڑ کر دوسروں کا طریقہ کیوں اختیار کیا۔ اس نے کہا۔ اللہ تعالیٰ نہ قادری ہے۔ نہ چشتی۔ جہاں کہیں میں نے اپنا مقصد پایا۔ اس کے لینے کے لئے گیا۔

آپ فرماتے ہیں۔ کہ حضرت محمد صدیق رحمۃ اللہ علیہ کا جنازہ سرہند شریف لیجا کر دفن کیا گیا۔ راہ میں اذان کے وقت اذان کا جواب آپ کے جنازے سے سنا گیا۔ آپ فرماتے ہیں۔ کہ ایک مرتبہ ایک بے ادب عورت نے حضرت شیخ عبد الاحد کی خدمت میں آکر برا بھلا کہا۔ جس کو سنا آپ نے صبر کیا۔ لیکن جب معلوم کیا۔ کہ غیرت آہی بدلہ لینے کے درپے ہے۔ تو حاضرین میں سے ایک کو فرمایا۔ کہ اس بے ادب



دھڑ مارو۔ اس نے توقف کیا۔ اچانک وہ عورت گر کر مر گئی۔ آپ نے جس کو حکم دیا تھا۔ جھڑک کر فرمایا۔ کہ اس کا خون تیری گردن پر ہے۔ اگر تو ہمارے حکم کو بجا لاتا۔ تو اس بے ادب کی جان تو نہ جاتی۔ حضرت ایشا رضی اللہ عنہ نے اس نقل کے بعد فرمایا کہ شیخ کے حکم کو بغیر تال اور پس و پیش بجالانا چاہیئے۔ کیونکہ اس کے ضمن میں بہت سی پوشیدہ حکمتیں ہوتی ہیں۔

آپ فرماتے ہیں۔ کہ حضرت شیخ عبدالاحد رحمۃ اللہ علیہ کے خلیفہ شاہ گلشن کمال ہد اور ریاضت سے موصوف تھے۔ یہ کہہ سکتے ہیں۔ کہ آپ حضرت جنید رحمۃ اللہ علیہ کی خانقاہ کے سالکوں کی جائے رشک ہیں۔ شاہ گلشن فرماتے ہیں۔ کہ مجھے دو تین دن کے بعد کھانے کی خواہش ہوتی ہے۔ سخت بھوک کے وقت آپ درختوں کے پتے یا تربوز یا خر بوزے کے چھلکے جو کچھ ملتا پانی سے صاف کر کے کھاتے۔ ایک پُرانی گوڑی تھی۔ جو تیس سال سے زیادہ تک آپ کے دوش مبارک پر رہی۔ ایک مرتبہ روزہ افطار کرتے وقت سخت گرمی کے وقت حوض کا پانی طلب کیا۔ تو کسی نے عرض کی۔ کہ یہاں پر ایک کنواں ہے۔ جس کا پانی میٹھا اور سرد ہے۔ آپ نے فرمایا۔ کہ ہم تو کئی سال سے اس مسجد میں رہتے ہیں۔ ہم نے تو کبھی دیکھا نہیں۔ پیاس کے وقت اسی حوض کا پانی پی لیا جاتا ہے۔

ایک مرتبہ ایک شخص نے دیناروں کی تحصیل بطور ہدیہ بھیجی۔ تو آپ فوراً اٹھ کھڑے ہوئے۔ کہ ہم پر حج فرض ہو گیا ہے۔ ابھی ایک گھڑی نہ گزرنے پائی تھی۔ کہ واپس آکر فرمایا۔ کہ ایک سائل نے سوال کیا تھا۔ وہ تحصیل اُسے دیدی۔ اور حج میرے فے نہ رہا ایک مرتبہ آپ نے چاہا۔ کہ زکوٰۃ دیں۔ کیونکہ ہر ایک فرض کے ادا کرنے میں قرب آہی زیادہ ہوتا ہے۔ جس وقت زکوٰۃ کا نصاب اکٹھا ہو گیا۔ تو نصاب بمعہ زکوٰۃ راہ خدا میں دیدیا۔ کیونکہ جب مقصود حاصل ہو گیا۔ تو نصاب کس کام کا۔ اس واسطے کہ فقرار کا خزانہ اللہ تعالیٰ ہے۔

آپ فرماتے ہیں۔ کہ مداری فقیروں کے ایک گروہ نے رقص وغیرہ شروع کیا۔ اہل تماشہ میں سے ایک کے دل میں خیال آیا۔ کہ ہونہ ہو۔ ان بد بختوں میں سے کوئی تو اہل کمال ہوگا۔ ایک نے ان میں سے پاس آکر کہا۔



ۛ خاکسارانِ جہانزا بحقارت منکر      توجہ دانی کہ دریں گرد سوائے باشد  
آپ فرماتے ہیں۔ کہ ہر کسی کا منکر نہیں ہونا چاہیئے۔ کیونکہ ان صورتوں میں حقیقی معانی  
جلوہ گر ہیں۔

آپ فرماتے ہیں۔ کہ نواب مکرم خان رحمۃ اللہ علیہ نے حضرت ایشاں محمد معصوم  
رضی اللہ تعالیٰ عنہ سے کمالات باطنی کا استفادہ کیا۔ عالمگیر بادشاہ نے آپ سے پوچھا کہ  
تمہاری عمر کتنی ہے۔ فرمایا۔ کہ چار سال۔ جس قدر میں نے اپنے پیر کی خدمت میں بسر کی  
ہے۔ عمر وہی ہے۔ باقی وبالِ آخرت ہے۔ ۛ

اوقات ہماں بود کہ بایاں سب رفت      باقی ہمہ بے حاصلی و بنجبری بود  
آپ فرماتے ہیں۔ کہ نواب مکرم خان کا طعام بہت پر تکلف ہوتا۔ اسراف حد کو پہنچ چکا  
تھا۔ لیکن حضرت سید رضی اللہ تعالیٰ عنہ باوجود اس قدر احتیاط اور کمال تقویٰ کے  
کبھی کبھی ان کا طعام کھا ہی لیتے تھے۔ اور فرماتے تھے۔ کہ ان کے طعام سے اس قدر باطنی  
نور بڑھتا ہے۔ کہ گویا ہم نے کھانا کھا یا ہی نہیں۔ حضرت ایشاں محمد معصوم کی محبت کے  
غلبہ سے دو گانہ نماز ادا کی گئی۔ اور انوارِ نسبت کے ظہور سے ان کی تمام چیزیں نور  
ہو گئیں۔ مثنوی ۛ

از محبت شہما زریں شود      از محبت تلخہا شیریں شود  
از محبت سر کہ ہال میشود      از محبت خار ہا گل می شود  
آپ فرماتے ہیں۔ کہ میں نے اپنے پیر کی طرف لکھا۔ کہ آپ کی محبت خدا اور رسول  
کی محبت پر غالب ہے۔ جس سے مجھے کچھ لجاجت سی آتی ہے۔ جواب میں لکھا۔ کہ پیر  
کی محبت عین خدا اور رسول کی محبت ہے۔ اور کمالاتِ آسمیہ کا جذب جو پیر کے باطن میں  
ثابت ہوتا ہے۔ اس کا سبب ہوتا ہے۔ ۛ

چوں دیدہ عقل آمد احوال      معبود تو سر قست اول  
آپ فرماتے ہیں۔ کہ نواب مکرم خان کے انتقال کے وقت خواجہ احرار کا کلاہ آپ کے  
سر پر رکھا گیا۔ تو نورِ فراست سے تاڑ کر آنکھیں کھولیں اور فرمایا۔ کہ میرے پیر کا کلاہ بھڑک  
تبرک لاؤ۔ کیونکہ انہیں کی ذات بارگاہِ آسمی میں میرا وسیلہ ہے۔  
آپ فرماتے ہیں۔ کہ قدیمی نقشبندیوں اور احمدیہ نسبت کے انوار میں فرق ہے۔



اور کیفیتوں میں بھی مختلف ہیں۔ اور یہ کہ جو توجہ پیر اپنے مستفید کے حال پر کرتا ہے۔ وہ پیر کے پیروں کی نسبت کم ظاہر ہوتی ہے۔ کیونکہ یہاں پر بدلوں کے قرب کے سبب معیت قوی متحقق ہے۔

آپ فرماتے ہیں۔ کہ ایک روز حضرت شیخ حضرت سید و ثواب مکرم خان رحمۃ اللہ علیہ کے مزار کی زیارت کے لئے گئے۔ جو دو نو ایک ہی جگہ واقع ہیں۔ دونوں مزاروں پر توجہ کرنے کے بعد فرمایا۔ کہ دو بزرگوں کی نسبت تو یکساں ہے۔ لیکن حضرت سید کے مزار کی نسبت فقر و ورع نوانیت اور چمک میں ممتاز ہیں۔

آپ فرماتے ہیں۔ کہ حضرت شیخ عبدالاحد رحمۃ اللہ علیہ سے دو آدمیوں نے طریقہ حاصل کیا۔ ایک نے طریقہ قادری اور دوسرے نے طریقہ نقشبندیہ۔ انہوں نے فرمایا۔ کہ حضرت غوث الاعظم کی روح مبارک تشریف لا کر اپنے خاندان کے مرید کی مثالی صورت کو ہمراہ لے گئی۔ اور حضرت خواجہ نقشبند تشریف فرما ہو کر اپنے طریقہ کے معتقد کی صورت مثالی کو ہمراہ لے گئے۔

آپ فرماتے ہیں۔ کہ جناب آہی میں وسیلہ بننے کے لئے ہر ایک شیخ طریقہ بمنزلہ جلال ہیں ہے۔ کیونکہ ان میں سے ہر ایک مراتب قرب پر پہنچا رہتا ہے۔ اگر مستفید نے فیض حاصل کر لیا۔ تو زہد سعادت۔ وہ بھی ان میں سے ایک ہو گیا۔ نہیں اس خوشخبری میں جس کے لئے وہ بزرگ ممتاز ہیں۔ شریک ہو گیا۔ اور ان بزرگوں کی عنایت اس کی شامل حال رہی۔

آپ فرماتے ہیں۔ کہ غوث الثقلین کی توجہ آپ کے طریقہ علیہ کے متوسلوں کی طرف زیادہ معلوم ہوتی ہے۔ چنانچہ ہمیں کوئی شخص آپ کے طریقے کا ایسا نہیں ملا۔ جس کے حال پر جناب کی توجہ مہذول نہ ہو۔ اسی طرح حضرت خواجہ نقشبند کی عنایت آپ کے معتقدوں پر مصروف ہے۔ مغل لوگ جنگل میں سوتے وقت اپنے اسباب اور گھوڑوں کو حضرت خواجہ کی حمایت کے سپرد کرتے ہیں۔ اور غیبی مدد ان کے ہمراہ ہوتی ہے۔ اس بارے میں بہت سی حکایتیں ہیں۔ جو بخوف طوالت درج نہیں کی گئیں۔

آپ فرماتے ہیں۔ کہ سلطان المشائخ نظام الدین اولیاء رحمۃ اللہ علیہ اپنے مزار کے زائرین کی حالت پر بہت عنایت فرماتے ہیں۔ اسی طرح شیخ جلال پانی پتی توجہ فرماتے ہیں



حضرت خواجہ قطب الدین کو آپ کے مشہود میں استغراق بہت ہے حضرت خواجہ شمس الدین کو ماسوا کی طرف ہرگز توجہ نہیں۔ راقم کتاب بیان کرتا ہے۔ کہ پانی پت سے چلتے وقت بڑے ادب کے ساتھ حضرت شمس الدین ترک کی زیارت کے لئے گیا۔ میرے حال پر عنایت فرمائی۔ اور باوجود ترک ماسوا کے مجھ پر عنایت کی۔ آپ کی توجہ اور کیفیات سے میرا دل ایسا محفوظ ہوا کہ وہی تک اس عنایت کا اثر اپنے آپ میں پاتا تھا۔ اور کئی دن تک اسی حالات میں سرشار رہا۔

آپ فرماتے ہیں۔ کہ ان بزرگوں کی نسبت کی قوت اور عرض اس درجے کا ہے۔ کہ زبان اس کو بیان نہیں کر سکتی۔ بلکہ ان عزیزوں کی باطنی نسبتوں اور صوفیائے قدما کی نسبتوں کے مقابلہ میں ہم کہہ سکتے ہیں۔ کہ ہم کو ان میں سے کچھ حصہ حاصل نہیں۔ ایک روز آپ نے مع اپنے اصحاب کے حضرت خواجہ نقشبند رحمۃ اللہ علیہ کی روح پاک کی طرف توجہ کی اور بعد ازاں فرمایا۔ سبحان اللہ! حضرت خواجہ سے نسبت قوی کا عجیب جذبہ ظاہر ہوا۔ کیوں نہ ہو۔ خواجہ صاحب اس خاندان کے بزرگ ہیں۔ راقم کتاب کا بیان ہے۔ کہ بندہ اس وقت شرف حضور سے مشرف تھا۔ حضرت خواجہ صاحب کی طرف سے ایسی نسبت وقوع میں آئی کہ گویا ہمارے سینے خالی تھے۔ اور اس وقت انوار اور کیفیتوں سے پُر ہو گئے۔ جس وقت مراقبہ سے سر اٹھائے تو حضرت خواجہ صاحب کی توجہ نہ رہی۔ اور جو مل انوار سے معمور تھے گویا وہ خالی اور بے نور ہیں۔ یہ انوار اور کیفیتیں ہمارے باطنوں پر حقیقت کے وسط اسما کے آفتاب کا پر تو ہیں۔

آپ فرماتے ہیں۔ کہ میں نے پانی پت میں امام بدر الدین رحمۃ اللہ علیہ کے مزار پر مراقبہ کیا۔ تو جس قدر توجہ اور غور کی۔ نسبت کا کوئی اثر ظاہر نہ ہوا۔ بہت دیر بعد دفعۃً آپ کی نسبت نہایت لطافت میں ظاہر ہوئی۔ معلوم ہوا۔ کہ آپ کا سلوک صوفیاء کے مقررہ طریقے کے موافق نہیں۔ راہ خدا میں بذریعہ شہادت پہنچے ہیں۔ دفعۃً مراتب قرب میں بطریق اصطفا فائز ہوئے ہیں۔ ان شہیدوں کی بھی یہی حالت ہے۔ جنہوں نے دفعۃً راہ خدا میں جان قربان کی ہے۔ ان کو جذبات آلمی دفعۃً مقامات قرب پر فائز کر دیتے ہیں۔

آپ فرماتے ہیں۔ کہ حضرت شاہ ولی اللہ محدث رحمۃ اللہ علیہ نے نیا طریقہ بیان کیا ہے۔ اور اسرار معرفت اور غوامض علوم کی تحقیق میں خاص طرز کو اختیار کیا ہے۔ باوجود



ان کمالات اور علوم کے آپ عالم ربانی ہیں۔ محقق صوفیوں میں جو علوم ظاہری اور باطنی میں ماہر ہیں اور نئے علوم کو بیان کیا ہے۔ آپ جیسے چند ہی شخص گزرے ہونگے۔

آپ فرماتے ہیں۔ کہ ہم اولیاء کی خدمت میں حاضر ہوتے ہیں۔ اوروں سے ملاقات ہوتی ہے۔ لیکن اللہ تعالیٰ کی یہ مرضی نہیں۔ کہ ہم انہیں ظاہر کریں۔ ناور شاہ کے لشکر کے قطب سے ملاقات ہوئی تھی۔ کسی معاملہ میں لاہور کے قاضی کی مہر چاہیے تھی۔ ہم نے اسے کہا۔ تو وہ ایک پہر کے اندر کاغذ پر قاضی کی مہر لگوا کر لے آیا۔ اور کہا۔ کہ قاضی صاحب کام میں مشغول تھے۔ ورنہ میں گھڑی بھر میں آجا سکتا تھا۔ ایک مرتبہ میری لڑکی کے نکاح کے لئے روپیہ درکار تھا اس نے آدھی رات کو قلعے میں جا کر محمد شاہ بادشاہ کے سرہانے تلے سے جو ہر روز ہزار روپے کی تھیلی مسکینوں کو بانٹنے کے لئے رکھا کرتا تھا۔ نکال لی۔ بادشاہ کو اطلاع ہو گئی۔ وہ سمجھا کہ شاید کوئی چور ہے۔ اس نے کہا میں وہی ہوں۔ جس کے ویسے سے تمہاری جان بچی ہے۔ بادشاہ نے کہا کچھ اور روپیہ منگاؤں۔ اس نے کہا اسی قدر کافی ہے۔ آپ فرماتے ہیں۔ کہ وہ شخص پوشیدہ طور پر آکر حلقہ میں بیٹھا کرتا۔ کوئی شخص اس کو نہیں جانتا تھا شہر ت ادلیاے عشرت کے لئے لازم ہے۔ تاکہ لوگ فائدہ اٹھائیں۔ جو ادلیاے عزت میں۔ ان کو پوشیدہ رہنا ضروری ہے۔ تاکہ بھید ظاہر نہ ہو جائے۔

ایک مرتبہ ایک تندر جوان تیر کمان ہاتھ میں لئے آپ کی خدمت میں حاضر ہوا۔ آپ نے اس کی تعظیم کے لئے اٹھ کر فرمایا۔ تم ہی ہو وہی۔ وہ دیر تک بیٹھ کر چلا گیا۔ پھر فرمایا۔ کہ یہ جوان ابدال میں سے ہے۔ اور شہر سنبھل کی حفاظت اس کے فرائض ہے ہمارے دیکھنے کے لئے وہاں سے یہاں تک ایک قدم میں آیا۔

ایک روز آپ نے فرمایا۔ کہ شہر دہلی کا قطب ایک کشمیری مرد ہے۔ جو فلاں محلہ میں رہتا ہے۔ محمد احسان نے عرض کی۔ کہ مجھے اس کا پتہ نشان آپ بتلائیں۔ فرمایا۔ کیا تم چاہتے ہو کہ بھید کو ظاہر کروں۔

ایک مرتبہ ایک عزیز سپاہیانہ لباس میں آپ کی خدمت میں حاضر ہوا۔ روچھا۔ کہ کہاں سے آنا ہوا۔ اس نے عرض کی۔ اس وقت اجمیر سے آ رہا ہوں۔ اور اس خدمت پر مامور ہوں۔ کہ آپ اپنے اصحاب کو نجیب خان کی نگہبانی کے لئے سورہ اخلاص پڑھنے کا حکم دیں۔ پس عزیزوں نے اسی کے حکم کے مطابق سورہ اخلاص کا ورد کیا۔ اور نجیب خان



کافروں کے شر سے محفوظ رہا۔ آپ فرشتوں اور ارواح طیبہ کو اکثر اوقات اور انوار باطن کو عموماً سر کی آنکھوں سے دیکھتے تھے۔ ایک مرتبہ میں آپ کی خدمت میں حاضر تھا۔ آپ نے پوچھا۔ کہ یہ کون ہیں۔ جو یہاں آئے ہیں۔ میں نے عرض کی۔ کہ یہاں تو کوئی نہیں۔ آپ نے فرمایا۔ شاید تمہیں دکھائی نہیں دیتا۔ سچ ہے ہر شخص کو مغیبات کی کشف حاصل نہیں ہوتی۔ اور عالم غیب کا دیکھنا طریقہ کی ضروری شرط بھی نہیں۔ یہاں تو اللہ تعالیٰ کی طرف ہمیشہ توجہ رکھنا اور پیغمبر خدا صلی اللہ علیہ وسلم کی پیروی کرنا درکار ہے۔

آپ فرماتے ہیں۔ کہ ہمارے اعمال کی امید ہی یہ ہے۔ کہ غیر کی طرف سے توجہ ہٹا کر سدا فیاض کی طرف لگائی۔ اور مشائخ کرام رحمۃ اللہ علیہم کی محبت دل میں پیدا کرنا ہے۔ آپ فرماتے ہیں۔ کہ ہر عمل میں ایک خاص ہی کیفیت ہوتی ہے۔ اور تمام کیفیتیں نماز میں ہیں۔ جس میں تلاوت۔ تسبیح۔ درود اور استغفار وغیرہ تمام اذکار کے انوار پائے جاتے ہیں۔ اور صحیح اور اصلی احوال جو احوال قرن سے مشابہ ہوتے ہیں۔ نماز ہی سے حاصل ہوتے ہیں۔ بشرطیکہ نماز کے آداب کما حقہ بجالائے جائیں۔ راقم کتاب نے عرض کی۔ کہ چونکہ نماز مومن کا معراج ہے۔ اس لئے اسے نماز کی حالت میں عروج حاصل ہوتا ہے۔ اور لطائف کو انوار فوق سے حظ حاصل ہوتا ہے۔ لیکن ارکان کا معتدل رکھنا اور عاجزی کرنا۔ گڑا گڑا ضروری ہے۔

آپ فرماتے ہیں۔ کہ قرآن مجید کی تلاوت سے باطن کی صفائی حاصل ہوتی ہے۔ اور قلبی قبض رفع ہوتی ہے۔ حروف کو اچھی طرح خوش الحانی سے ادا کرنا چاہیے۔ اور آواز نہ دھیمی ہو نہ بلند۔ بلکہ میاں ہو۔ قرآن مجید کی تلاوت کرتے وقت ذوق حاصل ہوتا ہے۔ آپ فرماتے ہیں۔ کہ ماہ رمضان المبارک میں نسبت باطنی میں بہت کچھ ترقی ہوتی ہے روزے کے وقت چُغلی اور جھوٹ سے احتیاط لازم ہے۔ نہیں تو روزہ محض فاقہ کشی ہوگی۔ اس بات کی کوشش کرنی چاہیے۔ کہ اس مہینے کی رضامندی اور روزے کے حقوق کی ادائیگی حاصل ہو۔

آپ فرماتے ہیں۔ کسی بزرگ نے اس مہینے کو کسی پارسا کی صورت میں دیکھ کر پوچھا کیا تم روزہ داروں سے خوش جاتے ہو۔ اس نے کہا۔ روزے کے حق کو ضائع کر کے انہوں نے مجھے ناراض کیا ہے۔ حجۃ اللہ نقشبند رحمۃ اللہ علیہ جو مرض کے عذر کی وجہ سے



روزہ نہیں رکھ سکتے تھے۔ گردل میں گھسیانے ضرور ہوتے تھے۔ لوگوں کے روزے کی نسبت ان کا گھسیانا مجھے پسند ہے۔

آپ فرماتے ہیں۔ اس مبارک مہینے کے انوار و برکات شعبان کے غزہ ہی سے ظاہر ہونے شروع ہوتے ہیں۔ گویا اس مہینے کے فیوض کا چاند طلوع ہوتا ہے۔ اور جب شعبان نصف گزر جاتا ہے۔ تو ایسا معلوم ہوتا ہے۔ کہ وہ ہلال بدر ہو گیا ہے۔ اور اس ماہ مبارک کے انوار سے جہان منور ہو گیا ہے۔ اس مہینے کے غزہ سے تو ایسا معلوم ہوتا ہے۔ کہ فیوض الہی کا آفتاب بادلوں کے حجاب سے نکل آیا ہے۔ اسی واسطے ماہ رمضان میں بزرگ ہر طرف سے جمع ہو جاتے۔ اور رنگارنگ کی عجیب مجلسیں اور صحیفہ بین ہوتیں۔ اور تراویح کے وقت قرآن مجید سننے ہوئے عجیب حالات وارد ہوتے تھے۔ کبھی تراویح کے بعد بعد اصحاب مراقبہ کرتے۔ اور نیک احوال حاصل ہوتے۔ اور جس رات لیلة القدر کا احتمال ہوگا فرماتے۔ کہ آج رات برکتیں بہت فائض ہیں۔ اور بہت سی تجلیات ظاہر ہوتی ہیں۔ ایسی رات آپ بہت سی دعائیں پڑھا کرتے۔ ان حالات کی کیفیتیں تحریر میں نہیں کی جاسکتیں۔ آپ فرماتے ہیں۔ کہ شب قدر بدل کر آتی ہے۔ ستائیسویں تاریخ مقرر نہیں ہے۔ البتہ اس رات میں دعا اور نماز کی کثرت کے سبب کہ لوگوں میں اس رات جاگنا معمول ہے۔ بہت سی برکتیں پائی جاتی ہیں۔ اور کبھی اس تاریخ کو بھی شب قدر ہو جاتی ہے۔ آپ فرماتے ہیں۔ کہ ان ایام کی جمعیت اور حضور سارے سال کا ذخیرہ ہوتا ہے اور یہ خرب ہے۔ کہ اگر اس مہینے میں کسی قسم کا قصور یا فتور ہو جائے۔ تو سارا سال اس کا اثر باقی رہتا ہے۔ اپنے استاد صاحب کی زبانی میں نے سنا۔ کہ اگر اس مہینے کو جمعیت اور طاعت سے گزرا جائے۔ تو سارا سال نیک توفیق اور جمعیت محفوظ رکھتی ہے۔ آپ فرماتے ہیں۔ کہ حضرت شیخ رحمۃ اللہ علیہ ہر سال ماہ رمضان کے آخری عشرہ میں اعتکاف کیا کرتے۔ اور جو لوگ اجازت طریقہ کے مقامات کو پہنچ جاتے۔ ان کو ان دنوں خرقة تبرک عطا ہوتا تھا۔ اور انہیں اس بات کی بڑی تاکید کیا کرتے تھے۔ کہ ان دنوں حلقہ مراقبہ میں ضرور حاضر ہوا کریں۔ تاکہ باطنی ترقیوں سے بہرہ یاب ہوں۔ ماہ رمضان المبارک کے گزر جانے کے بعد فرمایا کرتے تھے۔ کہ روزوں کی برکتوں سے عزیزوں کی نسبتوں میں بہت سے انوار اور لمعان آگئے ہیں۔ افسوس کہ سارا سال کیوں نہ ماہ



رمضان رہا۔ اگرچہ روزہ خواہ سال کے کسی حصہ میں رکھا جائے۔ اس سے صفائی حاصل ہوتی ہے۔ اور اس وعدے: "انا اجزی بہ" کی برکتوں سے خالی نہیں۔ لیکن پھر بھی ماہ رمضان کے روزوں کی سی کیفیت اس میں نہیں ہوتی۔

راقم کتاب کا بیان ہے۔ کہ حدیث شریف میں "الصوم لی وانا اجزی بہ" آیا ہے بعض کے نزدیک اجزی بصیغہ مجہول ثابت ہے۔ اس صورت میں روزے کو روت میں پورا دخل ہوا۔ فطوبی للصائمین۔

## فصل پانزدہم در ذکر کمشتوفاء بعضی از کرات حضرت ایشان

اللہ تعالیٰ نے آپ کو محض اپنے فضل و کرم سے مقامات آہیہ کی ایسی صحیح کشف عنایت فرمائی تھی۔ کہ آنحضرت کے معلومات عین نفس الامر کے مطابق ہوا کرتے تھے۔

آپ فرماتے ہیں۔ کہ حضرت شیخ ارشاد فرمایا کرتے تھے۔ کہ تمہاری وجدانیات اور معلومات بالکل صحیح ہیں۔ اور یہ کہ ان میں بال بھر فرق نہیں۔ اسی واسطے آپ کے اصحاب کو اگر کوئی کشف ہوتی۔ تو مقامات میں عین بعین دیکھتے۔ نہیں تو حالات کے ہر مقام میں اسی مقام کے مناسب جیسا کہ حضرت مجدد و رضی اللہ عنہ نے بیان فرمائے ہیں۔ اپنے باطن میں معلوم کرتے۔

آپ فرماتے ہیں۔ کہ میرا اور میرے پیروں کا کشف یا وجدان ہمیشہ مطابق ہوتا۔ مگر ایک دفعہ میں چوک گیا۔ وہ اس طرح پر کہ حضرت شیخ نے تو ایک بزرگ کے بارے میں فرمایا کہ وہ تمہارے سبب کمالات کو پہنچا ہے۔ لیکن میں نے اس کے خلاف عرض کیا۔ آپ نے فرمایا۔ نہیں یہ تمہاری دید کی غلطی ہے۔ جو کچھ ہم نے فرمایا ہے بالکل ٹھیک ہے۔ لیکن چند روز بعد میرے حال پر عنایت فرما کر ارشاد فرمایا۔ کہ نہیں ہم سے غلطی ہوئی۔ تیری دید بالکل ٹھیک تھی۔

آپ فرماتے ہیں۔ کہ میں مقامات کی بابت خوشخبری کے بیان کرنے میں بہت سوچ بچار سے کام لیا کرتا تھا۔ تا وقتیکہ اس مقام کے انوار سالک کے باطن میں صاف طور پر نہ دیکھ لیتا لیکن پھر بھی الہام کا متوقع ہوتا۔ اگر الہام بھی ہو جاتا۔ تو پھر اس کے حالات کا تغیر دریافت



کرتا۔ اگر وہ تغیر الہام کے موافق ہوتا۔ تو میں اس مقام کی خوشخبری دیتا۔ کہ تمہیں اس مقام سے  
 مناسبت حاصل ہوئی ہے۔ نہ یہ کہ نسبت باطنی اولیائے تقدسین کی سی حاصل ہوئی ہے  
 تاکہ مساوات لازم آئے گا تو ہمیشہ ذکر اور مراقبہ کرے گا۔ اور قضائے آہی پر راضی ہوگا  
 تو اس مقام کی فتوحات سے فائدہ اٹھائیگا۔ مستفیدوں نے غیر کی طرف سے توجہ ہٹا کر  
 اللہ تعالیٰ کی طرف دھیان لگا کر مرشدوں کی صحبتوں سے فوق اور کیفیتیں حاصل کر کے  
 خلوتوں میں بیٹھ کر اپنے اوقات کو وظائف اور عبادتوں سے بسر کر کے مقامات آہیہ میں  
 ترقی کی ہے۔ اگر مبداء فیاض میں تجلی نہیں ہے۔ تو یہ قصور سالکوں کی ہمت کا ہے۔ مصنف  
 کتاب نے عرض کی۔ کہ پہلے بزرگ مجاہدے تفصیل مقامات اور سلوک سے ولایت کی  
 راہ کو پہنچے ہیں۔ اور ان کا سلوک کئی سالوں میں ریاضت شاقہ سے انتہا کو پہنچا ہے۔ اور  
 ان کے قوی حالات اور آثار ولایت بخوبی ظاہر ہوئے ہیں۔ اور اس طریقہ میں مرشد کی توجہ  
 اور قوت جاذبہ سے مجملہ مقامات سے مناسبت حاصل ہوتی ہے۔ اور وہ مناسبت مقامات  
 کی برکات اور انوار کے مناسب ظاہر ہوتی ہے۔ لیکن پھر بھی اس طریقے والے ذکر اور عبادت  
 میں عمر گزار دیتے ہیں۔ تب کہیں ان کے دل سے حرص مٹتی ہے۔ اور غیر کی بے توجہی  
 اور ازائل سے تزکیہ نفس اور کیفیات و حالات حاصل ہوتے ہیں۔ اور خرق عادات مجاہدہ  
 پر موقوف ہے۔ نہ کہ قرب اور ولایت پر۔

آپ فرماتے ہیں۔ کہ میرے حق میں اللہ تعالیٰ کی سب سے بڑھیا نعمت جس کا میں  
 شکریہ کسی طرح ادا نہیں کر سکتا یہ ہے۔ کہ اس وقت مجھے مقامات آہیہ کی کشف نفس الامر  
 کے مطابق حاصل ہے۔ اس طریقے تک کی اور سالکان راہ کی تسلیک اس طریقے کے بزرگوں  
 سے جو اس وقت طالبوں کو ارشاد فرماتے ہیں۔ مجھے امتیاز بخشا۔ بعض پٹھانوں نے آپ کی  
 خوشخبری سے انکار کیا۔ تو نور فراست سے معلوم کر کے فرمایا۔ کہ اگر تمہیں یقین نہیں۔ تو  
 کسی گذشتہ بزرگ دین کو منصف قرار دو۔ تاکہ اس کی روح ظاہر ہو کر اس خوشخبری کے  
 صحیح ہونے کی گواہی دے۔ انہوں نے عرض کی۔ کہ اگر سرور عالم صلی اللہ علیہ وسلم اس معاملے  
 کی تصدیق فرمائیں۔ تو ہم سچ مان لینگے۔ آپ فاتحہ پڑھ کر مع اپنے اصحاب جناب کی  
 طرف متوجہ ہوئے۔ اس توجہ میں اہل مراقبہ پر غیبت طاری ہوئی۔ پیغمبر خدا صلی اللہ علیہ وسلم  
 نے ظاہر ہو کر منکروں کو جھڑکا۔ اور فرمایا۔ کہ مرزا صاحب کی خوشخبری بالکل صحیح ہے۔



شاہ عبد الحفیظ جو حضرت شیخ رحمۃ اللہ علیہ سے مقامات عالیہ کو پہنچے فرماتے ہیں۔ کہ میں نے آنحضرت کی خدمت سے استفادہ کیا۔ مجھے فرمایا۔ کہ تمہیں قوت کے حاصل ہونے کے لئے ہم پھر ہر مقام میں توجہ کرتے ہیں۔ تھوڑی دیر تک ولایت قلبی کی توجہ دی میں نے آزمائش کے طور پر اس مقام کو چھوڑ کر دوسرے مقام کی توجہ کی۔ آپ نے جھڑک کر فرمایا کہ ہم نے کہا ہے۔ کہ دل کی طرف متوجہ رہ۔ تو کیوں ایک مقام کو چھوڑ کر دوسرے کی طرف متوجہ ہوتا ہے۔ اس روز سے مجھے یقین ہو گیا۔ کہ آنجناب کا کشف بالکل صحیح ہے۔

احمد خان زبیری کے خلیفہ شاہ معزالدین اپنے پر کے فرمان سے مقامات کی تصحیح کیلئے آپ کی خدمت میں آئے۔ توجہ کے بعد فرمایا۔ کہ تمہاری نسبت ان مقامات پر پہنچ چکی ہے اور تیرے پر نے یہ بشارت دی ہے۔ اس نے بھی آپ کی کشف کی صحت کا اقرار کیا۔ میر بہادر جس نے حضرت شیخ سے مقامات طریقہ حاصل کئے تھے۔ آپ سے بھی استفادہ کرتا تھا۔ وہ بیان کرتا ہے۔ کہ میں نے آزمائش کے لئے آپ کے حضور میں ایک مقام کی توجہ چھوڑ کر دوسرے مقام پر کی۔ تو آپ نے منع فرمایا۔ کہ ہمت کی توجہ کو پرگندہ نہ کرو۔ اور اسی مقام میں توجہ رکھو۔ تجھے مقام سافلہ سے مناسبت ہے۔ لیکن پھر بھی ترقی کی ہمت کرنی چاہیے۔

شیخ محمد احسان حضرت سید کے پر حضرت حافظ محمد محسن کے مزار پر مراقبہ کئے ہوئے تھے۔ کہ بے اختیار زبان سے نکلا۔ کہ آپ حضرت مرزا صاحب کی بشارات کی صحت کے بارے میں کیا فرماتے ہیں۔ آنجناب نے مزار سے نکل کر فرمایا۔ کہ بالکل صحیح ہیں۔ آپ کی کشف کی صحت پر اس قسم کی شہادتیں بہت ہیں۔ آپ کی بشارات کی صحت پر قوی دلیل ہر مقام میں سالک کے حالات کا تغیر ہے۔ جو امام الطریقہ مجدد الف ثانی رضی اللہ تعالیٰ عنہ کے فرمان کے مطابق ہے۔ اور جن سے آپ کے اصحاب ممتاز ہیں۔ اور اپنے باطن میں کیفیات دیکھتے ہیں۔ اسی طرح کشف کوئی۔ کشف قلوب اور کشف قبور کے بارے میں جو کچھ آپ بیان فرماتے تھے۔ وہ واقعہ کے مطابق ہوتا تھا۔

محمد قاسم کے بھائی نے آپ کی خدمت میں عرض کی۔ کہ محمد قاسم عظیم آباد میں قید ہے آپ اس کی رہائی کے لئے توجہ فرمائیں۔ آپ نے تھوڑی دیر سکوت کر کے فرمایا۔ ابھی تک قید نہیں ہوا۔ دالوں سے اس کا کچھ ترازو ہوا تھا۔ لیکن خیر گزری ہے۔ اس نے



اپنے گھر ایک خط بھی لکھا ہے۔ جو کل پرسوں پہنچنے والا ہے۔ چنانچہ آپ کے فرمان کے مطابق ظہور میں آیا۔

غلام مصطفیٰ کی بیوی غائبانہ ہی توجہ کے لئے بیٹھتی۔ ہر روز کسی آدمی کو اطلاع کے لئے آپ کی خدمت میں روانہ کرتی۔ ایک روز اس آدمی نے بغیر اجازت آکر عرض کی۔ کہ وہ استفادہ کے لئے متوجہ بیٹھی ہے۔ آپ نے تھوڑی دیر خاموش رہ کر فرمایا۔ کہ جھوٹے! تو بغیر اجازت آیا ہے۔ وہ تو ابھی تک سوئی پڑی ہے۔ اس نے اپنے قصور کا اقرار کیا۔

ایک روز میں مصنف کتاب حاضر خدمت تھا۔ کہ شیخ غلام حسن کو توجہ کے بعد فرمایا کہ شاید تو نے کافروں کی پوجا کا کھانا کھایا ہے۔ کیونکہ تیرے باطن سے کفر کی تاریخی دکھائی دیتی ہے۔ اس نے عرض کی۔ کہ میں ایک ہندو کے ہاتھ سے کچھ کھایا تھا۔ یہ باطنی کمزورت اسی کے سبب سے ہے۔

مولوی غلام محی الدین کو رخصت ہوتے وقت فرمایا۔ کہ تمہارے سامنے دیوار نظر آتی ہے۔ شاید تم راستے سے واپس آ جاؤ۔ چند ماہ بعد وہ لوٹ آئے۔ اسی طرح ملا نسیم کو رخصت ہوتے وقت فرمایا۔ کہ پھر ملاقات ہوتی نظر نہیں آتی۔ چنانچہ ویسا ہی ہوا۔

آپ نے فرمایا۔ کہ مجھے عزیزوں کے دلی راز معلوم ہیں۔ میں نے عرض کی۔ کہ پھر آپ ظاہر کیوں نہیں کر دیتے۔ آپ نے فرمایا۔ کہ پر وہ پوشی خدا کا وصف ہے۔ ایک روز میں آپ کی خدمت میں حاضر تھا۔ کہ ایک بے ادب بوڑھے نے آکر کہا۔ کہ میں دیکھنے آیا ہوں کہ آیا جانجناں کا طنطنہ رحمانی ہے یا شیطانی۔ آپ اس بات سے ناراض ہوئے۔ میرے دل میں خیال آیا۔ کہ ناراض ہونا درویشی سے دور ہے۔ میرے اس خیال سے واقف ہو کر ناراضگی سے فرمایا۔ کہ دور ہو جا۔ تو ہمارا انکار کرتا ہے۔

میرا صغر علی فرماتے ہیں۔ کہ جن دنوں مجھے خط نہیں آیا تھا۔ ایک روز آپ کی قدسوسی کی۔ آپ نے ازراہ عنایت دونوں ہاتھوں سے میرے سر کو اٹھایا۔ اس وقت میرے دل میں خیال آیا۔ کہ مجھے بے ریش دیکھ کر میرے چہرے پر ہاتھ پھیرا ہے۔ اس بُرے خیال سے میرے باطن میں کچھ تغیر سا آ گیا۔ بارہ سال بعد اس بدظنی کو مجھ پر ظاہر کیا تو میں نے بڑا تعجب کیا۔ ایک تو دلی بھید کی واقفیت پر۔ اور دوسرے قوت حافظہ پر۔



حافظ محمد احسان فرماتے ہیں۔ کہ میں نے اپنے لڑکے کا نام رکھنے کے لئے عرض کی۔ اور ساتھ ہی میرے دل میں خیال آیا۔ کہ اگر اس کا نام محمد حسن رکھیں۔ تو عین میری مرضی کے مطابق ہوگا۔ یہ خیال آتے ہی آپ نے فرمایا۔ کہ تمہارے لڑکے کا نام ہم نے محمد حسن مقرر کیا ہے اسی طرح غلام عسکری خاں فرماتے ہیں۔ کہ میرے دل کے بھید سے واقف ہو کر میرے لڑکے کا نام غلام قادر رکھا۔

ایک روز آپ نے کسی بدکار عورت کی قبر پر توجہ فرمائی۔ تو معلوم ہوا۔ کہ اس کی قبر میں دوزخ کی آگ شعلہ زن ہے۔ جس سے وہ عورت اڑا کر شعلوں میں کبھی اُپر جاتی ہے اور کبھی نیچے آتی ہے۔ اس کے ایمان کی بابت آپ کو فکر تھی۔ آخر آپ نے ختم تہلیل کا ثواب اس کی روح کو بخشا۔ تو وہ با ایمان ہوئی۔ اور کلہ طیب پڑھنے لگی۔ اور عذاب سے خلاصی پا گئی۔ مصنف کتاب، فرماتے ہیں۔ کہ حدیث میں آیا ہے۔ کہ جو شخص ستر ہزار مرتبہ کلہ طیب اپنے واسطے یا کسی دوسرے کے واسطے پڑھے۔ اس کے گناہ بخشے جاتے ہیں۔

ایک روز نواب امیر خاں کی قبر پر مراقبہ کیا۔ تو فرمایا۔ کہ اس کے بخشے جانے کی وجہ یہ معلوم ہوتی ہے۔ کہ وہ سید تھے۔ اور انہیں خلقت میں رسوائی اور طعن حاصل تھا۔ رسول کریم صلی اللہ علیہ وسلم کے خاندان سے نسبت رکھنا۔ اُس جہان کے شرف کا باعث ہے۔ اور طعن و تشنیع کرنے سے ان کے کرنے والوں کی نیکیاں جس کے حق میں طعن کی جائے اسکے جریدہ اعمال میں مرجع ہوتی ہیں۔

مصنف کتاب فرماتے ہیں۔ کہ ایک شخص نے حضرت شیخ محی الدین اکبرؒ کو خواب میں دیکھا کہ منبر پر چڑھ کر وعظ فرما رہے ہیں۔ اور اولیاء اور انبیاء سب وہاں پر موجود ہیں۔ اس نے کہا کہ آپ کی مجلس میں اولیاء اور انبیاء کا ہونا تعجب کی بات ہے۔ فرمایا۔ کہ یہ مرتبہ تم عزیزوں کی مہربانی سے حاصل ہوا۔ یعنی تم میرے حق میں طعن و تشنیع کرتے ہو۔ جس سے مجھے متواتر حجت الہی پہنچتی رہتی ہے۔ ایک شخص نے آپ کے ان مکشوفات کا انکار کر کے بطور آزمائش عرض کی۔ کہ اس قبر کا حال جو میرے ایک دوست کی ہے۔ دریافت فرمائیں۔ آپ نے کچھ دیر سوچ کر فرمایا۔ جھوٹ نہ کہو۔ یہ قبر تو ایک عورت کی ہے۔ تیرے یار کی تو نہیں۔ اس نے عذر خواہی کی۔ کہ میں نے بطور آزمائش پوچھا تھا۔ ایک شخص نے عرض کی۔ کہ میرے فلاں دوست کا حال جو ابھی ابھی فوت ہوا ہے برا معلوم ہوتا ہے۔ اس کے گناہ کی معافی کے لئے آپ



دُعا فرمائیں۔ آپ نے بڑی عاجزی اور انکساری سے بارگاہِ الہی میں مُردہ کے لئے دُعا کی۔ جو شکر ہے کہ قبول ہو گئی۔ اس مُردے نے خواب میں دُوسرے رشتہ داروں کو کہا کہ الحمد للہ مجھے آنجناب کی دُعا کے سبب رہائی ملی۔ آنجناب کی دُعا اور ہمت سے بہت سے جاہل و کمندوں کی مقصد براری ہوئی ہے۔ اور قریب ہلاکت بیماروں نے شفا پائی ہے۔ آپ فرماتے ہیں کہ ہم تو فقیر ہیں۔ ہمیں مقدر نہیں۔ صرف اپنے پیران کبار کی جناب کو وسیلہ بنا کر سلبِ امراض کرنے ہیں۔ اصناف کو عنایتِ الہی سے شفا حاصل ہوتی ہے۔

میر علی اصغر کی والدہ بیمار تھی۔ اس کی سلبِ مرض کے لئے آپ نے توجہ فرمائی۔ تو الامام ہوئے کہ ابھی شفا کا وقت نہیں آیا۔ چند روز بعد جبکہ آپ اپنے درِ دولت پر تھے اور بیمار دُور دراز فاصلے پر تھا۔ تو الامام ہوئے کہ اب اس کی صحت کا وقت آگیا ہے۔ آپ نے اسی وقت غائبانہ اس کی صحت کے لئے دُعا کی۔ جس سے فی الفور اسے شفا حاصل ہوئی۔ پیر علی بڑا سخت بیمار تھا۔ کسی دوا سے آرام نہ ہوتا۔ اس کی سلبِ مرض کے لئے توجہ فرمائی۔ تو اُسے صحت حاصل ہوئی۔ آپ کا ایک ہمسایہ شدتِ مرض سے جاں بلب تھا آپ نے دُعا کی کہ پروردگار مجھے اس کی موت کے غم کی تاب نہیں اسے شفا عطا کرے آپ کی دُعا قبول ہوئی۔ اور دو تین دن میں چنگا بھلا ہو گیا۔ جسے دیکھ کر اس کے گھر والے حیران رہ گئے۔ کہ مُردوں کا زندہ کرنا تو حضرت عیسیٰ علیہ السلام کا معجزہ ہے۔

مصنف کتاب فرماتے ہیں۔ کہ آنجناب کی توجہ سے جبکہ روحانی امراض کی شفا مسلمہ امر ہے۔ تو جسمانی امراض کا دُور ہو جانا کوئی بڑی بات ہے۔ آنجناب کی عنایات سے غفلت کے مُردوں کو ہمیشہ کی زندگی نصیب ہوئی۔ اور ماسوار سے فنا اور صفاتِ خدا سے بقا حاصل ہوئی۔ ”الشیخ یحییٰ ویمیت“ شیخ زندہ کرتا ہے اور مارتا ہے۔ تو آنجناب کے وصفِ حال تھا۔ آپ سنتِ نبوی کو زندہ اور بُری بدعت کی بیخ کنی کرتے تھے۔ بُرے نفوس کو فنا کر کے دلوں کو عمدہ بناتے تھے۔ اللہ تعالیٰ اس کی جزائے خیر آپ کو عطا فرمائے۔

جس وقت غلامِ مصطفیٰ خاں کی اجل آن پہنچی اور بے طاقتی سے اس کی گردن سینے پر گر پڑی اور ہوش و حواس گم ہو گئے۔ تو ایسی حالت میں اس کے اقربا کی التماس سے اس کی صحت کے لئے دُعا کی۔ اس کے ہوش و حواس بجا ہوئے اور گئی ہوئی طاقت پھر عود کر آئی۔ اور ہوش سے باتیں کرنے لگا۔



عسکری خان کی والدہ شریفہ نے جس نے آپ سے طریقہ حاصل کیا تھا۔ ایک روز مراقبہ کے بعد آپ کا دامن پکڑا تاکہ اس کی لڑکی کے بارے میں خوشخبری دیں۔ کہ اس کے ہاں لڑکا پیدا ہو۔ اور عرض کی کہ جب تک خوشخبری نہ دینگے۔ دامن نہیں چھوڑونگی۔ تھوڑی دیر خاموش رہ کر فرمایا۔ کہ خاطر جمع رکھو۔ اللہ تعالیٰ تمہاری لڑکی کو فرزندِ زینہ عطا فرمائے گا۔ عنایتِ الہی سے ویسا ہی ہوا۔ راقم کا بیان ہے۔ کہ اس فرزند نے آغاز شباب میں چاہا۔ کہ طریقہ چشتیہ میں داخل ہو۔ مگر حضرت خواجہ نقشبند رضی اللہ تعالیٰ عنہ نے جواب میں اسے فرمایا۔ کہ اے فرزند تو میرے گھر سے کہاں جاتا ہے۔ آپ نے اس کے حال پر توجہ فرمائی۔ تو اس کا دل ڈاکر ہو گیا اور اُسے خاص کیفیت حاصل ہو گئی۔ پھر آکر آپ کی خدمت میں طریقہ نقشبندیہ میں داخل ہوا۔ ایک روز آپ نے فرمایا۔ کہ میں بغیر ساز و سامان سفر کر رہا تھا۔ اللہ تعالیٰ ہر منزل میں بیگانوں کے ہاتھ سے ضروری سامان پہنچا دیتا۔ اتفاقاً راہ میں سخت بارش شروع ہوئی۔ اور سرد ہوا چلنے لگی۔ جس سے ہمراہیوں کو تکلیف ہوئی۔ میں نے دعا کی کہ پروردگار ہمارے گرد و بارش ہو اور ہم بھگے بغیر منزل پر پہنچ جائیں۔ ایسا ہی ہوا۔ آپ کا غضبِ قمر الہی قمر و غضب کا نمونہ تھا۔

آپ فرماتے ہیں۔ کہ اوائلِ حال میں جو لوگ مجھ سے طریقہ حاصل کیا کرتے تھے۔ انہیں اپنے نام کے اظہار سے منع کرتا۔ تاکہ ہر ایک کے روبرو میرا نام نہ لیا جائے۔ ایک روز حضرت حافظ سعد اللہ رحمۃ اللہ علیہ نے محمد رفیع سے پوچھا۔ کہ آپ نے طریقہ کس سے حاصل کیا ہے اُس نے کہا اپنے بزرگوں سے۔ یہ سُن کر مجھے غیرت اُٹی۔ اور بہت ناخوش ہوا۔ کیا دیکھتا ہوں کہ حضرت ابابکر صدیق تک کہ سارے مشائخِ طریقہ اس سے ناراض ہیں۔ دو تین روز بعد وہ ہلاک ہو گیا۔ اسی طرح اب چند ایک بے ادب اپنی گستاخی کی سزا بھگتے۔

آپ فرماتے تھے۔ کہ میرا مزاج نازک ہے۔ اور غضب نہایت اعلیٰ درجے کا۔ یہ بات ہدایت اور ارشاد کے شایاں نہیں۔ میں کئی سال تک اللہ تعالیٰ سے دعا کرتا رہا۔ تب کہیں میرے غضب کی تلوار کند ہوئی۔ لیکن پھر بھی غضب کی تیزی نہ گئی۔ جس پر ناراض ہوتا ہوں۔ اُسے تکلیف ضرور پہنچتی ہے۔ اور اس کی باطنی نسبت تباہ ہو جاتی ہے۔

آپ فرماتے ہیں۔ کہ ناراض ہوتے ہی اس کی نسبت شبابِ ثاقب کی طرح اپنے مقام سے نیچے اترتی ہے۔ اور خوش ہوتے ہی گرم ہوا کی طرح اُوپر چڑھ جاتی ہے۔



آپ کی کشف و کرامت کی بابت بہت سی حکایتیں ہیں۔ صرف چند ایک پر کفایت کی گئی ہے۔ کیونکہ سب سے عمدہ کرامت اتباعِ مصطفویٰ کی استقامت ہے۔ اوطالبانِ خدا کو قربِ خدا کے مراتب پر پہنچانا ہے۔ آپ سے اظہر من الشمس و ابرین من الالمس ہیں۔

## فصل شانزدہم در ذکر کیفیت انتقال حضرت ایشان از

### عالم فانی بعالم جاودانی

آپ پر اپنے انتقال سے تھوڑی مدت پہلے رفیقِ اعلیٰ کا شوق غالب ہوا جس سے آپ کو اس جہان والوں پر توجہ کرنے سے ملاں ہوتا۔ ہر لحظہ اپنے مشہود میں استغراق زیادہ ہوتا جاتا۔ اور وظائف اور عبادات زیادہ کرتے۔ ان دنوں اربابِ طریقہ کا بہت ازدحام ہو گیا۔ اور گروہِ گروہ آن کر طریقے میں داخل ہوئے۔ اور ذکر اور مراقبے کے حلقوں سے مخلصوں کی جمعیت اور بھی بڑھ گئی۔ دو نو وقت سو آدمی سے زیادہ صحبت مبارک میں حاضر ہوتے۔ آپ کی توجہات شریفہ کے انوار و برکات نے کمال طور پر ترقی پائی۔ ملا نسیم کو وطن جانے کی اجازت عنایت کر کے فرمایا۔ کہ ہماری تمہاری ملاقات پھر ہوتے دکھائی نہیں دیتی۔ اس کلمے نے جس سے آپ کے انتقال کا قریب ہونا معلوم ہوتا تھا دلوں پر بڑا اثر کیا۔ اور حاضرین کی آنکھوں سے آنسو جاری ہو گئے۔ ملا عبد الرزاق کی طرف آپ نے لکھا۔ کہ اب عمر آٹھ سے کچھ اوپر ہو گئی ہے۔ اور وقت نزدیک آن پہنچا ہے۔ دُعائے خیر سے یاد فرمایا کریں۔ اسی طرح دوسرے عزیزوں کی طرف بھی ایسا ہی تحریر کیا۔ جس سے آپ کے انتقال کا قریب ہونا معلوم ہوتا ہے۔ ایک روز اللہ تعالیٰ کی نعمتوں کے اظہار میں شکر یہ ادا کرتے ہوئے فرمایا۔ کہ اللہ تعالیٰ نے اپنے فضل و کرم سے میرے دل میں کوئی آرزو باقی نہیں چھوڑی۔ اسلام حقیقی سے مشرف فرمایا۔ علم سے بہت سا حصہ عنایت فرمایا۔ عمل نیک پر استقامت کرامت فرمائی۔ طریقہ کے لوازمات یعنی کشف۔ تصرف اور کرامت وغیرہ عنایت فرمائے۔ اپنے نیک بندوں کو فیض حاصل کرنے کے لئے میرے پاس بھیجا۔ طریقہ کے مقامات پر پہنچا کر اپنے راہ کی ہدایت کیلئے مقرر فرمایا۔ دنیا اور اہل دنیا سے الگ رکھا۔ اور دل میں اپنے غیر کی آرزو نہ آنے دی۔ مگر



ہاں ایک آرزو باقی ہے۔ اور وہ یہ ہے۔ کہ ظاہری شہادت حاصل ہو۔ جو قربِ الہی میں اعلیٰ درجہ رکھتی ہے۔ اور میرے اکثر بزرگوں نے شریعت شہادت چکھا ہے۔ لیکن مجھ میں اس وقت بہ سبب بڑھاپے کے اس قدر کمزوری اور نا طاقتی ہے۔ کہ جہاد کی قوت باقی نہیں رہی۔ ظاہر میں تو اس مرتبے کا حاصل ہونا دشوار نظر آتا ہے۔ مجھے ایسے شخص سے تعجب ہے۔ جو اپنی موت کی خواہش نہیں کرتا۔ یہ موت ہی ہے جو لقائے الہی کا موجب یہ موت ہی ہے۔ جو حضرت رسالت پناہ صلی اللہ علیہ وسلم کی زیارت کا موجب ہے۔ موت ہی ہے جو اولیاء اللہ کا دیدار کراتی ہے۔ موت ہی ہے جو عزیزوں کے دیدار سے خوش کرتی ہے۔ میں کبرائے دین کی ارواح کی زیارت کا مشتاق ہوں۔ اور مجھے اس بات کی از حد آرزو ہے۔ کہ پیغمبر خدا صلی اللہ علیہ وسلم کی زیارت کروں۔ نیز امیر المومنین صدیق اکبر امام حسن مجتبیٰ۔ سید الطائفہ حضرت جنید۔ حضرت خواجہ نقشبند اور حضرت مجددِ رضی اللہ تعالیٰ عنہ سے فیض یاب ہو جاؤں۔ مجھے مذکورہ بالا اکابر سے خاص اُنس ہے۔

آنجناب کی اس آرزو کو اللہ تعالیٰ نے ظاہر کیا۔ اور آپ نے شہادت کا درجہ پایا۔ تاکہ ظاہری شہادت باطنی شہادت کے ساتھ ملکر جس سے مراد صوفیہ اصطلاح کے مطابق مرتبہ فنا فی اللہ کا حاصل کرنا ہے۔ آپ کے درجات کو اعلیٰ علیین تک پہنچا دے۔ بدھ کی رات ساتویں محرم ۱۱۹۵ھ کو پہر رات گزرے چند آدمیوں نے آپ کے دروازے پر دستک دی۔ خادم نے عرض کی۔ کہ بعض لوگ آپ کی زیارت کے لئے آئے ہیں۔ فرمایا آنے دو۔ تین آدمی اندر آئے۔ ایک ان میں ولایتی مغل تھا۔ آپ خوابگاہ سے اٹھ کر ان کے سامنے کھڑے ہوئے۔ مغل نے پوچھا۔ کیا مرزا جاننا آپ ہی ہیں۔ فرمایا ہاں۔ دوسرے دو آدمیوں نے بھی کہا۔ کہ ہاں مرزا جاننا یہی ہیں۔ پس اس بد بخت نے گولی کا وار کیا گولی بائیں طرف دل کے قریب لگی۔ آپ بہ سبب کمزوری اور نا طاقتی کے زمین پر گر پڑے لوگوں کو خبر ہوئی تو جناح آئے۔ نواب نے صبح ڈاکٹر نجف خان کے ہاتھ یہ پیغام بھیجا۔ کہ جو بد بخت اس فعل کے مرتکب ہوئے ہیں۔ معلوم نہیں۔ اگر معلوم ہو جائیں تو ضرور ان سے بدلہ لیا جائیگا۔ آپ نے فرمایا۔ کہ اگر اللہ تعالیٰ کی مرضی ان زخمیوں کو درست کرنے کی ہے تو ہر صورت اچھے ہو جائیں گے۔ اور کسی ڈاکٹر کی ضرورت نہیں۔ اگر وہ شخص جس نے اس جرم کا ارتکاب کیا ہے معلوم بھی ہو جائے تو بھی ہم نے اسے معاف کیا۔ آپ بھی اسے معاف



کر دو۔ اس کے بعد تین روز تک آپ زندہ رہے۔ ہر روز کمزوری زیادہ ہوتی گئی۔ جسکے سبب آپ کی آواز مبارک بھی نہیں سُنائی دیتی تھی۔ تیسرے دن جمعہ کے روز صبح کی نماز کے بعد مجھ (مُصَنَّف) سے پوچھا کہ مجھ سے گیارہ نمازیں قضا ہوئی ہیں۔ اور تمام بدن خون آلودہ ہو رہا ہے۔ سر اٹھانے کی بھی طاقت نہیں۔ مسئلہ یہ ہے کہ اگر بیمار میں سر اٹھانے کی طاقت نہ ہو تو نماز موقوف رکھنی چاہیئے۔ اور اہر و کے اشارے سے بھی ادا نہیں کرنی چاہیئے۔ تمہیں اس مسئلے کی بابت کیا معلوم ہے۔ میں نے عرض کی کہ مسئلہ تو اسی طرح پر ہے جس طرح آپ نے فرمایا ہے۔

دوپہر کے بعد آپ دیر تک ہاتھ اٹھائے فاتحہ پڑھتے رہے۔ جیسا کہ خواجہ نقشبند علیہ الرحمۃ نے ایسی حالت میں فاتحہ پڑھا تھا۔ عصر کے وقت مجھے پوچھا کہ کس قدر دن باقی ہے۔ میں نے عرض کی چار گھنٹہ۔ فرمایا ابھی شام دُور ہے۔ ہفتے کی رات شام کے وقت جبکہ دُوسرے دن حُرُم کی دسویں تھی۔ دو تین مرتبہ سختی سے سانس لیکر انتقال فرمایا۔ رضی اللہ عنہ و جزاہ اللہ خیر الجزاء۔

آپ کی تاریخ وفات بہت اشخاص نے کہی ہے۔ جن میں سے صرف دو لکھی جاتی ہیں۔ پہلے آیت شریفہ "اولئک مع الذین انعم اللہ" اور دُوسرے وہ حدیث جو آنحضرت صلعم کی زبان مبارک سے ایک اصحابی کی تاریخ وفات کیلئے نکلی یعنی "عاش حمید مات شہیداً" جس رات آپ نے انتقال فرمایا۔ اسی رات ایک عزیز نے خواب میں دیکھا کہ آدھا قرآن اڑ کر اوپر چلا گیا ہے۔ اور دین متین کی برکات میں فتور آ گیا ہے۔ مُصَنَّف علیہ الرحمۃ فرماتے ہیں۔ کہ اس کی تعبیر آنجناب کے اس قول کی تصدیق ہے۔ کہ ہمارے بعد مقامات طریقہ موقوف ہو جائیں گے۔ اور اگر اس خاندان کی نسبت زیادہ سے زیادہ ترقی کرے گی۔ تو ولایت کے درجے کو پہنچے گی۔

آنجناب کے انتقال کو سولہ سال گزر گئے ہیں۔ آپ کے خلفاء کے مُستفیدوں کو میں نے دیکھا ہے۔ اور اس طریقہ کے ان اصحاب کے حالات جو دُور دراز ولایتوں میں رہتے ہیں سنتے ہیں۔ اگر وہ ولایت قلبی کی کیفیات اور احوال کو پہنچ جائے تو بڑی غنیمت ہے۔ عالیہ مقامات اور احوال اور اک سے دُور ہیں۔ اور وہاں تک پہنچنا بہت ہی مشکل ہے۔ واللہ اعلم بالصواب۔ ایک اور شخص نے واقعہ میں دیکھا۔ گویا سورج نصف النہار پر چمکتا ہوا زمین پر گر پڑا ہے



اور جہان میں گھٹا ٹوپ اندھیرا چھا گیا ہے۔ واقعی آنجناب کا وجود مسعود خلق خدا کے امن اور آرام کا باعث تھا۔ آپ کا انتقال ہوتے ہی قسم قسم کے بارہ حادثے لاحق ہوئے۔ چنانچہ آپ کی وفات کے بعد پورے تین سال تک جہان کو قحط اور دبانے ہلاک کیا۔ اور سرسام۔ خارش اور داد کی بیماری ہندوستان میں نمودار ہو کر کئی سال تک رہی۔ جس سے بہت خلق خدا ہلاک ہوئی۔ ملکی فساد برپا ہوا۔ نجف خان جو اس امر کا مرتکب ہوا تھا۔ اور اس نے شرعی احکام کے اجرا میں غفلت کی تھی۔ جلدی ہی مر گیا۔ اور اس کے تابعین بھی آپس میں لڑ بھڑا کر مر گئے۔ اور ان ظالموں کا نشان تک باقی نہ رہا۔ اگرچہ آنجناب نے تو اپنا خون معاف کر دیا تھا۔ لیکن غیرت الہی نے اپنے دوستوں کا انتقام لیکر چھوڑا۔

یہی قومی راخدار سوانکرو تادل صاحب دے نامہ بدرد  
بے شک آنجناب کو اپنا ناگزیر واقعہ پہلے سے معلوم تھا۔ جو اپنے دیوان میں فرماتے ہیں۔

بلوچ تربت من یافتند اغریب تحریر  
کہ اس مقتول راجہ بیگناہی فریت تقصیر

جس رات آپ نے انتقال فرمایا۔ اس روز دوپہر تک بارش جو کہ چھ مہینے سے بند تھی ہتھکڑی ہوئی۔ کہ ہر طرف پانی پانی ہو گیا۔ آنجناب کے مزار مبارک پر بہت مرتبہ انوار و برکات فائض ہوئے۔ جنہوں نے زائرین کے دلوں کو لورانی کیا۔ آپ کی روحانی توجہات مزار شریف کے انوار حاصل کرنے والوں کے شامل حال ہے۔ اور اپنے باطن میں ترقیات دیکھتے ہیں۔ مرزا ابراہیم بیگ جو مجھ سے (مصنف) مرتبہ قلب میں توجہات لینا تھا۔ آپ کے مزار مقدس کی زیارت کے لئے گیا۔ آپ نے اس کے دماغی لطیفے پر توجہ فرمائی۔ تو میں مہینے تک توجہ کا اثر باقی ہوا اصالتہا جس نے طرح طرح کے تفرقہ کی بابت باطنی احوال کھودے تھے۔ کئی سال کے بعد مزار مبارک پر آیا اور توجہ کے لئے التجا کی۔ دوپہر سے آپ کی روح مقدس کی طرف متوجہ ہو کر بیٹھا۔ اس کے قیدی احوال عود کر آئے۔ گویا کہ ان میں کبھی فتور آیا ہی نہ تھا۔

ایک درویش کا بیان ہے۔ کہ میں نے مزار مقدس کی زیارت سے بہت سے فوائد اور بے شمار انوار حاصل کئے ہیں۔ ایک روز میں نے عرض کی۔ کہ آج پوری پوری توجہ بندی کے حال پر فرمائیں۔ آپ نے میری التماس کو قبول فرمایا۔ اور میں نے اچھی ترقی پائی۔ جب میں زیارت سے واپس آیا۔ تو ایک عزیز نے جو باطنی احوال کی شناخت عمدہ طور پر کر سکتا تھا



کہا۔ کہ آج تمہارے احوال میں ترقی نظر آتی ہے۔ میں نے کہا کیوں نہ ہو۔ آج میرے حال پر  
 آنجناب نے بہت توجہ فرمائی ہے۔ اس طریقے کے مقامات والے جو کسی مقام میں پہنچے ہیں  
 وہ مزار مبارک کی زیارت سے اپنے باطنی انوار میں ترقی پاتے ہیں۔ بعض بزرگوں نے فرمایا  
 ہے۔ کہ آنجناب کے مزار شریف کا فیض باطنوں پر پورا پورا اثر رکھتا ہے۔ کیونکہ احمدیہ طریقہ  
 میں کوئی مزار اس قدر قوت اور بلندی والا اس شہر میں نہیں۔ ایک شخص نے مزار مبارک  
 پر چند روز قیام کیا۔ ایک رات جگراتے میں کوتاہی کی۔ تو آنجناب نے مزار مبارک سے باہر  
 آکر اُسے جگایا۔ اور فرمایا۔ کہ تو نے مجھے مردہ خیال کیا ہے۔ تیرے سب احوال مجھے معلوم  
 ہیں۔ اٹھ کر نماز ادا کر۔ آپ اپنے مخلصوں کے حال پر بہت توجہ مبذول فرماتے ہیں۔ تقاضی  
 شمار اللہ نے واقعہ میں دیکھا۔ کہ آپ فرماتے ہیں کہ تم قائم رہو۔ میں تمہارے ساتھ ہوں  
 یہ نہ سمجھنا۔ کہ اس جہان سے انتقال کے سبب کوئی رکاوٹ ہو گئی ہے۔ اسی طرح ایک  
 عزیز جس پر زندگی میں آپ عنایت فرمایا کرتے تھے۔ معاش کے لئے غمگین تھا۔ آپ نے  
 خواب میں اُسے فرمایا۔ کہ غم نہ کر۔ تیری روزی کے لئے پہلے سے بھی اچھا بندوبست  
 کرونگا۔ چنانچہ ویسا ہی ہوا۔ مولوی نعیم اللہ صاحب کسی مہم کے سرانجام دینے میں عاجز  
 آگئے۔ تو آپ نے واقعہ میں ظاہر ہو کر فرمایا۔ کہ اس کا سرانجام کرنا ہمارے فے ہے۔  
 چنانچہ صبح کو وہ کام بخوبی سرانجام ہو گیا۔ رضی اللہ تعالیٰ عنہ وارضاه۔

آنجناب کی خاتون عفت پناہ عصمت دستگاہ نے آنجناب سے طریقہ حاصل کر کے  
 صحبت مبارک کے یمن سے حضور اور آگاہی کا مرتبہ حاصل کیا۔ اور نیک عورتوں کے  
 ارشاد کی اجازت پا کر دلوں میں گرم تاثیر پیدا کی۔ واقعات اور مبشرات عمدہ طور پر دیکھتیں  
 چنانچہ ایک رات آپ کیا دیکھتی ہیں۔ کہ پیغمبر خدا صلی اللہ علیہ وسلم نے آپ کے حال پر نہایت  
 ہی اعلیٰ عنایت فرمائی ہے۔ جس سے آپ کے باطنی احوال اور زیادہ ہو گئے۔ اور دیر تک  
 اس مقام سے خوشبو آتی رہی۔ نیز حضرت مجدد صاحب رضی اللہ تعالیٰ عنہ بھی آپ کے  
 حال پر عنایت فرماتے تھے۔ چنانچہ آنجناب کی عنایات عالیہ کی برکات اپنے باطن میں  
 پاتی تھیں۔

آپ درزا صاحب فرماتے ہیں۔ کہ ایک مرتبہ انہیں (خاتون) سودا کا عارضہ لاحق ہوا  
 اور جنون کے غلبہ نے عقل کو ڈھانپ لیا۔ جس کے سبب میری طرف بہت کم توجہ کرتیں



اس واسطے ان کے باطن میں بھی فتور آگیا۔ اور باطنی نسبت کی گرمی اور تاثیر بہت کم ہو گئی۔ لیکن میں نے ان کی سودائی حرکات کو معاف کیا۔ کیونکہ دیوانہ معذور ہوتا ہے۔ تخلص بھی میرے پاس خاطر کے لئے ان کے ساتھ نرمی سے پیش آئے۔ اور سختی کی برداشت کرتے جس سے انہیں بہت سے فوائد حاصل ہوئے۔ اللہ تعالیٰ انہیں جزائے خیر عنایت کرے۔ کیونکہ ان کا احسان مجھ پر ہے +

## فصل ہفتم در ذکر بعض از خلفائے خدا شناسائے حضرت ایشان علیہ السلام

آپ کے خلفاء بہت ہیں۔ جن کے احوال اس کتاب میں سما نہیں سکتے۔ نیز مجھے ان سب کے تفصیلی حالات معلوم بھی نہیں۔ اس واسطے صرف ان کے مجمل حال جو آنجناب کی صحبت مبارک کی تقریب سے معلوم ہوئے ہیں لکھتا ہوں۔ آنجناب کی بشارتوں کے موافق ان عزیزوں کے مقامات کے نام معلوم ہیں۔ اور ان اکابر کے باطنی انوار اور کیفیات کو اپنی وجدان سے میں نے دریافت کیا ہے۔ لیکن ان مقامات کے مفصل نام لکھنے کی کوئی ضرورت نہیں۔ مجمل ہی کافی ہیں۔ کسی شخص کے باطنی احوال استغراق۔ سکر۔ ذوق و شوق اور احوال توحید کے ظہور پر منحصر نہیں۔ چنانچہ اصحاب کبار رضی اللہ عنہم گو مقامات قرب میں تمام اولیاء پر سابق ہیں۔ لیکن ان سے اس قسم کے حالات اور کثرت خرق عادات مروی نہیں۔ اور ان حالات کے ادراک سے جو ان اکابر کے باطنوں پر وارد تھے۔ عقل عاجز ہے۔ اس طریقہ والوں کے احوال میں مقامات مقنوعہ کے سبب اختلاف ہے۔ مگر حصول اطمینان بلکہ حضور نسبت مع اللہ۔ تہذیب اخلاق اور سنت نبوی صلی اللہ علیہ وسلم کی پیروی میں مساوی قدم ہیں۔ سکر۔ ذوق۔ شوق۔ استغراق۔ بے خودی اور واردات توحید اس طریقہ کے بزرگوں کی تحقیق کے موافق اور متوسلین کے معلومات لطیفہ قلب کی وجہ سے ہیں۔ اور باقی لطائف کے علوم اور حالات اور چیز ہیں۔ کہ ان مقامات پر پہنچے بغیر ان کی تصدیق خیال میں نہیں آ سکتی۔ کیونکہ وہ نئی کیفیتیں ہیں اور سابقہ عام طور پر مشہور ہیں۔ اس آیت شریفہ ”وَلَا يَحْصِيُونَ بِهِ عِلْمًا“ اور از روئے علم ان کو احاطہ نہیں کر سکتے۔ کا اشارہ بھی انہیں مقامات کی طرف ہے۔



## حضرت میر سلمان رحمۃ اللہ علیہ

آپ صحیح النسب سادات کبار سے ہیں۔ آپ دُنیا اور اسباب دُنیا سے قطع تعلق کر کے  
 رضائے اُلٰہی کی تحصیل میں مشغول ہوئے۔ علوم ظاہری اور باطنی کے حاصل کرنے میں آنجناب  
 کے شریک تھے۔ اور آنحضرت رضی اللہ تعالیٰ عنہ کے مشایخ کرام کی صحبت پا کر مقامات  
 عالیہ کو پہنچے۔ اور نیز آنجناب سے استفادہ کیا۔ لیکن آنجناب آپ کی بہت عزت  
 کیا کرتے۔ کیونکہ پیران کبار کی نظر الطاف آپ کے بارے میں بہت مصروف تھی۔  
 اور سالکوں کی قدر بزرگوں کی زیارت اور ان سے استفادہ کرنے سے بڑھتی ہے۔  
 آپ کو آنجناب سے بڑا پکا اتحاد اور میل جول تھا۔ چنانچہ آپ کو لکھا ہے۔ کہ قدیمی  
 عہد کی یاد سے میرے دل پر ایک حالت طاری ہوتی ہے۔ اور مجھے اپنی تنہائی پر  
 رحم آتا ہے۔ جو تحریر میں نہیں آسکتا۔ ۵

سقى الله وقتا كنت اخلو لوجهكم وتغزل الصوى في روضة الاشجاء  
 اللہ تعالیٰ اس وقت کو مکرم بنائے۔ جبکہ میں تمہاری ذات سے خلوت کرتا تھا۔ بحالیکہ  
 عشق کے دانت محبت کے باغیچے میں ہنستے تھے۔ ۵

دققنا زمانا والعیون قریۃ واصبحت یوماً والجفون سوافک  
 ہم کسی زمانہ میں اکٹھے تھے۔ اور ہماری آنکھیں یار کے وصال کے سبب ٹھنڈی  
 تھیں۔ اب ہم پر وہ دن بھی آئے ہیں۔ کہ ہمارے پوٹے ترہی رہتے ہیں۔ برکار  
 کا خادم شیخ احمد مفید کار ہے۔ اس کا لطیفہ قلب قالب کی قید سے تو رہا ہو گیا ہے  
 لیکن اس ضعیف مرد کی استعداد دیکھو کہ گرتا پڑتا مقصود کی طرف جا رہا ہے۔ اللہ  
 تعالیٰ اسے منزل معبودہ پر پہنچائے۔ قلب اور قالب کی امراض کا سلب کرنا ہمارے  
 حضرت صاحب کا معمول ہے۔ اور آنجناب کو بھی اس بات کی قوت اور قدرت عطا  
 فرمائی ہے۔ آپ کیوں ازراہ انکسار اپنے تئیں اس امر سے معذور رکھتے ہیں۔ فیض اللہ  
 خان کو ہر روز اپنے سامنے بٹھا کر پانسو سانس کی مقدار سلب مرض کریں۔ تاکید ہے۔  
 سفر حجاز کا قصد مبارک ہے۔ لیکن قدرے سوچ بچار کر اس نیکی کو عمل میں لانا چاہیے  
 ایسا نہ ہو کہ کسی کا حق شرعی ضائع ہووے۔ آپ کی رحلت سے جناب کے مبارک دل کو



سخت رنج و قلق ہوا۔ چنانچہ میر بہمن خان کی طرف لکھا۔ کہ میں کیا لکھوں۔ کہ سیریلان  
کی رحلت کی خبر شکر میرے دل پر کیا گزری۔ ۵

یاریفت و ماچو نقش بنجاک افتادہ ایم  
سایہ میگودید کاش ایں نار سا افتادگی  
الحمد للہ ہم بھی راہ پر بیٹھے ہیں۔ ان کے وقوعہ کی کیفیت اور ان کے مدفن کا نشان لکھو  
جو چند دم باقی ہیں۔ اللہ تعالیٰ اپنی رضامندی میں گزار دے +

## حضرت مولوی ثناء اللہ

آنجناب کے بڑے بزرگ اور بڑے سابق خلیفوں میں سے تھے۔ بارہ پشت سے  
آپ کا سلسلہ نسب حضرت شیخ جلال کبیر اولیاء چشتی رحمۃ اللہ علیہ سے ملتا ہے۔ اور حضرت  
شیخ جلال کا سلسلہ نسب حضرت امیر المؤمنین عثمان رضی اللہ عنہ تک پہنچتا ہے۔ آپ  
علمائے ربانی کے برگزیدہ اور بارگاہ ربانی کے مقرب ہیں۔ علوم عقلی اور نقلی میں آپ کو  
کمال حاصل ہے۔ فقہ اور اصول میں مجتہد کا درجہ رکھتے ہیں۔ آپ نے علم فقہ میں چاروں مذاہب  
کے مجتہدوں کے دلائل کو لیکر ہر ایک مسئلے کی خوب چھان بین کر کے ایک ضخیم کتاب لکھی ہے۔  
اور جو آپ کی رائے میں زیادہ قوی ثابت ہوئے۔ انہیں ایک الگ رسالے مانذا لا قوی میں تحریر  
فرما کر اصول میں بھی اپنے مختارات کو لکھا ہے۔ پہلے مفسروں کے اقوال کی طولانی تفسیر اور نئی تاویلات  
جو مبدع فیاض سے آپ کے روحانی لطیفے پر وارد ہوئیں لکھی ہیں۔ اور کئی ایک سائے تصوف  
اور حضرت مجدد رضی اللہ تعالیٰ عنہ کے معارف کی تحقیق میں لکھے ہیں۔ آپ کی صفائی ذہن۔  
تیزی طبع۔ قوت فکر اور سلامتی عقل حد درجہ کی ہے۔ آپ نے حضرت شیخ الشیوخ محمد عابد قدس  
سہ سے طریقہ حاصل کیا۔ اور انہیں کی توجہات سے فنائے قلبی کے درجے کو پہنچے۔ پھر انہیں  
کے حکم سے آنجناب کی خدمت میں استفادہ کے لئے آئے۔ اور اعلیٰ تربیت سے احمدیہ تمام مقامات  
حاصل کئے۔ سیر شوق۔ اور اصول میں بڑی جلدی ترقی کی۔ چنانچہ پنجاہ توجہ میں اس طریقے  
کے سلوک کو ختم کیا۔ آپ کی عمر اٹھارہ سال تھی۔ کہ علم ظاہری سے فارغ ہو کر طریقے کی خلافت  
حاصل کر کے باطنی علم فیض کی اشاعت میں مشغول ہوئے۔ اور ہدایت اور ارشاد کو رواج دیا۔  
آنجناب سے علم الہدیٰ کا لقب پایا۔ آپ نے لڑکپن میں اپنے جد امجد حضرت شیخ جلال ربانی تپ



کو دیکھا۔ جنہوں نے آپ کے حال پر نہایت مہربانی فرما کر اپنی پیشانی مبارک کو آپ کی پیشانی سے ملا۔ انہیں دونوں آپ حضرت غوث الثقلین کی زیارت سے مشرف ہوئے۔ اور آنحضرت نے آپ کو تازہ کھجوریں عطا فرمائیں۔ ایک مرتبہ امیر المومنین علی مرتضیٰ کرم اللہ وجہہ کو خواب میں دیکھا۔ جنہوں نے بڑی خوشی سے آپ کے بارے میں فرمایا: انت منی بمنزلہ ہارون من موسیٰ علیہما السلام: میری تیری نسبت ایسی ہے جیسی ہارون اور موسیٰ کی۔ آنجناب (مرزا جانجنان) نے اس خواب کی تعبیریوں فرمائی۔ کہ فقیر کی مثالی صورت فقیر کے جد بزرگوار یعنی علی مرتضیٰ رضی اللہ تعالیٰ عنہ کی صورت سے متشکل ہوئی۔ اور تمہیں ان کلمات سے خوشخبری دی۔ ہو سکتا ہے کہ میرے بعد خلافت طریقہ تم میں منتقل ہو جائے۔ آنجناب کے واقعہ کے بعد حضرت غوث الثقلین کو دیکھا۔ کہ تشریف فرما ہو کر آنحضرت کے کلمات تعزیت مذکور فرماتے ہیں۔ اور آنجناب کے واقعہ کا افسوس کر رہے ہیں۔ حضرت مرزا صاحب آپ کی بہت تعریف کیا کرتے تھے۔ اور فرماتے تھے کہ میری نسبت اور ان کی نسبت بلندی میں مساوی ہیں۔ اور عرض اور قوت میں مختلف۔ وہ میرے ضمنی ہیں اور میں حضرت شیخ قدس سرہ کا ضمنی ہوں۔ جو فیض مجھے پہنچتا ہے اس میں وہ شریک ہیں۔ ان کی نیکی بدی میری نیکی بدی ہے۔ آپ ظاہری اور باطنی کمالات کے جامع ہونے کے سبب موجودات میں عزیز الوجود ہیں۔ میرے دل میں ان کا رعب ہے۔ بلحاظ صلاحیت۔ پرہیزگاری اور دیانت جسم روح ہیں۔ شریعت کو رواج دینے والے۔ طریقت کو روشن کرنے والے اور فرشتوں کی سی صفت والے ہیں۔ آپ کی تعظیم فرشتے بھی کرتے ہیں۔ راقم کتاب نے ان کی زبان سنا ہے۔ کہ حضرت مرزا صاحب فرماتے تھے۔ کہ اگر ہم سے قیامت کے دن اللہ تعالیٰ پوچھے گا۔ کہ تم ہماری درگاہ میں کیا تحفہ لائے ہو۔ تو میں عرض کروں گا۔ کہ شمار اللہ پانی پتی +

ایک روز میں حاضر خدمت تھا۔ اور ذکر اور مراقبہ کا حلقہ منعقد تھا۔ کہ آپ نے آکر پوچھا کہ تم کیا عمل کر رہے ہو۔ کہ فرشتوں نے تمہارے لئے جگہ خالی کر دی ہے۔ واقعی میں نے آنجناب کے سارے کمال اصحاب کو دیکھا ہے۔ لیکن طریقہ احمدیہ کے جو فیوض و برکات آپ کی ذات میں پائے جاتے ہیں وہ کسی اور میں نہیں پائے جاتے۔ اگرچہ ارباب قلب کا دست اور اک بن حالات تک نہیں پہنچ سکتا۔ لیکن پھر بھی میں کہوں گا۔ کہ آپ جیسا کہ کوئی مجھ سے وہی ان کمالات اور علو نسبت والا اس وقت موجود نہیں۔ اور آنجناب کے خلفاء میں سے



بہ سبب بہت سی فضیلتوں کے ممتاز ہیں۔ لیکن آنجناب کی نیابت جس سے مراد طالبوں کو  
 طریقہ احمدیہ کی غایت تک پہنچانا اور مقامات کی صحیح کشف کرامات اور قرب الہی کے درجات اور  
 کیفیات کا وجدان ہے۔ کسی کے سپرد نہ ہوئی۔ چنانچہ آنجناب بارہا فرمایا کرتے تھے۔ کہ  
 افسوس! میرے اصحاب میں سے کوئی میرا قائم مقام نہیں۔ راقم کتاب نے کہا۔ کہ طریقہ کے  
 اختیار کرنے کا یہ مطلب ہے۔ کہ اس سے ماسوی اللہ کی گرفتاری سے دل صاف ہو جائے  
 ہمیشہ کے لئے علم باللہ حاصل ہو جائے۔ رزائل سے نفس پاک ہو جائے۔ اور اخلاق سدھر  
 جائیں۔ اور ذکر و شغل۔ کیفیات۔ حالات۔ استغراق۔ سکر کی برکات سے محبت کے غلیات  
 حاصل ہوتے ہیں۔ سو خدا کا شکر ہے۔ کہ یہ باتیں آنجناب کے خلفاء کی صحبت میں زمانہ کے موفق  
 طالبوں کو حاصل ہو جاتی ہیں۔ میں نے آنجناب کے خلفاء کے مستفیدوں کو دیکھا ہے کہ انہیں  
 حضور و جمیعت باذوق حاصل ہے۔ بلکہ انوار فوق بھی رکھتے ہیں۔ مختصر یہ کہ آپ کی ذات  
 بابرکات ظاہری اور باطنی کمالات سے موصوف ہے۔ اور وقت کو طاعت اور عبادت میں  
 گزارتے ہیں۔ سو رکعت نماز اپنا وظیفہ مقرر کر رکھا ہے۔ قرآن شریف کی ایک منزل تہجد  
 میں پڑھتے ہیں۔ چونکہ اس زمانہ میں دیندار عالم کم ہیں۔ اس لئے ان کے دل میں خیال آیا  
 کہ قاضی کا منصب اختیار کریں۔ اور اس عہدے کو کما حقہ نباہیں۔ چنانچہ آپ سے کوئی  
 ایسی حرکت ظہور میں نہیں آئی۔ جو عام قاضیوں سے ظہور میں آیا کرتی ہیں۔ ایک مرتبہ  
 اس شخص نے جس کے پاس آپ کی مہر رہا کرتی تھی۔ کسی سے کوئی چیز لی۔ جب آپ کو خبر ملی  
 تو اسے سزا دی۔ اور لی ہوئی چیز واپس کر دی۔ اس قسم کی ادائیگی حق آپ ہی کا خاصہ ہے۔  
 آنجناب نے بہت سے نکتوبات آپ کے نام لکھے ہیں۔ ان میں سے چند ایک فقرے  
 لکھے جاتے ہیں: عظیم آباد کا رہنے والا شیخ عین الدین نام ایک جوان روزگار کو ترک  
 کر کے چند روز سے طریقے میں داخل ہوا ہے۔ رقعہ کے وسیلے آپ کی خدمت میں حاضر ہوگا  
 اس کے قلب میں تھوڑا نور پیدا ہوا ہے۔ لیکن مسافت طے کرنا اس نے شروع نہیں کی  
 یہ شکستہ دل آدمی ہے۔ اس کے حال پر توجہات فرمائیں۔ علی رضا خان نے مجھ سے طریقہ  
 اختیار کیا ہے۔ لطائف خمسہ کا ذکر جاری ہو گیا ہے۔ اور نفی اثبات بھی شروع کی ہوئی ہے  
 وہ بھی آپ کے حلقے میں داخل ہونگے۔ ان کے قلبی لطیفے پر توجہ دینا۔ کیونکہ پہلے اسی لطیفے  
 کا کام منظور ہے۔ آپ کے اصحاب میں سے پیر محمد اور سید محمد کھیس آنجناب کی خدمت میں



پہنچکر طریقہ کی نسبتوں سے فایز ہوئے۔

## مولوی فضل اللہ رحمۃ اللہ علیہ

مولوی شمار اللہ صاحب کے بڑے بھائی ہیں۔ آپ نے حضرت شیخ رحمۃ اللہ علیہ سے طریقہ حاصل کیا۔ اور آنجناب کی صحبت سے استفادہ کیا۔ اور توجہات شریفہ سے طریقہ کے مقامات حاصل کئے۔ آپ ہمیشہ اللہ تعالیٰ کی طرف وصال لگاٹے رکھتے اور کثرت سے ذکر کیا کرتے تھے۔ آپ کی رحلت کے بعد مولوی شمار اللہ صاحب بہت غمناک ہوئے تو آپ نے خواب میں فرمایا۔ کہ بھائی اس قدر غم و الم کیوں کرتے ہو۔ الا ان اولیاء اللہ لا خوف علیہم ولا ھدم یحزنون۔ خبردار اللہ تعالیٰ کے اولیاء کو کسی قسم کا ڈر اور خوف نہیں۔ اور نہ وہ غمگین ہوتے ہیں۔ اس جہان میں مجھے اس قدر آرام اور نعمت عنایت فرما رکھی ہے۔ جس کا کوئی عدد و حساب نہیں۔

## مولوی احمد اللہ رحمۃ اللہ علیہ

آپ مولوی شمار اللہ صاحب کے بڑے فرزند اور آنجناب کے مخصوص اصحاب میں سے ہیں۔ ظاہری علم آپ نے اپنے والد بزرگوار اور نیز اور عالموں سے تحصیل کیا۔ تحصیل علم کے وقت ساری ساری رات کتاب کے مطالعہ میں مشغول رہتے۔ اور کھانے پینے کی طرف بہت کم متوجہ ہوتے۔ قرآن مجید حفظ کر کے علم قرأت اور تجوید میں مہارت حاصل کی۔ ہر روز کیس سیپارے تلاوت کرتے۔ آنجناب سے طریقہ حاصل کر کے ذکر اور مراقبہ کی کثرت شروع کی۔ چنانچہ ہر روز پنتیس ہزار مرتبہ ذکر تہلیل کرتے۔ صبح سے دس بجے تک مراقبہ کرتے۔ آنجناب کی توجہات اور ذکر و مراقبہ کی کثرت سے بلند مقامات پر پہنچکر طریقہ کی اجازت حاصل کی۔ لوگوں کو ذکر اور مراقبہ کی تلقین کر کے راہ مولیٰ کے سلوک میں مشغول کرتے۔ آنجناب کو آپ کے حال پر کافی سے زیادہ نظر عنایت تھی۔ چنانچہ غائبانہ ان کی ترقی کے لئے توجہ فرماتے۔ ایک مکتوب میں فرماتے ہیں۔ کہ آج تک تمہاری طرف توجہ کرنے میں نہ ناغہ ہوا ہے اور نہ ہوگا تم دن بدن ترقی کر رہے ہو۔ کمالات رسالت کی تجلیات کبھی کبھی ظاہر ہوتی ہیں۔ اور صبح و شام جو مرد اور عورتوں کا حلقہ بنا کر ارشاد کرتے ہو۔ اس کی بابت سُکر دل بہت خوش ہے۔



اور اُمید قوی ہے۔ اللہ تعالیٰ اپنے فضل و کرم سے دونوں جہان کی فتوحات عنایت فرمائے۔  
 ایک اور مقام پر فرماتے ہیں۔ کہ احمد اللہ کو کعبہ کی حقیقت کی توجہ ہوتی ہے۔ اور دو تین دن میں  
 قرآنی حقیقت میں داخل ہوتا ہے۔ آپ نے ذکر اور عبادت میں بڑی کوشش کر کے مقامات  
 عالیہ طریقہ کو پہنچ کر اعلیٰ درجے کی شان پیدا کی۔ انہیں ظاہری اور باطنی کمالات کی وجہ سے  
 آپ پر الوالد سرا لا بیہ“ صادق آتا ہے۔ ابھی تیس سال کی عمر ہی تھی۔ کہ اس جہان سے  
 آپ رحلت فرما گئے۔ آپ کے والد بزرگوار فرماتے تھے۔ کہ اس فرزند کی موت کا سبب ظاہر  
 میں وہ محبت تھی جو مجھے اس سے تھی۔ چونکہ اللہ تعالیٰ کمال غیرت کی وجہ سے اپنے دوستوں  
 کے دل میں غیر کی محبت نہیں چھوڑتا اس لئے اسے اس جہان سے اٹھا لیا۔ اور غیر کی محبت میرے  
 دل میں نہ چھوڑی۔ آپ اعلیٰ درجے کے بہادر تھے۔ چنانچہ کئی مرتبہ کافروں سے جہاد کیا۔ اور  
 آخر کار فی سبیل اللہ غازیوں کے مرتبے کو پہنچے۔ ایک مرتبہ لشیروں نے آپ کے خادموں  
 سے مال و اسباب لوٹ لیا۔ آپ اکیلے ہی پا پیادہ ان کے پیچھے گئے۔ بیس سواروں سے  
 ڈھال اور تلوار کے فریے اپنا اسباب واپس لے لیا۔ اور ان اللہ یحب الرجل الشجاع“ اللہ  
 تعالیٰ بہادر آدمی کو پیار کرتا ہے“ اپنا وصف بنایا۔ مولوی ثناء اللہ صاحب کے دوسرے فرزند  
 شیخ صبغتہ اللہ رحمۃ اللہ علیہ نے علم پڑھا اور دینی کتابوں کی تحصیل کر کے آنجناب سے طریقہ  
 حاصل کیا۔ عین جوانی ہی میں عالم بقا کو سدھارے۔ مولوی ثناء اللہ صاحب کے تیسرے فرزند  
 مولوی دلیل اللہ صاحب نے علم فقہ حاصل کیا۔ اور اصول اور معقول کے فن سے بھی آپ کو  
 مناسبت تھی۔ اور طریقہ اور شغل قلبی آنجناب سے حاصل کیا۔ مولوی ثناء اللہ صاحب کی خاتون  
 نے آنجناب سے باطنی فیوض حاصل کر کے فنا و بقا کے احوال جو اس خاندان کی نسبت والے  
 رکھتے ہیں۔ حاصل کر کے طریقہ کی اجازت پا کر اپنے اوقات کو طاعت۔ ذکر۔ مراقبہ اور وظائف  
 میں بسر کر کے مقبول درگاہ بنیں۔ آنجناب ایک مکتوب میں آپ کی طرف لکھتے ہیں۔ کہ اگر مستعد  
 کو توفیق حاصل ہو اور تم سے توجہ حاصل کریں تو اجازت ہے۔ اور پیروں کی درگاہ سے امید  
 قوی ہے کہ تاثیر ہوگی۔ نیز تمہیں کبھی کبھی توجہ دی جاتی ہے۔ تو ترقی معلوم ہوتی ہے۔ حضرت  
 رسالت پناہ صلی اللہ علیہ وسلم کی تابعداری اور ذکر الہی میں مشغول رہنا مفید ہو گا۔ اور ذوالحق  
 کی رعایت اور اخلاق حسنہ کو لازم جانیں۔ کیونکہ یہ کام دونوں جہان کی نیکنامی اور کامیابی  
 کا موجب ہے۔



## شیخ محمد مراد

آپ آنجناب کے قدیمی خلفاء سے ہیں۔ آپ آنجناب سے طریقہ کر کے پنشنیں سل تک ہر روز حلقہ ذکر میں حاضر ہوتے رہے۔ آنجناب کی صحبت کی برکت سے طریقہ کے مروج مقامات کو پہنچے۔ اور بلند نسبت حاصل کی۔ آپ کو آنجناب کی خدمت میں خاص خصوصیت حاصل تھی۔ جو کسی دوسرے کو نہ تھی۔ دولتخانہ کے معاملات آپ ہی کے متعلق تھے۔ آنجناب فرمایا کرتے تھے۔ کہ ہمارے اصحاب میں کوئی شخص رفعت نسبت میں ان کے برابر نہیں۔ باوجود ان کمالات کے جو آپ کی ذات میں ہیں۔ بسبب پیشہ تجارت کوئی طالب آپ کی طرف رجوع نہیں کرتا تھا۔ کیونکہ شیخ میں علم۔ عقل سلیم۔ کشف صریح اور وجدان صحیح کے علاوہ شرف نسب۔ ظاہری شان و شوکت۔ فقر کی دولت اور قناعت بھی ہونی چاہیئے۔ مولوی نعیم اللہ صاحب لکھتے ہیں۔ کہ آپ مستجاب الدعوت تھے۔ اور یہ کہ کئی مرتبہ اس بات کو آزمایا ہے۔ واللہ اعلم بالصواب۔ راقم کتاب کہتا ہے۔ کہ دعا کا قبول ہونا کمالات باطنی کے لئے لازم نہیں۔ یہ اللہ تعالیٰ سے تسلیم اختیار کرنے کے سوا حاصل نہیں ہوتا۔ دعا کا قبول ہونا طلال کھانے۔ سچ بولنے اور اخلاص پر موقوف ہے۔ ان تینوں باتوں کا دعا کے قبول ہونے میں بڑا بھاری اثر ہے میرے نزدیک آپ کی نسبت کے حالات اس قسم کے ہیں۔ کہ ہر ایک شخص ان کا اور اک کر سکے۔ اللہ تعالیٰ آپ کو سلامت رکھے۔

## شیخ عبد الرحمن

آپ شیخ محمد مراد کے بھائی بندوں میں سے ہیں۔ آپ نے اعلیٰ حالات آنجناب کی توجہ سے حاصل کئے۔ اور نسبت مع اللہ کے حالات کے مغلوب تھے۔ قاضی ثناء اللہ صاحب فرماتے ہیں۔ کہ نسبت کی کیفیتوں کے ظہور کے بعد یہ حالت تھی۔ کہ آپ کو دیکھ کر خواہ مخواہ آپ کی تعظیم و تکریم کو دل چاہتا تھا۔ "إِذَا رُؤِيَ كَرَّ اللَّهُ" جب اُن کو دیکھ لیا جاتا ہے۔ تو اللہ تعالیٰ یاد آتا ہے۔ آپ کے وصف حال تھا۔

میر علیہ السلام اللہ کنکوئی رحمۃ اللہ علیہ

آپ آنجناب کے قدیمی اصحاب۔ اکابر خلفاء اور شیفہ جمال آنجناب تھے۔ آپ کو



حضرت شیخ کی صحبت بھی نصیب ہوئی۔ آنحضرت کی اجازت سے آنجناب کی خدمت اختیار کی۔ اور طریقہ احمدیہ کے سلوک کو انتہا تک پہنچا کر حالات عالیہ اور واروات سامیہ کو پہنچے۔ آپ کی نسبت میں سر غالب تھا۔ جس کو مجددیہ نسبتوں کی ہشیاری اور صحو ڈھانپ نہیں سکتے تھے۔ آپ محبت الہی کے ظہور کی شراب سے سرشار اور حضور آگاہی کی شراب کے ذوق کے غمور تھے۔ اہل محبت کا ذکر اکثر آپ کی زبان پر جاری رہتا۔ اور عاشقانہ حکایتوں سے آپ کے آنسو جاری رہتے۔ گریہ آپ کے احوال کو عزت بخشا۔ اور شور انگیزی آہ و فریاد آپ کے سینے کو جلاتی۔ آپ کی صحبت سے محبت خدا حاصل ہوتی۔ آپ کی پیشانی مبارک سے نسبت مع اللہ کے انوار چمکتے۔ آپ کو قوی استغراق اور زیادہ عرصہ تک کی بیخودی لاحق ہوتی۔ آنجناب کی محبت آپ کے دل میں اعلیٰ درجے کی تھی۔ محبت کے غلبے کی وجہ سے سلام کی بجائے میں تجھ پر قربان جاؤں کا کلمہ آنجناب کی خدمت میں کہلا بھجوتے۔ جب وطن سے آنجناب کی زیارت کے لئے آتے۔ اور اگر راستے میں تھک جاتے اور تکلیف ہوتی۔ تو آنجناب کے مناقب کے ذکر سے پھر چاک چوبند اور جوش محبت سے جنگل کوڑے کرنے کے لائق ہو جاتے۔ ایک مرتبہ حضرت غوث الثقلین رضی اللہ تعالیٰ عنہ کو خواب میں دیکھ کر قدسوسی کرنی چاہی۔ تو آنحضرت نے فرمایا کہ خدا کیلئے یہ کیا حرکت کرنے لگے ہو۔ آپ نے عرض کی یا ابن رسول اللہ! ایسا کرنے میں ہم فقیر و نکی سعادت ہے۔ آنحضرت اس کلمے کو سن کر خوش ہوئے۔ اور آپ کے حال پر بہت عنایت فرمائی۔

ایک رات آپ نے خواب میں دیکھا۔ کہ چشتیہ بزرگ مثلاً گنج شکر حضرت شیخ فرید اور شیخ عبد القدوس رحمۃ اللہ علیہ نے تشریف لا کر آپ کے باطن سے نقشبندیہ نسبت کو سلب کر کے اپنے خاندان کی نسبت کا القا کیا ہے۔ بعد ازاں نقشبندی بزرگ مثلاً حضرت مجدد الف ثانی اور آنجناب نے دمرزا ہانجان تشریف لا کر چشتیہ نسبت کو آپ کے باطن سے نکال کر پھر نقشبندیہ نسبت سے سینہ لبریز کر دیا ہے۔ آپ کو اس لین دین سے بزرگوں کی زیارت نصیب ہوئی۔ جس سے اس قسم کی حالت طاری ہوئی۔ کہ آپ میں طاقت نہ رہی صبح آنجناب کی خدمت میں حاضر ہو کر اس واقعہ کا اظہار کیا۔ آنجناب آپ کو اپنے پیر حضرت شیخ قدس اللہ سرہ العزیز کی خدمت میں لے گئے۔ آپ فرماتے ہیں کہ ہم نے ذرہ بھر بھی اس حال کی بابت اظہار نہیں کیا تھا۔ حضرت شیخ نے نور فراست سے معلوم کر کے فرمایا



کہ بزرگوں نے اپنی نسبتوں کی کیفیتوں کے القاء کے لئے ان پر تصرف کیا ہے۔ لیکن نقشبندی عزیزوں نے پھر انہیں اپنی نسبت عطا فرمائی ہے۔ اور جو مقامات انہوں نے اس طریقے سے حاصل کئے ہیں۔ بالکل صحیح اور سجا ہیں۔ مختصر یہ کہ آپ سرشت میں گر مجبوشی۔ استعداد۔ اور نسبت چشتیہ کی حرارت کے آثار رکھتے تھے۔ جو حالات راہ مولا کے طالبوں کیلئے غبطہ کا باعث ہیں۔ ساری عمر گر مجبوشی محبت میں بسر کی اور آنجناب کی زندگی ہی میں رحلت فرمائی۔ آپ کی زوجہ شریفہ نے آنجناب سے طریقہ حاصل کیا۔ آپ بھی محبت الہی میں شہر تھیں۔ وفات کے بعد خواب میں آنجناب کی خدمت میں عرض کی۔ کہ جب فرشتے مجھے بارگاہ الہی میں لیگئے۔ تو میں نے اپنے تئیں لا انتہا انوار میں مستغرق پا کر شاہ مقصود کی بلائیں لینی چاہیں۔ جس سے میرے لئے رحمت اور بخشش کے دروازے کھل گئے۔ الحمد للہ ثم الحمد للہ

## شیخ مراد اللہ عرف غلام کا کی رحمۃ اللہ علیہ

آنجناب کے بڑے خلفاء سے تھے۔ آپ علم و عمل میں اعلیٰ شان رکھتے تھے۔ آپ ان لوگوں میں سے ہیں۔ جن کی تربیت حضرت شیخ رحمۃ اللہ علیہ نے آنجناب کے حوالے فرمائی آپ آنجناب کی تربیت کے عین سے طریقہ کے انتہائی مقامات کو پہنچے۔ اور خلافت حاصل کی اور ملک بنگالہ میں طالب و مرشد کا سلسلہ شروع کیا۔ آپ کا شہرہ سکر بہت خلق خدا آپ کی طالب ہوئی۔ اور آپ سے جمعیت اور آگاہی کا سرمایہ حاصل کر کے یاد الہی میں مصروف ہوئی۔ ان میں سے محمد غوث کے احوال اچھے ہیں۔ محمد دانش اور محمد درویش نے جو آپ کے خلفاء سے تھے۔ آنجناب سے استفادہ کیا۔ جن میں سے محمد دانش باطنی نسبت کا کام آنحضرت کی عنایت سے فنائے قلب اور فنائے نفس سے بھی اوپر تک پہنچا کر حضور اور آگاہی اور استہلاک اور اضمحلال کی کیفیتوں سے جو کہ فنائے نفس کا خاصہ ہے خوش وقت ہے۔ اور محمد درویش باطن میں بہت سی ترقیات پا کر کمالات کی نسبت سے شرف ہوا۔ آپ نے ارادہ کیا۔ کہ کلام اللہ کی تفسیر ہندی زبان میں طالبوں کی آسانی کے لئے تصنیف کریں۔ لیکن آنجناب نے منع فرمایا۔ کہ انوار طریقہ کی اشاعت اخلاص اور مرتبہ احسان کے حصول کا موجب ہے۔ اپنے اوقات کو اسی شغل میں صرف کرنا چاہیے۔



ذکر اور مراقبہ کے سوا اور کسی کام میں مشغول نہیں ہونا چاہیے۔ آپ نے آنجناب سے پہلے  
ہی انتقال کیا۔

## حضرت شیخ محمد احسان رحمۃ اللہ علیہ

آپ آنجناب کے کمال اور قدیمی خلفاء سے ہیں۔ اور حافظ محمد محسن کی اولاد میں سے شیخ  
عبدالحق رحمۃ اللہ علیہ کا سلسلہ نسب پہنچتا ہے۔ جوانی کے آغاز میں جبل و نادانی کی وجہ سے  
آپ کا عقیدہ فسح سا ہو گیا۔ اور سیدھی راہ سے منحرف ہو گئے۔ آپ نے خواب میں دیکھا  
کہ آنجناب نے دو دفعہ چادر تندرل فرما کر پس خورہ آپ کو عطا فرمایا ہے۔ بعد ازاں آنجناب  
کے دست مبارک پر توبہ کی۔ اور اس راہ میں کمال استقامت اور ثبات کو عمل میں لا کر بہت  
سی ترقیات حاصل کیں اور طریقہ احمدیہ کے انتہائی مقامات پہنچے۔ اپنے باطن کو انوار آگاہی  
کا مظہر بنایا۔ آپ کی نسبت میں نہایت سخت جذبہ اور شورش تھی۔ ولایت قلبی کی سیر میں  
سخت بیٹابی اور بیخودی کے نعرے مارتے تھے۔ شوق کی حرارت اور باطنی گرمی کی وجہ سے  
موسم سرما میں روئی دار کپڑوں کی آپ کو حاجت نہ ہوتی۔ محبت کے جذبات کے غلبے کی  
وجہ سے اسم اللہ یا آواز سماع کے سننے کی تاب نہ لاسکتے۔ ایک روز حضور مبارک میں فریاد  
کر کے بیخود ہو گئے۔ آنحضرت نے فرمایا۔ کہ تمہاری نسبت میں ذوق اور شوق اچھا پیدا ہو گیا  
ہے۔ اگر اسی جذبہ کی گرم نسبت اور حالات عشق و محبت پر اکتفا کرنی چاہتے ہو۔ تو ہماری صحبت  
کو ترک کر دو۔ کہیں ایسا نہ ہو۔ کہ اس قسم کی فریاد و نعرہ تمہارے ضرر کا موجب ہو۔ اس وقت  
ذکر اور مراقبہ کے حلقہ میں فرشتوں کا جمع تمہاری فریاد کی وجہ سے متفرق ہو گیا ہے۔ اور  
ان میں سے ایک تمہاری طرف گھور گھور کر دیکھ رہا تھا۔ اگر تم اپنے باطنی احوال کو ہمارے  
حوالے کر دو۔ تو ہم توجہ کر کے اس شورش کے مقام سے طمانیت کے مقام تک پہنچا دیں  
کیونکہ اطمینان کی نسبت قرن کی نسبت کے مشابہ ہے۔ آپ نے عرض کی۔ کہ مجھے شورش  
یا طمانیت سے کوئی سروکار نہیں۔ میرا مقصود تو آنجناب کی رضامندی ہے۔ پس آنجناب نے  
بطور طغہ اس سے اعلیٰ مقام میں پہنچا دیا۔ جس سے آپ کی بیٹابی اطمینان سے بدل گئی  
لیکن پھر بھی کبھی کبھی بے اختیار فریاد کر اٹھتے۔ اور بیخود ہو جاتے۔ ایک روز کسی نے  
آپ سے بیان کیا۔ کہ مولوی شہار اللہ سنبھلی کا روزینہ شبہ کا مقرر ہوا ہے۔ آپ نے فرمایا



کہ حضرت مجددی اللہ تعالیٰ عنہ کے سینے سے انوارِ نسبت کی رو آتی ہے۔ جو ان سب کدوروں کو بہا لیجاتی ہے۔ اس بات کے کتنے ہی بہت فیض حاصل ہوا۔ اور آپ آہ مار کر بیخود ہو کر گر پڑے۔ ایک مرتبہ اس شعر کے سننے سے بیتاب ہو گئے + شعر

رفتم از نیکدہ آباد عایم خواہم کہ ازیں و زروم لغزش متاں بدو  
اسی طرح محبت کی شورش آپ کو ہمیشہ ہی مُضطرب رکھتی۔ اور اکثر عاشقانہ لہجے آپ کو بیخود کر دیتے۔ یہ عشق ہی ہے۔ جو طالبوں کی جان کو بڑھا لے۔ اور عشق ہی ہے جو سالکوں کی جانوں کو بقا بخشتا ہے۔ ۵

ہر کہ نمیرد آنکزدلش زندہ شد عشق  
ثبت است بر جریدہ عالم دوام ما  
گر عشق ترا نیست تحقیق ز تقلید  
چاکے بگریبانِ دُن خا کے بسر افکن  
کارِ عاشق و یارِ عاشق است  
حاصل روزگارِ عاشق است

آپ فرماتے ہیں۔ کہ جن دنوں شاہ درانی نے لوٹ مچا رکھی تھی۔ میں ہمہ تن متوجہ ہو کر کوچے کے دروازے پر بیٹھ کر امن و امان کے لئے دعا کر رہا تھا۔ خدا کے فضل سے رات تک کوئی لٹیہ اس کوچے میں آنے نہ پایا۔ ایک روز کسی شخص نے جو پہلو کے دروازے میں مبتلا تھا۔ آپ کی خدمت میں عرض کی کہ اَللّٰہ آپ اس مرض کے رفع ہونے کے لئے دعا کریں۔ جونہی کہ اللہ تعالیٰ کا نام سنا۔ آپ نے نعرہ مارا۔ جس سے درد فوراً رفع ہو گیا۔ آپ فرماتے ہیں۔ کہ جب ملا رحیم داد کے لشکر نے کافروں کے خلبے کی وجہ سے شکست پائی۔ تو ایسے گڑ بڑی کے وقت میں میری نسبت باطنی غالب تھی۔ چنانچہ مجھے سروی کی شدت اور کافروں کی لوٹ گھسٹ کی کوئی خبر نہ تھی۔ ہم بزرگوں کی ارواح کی توجہ کے سبب محفوظ رہے۔

آپ فرماتے ہیں۔ کہ جب میں نے یہ راہ اختیار کی۔ تو مجھے پے در پے فاقے ہونے شروع ہوئے۔ لیکن میری یہ حالت تھی۔ کہ متواتر تین فاقوں کو ایک فاقہ خیال کرتا جب آنجناب کو اس حال کی اطلاع ہوئی۔ تو بڑا افسوس کیا اور تھوڑا سا آٹا اور ایک خاص کرتہ عنایت فرمایا۔ اس تبرک شریف کی برکت سے تنگی فراخی سے ہل گئی۔

آپ فرماتے ہیں۔ کہ میں نے آنجناب کی خدمت میں رہ کر چھ ماہ تک سعادت حاصل کی۔ اور اسی سبب سے مجھے بہت سے ایسے فیض حاصل ہوئے۔ جو کسی ریاضت اور



مجاہدہ سے بھی حاصل نہیں ہوتے۔

## شیخ غلام حسن رحمۃ اللہ علیہ

آپ شیخ محمد احسان کے بھائی بندوں اور آنجناب کے مخصوص اصحاب اور برگزیدہ اصحاب سے ہیں۔ آپ مزید عنایت سے مخصوص ہیں طریقہ آنجناب سے حاصل کر کے اس خاندان کی نسبت کے مقام حاصل کئے اور اپنا وقت یاد الہی میں بڑی خوشی سے بسر کیا۔

## شیخ محمد منیر رحمۃ اللہ علیہ

آپ شیخ فرید گنج شکر رحمۃ اللہ علیہ کی اولاد اور آنجناب کے بزرگ خلفار سے ہیں۔ پہلے آپ نے طریقہ علیہ چشتیہ حاصل کر کے اس نسبت شریفہ کے ذوق و شوق حاصل کئے اور پھر نقشبندیہ طریقہ میں آنجناب کے مرید ہو گئے۔ آنجناب کی صحبت میں رہ کر انتہائی مقامات کو پہنچ کر اجازت حاصل کی۔ آپ کی نسبت قوی اور حالات اعلیٰ تھے۔ اور قناعت اور توکل کے گوشے میں ہمیشہ یاد الہی میں مشغول رہتے۔ آپ کی نسبت بہت قوی ہے۔ چنانچہ اگر کوئی شخص قطب وقت بھی ہو۔ تو بھی اسے آپ سے استفادہ کرنا چاہیے۔ آپ سلوک کے وقت ساری رات مراقبہ کرتے۔ کثرت مراقبہ کے سبب آپ کو اعلیٰ درجے کا کشف اور وجدان حاصل تھا۔ طالب آپ کی خدمت میں حاضر ہوتے۔ اور ذاکروں کا حلقہ خوب جمعیت کے ساتھ منعقد ہوتا۔ مگر آپ کی عمر نے وفات کی۔ چنانچہ آنجناب کی زندگی ہی میں سینے کے درد کے سبب رحلت کی۔ آپ کے انتقال سے آنجناب کے دل پر سخت صدمہ ہوا۔ چنانچہ مولوی ثناء اللہ صاحب سنبھلی کی طرف لکھا۔ کہ شیخ محمد منیر طریقہ کے اکثر یاروں سے ممتاز تھے۔ ۱۹ رومی الحجہ کو وفات پائی جس سے مجھے سخت رنج و قلق ہوا چونکہ ہمارا انتقال بھی عمر طبعی کے موافق قریب ہے۔ اس واسطے کچھ ڈھارس بندھی۔ حضرت خواجہ نقشبند رضی اللہ تعالیٰ عنہ کی اولاد سے خواجہ عباد اللہ نے شیخ محمد منیر سے طریقہ حاصل کیا۔ لیکن آپ کی وفات کے بعد آنجناب کی خدمت اختیار کی۔ آنجناب کی توجہات علیہ سے بلند مقامات حاصل کئے اور طریقہ کی تعلیم کی اجازت پائی۔ آنحضرت فرماتے



تھے۔ کہ ان کی نسبت بہت قوی ہے۔ ان کی وفات کو کئی سال گزر چکے ہیں۔ شیخ محمد منیر کے اصحاب میں سے حاجی جمال الدین نے بھی آنجناب ہی کی خدمت سے نسبت عالیہ حاصل کی اور حرمین شریفین کی زیارت سے مشرف ہو کر قناعت کے گوشے میں یواہی کے اندر اپنا وقت خوشی سے بسر کیا۔

## مولوی قلندر بخش رحمۃ اللہ علیہ

آپ آنجناب کے خالص اصحاب اور برگزیدہ خلفاء سے ہیں۔ علوم دینی کے عالم۔ علم معقول سے واقف اور حافظ قرآن ہیں۔ آنجناب سے طریقہ حاصل کر کے توجہات علیہ سے طریقہ کے انتہائی مقامات حاصل کئے۔ تعلیم طریقہ کی اجازت حاصل کر کے سلوک باطنی کے ارشاد اور علم کے درس میں مشغول ہوئے۔ علم طب میں بھی آپ کو مہارت حاصل تھی۔ جسمانی اور روحانی دونوں قسم کے مرض کا علاج کرتے تھے۔ آپ آنجناب کے نہایت مخلص اور خاص مصاحب تھے۔ رمضان المبارک میں تراویح میں قرآن مجید پڑھا کرتے۔ آپ کی خوش آوازی اور ترتیل حروف سے جو آپ کی تلاوت کا خاص وصف تھا آنجناب بہت محظوظ ہوا کرتے۔ آخری وقت تک ہر سال اپنے وطن سے آنجناب کی زیارت کے لئے آیا کرتے۔ اور حضوری انوار حاصل کیا کرتے۔

## میر سید نعیم رحمۃ اللہ علیہ

آنجناب کے بڑے خلفاء سے ہیں۔ آپ نے حضرت حاجی محمد اہل کی صحبت سے بھی فیض اٹھایا ہے۔ اور نیز آپ کے خلیفہ شیخ محمد اعظم کی خدمت میں پہنچ کر آنجناب کی صحبت سے طریقہ احمدیہ کے مقامات کا سلوک انتہا تک پہنچایا۔ اور پھر تعلیم طریقہ کی اجازت حاصل کی۔ علم و ادب اور حسن اخلاق سے موصوف تھے۔ آپ کو آنجناب سے بدرجہ کمال محبت تھی۔ علم دینی کی تعلیم میں مشغول رہتے۔ قرآن مجید حفظ کر کے قاری عبد الغفور سے علم قرأت و تجوید حاصل کیا۔ آنجناب آپ سے تراویح میں قرآن شریف سُکر بہت خوش ہوا کرتے۔ ایک روز فرمایا۔ کہ میں مولوی قلندر بخش اور سید نعیم اللہ سے بسبب ان کی تہذیب اخلاق کے کبھی ناخوش نہیں ہوا۔ ایک روز حضرت سید نعیم اللہ کو مخاطب کر کے فرمایا۔ کہ جو قدم تم راہ خدا



میں ہم پر رکھتے ہو۔ وہ ہماری آنکھوں پر رکھو۔ اگر تم لوگ اپنے وطنوں سے نہ آؤ۔ تو مراقبہ کا حلقہ بے جمعیت اور بے برکت ہو جائے۔ آپ آنجناب کی زندگی ہی میں اس دار فانی سے عالم بقا کو سدھارے۔

## مولوی ثناء اللہ سنہجلی رحمۃ اللہ علیہ

آپ آنجناب کے بڑے خلفاء سے ہیں۔ ظاہری علم حاصل کر کے علم حدیث و قرآن شاہ ولی اللہ محدث رحمۃ اللہ علیہ کی خدمت سے حاصل کیا۔ اور طریقہ حضرت شیخ رحمۃ اللہ علیہ کے خلیفہ خواجہ موسیٰ خاں سے حاصل کر کے ذکر و مراقبہ کرتے رہے۔ پھر انہیں کی اجازت لیکر آنجناب کی خدمت سے باطنی کمالات کا استفادہ کیا۔ اور سلوک کے انتہائی مقامات حاصل کئے۔ اور تعلیم طریقہ کی اجازت لیکر شہر سنہجلی میں علوم کے پڑھانے اور راہ خدا کے سلوک کی ہدایت میں مشغول ہوئے۔ آپ علم عمل صبر اور استقامت سے موصوف اور نیک اخلاق اور اوقات حسنہ میں مشہور تھے۔

آپ فرماتے ہیں۔ کہ حدیث اور تفسیر کے درس کے شغل سے نور اور صفائی بہت حاصل ہوتی ہے۔ اور اس سے نسبت احمدیہ کو قوت اور ترقی حاصل ہوتی ہے۔ آپ فرماتے ہیں۔ کہ ایک مرتبہ میں نے کسی امیر کا تھوڑا سا کھانا کھایا۔ جس کے سبب میرے باطنی احوال زائل ہو گئے۔ میں نے بہتیری تو بہ بھی کی۔ عاجزی بھی کی لیکن وہ حالات واپس نہ آئے۔ اگرچہ نسبت کی کیفیتیں شامل حال ہیں۔ لیکن احوال اور ذوق مجھ میں نہیں۔ صاحب نفحات نے لکھا ہے۔ کہ اس گردہ میں سے ایک بزرگ نے فرمایا ہے۔ کہ میں نے سخت پیاس کے سبب کسی لشکری کا پانی پیا۔ جس سے میرے تمام باطنی احوال تباہ ہو گئے۔ اس بات کو اب تیس سال ہونے آئے۔ لیکن ابھی تک اس کی کدورت باقی ہے۔

آپ نے ایک رات رسول خدا صلی اللہ علیہ وسلم کو خواب میں دیکھا۔ کہ آنحضرت صلعم نے آپ کے حال پر عنایت فرما کر ایک روپیہ یومیہ مقرر فرمایا ہے۔ چنانچہ ویسا ہی ہوا خواب دیکھنے کے بعد ایک امیر نے آپ کی ضروریات کے لئے ایک روپیہ روز مقرر کر دیا۔ آنجناب نے آپ کی طرف لکھا۔ "اللہ معکم ایدئما کنتم" جہاں کہیں تم ہو اللہ تعالیٰ تمہارے ساتھ ہے۔ تم وہاں جا کر میری جگہ مقرر کرو۔ کیونکہ اس ضلع میں کوئی سمجھدار عالم یا صاحب نسبت درویش



نہیں ہے۔ اپنے کام میں دلجمعی سے مشغول رہو۔ اور کسی قسم کا خطرہ دل میں نہ آنے دو۔ اور اپنے اوقات کو ظاہر اور باطن میں دینی نفع رسانی میں صرف کرو۔ اللہ تعالیٰ نے تمہیں دولت دی ہے اس کا شکریہ ہی ہے۔ قال الجنید الشکوف النعمۃ فی مرضیات المنعم۔ جنید بغدادی علیہ الرحمۃ فرماتے ہیں۔ کہ شکر کے یہ معنی ہیں کہ نعمت کو ایسے کاموں میں استعمال کیا جائے جن میں منعم کی رضامندی ہو۔ تنگی دل کی فراخی سے دور ہوتی ہے۔  
 مشکلی نیست کہ آساں نشود مرو باید کہ ہر آساں نشود

اگر غیب سے کوئی چیز مقرر ہو جائے۔ تو اس کے لینے میں کوئی مضائقہ نہیں بغیر طلب اور سوال کے اگر کچھ بلجائے تو اس کے توکل میں فرق نہیں آتا۔ بشرطیکہ اس پر اعتبار نہ ہو۔ خصوصاً اس زمانے میں توکل تفرقہ دل کی نفع کا باعث ہے۔ محض توکل بے جمعیتی کا موجب ہے۔ یہی جمعیت تو صوفیاء کا سرمایہ ہے۔ اللہ تعالیٰ سنت نبوی کے پیروں اور مجددیہ خاندانہ عالیجاہ کے درویشوں کے اعمال کو ضائع نہیں کریگا۔ تعلیم طریقہ اور کتابوں کے پڑھانے میں مشغول رہیں۔ اور ان دونوں کاموں میں وقت کے خرچ کرنے کو دونوں جہان کی فتوحات سمجھیں۔ اور ہر روز صبح کے حلقے کے بعد ختم خواجگان اور ختم حضرت مجدد ضی اللہ تعالیٰ عنہ کو کیا کریں۔ اللہ تعالیٰ سے امیدوار اور اس کے غیر سے ناامید رہو۔ اور مرہٹہ کافروں کے آشوب سے ذرا نہ ڈریں۔ انشاء اللہ تعالیٰ میرے دوستوں کو تکلیف نہیں پہنچے گی۔ اور مجھے ہر وقت حاضر ہی سمجھو۔ فقط۔

حاجی محمد یار نے آپ سے طریقہ حاصل کر کے آنجناب کی توجہات سے حضوری اور آگاہی کی نسبت حاصل کی۔ اور پھر مولوی نعیم اللہ صاحب کی خدمت میں حاضر رہے۔ آپ کے اصحاب میں سے سید احمد علی آنجناب سے استفادہ کر کے نسبت قلبی کے جذبات کے مغلوب ہوئے۔ اور بے تابی کی کثرت کی وجہ سے خواب و خورش ترک کر دی۔ اکثر اوقات بیقرار اور سکر حالات میں سرشار رہتے۔ آنجناب کی حسن تربیت سے ہوش میں آئے اور باطنی معاملہ میں فنائے نفس کے مقام تک پہنچے۔ اور تعلیم طریقہ کی اجازت لیکر نسبت مع اللہ کی کیفیتوں میں مدہوش ہے۔

## میر عبد الباقی

آپ آنجناب کے بڑے خلفاء سے ہیں۔ آپ کو ظاہری علم بھی قدرے حاصل ہے



کئی سال تک آنجناب کی خدمت میں رہ کر طریقہ کے انتہائی مقامات کو پہنچے۔ آپ کمالیت علم اور تمکین سے آراستہ اور نیک اخلاق سے موصوف ہیں۔ اور عالم مثال میں کامل مناسبت رکھتے ہیں۔ آنجناب اپنے دوستوں کے انوار کے بارے میں استخارہ کے لئے آپ سے فرمایا کرتے۔ آپ کے معلومات واقع کے مطابق ہوتے۔ آپ پانچ مرتبہ رسول خدا صلی اللہ علیہ وسلم کی زیارت سے مشرف ہوئے۔ اور آنحضرت صلعم کی عنایات سے مشرف ہوئے۔

## خلیفہ محمد جمیل رحمۃ اللہ علیہ

آنجناب کے صاحب اقتدار خلفار سے ہیں۔ لڑکپن کے زمانے میں اپنے والد ماجد کے ہمراہ آنجناب سے ایک توجہ حاصل کر کے علوم ظاہری کی تحصیل میں مشغول ہوئے۔ آپ فرماتے ہیں۔ کہ علوم سے بہرہ ور ہونے کے بعد اللہ تعالیٰ نے آنجناب کی توجہ کی برکت سے اپنی راہ کی خواہش میرے دل میں پیدا کی۔ اور میں اس مطلب کے لئے درویشوں کی خدمت میں بہت پھرا۔ کہیں دل کو آرام حاصل نہ ہوا۔ آخر آنجناب کی خدمت میں حاضر ہو کر اپنا مقصود حاصل کرنے کے لئے سر توڑ کوشش کی۔ اور آنجناب کی توجہات سے مقامات طریقہ کو پہنچا۔ اور اجازت اور خلافت سے مشرف ہوا۔ آپ شریعت اور طریقت کے کاموں میں متحمل۔ متکمن اور استقامت والے تھے۔ طریقہ احمدیہ کی انتہا تک کے مقامات میں نسبت قوی رکھتے تھے۔ ظاہری اور باطنی امراض کے علاج میں ممتاز تھے آنجناب کی زندگی ہی میں اس دار فانی سے رحلت فرمائی۔

## حضرت شاہ بھیک رحمۃ اللہ علیہ

آپ حضرت مجدد رضی اللہ تعالیٰ عنہ کی اولاد سے ہیں۔ آپ نے آنجناب کی توجہات سے اپنے آبائے کرام کی خاص نسبت سے کافی حصہ حاصل کر کے باطنی کام کو بدرجہ کمال پہنچایا۔ اور آنجناب کی اجازت سے راہ مولا کی ہدایت اور ارشاد میں مشغول ہوئے۔ سنت نبوی صلی اللہ علیہ وسلم اور طریقہ احمدیہ میں آپ کو استقامت حاصل تھی۔ آپ کی وفات کے بعد سکھوں نے جو کہ سرہند کے متبرک مزارات کو خراب کر رہے تھے آپ کی نعش کو بھی قبر سے نکالنا چاہا۔ آپ نے ایک کافر کے سر پر ایسا ہاتھ مارا۔ کہ فوراً ہلاک ہو گیا۔ یہ دیکھ کر



باقی کا فر مارے ڈر کے بھاگ گئے۔ اور یہ خرق عادات دیکھ کر مزارات کا خراب کرنا  
انہوں نے چھوڑ دیا۔

## مولوی عبدالحق رحمۃ اللہ علیہ

شاہ بھیک کے بھائی بندوں میں سے ہیں۔ آپ نے آنجناب سے طریقہ حاصل  
کر کے نسبت باطنی کا کام فنائے قلب تک پہنچا یا تھا۔ آپ کے احوال نیک تھے۔  
ظاہری علم پڑھایا کرتے تھے۔ عین جوانی ہی میں اس جہان سے رحلت کی۔

## شاہ محمد سالم رحمۃ اللہ علیہ

آنجناب کے برگزیدہ خلفاء اور قدیمی اصحاب سے ہیں۔ آپ نے آنجناب کی  
خدمت میں دس سال تک رہ کر فیوض حاصل کئے اور طریقہ کے مقامات انتہا تک پہنچا  
اور تعلیم طریقہ کی اجازت حاصل کر کے طالبان خدا کی ہدایت میں مشغول ہوئے۔ بہت سے  
لوگ آپ کی توجہات سے حضور اور آگاہی کے مرتبے کو پہنچے۔ آنجناب کی طرح آپ استقامت  
رکھتے تھے۔ ایک مکتوب میں آپ کی طرف لکھتے ہیں۔ کہ ہم صحیح سلامت ہیں۔ آپ  
شریعت اور طریقت کے پابند رہیں۔ اور لوگوں سے خاکساری اور بے نفسی سے معاملہ  
کریں۔ کیونکہ نفس کا کمال نیستی میں ہے۔ ہستی محض اللہ تعالیٰ ہی کو مسلم ہے۔ فقیروں  
اور عالموں کی صحبت اختیار کریں۔ اور مکروہات زمانہ پر صبر کریں۔ کیونکہ دنیا مومنوں کا قید خانہ  
ہے۔ انہیں آرام کا وعدہ آخرت میں کیا گیا ہے۔ اللہ تعالیٰ کی نعمتوں کیلئے شکر بجالانا  
واجب جانیں۔ اور اگر کوئی شخص طریقہ کی طرف رجوع کرے۔ تو اسکی خدمت کرنی چاہیے  
نہ کہ اس سے خدمت لینی چاہیے۔ مگر ہاں جب غلبہ محبت کی وجہ سے وہ خود بخود کرے  
تو کچھ مضائقہ نہیں۔ جہاں کہیں رہو خدا کے ساتھ رہو۔ استقامت سے رہو۔ اور اپنے  
پیران طریقہ کی محبت دل میں رکھو۔ والسلام۔

## شاہ رحمۃ اللہ رحمۃ اللہ علیہ

آپ آنجناب کے اکمل خلفاء سے ہیں۔ اور محبت اور اخلاص سے اختصاص رکھتے



ہیں۔ ملک سندھ سے نکل کر جہاں کہیں درویش سُن پاتے وہیں اس کی خدمت میں حاضر ہوتے۔ آپ حضرت شاہ ولی اللہ محدث رحمۃ اللہ علیہ کی صحبت میں رہے ہیں۔ پھر آنجناب کی ولایت نشان آستان میں چار سال تک فیوض حاصل کر کے سلوک کا کام قریباً قریباً مقامات طریقہ کی انتہا تک پہنچا یا اور اجازت حاصل کی۔ آپ کو جلالی معاملات جو ظاہر میں نفسانی تکلیف لیکن حقیقت میں روحانی راحت کا موجب ہیں بہت پسند آتے ہیں۔ صبر بلکہ رضا بقضا آپ کا طریقہ ہے۔ خدا کی یاد کے گوشے میں فقر و قناعت اور ماسوی اللہ سے ترک پر ثابت قدم تھے۔ سرداران وقت کو اس بات کی آرزو تھی۔ کہ کسی طرح آپ روضہ قبول فرمائیں۔ لیکن آپ نے منظور نہ فرمایا۔ آپ کے گھر میں رات کو ذکر خدا کے نور کے سوا چراغ اور دن کو سنت نبوی صلی اللہ علیہ وسلم کی پیروی کی خوراک کے سوا اور کوئی کھانے کی چیز نہ ہوتی۔ سالہا سال تک آپ نے لباس نہیں پہنا۔ صرف ایک تہ بند باندھ کر گزارہ کیا ہے۔ آپ کی صحبت میں بڑا بھاری گروہ طالبوں کا آتا۔ اور مراقبہ کا حلقہ بڑی جمعیت سے ہوتا۔ آپ نے صرف دو آدمیوں کو تعلیم طریقہ کی اجازت دی۔ آپ کے اصحاب میں سے شاہ خدابخش کے احوال عمدہ تھے۔ مرزا مظفر رحمۃ اللہ علیہ کی بھی خدمت میں پہنچے۔ اور آنجناب کی صحبت بھی حاصل کی۔ آپ کے بعد ذکر اور مراقبہ کا حلقہ باجمعیت کرتے رہے۔ آپ بھی اس جہان سے گزر گئے۔ دوسرے محمد اکبر نے آپ سے طریقہ حاصل کیا۔ اور حضرت مرزا مظفر کی صحبت سے بھی فیض اٹھایا۔ اور ترقیات کر کے آنجناب سے بھی توجہات حاصل کیں۔ میرے مصنف ساتھ اکثر مل بیٹھتے تھے۔ اور اپنے گم کردہ احوال کو پاتے۔ نسبت باطنی کی طرف کم توجہ کرتے۔ اللہ تعالیٰ اسے اپنی پسندیدہ باتوں کی توفیق عنایت کرے۔

## محمد شاہ رحمۃ اللہ علیہ

آپ نے صوفی عبدالرحمن خلیفہ حضرت شیخ رحمۃ اللہ علیہ سے طریقہ حاصل کیا۔ اور نیز آنجناب کی خدمت میں بھی حاضر ہوئے۔ آنجناب کی تربیت کے عین سے آپ قریباً قریباً طریقہ کے انتہائی مقامات تک پہنچے۔ اور طالبان حق کی ہدایت کی اجازت



حاصل کی۔ اپنے شہر ہی میں ذکر اور مراقبہ کا حلقہ باجمعیّت کیا کرتے تھے۔

## میر حسین خان رحمۃ اللہ علیہ

آپ سادات کبار اور آنجناب کے برگزیدہ اصحاب سے ہیں۔ کمالات ظاہری اور باطنی سے آراستہ تھے۔ آنجناب سے طریقہ حاصل کر کے انتہائی مقامات تک پہنچے اور تعلیم طریقہ کی اجازت حاصل کر کے طالبوں کی ہدایت میں مشغول ہوئے۔ بہت سے لوگوں نے آپ کی صحبت کی برکت سے حضور و جمعیّت حاصل کی۔ آپ کو آنجناب سے بڑی محبت تھی۔ اور آنجناب کے اذرع و اطوار کی پابندی اور پیروی کرنے میں حد درجہ کی کوشش کیا کرتے تھے۔ اسی واسطے آنجناب آپ کے حق میں فرماتے ہیں۔ کہ میر حسین توفیق تعالیٰ کے بڑے اولیاء میں سے ہے اور جانچان چھوٹے اولیاء میں سے۔ اس بہتر اور کوئی عبارت آپ کی تعریف میں نہیں لکھی جاسکتی۔ آپ کے اصحاب میں سے پر محمد کو آنجناب کی عنایت سے نسبت باطنی کو لطیفہ نفس کی فنا تک پہنچا کر صحیح کشف کو فی الحال ہے۔ اور آئندہ ہونے والی خبروں کو دعویٰ سے لکھتے ہیں۔ اور فی الواقعہ ایسا ہی ہوتا ہے ملائک اور ارواح کو ظاہر طور پر دیکھتے ہیں۔ ان کا بیان ہے۔ کہ میں ایک روز سردی کے موسم میں دریا میں نہا رہا تھا۔ کہ اتنے میں بھیڑیے آکر کنارے پر کھڑے ہو گئے۔ مجھے تیرنا نہیں آتا تھا۔ اس لئے میں نے حضرت حسین خان کی طرف توجہ کی۔ تو کیا دیکھتا ہوں۔ کہ آپ ہاتھ میں عصا لئے ہوئے آن پہنچے ہیں۔ اور بھیڑیوں کو مار کر بھگا دیا ہے۔

## میر محمد معین خان رحمۃ اللہ علیہ

آپ میر حسین خان کے بھائی ہیں۔ اور آنجناب سے اخلاص اور محبت میں اکثر عزیزوں سے سبقت رکھتے ہیں۔ آپ نے آنجناب سے طریقہ حاصل کر کے طریقہ کی اجازت بھی حاصل کی۔ نہایت مودب اور خوش خلق تھے۔ چنانچہ آنجناب ایک مکتوب میں آپ کی طرف لکھتے ہیں۔ کہ آدمیت کے جو آداب تم سے ظاہر ہوتے ہیں۔ ان میں کسی کو تمہارا شریک بنا نا گویا ایک قسم کا ظلم کرنا ہے۔ اللہ تعالیٰ تمہارے وجود کے نسخے کو اس سے بھی زیادہ صحیح بنائے۔ آج دسویں شوال کو تمہارے والد بزرگوار کی ماتم پُرسی کی تقریب سے



جو کہ ہزاروں مناقب کے جامع تھے۔ اور اس جہان سے رحلت کر جانے سے پہلے انہوں نے یادگار چھوڑی ہے۔ ماتم پر سی کی عبارت کا لکھنا خالی از تکلف نہیں۔ کیونکہ میں خود ہوت حاضر تھا۔ اور نیز میں اور وہ تھوڑے دن کے فاصلے سے اس جہان میں آئے تھے۔ اور چند قدم ہمسفر بھی ہے۔ اب جبکہ اصلی وطن کی طرف جانے کا موقع آیا ہے۔ تو بھی ہم چند دم کے فاصلے سے ہم قافلہ ہی ہیں۔ ۵

امروز گراں رفتہ حریفانِ خبریت      فردا ستوریں بزمِ کازا اٹھیں غیت  
 کمزوری اس وجہ کی ہے۔ کہ پہلو کے بل لیٹ کر حلقہ کیا جاتا ہے۔ اگرچہ زندگی کا کوئی لطف تو نہیں۔ لیکن پھر بھی صوفی کی زندگی ہی غنیمت ہے۔ ایک تو خود اس کے لئے اور دوسرے اوروں کے لئے تمہارے آدمیوں کو اللہ تعالیٰ نے بطور طفرہ ولایت کبریٰ تک پہنچا دیا ہے۔ خوش استعدادی عالم عقیدہ و اخلاص میں بڑی عمدہ چیز ہے۔ میر مکھو کمالات نبوت کے درجے کو پہنچے ہیں۔ میر مبین خان شیخ مقرری ہے۔ آج کل صبح و شام حلقہ بڑی عمدگی سے ہوتا ہے۔ اور اچھی استعداد والے لوگ حاضر ہیں۔ اللہ تعالیٰ فرصت دے تاکہ اصطلاحی سلوک انتہا تک پہنچے۔ تمہاری جگہ خالی ہے۔ اس آخری عمر میں فیوض و برکات کا ہجوم اس قدر ہے کہ تحریر میں نہیں آسکتا۔ اللہ تعالیٰ کا شکر و احسان ہے۔

## میر علی صغیر عرف میر مکھو رحمۃ اللہ علیہ

آپ میر محمد مبین خان کے رشتہ داروں اور آنجناب کے برگزیدہ اصحاب سے ہیں ظاہری و جاہت۔ باطنی حلاوت اور آداب کاملہ سے موصوف تھے۔ آنجناب سے طریقہ حاصل کر کے قریباً قریباً سلوک باطنی کو انتہا تک پہنچایا۔ مقامات طریقہ کے احوال سے فائز ہوئے خلاص جو کہ ذکر رابطہ کے نام سے موسوم ہے۔ اعلیٰ درجے پر پہنچایا۔ جس کے سبب آنجناب کی واردات عالیہ کے انعکاس سے آپ خوش وقت تھے۔ بزرگوں نے فرمایا ہے۔ کہ حالات اور کیفیات آہیہ کے حاصل کرنے میں شیخ کی محبت اور ذکر رابطہ بڑی مضبوط جڑ ہے۔ ذکر اور مراقبہ دونوں سے بڑھ کر جلدی واصل بناتی ہے۔ آپ فیوض آلمی کے مجمع اور انوار آگاہی کے مظہر تھے۔ تعلیم طریقہ کی اجازت حاصل کر کے طالبوں کی ہدایت میں مشغول ہوئے اور ذکر۔ مراقبہ اور تلقین کیا کرتے تھے۔ مرشد آباد میں آپ کے بہت سے مرید ہو گئے



اور صاحب دلوں کا ایک مجمع جایا کرتا۔ حلال روزی کی خاطر تجارت کا پیشہ اختیار کیا۔ لیکن یہ پیشہ آپ کو یادِ الہی سے غافل نہیں کرتا تھا۔ یہ آیت شریفہ: **وَجَالِ لَا تَلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ** ایسے لوگ بھی ہیں جن کو خرید و فروخت یادِ الہی سے باز نہیں رکھ سکتی آپ کے وصف حال تھی۔ مدت ہوئی آپ اس جہان سے رحلت فرما گئے ہیں۔

## محمد حسن عرب رحمۃ اللہ علیہ

آپ آنجناب کے قدیمی اصحاب سے ہیں۔ مجاہدہ قوی رکھتے ہیں۔ ہمیشہ روزہ رکھا کرتے چالیس ہزار مرتبہ زبانی ذکر کلمہ طیبہ کا اور دس ہزار مرتبہ نفی و اثبات دم روک کر کرتے۔ ہزار مرتبہ سورہ اخلاص، درود اور استغفار ہر روز کا وظیفہ تھا۔ اللہ تعالیٰ کی تائید سے یہ آیت شریفہ **”وَإِذْ كَرَّمَ اللَّهُ كَثِيرًا عَلَيْكُمْ تَفْلَحُونَ“** اللہ تعالیٰ کو کثرت سے یاد کرو۔ ہو سکتا ہے کہ تمہاری بہتری ہو جائے۔ آپ کے وصف حال تھی۔ رات کو جاگتے اور دن کو آنحضرت کی خدمت بجالاتے۔ روزے اور ذکر کی برکت سے صحیح کشف اور سلیم وجدان حاصل ہوا۔ تین سال کے عرصے میں طریقہ احمدیہ کا سلوک انتہا تک پہنچایا۔ اور خلافت پاکر اپنے وطن میں طالبانِ حق کو تلقین کرنے میں مصروف ہوئے۔

آنجناب فرماتے ہیں۔ کہ عمر بھر میں صرف ایک شخص میرے پاس آیا۔ جو طالبِ حوائج اور راہِ خدا میں مجاہدہ کرنے والا تھا۔ سو وہ محمد حسن عرب تھا۔ یہی لفظ آپ کے وصف کے لئے کافی ہے۔

## محمد قاسم کشمیری رحمۃ اللہ علیہ

آپ خواجہ موسیٰ خان کے اصحاب سے ہیں۔ مقصود کی طلب میں سفر کی بہت ہی تکلیفیں اٹھائیں۔ اور بہت سے درویشوں کی صحبت میں رہے۔ آپ دن کو روزہ رکھتے اور رات کو جاگتے۔ راہِ خدا میں از حد مجاہدہ کرتے۔ خواجہ موسیٰ خان کے حکم سے آنجناب کی خدمت میں حاضر ہوئے۔ اور آنجناب کی حسن تربیت سے تین سال کے اندر طریقہ کے انتہائی مقامات تک پہنچے۔ تعلیمِ طریقہ کی اجازت حاصل کر کے حضرت خواجہ موسیٰ خان کی زیارت کیلئے بخارا گئے۔ تو انہیں مرضِ موت میں مبتلا پایا۔ ان کے انتقال کے بعد کیا دیکھتے ہیں۔



کہ آنجناب آپ کے حال پر توجہ فرماتے ہیں۔ جس سے آپ کو بخارا میں قبولیت حاصل ہوئی اور بہت سے لوگ طریقہ کی طلب میں آپ کی خدمت میں حاضر ہوئے۔ لیکن آپ کے دل کو وہاں قرار نہ تھا۔ ایک مرتبہ خواب میں دیکھا۔ کہ آپ کا ایک باغ مدینہ منورہ میں ہے۔ جس میں آنجناب کی ایک نہر جاری ہے۔ اور اس سے پانی اس باغ میں آتا ہے۔ اور درختوں اور پودوں کو تروتازگی بخشتا ہے۔ اس خواب کے دیکھنے سے آپ کو آنحضرت صلی اللہ علیہ وسلم کے روضہ مقدسہ کی زیارت کا شوق پیدا ہوا۔ اور حج کا ارادہ کیا۔ آپ فرماتے تھے۔ کہ میرے دو لڑکے ہیں۔ میں اس بات کی منت مانتا ہوں۔ کہ ایک کو خانہ خدا کا مجاور اور دوسرے کو مسجد مصطفیٰ صلی اللہ علیہ وسلم کا خادم بناؤں۔

### حافظ محمد رحمتہ اللہ علیہ

آپ خواجہ موسیٰ خان کے اصحاب سے ہیں۔ اور انہیں کے حکم سے آنجناب سے استفادہ کیا۔ ایک مرتبہ آپ کو ایسی سخت روحانی قبض ہوئی۔ کہ کسی طرح بطن سے مبدل نہ ہوتی تھی اس وقت آپ فنائے نفس کے قریب قریب پہنچے ہوئے تھے۔ حضرت خواجہ نقشبند رضی اللہ تعالیٰ عنہ کو دیکھا۔ کہ فرماتے ہیں اے بیٹا! کیا تمہارے کیونکہ اصلی کام تو خطرات سے دل کو صاف کرنا اور نفس کو بُری خصلتوں سے پاک رکھنا ہے۔ سو تمہیں حاصل ہی ہے۔ عرصہ دراز کے بعد آپ سے کوئی نمایاں خدمت ظہور میں آئی۔ تو آنحضرت نے اس پر مہربان ہو کر فرمایا۔ کہ اب رفع قبض کا وقت آپہنچا ہے۔ اور عین عنایت سے آپ کے باطن کی طرف توجہ کی جس سے سالہا سال کا عقدہ لائیکل چشم زدن میں حل ہو گیا۔ مصرعہ

خدمت ترا بکنگرہ کبر باشد

حضرت خواجہ احرار قدس سرہ العزیز فرماتے ہیں۔ ہم نے جو کچھ پایا ہے خدمت سے پایا ہے۔ وقف حماموں میں ہیں سے زیادہ درویشوں کی خدمت اور بدن کی مالش کی ہے۔ تب میرا دل بن درویشوں کے راضی ہونے کے سبب آب معرفت سے دھویا گیا۔ اور ماسوی اللہ کی طرف توجہ کرنے کی ناپاکیزگی سے صاف ہوا۔ آپ ایک ایسے شیخ کی خدمت کیا کرتے تھے۔ جو حضرت مجدد صاحب رحمۃ اللہ علیہ کا منکر تھا۔ اور اسی شیخ سے علم حدیث سند کیا کرتے تھے۔ آپ کو حضرت مجدد رحمۃ اللہ علیہ کی روح پاک نے آنجناب کو آپ کے حال پر



توجہ کرنے سے منع فرمایا۔ گو آپ حلقہ میں آتے۔ لیکن آنجناب کی توجہ نہ پاتے۔ آنجناب نے فرمایا۔ کہ بے شک تمہاری سابقہ خدمات کے حقوق ہمارے فہمے ہیں۔ لیکن ہمارے پیران کبار کی مرضی نہیں کہ آپ کو توجہ دی جائے۔ اسی عرصہ میں آپ کو مرض جنون کا غلبہ ہوا۔ آخر زنجیروں میں جکڑے گئے۔ اسی جوش کی حالت میں یہ شعر پڑھا کرتے تھے۔ ۵

نقشبندیہ عجب قافلہ سالار اند کہ برہنہ از رہ پنہاں بجرم قافلہ را

اسی بیماری میں اس جہان سے کوچ کیا۔

## مولوی قطب الدین رحمۃ اللہ علیہ

آپ کو علم ظاہری کی کافی استعداد تھی۔ اس طریقہ کے کسی بزرگ سے ذکر کا سبق حاصل کر کے حضرت خواجہ موسیٰ کی صحبت سے استفادہ کیا۔ اور سات سال تک انکی خدمت کی۔ سلوک باطنی کا کام فنائے قلب۔ فنائے نفس اور ان دونوں مقامات کے حالات اور واردات تک پہنچا۔ آپ حضرت خواجہ محمد زبیر کے خلفاء خواجہ ضیاء اللہ اور شاہ عبدالعدل اور حضرت شیخ محمد عابد کے خلیفہ شاہ عبدالحفیظ رحمۃ اللہ علیہم اجمعین کے ہم صحبت رہے۔ اپنی نسبت میں قوت حاصل کی۔ پھر آنجناب کی خدمت میں رہ کر کئی سال تک استفادہ کیا۔ اور مقامات عالیہ کو پہنچے۔ اور قریباً قریباً طریقہ کے انتہائی مقامات حاصل کئے۔ فنا اور نیستی آپ پر غالب تھی آپ مہذب اخلاق اور نرم دل تھے۔ آخری عمر میں نسبت باطنی کا استہلال اور اضمحلال آپ پر غالب ہوا۔ جس نے آپ کو از خود رفته بنا دیا۔ اور انتقال کیا۔

## مولوی غلام محیی رحمۃ اللہ علیہ

آپ تقریر و تحریر میں علامہ روزگار تھے۔ اور نیک صفات سے موصوف۔ قرآن مجید حفظ کر کے علم ظاہری کے درس میں مشغول ہوئے۔ علم معقول کی کتابوں پر مفید حاشیے بھی لکھے ہیں۔ آپ کی طبیعت رسا اور ذہن نہایت مجہے کا ذکی تھا۔ آپ نے قادری خاندان کے کسی بزرگ سے قادری طریقہ حاصل کر کے سالہا سال تک باطنی ذکر و شغل کی مشق کی۔ صبر قناعت اور توکل پر گزارہ کیا۔ جس سے آپ نے ایک خاص ہی شان اور وجاہت پیدا کی۔ آنجناب کی شہرت سُنکر آپ کے دل میں شوق دیدار پیدا ہوا۔ ملک پورب سے آنجناب کی خدمت



میں حاضر ہوئے۔ اور نقشبندیہ طریقہ حاصل کر کے اس کے مقامات کے سلوک پر ساری ہمت خرچ کی۔ چھ مہینے تک تو آپ پر کوئی کیفیت ظاہر نہ ہوئی۔ لیکن تاہم آپ کو شش کرتے گئے۔ کیونکہ سب سے پہلی نعمت یادِ الہی کی توفیق ہے۔ اور کیفیتوں اور حالات کا ادراک ہمیشہ یادِ الہی میں مشغول رہنے پر موقوف ہے۔ وہ ایک خاص وقت پر حاصل ہوتا ہے۔ اگر صوفیہ احوال سے کچھ بھی دنیا میں ظاہر نہ ہو۔ تو آخرت میں جو دار جزا ہے ضرور اس کا ظہور ہوتا ہے۔ ۵

تو بندگی چو گدایان بشرطِ مزدکن کہ خواجہ خود روش بندہ پروری داند  
ایک بزرگ نے فرمایا ہے: التلذذ بالبعاء ثمن البقاء۔ رُونے سے جو لذت حاصل ہوتی ہے وہی آہ و بکا کی قوت ہے۔ اور دوسرے بزرگ نے فرمایا ہے: اللذاک فی الصلوٰۃ تشریف نماز میں لذت بمنزلہ شرک ہے۔ حکمتِ الہی کسی کو تو اذکار کی کیفیتوں سے مخطوط کرتی ہے۔ کسی کو علمِ اسرار سے سرفراز کرتی ہے۔ کسی کو محض یاد اور طاعت کی توفیق سے ممتاز فرماتی ہے۔ لیکن یہ تینوں ہی مقبول درگاہ ہیں۔ اسی واسطے بزرگوں نے فرمایا ہے: من آمن علمه من آمن جہلہ، جس طرح علمِ اسرار حقائق، مشاہدہ اور تجلیاتِ الہیہ کی تفصیل شاذ و نادر ہوتی ہے۔ اسی طرح حالاتِ باطنی کی جہالت بھی بہت ہی کم وقوع میں آتی ہے۔ اصلی کام تو اللہ تعالیٰ کی منشاء کی توفیق اور محبت ہے: اللہمَّ وَفِّقْنَا لِمَا نَحِبُّ وَتَرْضٰی۔ اے پروردگار! ہمیں ان چیزوں کی توفیق عنایت کر جن سے تو راضی ہے۔ آپ کو بھی عنایتِ الہی سے طریقہ کے حالات اور کیفیتیں وارد ہونی شروع ہوئیں۔ اور نقشبندی نسبت کے جذبات سے فائز ہوئے۔ پانچ سال تک آنجناب کی خدمت میں رہ کر فیوض حاصل کر کے تجلی ذاتی دایمی کے سلوک کو پہنچے۔ اور تعلیمِ طریقہ حاصل کر کے صحیح سلامت اور بامراد اپنے وطن پہنچے۔ وہاں پہنچ کر آپ کو مقبولیت حاصل ہوئی۔ چنانچہ بیشمار طالب آپ کی صحبت میں حاضر ہوئے۔ ظاہری علم کا درس چھوڑ کر احوالِ باطنی کے مطالعہ میں مشغول ہوئے۔ گوشہ میں بیٹھ کر توجہ الی اللہ کے مراقبات کرتے۔ نسبتِ باطنی کے حالات و غلیبات کے وارد ہونے کے سبب آپ کو فرصت نہ ہوتی۔ لیکن آپ کی عمر نے وفانہ کی۔ آپ کے قادری خاندان کا شیخ بیمار تھا۔ اس کی سلبِ مرض کے لئے توجہ کی۔ تو ان کا مرض آپ میں منتقل ہوا۔ اسی مرض میں اس دنیا سے انتقال فرمایا۔ اس سبب سے



آنجناب کے دل پر بڑا سخت صدمہ گزرا۔ چنانچہ ایک عزیز کی طرف لکھا۔ کہ مولوی غلام محی کی موت کے زخم کا کوئی مرہم نہیں۔ ان کے واقعہ جانکاہ سے سینے میں آگ سی پھنک گئی ہے۔ اور زہرہ آب آب ہو گیا ہے۔ انا للہ وانا الیہ راجعون۔ صبر کے سوا کوئی چارہ نہیں۔ کیونکہ کل ہمیں بھی یہاں سے جانا ہی ہے۔ آپ نے وحدت وجود اور وحدت شہود کے مسئلے کے بارے میں ایک سالہ لکھ کر آنجناب کی خدمت میں پیش کیا۔ جس پر آنجناب نے آپ کی بڑی تعریف کی۔ آنجناب نے اس رسالے کے ورق پر یہ عبارت تحریر فرمائی۔

”نحمد اللہ ونصلی علی رسولہ“ علماء کے سرگروہ۔ علم معقول و منقول کے جید عالم سید غلام محی اللہ تعالیٰ آپ کو بامراد کرے۔ جو اخوت مجھ ہیچمدان یعنی جانجانان سے رکھتے ہیں۔ میرے کہنے سے ایک مختصر سا رسالہ مسئلہ وحدت وجود و وحدت شہود کے بارے میں تحریر کر کے میری طرف بھیجا۔ حق تو یہ ہے۔ کہ باوجود اس قدر مختصر ہونے کے کافی و کافی ہے۔ اللہ تعالیٰ اس بات کی آپ کو جزائے خیر عطا فرمائے۔ لیکن مسئلہ تطبیق سے تعرض کرنے کی کوئی ضرورت نہ تھی۔ کیونکہ یہ توفیق بین مکشوفین اگرچہ تکلف سے خالی نہیں۔ لیکن تاہم اس میں ایک عمدہ مصلحت پائی جاتی ہے۔ ہی الاصلاح بین الفئتين العظیمین رحمہم اللہ عبد النصف ولم يتعسف والسلام علی من اتبع الهدی۔ یہ دو بڑے لشکروں کے درمیان اصلاح ہے۔ اللہ تعالیٰ اپنے بندے پر جس نے انصاف کیا ہے۔ اور روبرو نہیں کی رحم کرے۔ جو شخص پیروی کرے اس پر سلام ہو۔

مصنف کتاب فرماتے ہیں۔ کہ ان دو مسئلوں میں تطبیق جن میں سے ایک تو مقتضیات مقامی سے پیدا ہوتا ہے۔ اور دوسرا کسی اور مقام سے فائز ہوتا ہے۔ اہل حال کے نزدیک محال ہے۔ لیکن تحقیق میں دونوں مخفی نہیں ہیں۔ جس شخص نے طریقہ مجددیہ میں علم اور وجدان سے سیر کی ہے۔ اس پر یہ بات ظاہر ہے۔

## مولوی غلام محی الدین رحمۃ اللہ علیہ

صحیح الذب سادات سے ہیں۔ اور نسب میں آپ کا سلسلہ حضرت غوث الثقلینؒ تک پہنچتا ہے۔ علم معقول اور منقول کے عالم۔ حافظ قرآن۔ ماہر علم حدیث۔ زاہد۔ عابد۔ ماسویٰ۔ شہ سے متنفر اور متوکل تھے۔ طلب خدا کے غلبہ کی وجہ سے آشنا اور بیگانے سے قطع تعلق



کئے ہوتے تھے۔ اپنے عہد کے شاخ سے ہم صحبت ہوتے۔ اور بزرگوں کی نظر عنایت سے  
 نصیب حاصل کرتے۔ اہل اللہ کے طریقوں کا ذکر و اشغال کر کے قلبی ذوق اور کیفیت حاصل  
 کی۔ لیکن چونکہ آپ کو اس راہ کی کمال خواہش تھی۔ اس لئے تسلی نہ ہوتی تھی۔ ایک سن آپ  
 مولوی غلام محی الدین اور مولوی عبدالحق آنجناب کی خدمت میں حاضر ہوئے۔ اور طلب طریقہ کا  
 اظہار کیا۔ آنجناب نے دوسرے دو نو صاحبان کو تو منظور فرمایا۔ اور آپ کی نسبت فرمایا  
 کہ تم میں وحشت معلوم ہوتی ہے۔ کچھ عرصہ اور فقرار کی طلب میں کوشش کرو۔ آپ دو سال  
 تک دہلی کے شاخ کی خدمت میں رہے۔ اور نیز جہاں کہیں کوئی شیخ سن پاتے اسی کی خدمت  
 میں حاضر ہوتے۔ لیکن کہیں دل کو تسلی حاصل نہ ہوتی۔ پھر آنجناب کی خدمت میں حاضر ہوئے  
 اور لگاتار چھ سال آنجناب کی خدمت میں رہ کر صفات اور شیوات کی تجلیات سے گذر کر تجلیات  
 ذاتیہ دائمیہ حاصل کیں۔ اور تعلیم طریقہ کی اجازت حاصل کی۔ آنجناب نے خرقہ عطا فرماتے روز  
 آپ کو فرمایا۔ کہ تمہیں واقعہ میں غیب سے خوشخبری پہنچے گی۔ پھر مجھے (مصنف کتاب)  
 فرمایا۔ کہ میں نے ایک بڑے بزرگ کو خواب میں دیکھا ہے۔ کہ مجھ پر سورہ الباقی پڑھ کر دم کیا ہے  
 یہاں بات کی بشارت ہے۔ کہ ہدایت۔ ترقیات اور مقام رضائے حاصل ہے۔ آپ فرماتے  
 ہیں۔ کہ جن دنوں میں نے آنجناب کی طرف رجوع کیا۔ تو حلقہ ذکر میں دیکھا۔ کہ حضرت عوث الاعظم  
 آنجناب کی جگہ تشریف فرما ہیں۔ اور نیز ایک روز میں نے دیکھا۔ کہ حضرت عوث الثقلمین  
 تشریف فرما ہوئے ہیں۔ اور آنجناب نے کوئی چیز حجرے سے لگا لکر بطور ہدیہ آنحضرت کی  
 خدمت میں پیش کی ہے۔ اس وقت مجھے یقین ہو گیا۔ کہ اس خاندان میں قادری فیض بھی شامل  
 ہے۔ کیونکہ عوث الاعظم رضی اللہ تعالیٰ عنہ کی توجہ کا فیض آنحضرت کی صورت بن گیا تھا۔  
 اور دو مرتبہ مجھے دکھائی دیا۔ ایک معتبر شخص کی زبانی سنا ہے۔ کہ آپ کے استاد مولوی  
 باب اللہ نے حضرت عوث الثقلمین کے مزار فایض الانوار کی زیارت کا ارادہ کیا۔ تو  
 آنحضرت نے خواب میں فرمایا۔ کہ میرا فرزند غلام محی الدین آپ کا شاگرد ہے۔ اسکی زیارت  
 گویا میری ہی زیارت ہے۔ سفر کی تکلیف برداشت کرنے کی کوئی ضرورت نہیں۔ مولوی  
 نعیم اللہ صاحب لکھتے ہیں۔ کہ ایک مرتبہ میں نے آپ کا پیراہن بطور تبرک پہنا۔ تو مجھے  
 اس قدر برکات اور فیوض حاصل ہوئے۔ کہ کبھی حاصل نہ ہوئے تھے۔ اور نگ آباد میں  
 آپ کے بہت سے اصحاب بن گئے۔ اور فیض حاصل کرتے رہے۔ کچھ مدت وہاں



رہ کر حج کا ارادہ کیا۔ اور زیارت سے مشرف ہو کر خانہ خدا یا مدینہ منورہ کے قرب و جوار میں ہمیشہ کے لئے آرام کیا۔

## مولوی نعیم اللہ صاحب بھڑائیچی

آنجناب کے عمدہ خلفاء سے ہیں۔ علم معقول اور منقول کے جامع ہیں۔ تحصیل علم میں بڑی کوشش کی۔ پھر علم باطنی کی تحصیل میں مشغول ہوئے۔ خواب میں بشارت ملی۔ کہ اس دولت کا حامل ہونا شیخ کامل و کمال کی صحبت پر موقوف ہے۔ اور ابھی بات کا وقت نہیں آیا پس طریقہ نقشبندیہ کا علم حاصل کرنے کے بعد محمد جیل کے حلقہ سے جن کا ذکر پہلے گذر چکا ہے طریقہ حاصل کر کے تجلیات ذاتیہ و اُتمیہ حاصل کیں۔ اجازت اور خلافت کا خرقہ لیکر اپنے وطن جا کر طالبان راہ حق کی ہدایت میں مشغول ہوئے۔ آپ کی صحبت میں دلوں کو جمعیت اور حضور حاصل ہوتا تھا۔ آپ کمال استقامت اور پیروی سنت نبوی میں نہایت کامل اور اخلاق حسنہ سے آراستہ ہیں۔ گوشہ صبر و قناعت میں۔ یادِ الہی میں وقت بسر کرتے ہیں۔ آنجناب کو آپ کے حال پر بڑی نظر عنایت تھی۔ چنانچہ اپنے حال کی بابت خود لکھتے ہیں کہ میری نسبت آنجناب نے لکھا ہے۔ کہ تمہاری چار سال کی صحبت دوسروں کی بارہ سال کی صحبت کے برابر ہے۔ اور یہ کہ تمہاری صحبت کے فیض اور ناز نسبت سے بہت لوگ منور اور فایض ہو گئے۔ اور نیز اللہ تعالیٰ تمہیں دونوں جہان کی فتوحات عنایت کریگا۔ فقط۔ اللہ تعالیٰ آپ کو ان کمالات سے سلامت رکھے۔ میں نے سنا ہے۔ کہ آپ کے اصحاب میں سے کرامت اللہ اور اسد علی بیگ نیک احوال ہیں۔

## مولوی کلیم اللہ بنگالی رحمۃ اللہ علیہ

آنجناب کے جلیل القدر خلفاء سے ہیں۔ آنجناب سے طریقہ حاصل کر کے کئی سال تک فیوض باطنی حاصل کرتے رہے۔ اور کمالات نسبت حاصل کر کے اجازت لیکر وطن گئے۔ آپ فرماتے ہیں۔ کہ حضرت مجدد رضی اللہ تعالیٰ عنہ کے مکتوبات شریف کے مطالعہ کے سبب آنحضرت سے بڑی عقیدت اور محبت ہو گئی۔ اور آنحضرت کی تحقیقات اور کلام شریف سے دل کو حضوری اور آگاہی ہمیشہ کے لئے حاصل ہو گئی۔ ایک مرتبہ مرشد آباد کے قاضی کے



ہاں ضیافت کی تقریب سے حاضر تھا۔ کھانا کھاتے ہی باطنی حضوری اور صفائی زائل ہو گئی۔ اور دل پر تاریکی سی چھا گئی۔ جو کسی عمل سے بھی دور نہیں ہوتی تھی۔ درویشوں کی صحبت کا شوق دل میں پیدا ہوا۔ کہ شاید کسی بزرگ کی توجہ ہی سے وہ حضوری اور صفائی پھر حاصل ہو جائے۔ بہت سے بزرگوں کی خدمت میں حاضر ہوا۔ لیکن دل کو جمعیت اور آگاہی حاصل نہ ہوئی۔ آخر کار جب آنجناب کی خدمت میں حاضر ہوا۔ تو زیارت کرتے ہی دل کو اطمینان حاصل ہوا۔ آنجناب سے نقش بند یہ طریقہ حاصل کیا۔ میرے حال پر آنجناب نے نہایت توجہ فرمائی لیکن پندرہ روز تک کوئی اثر میں نے اپنے آپ میں نہ پایا۔ آنجناب فرماتے تھے۔ کہ تمہارے لطائف خوب جاری ہیں۔ میں چُپ تھا۔ ایک روز میں رستہ چل رہا تھا۔ کہ چانک دل میں حرکت پیدا ہوئی۔ جس سے اسم اللہ ذات کی آواز مجھے سنائی دی۔ جس نے مجھے مضطرب بنا دیا۔ مصنف علیہ الرحمۃ فرماتے ہیں۔ کہ آپ کے ذکر کی حرکت میں نے بچشم خود دیکھی ہے۔ دل کی حرکت بتدی کو بہت پسند آتی ہے۔ لیکن اصلی غرض تو یہ ہے۔ کہ توجہ ہمیشہ اللہ تعالیٰ کی طرف ہے۔ اور ماسوی اللہ سے خیالات ہٹ جائیں۔ آپ فرماتے ہیں۔ کہ مجھ پر ایک مشکل آن پڑی۔ جس کے حل ہونے کی کوئی تدبیر نہ سوچھتی تھی۔ میں نے حضرت مجدد رضی اللہ تعالیٰ عنہ کا ختم حاجت روائی کے لئے شروع کیا۔ تو خواب میں کیا دیکھتا ہوں کہ ایک نہایت بڑا سمندر ہے جس میں طوفان برپا ہے۔ اور سخت آندھی چل رہی ہے۔ اور اس میں میں اپنی کاغذی ناؤ کو بہاؤ کے لئے رُخ لیجانا چاہتا ہوں۔ اور سخت مضطرب ہوں کہ کس طرح کنارے پر پہنچوں گا۔ اتنے میں ایک شخص نے غیب سے آواز دی کہ ڈرو نہیں۔ تمہاری کشتی حضرت مجدد رضی اللہ تعالیٰ عنہ کی مدد سے پار لگ جائیگی۔ پھر ہوا ختم گئی اور کشتی صحیح سلامت کنارے پر پہنچ گئی۔ اس خواب کے دوسرے تیسرے روز ہی وہ مشکل حل ہو گئی۔ اب مشکلات کے لئے حضرت مجدد صاحب کی جناب میں التجا کرتا ہوں تو غیب سے خود بخود حل ہو جاتی ہیں۔

### میر روح الامین رحمۃ اللہ علیہ

تصہ سو فی پت کے بڑے بزرگ سیدوں میں سے ہیں۔ ایک بزرگ سے قادی طریقہ حاصل کر کے شغل باطنی میں مشغول ہوئے۔ اور نیز ایک بزرگ سے خاندان شطاریہ کے بعض اذکار اخذ کر کے واردات کے عجائبات حاصل کئے۔ آپ فرماتے ہیں۔ کہ اسم ذات



کے ذکر نے مجھ پر ایسا غلبہ کیا کہ ہر جگہ اسم اللہ دکھائی دیتا تھا۔ ایک مرتبہ میں نے دیکھا کہ قبلے کے رخ کی دیوار پھٹ گئی ہے۔ اور کعبہ شریف کا جمال بے حجاب ظاہر ہوا۔ اولیاء اللہ کی ابرواح ظاہری آنکھوں سے میں دیکھا کرتا۔ قلبی شوق اور حرارت شامل حال تھی۔ لیکن پھر بھی دل کو طہمینان نہ تھا۔ یہاں تک کہ میں آنجناب کی خدمت میں حاضر ہوا۔ تب مجھے جمعیت اور طمانیت حاصل ہوئی۔ اور جو میری آرزو تھی پوری ہوئی۔ آپ کئی سال تک آنجناب کی خدمت میں رہ کر استفادہ کرتے رہے۔ اور اجازت طریقہ حاصل کی۔ آپ نے ترنی کر کے نسبت کو کمال تک پہنچایا۔ استقامت قوی تھی۔ آنجناب فرماتے ہیں کہ آپ محمدی مشرب ہیں۔ اور نسبت قوی رکھتے ہیں آخری عمر میں قرآن مجید حفظ کیا کرتے تھے۔ ابھی ختم نہ کیا تھا کہ اس دار فانی سے کوچ کیا۔ سیوطی رحمۃ اللہ علیہ نے شرح الصدور میں ایک خدمت بیان فرمائی ہے۔ کہ جو شخص قرآن مجید حفظ کر رہا ہو۔ اور بے ختم کئے فوت ہو جائے۔ تو فرشتے اسے ایک سیب دیتے ہیں۔ جس کے سونگھتے ہی باقی قرآن شریف حفظ ہو جاتا ہے۔ آپ کے فرزند میر غلام حسین نے جنہوں نے آنجناب سے طریقہ حاصل کیا تھا واقعہ میں ایک بزرگ کی روح سے پوچھا کہ میرے والد میر روح الامین کی کیا حالت ہے۔ اس نے کہا کہ ہمارے پڑوس ہی ہیں قرآن مجید کی تلاوت کیا کرتے ہیں۔ سیوطی نے اسی کتاب میں اس بات کا اکثر ذکر کیا ہے۔ کہ مرد قبروں میں قرآن شریف کی تلاوت کرتے ہیں۔ اور حدیث میں بھی ہے کہ کما تعیشون تموتون و کما تموتون تبعثون جس طرح تم زندگی بسر کرو گے۔ اسی طرح مرد گے اور جس طرح مرد گے اسی طرح تمہارا حشر ہو گا۔

اس بیان سے ممکن ہے کہ آپ بھی قرآن مجید کی تلاوت کرتے ہوں۔ مردوں کا اس طرح تلاوت کرنا ان کی عادت پر منحصر ہے۔ اس میں کسی قسم کی تکلیف نہیں۔ تکلیف کا مدار تو دنیا ہے ایک ولی اللہ فرماتے ہیں کہ اگر بہشت میں نماز نہیں۔ تو مجھے اس سے نیاز نہیں۔ نماز اور مناجات کی لذت کو دنیاوی اور آخروی لذتوں سے بہتر جانکر عبادت کی آرزو کی ہے۔ بہشت میں جو کچھ چاہیگا میسر ہو گا۔ اور اللہ تعالیٰ کی رضامندی حاصل ہوگی۔

شاہ محمد شفیع رحمۃ اللہ علیہ

آپ نے کسی بزرگ سے طریقہ حاصل کر کے آنجناب کی خدمت میں رہ کر باطنی کام



بلند مقامات تک پہنچایا۔ اور ذاتی تجلیات سے فائز ہو کر یاد آلی میں خوش وقت رہتے۔

## محمد و محمد حسین جہانفہ

اس طریقے کے ایک بزرگ سے ذکر اور مراقبے کی تلقین حاصل کر کے اٹھارہ سال اسی بزرگ کی خدمت میں بسر کئے۔ حالات کے سکر شامل حال تھے۔ ساری رات مراقبہ کی بخودی میں بسر کرتے۔ اپنے پر کے انتقال کے بعد آنجناب کی خدمت میں حاضر ہو کر اس طریقے کے فیوض حاصل کئے۔ اس عرصے میں محمد واصل رحلت فرما گئے جن کی قبر حضرت خواجہ باقی باللہ قدس اللہ سرہ کے قریب ہی ہے۔ لیکن محمد حسین نے آنجناب کی خدمت میں ہر خوب ترقی کی اور نیک کیفیتیں حاصل کیں۔ دلایت قلبی کی سیر میں شفاء شرع پڑھا کرتے تھے

۵ خنجر ناز تو تنہا نہ مرا کشتہ دہیں یعلم اللہ کہ جہاں جملہ قتیل ست قتیل

دلوں کو محفوظ کر کے ذوق حاصل کرتے۔ سیر سلوک کی نسبت کو کمالات تک پہنچایا۔ چونکہ آپ نسبت قلبی کے استغراق کے خوگر تھے۔ اس واسطے مجددی نسبت کی لطافت اور بیرنگی سے چند ان محظوظ نہیں ہوا کرتے تھے۔ ایک روز میں مصنفؒ، ان کے حال پر توجہ کر کے ہر ایک مقام کی کیفیتوں سے انہیں آگاہ کیا۔ انہوں نے کہا کہ میں نے ہر مقام کی کیفیتوں اور حالات کو جدا جدا معلوم کر لیا ہے۔ لیکن نسبت کمالات میری سمجھ میں نہیں آتا۔ میں نے کہا کہ امام طریقہ حضرت مجدد صاحب نے اس نسبت عالی کے حصول کے لئے جملہ نکات کا ہونا فرمایا ہے۔ جو تجلیات ذاتیہ کے وجدان اور ادراک سے قاصر ہے پس کچھ عرصہ چار و ناچار صحبت مبارک میں حاضر ہوتا رہا۔ جب اس بیرنگی اور لطافت نے قوت پائی۔ اور اس مقام میں ان کا قدم راسخ ہو گیا۔ تو پھر وہ شکایت بھی شکر سے تبدیل ہو گئی۔ اور تعلیم طریقہ کی اجازت لیکر وطن چلے گئے۔

## شیخ غلام حسین تھانیسری

آپ آنجناب کے برگزیدہ اصحاب سے ہیں۔ آپ نے ملک پنجاب کے شہر پٹیالہ میں علم فقہ حاصل کیا۔ اور شیخ غلام قادر شاہ قادری سے قادری طریقہ حاصل کر کے سات سال حضرت محمد میر کی خدمت میں بسر کئے۔ آپ نے حضرت شیخ الشیوخ محمد عابد کے خلیفہ صوفی



عبدالرحمن کو دیکھا تھا۔ اور ان سے توجہات حاصل کر کے کثرت ذکر کے سبب کہ سات سال تک ہر روز پانچزار مرتبہ جس نفس سے نفی اثبات کرتے ہے۔ جمعیت حاصل کی اور پھر آنجناب کی خدمت میں کئی سال بسر کئے۔ آنجناب کی توجہ سے مراتب طریقہ میں خوب ترقی کی۔ سیر و سلوک باطنی کا کام اسم الظاہر کی تجلیات سے بڑھ کر اپنے باطنی معاملہ کو اسم الباطن کی تجلیات تک پہنچایا۔ اسی واسطے جس نفس اور کیفیات ولایت کی گرمی کا اثر آپ کے نفس مبارک میں ہے۔ شوق کی گرمی۔ آزادی اور بے تکلفی آپ میں بہت ہے آپ کی وجدانیات حالات باطنی کے بارے میں صحیح ہیں۔ رامپور میں آپ سے پٹھانوں نے طریقہ حاصل کیا۔ اور آپ کی توجہ سے انہیں قلبی حرارت اور گرمی حاصل ہوئی۔ میں نے آپ کے اصحاب کو آپ کی صحبت سے بہرہ ور ہوتے دیکھا ہے۔ چنانچہ ان میں سے دو شخص ممتاز ہیں۔ درویشی اس بات کا نام ہے کہ اللہ تعالیٰ کا ہور ہے۔ سعادت یہی ہے۔ کہ اپنی عمر یادِ الہی اور پیروی سنت نبوی میں بسر کی جائے۔ اور زندگی میں آخرت کے لئے کچھ حاصل کر لیا جائے۔ آپ حج کے لئے بھی گئے۔ سو شکر ہے کہ حرمین شریفین کی زیارت سے مشرف ہو کر سلامت واپس آئے۔

## مولوی عبدالکریم و مولوی عبدالحکیم

دونو صاحب تحصیل علوم کر کے آنجناب کا شہرہ سکر پورب سے آنجناب کی خدمت میں حاضر ہوئے۔ اور طریقہ نقشبندیہ حاصل کیا۔ اور چند سال حضور اور آگاہی کے انوار کے فیوض حاصل کر کے مقام اجازت کو پہنچے۔ اور طالبوں کے ارشاد کا اذن لیکر وطن پہنچے۔ مولوی عبدالکریم تو قاضی بنے اور مولوی عبدالحکیم گوشہ نشینی اختیار کر کے یادِ الہی میں مشغول ہوئے۔ دوپہر کے وقت تھوڑا سا بے مزہ کھانا کھا کر پھر مراقبہ ذکر میں مشغول ہو جاتے۔ اسی واسطے ان کی نسبت میں طاقت بہت آگئی۔ اور خوارق عادت بھی بہت سے ظہور میں آئے۔ کوئی دو تینند آپ کے پاس پندرہ ہزار روپیہ بطور ہدیہ لایا۔ اور عرض کی کہ آپ مجھے دست بیعت کریں۔ لیکن آپ نے قبول نہ فرمایا۔ ایک مرتبہ ایک کٹوری نے بطور تبرک آپ کے وضو کا پانی اور اس سے ترشہ مٹی بدن پر ملی۔ اور کچھ پانی پی لیا چند روز ایسا کرنے سے وہ بالکل تندرست ہو گیا۔ ایسی ایسی کرامتوں کے ظہور سے آپ کو



قبولیت عامہ حاصل ہوئی۔ اور لوگ آپ کی خدمت میں آنے شروع ہوئے۔ آپ کے احوال اعمال اور اقوال ہم پسماندوں کے لئے باعث فخر ہیں۔ انہوں نے ماسوی اللہ سے قطع تعلق۔ یا مولیٰ کا اشتغال۔ اور خلقت کی آمد و رفت بند کر رکھی تھی۔ جو کہ دوستان خدا کا مقصود ہوتا ہے۔

## نواب ارشاد خان

آپ آنجناب کی جناب کے مخصوص اصحاب سے ہیں۔ اخلاق حمیدہ سے موصوف اور آنجناب کی محبت میں ایسے ثابت قدم تھے۔ کہ ہر ایک ایسے مقام کو حاصل نہیں کر سکتا۔ آنجناب کی صحبت کی برکت سے باوجود اس قدر دنیاوی تعلقات کے اس خاندان کی نسبت کو حاصل کرنے اجازت طریقہ بھی حاصل کی۔ آنجناب کی خدمات لائقہ بجا لاکر ایک خاص قرب اور محبت حاصل کی۔ آپ کے فرزند ظفر علی خاں نے بھی آنجناب ہی سے طریقہ حاصل کیا۔ مدت ہوئی کہ دونوں باپ بیٹا اس جہان فانی سے عالم جاودانی میں انتقال فرما گئے ہیں۔

## غلام مصطفیٰ خان رحمۃ اللہ علیہ

آپ حضرت شاہ ولی اللہ محدث رحمۃ اللہ علیہ کے اصحاب سے ہیں۔ آپ نے آنجناب کی حسن تربیت کے سبب خاندان احمدی کی نسبت سے کافی حصہ حاصل کیا۔ نسبت باطنی کے سلوک میں تجلیات ذاتیہ دائمی کے مقام تک پہنچ کر تعلیم طریقہ کی اجازت حاصل کی چند ایک آدمیوں کو یاد آ لہی میں مشغول بھی کیا۔ آپ نرم اخلاق سے آراستہ تھے۔ خلق خدا کی تعظیم جو کمالات آ لہی کا مظہر ہے۔ از حد کیا کرتے۔ تنخواہ دیتے وقت مقررہ وقت سے زیادہ دیتے۔ آنجناب کے نہایت مخلص تھے۔ اور بہت سی پسندیدہ خدمات بجا لاکر مقبول خدا بنے۔ کیونکہ درویشوں کے خادم کو ہمیشہ فیض حاصل ہوتا ہے۔ ”نعم المال الصالح للرجل الصالح“ نیک اور حلال مال نیک آدمی کے لئے بہتر ہے۔ آپ کے صرف حال تھا۔ آپ کی وفات کے بعد آنجناب آپ کے مزار پر تشریف لائے۔ اور ویرانہ مرقبہ کیا۔ پھر سر اٹھا کر فرمایا۔ سبحان اللہ اگر مجھے یہ معلوم ہو جائے۔ کہ میری قبر اس طرح انوار آ لہی میں لپٹی ہوئی ہوگی۔ تو آج ہی اپنے دروازے پر شاد دیا نے بجاؤں۔ اس قدر مغفرت اور



رحمت کا ظہور آپ کے حسن اخلاص کے سبب سے تھا۔

## اخون نور محمد قندھاری رحمۃ اللہ علیہ

علم دین سے واقف تھے۔ اخون فقیر سے طریقہ حاصل کر کے اسی خاندان کے اذکار کی مشق کر کے تعلیم طریقہ کی اجازت حاصل کی۔ گو آپ کے سینے میں سوز اور دل میں گداز بہت تھا۔ لیکن درد دل کو تسکین نہیں ہوتی تھی۔ آنجناب کی خدمت میں حاضر ہو کر نقشبندیہ طریقہ حاصل کیا۔ اور کئی سال تک صحبت کے فیض حاصل کرتے رہے۔ طریقہ احمدیہ کے سلوک کا کام قریباً قریباً انجام تک پہنچایا۔ نورانی نسبت رکھتے تھے خلوت اور گوشہ نشینی میں اوقات بسر کرتے تھے۔ آنجناب کی وفات کے بعد آپ نے فرمایا۔ کہ آنجناب کی نیابت کا منصب اور طریقہ کو رواج دینا مجھے ملا ہے۔ حضرت ایشاں محمد مصنوم اور حضرت خواجہ نقشبند قدس سرہما کی ارواح مبارک سے میری نسبت تازہ ہو گئی ہے۔ اور یہ کہ باطنی افاضہ کی بدولت مغلوں کے گھر سے نکال کر بٹھانوں کے گھر میں آکر احوال طالبوں کی رونق افروز ہوئی ہے وہ شخص جو حضرت محمد زبیر اور اس خاندان کے مشائخ کی صحبت میں رہ چکا ہے بیان کرتا ہے کہ آپ کے باطنی انوار اور برکات اس قدر زیادہ ہو گئے۔ کہ گویا خشک نہر میں میٹھا پانی جاری ہو گیا ہے۔ اور نیز چند آدمی جو آپ کی خدمت میں طریقہ حاصل کرنے کے لئے آئے بیان کرتے ہیں کہ واقعی آپ کی خدمت میں بہت سے فیوض حاصل ہوتے ہیں۔ اسی واسطے آپ بسے چوڑے دعوے کرتے تھے۔ کہ جو فیض اور طی مقامات آنجناب کی صحبت میں عرصہ دراز میں حاصل ہوتے تھے وہ میری ایک توجہ سے طالبوں کو حاصل ہو جاتے ہیں۔ فی الواقعہ آپ طریقہ احمدیہ کے مطابق علم اور عمل سے آراستہ تھے۔ لیکن آپ کی عمر نے وفات کی۔ چند ہی روز میں انتقال فرمایا۔

## ملاحسیم

آنجناب کے بڑے خلفاء سے ہیں۔ طریقہ احمدیہ کا باطنی سلوک آنحضرت کی توجہ عالیہ سے قریباً قریباً اختتام تک پہنچایا۔ کمالات تربیت تک کے مقامات حاصل کر کے بطریق طفرہ اس مقام تک پہنچے۔ جہاں تک اللہ تعالیٰ کو منظور تھا۔ آپ کے حالات نیک تھے



ہر سال اپنے وطن سے چکر آنجناب کی خدمت میں حاضر ہو کر طریقہ کے انوار حاصل کرتے بہنجناب کی متابعت۔ محبت اور خلاص میں ثابت قدم تھے۔ آپ نے آنجناب کی اجازت بغیر کوئی کام نہیں کیا۔ چنانچہ ایک مرتبہ جب قے کرنی چاہی۔ تو اپنا گلابند کر کے آنجناب کی خدمت میں پہنچے۔ کہ اگر اذن ہو تو استفراغ کروں۔ آنجناب کی کمال متابعت کی وجہ سے مقبول خدا بنے طالب آپ کی خدمت میں حاضر ہوتے۔ اور آپ کی توجہ کی برکت سے انہیں جمعیت اور حضوری حاصل ہوتی۔ معتبر آدمیوں کی زبانی سنا گیا ہے۔ کہ ایک مرتبہ ایک خاص شخص پر جذبے سے توجہ فرمائی۔ تو وہ شخص تاب نہ لا کر دیر تک اضطراب کی حالت میں رہا۔ آخر اسی حالت میں اس جہان سے کوچ کر گیا۔ آپ کی ذات بابرکات بہت غنیمت ہے۔ آپ علم اور تعلیم طریقہ کے شغل میں اپنا وقت خوشی سے بسر کر رہے ہیں۔

## مُلا عِبْدُ الرِّزَاقِ

آپ علم فقہ اور اصول میں ماہر ہیں۔ اور آنجناب کی صحبت میں رہ کر نیک حالات حاصل کر لئے ہیں۔ قرب الہی کے مدارج میں بھی ترقی کر کے کمالات تک پہنچے۔ اور تعلیم طریقہ کی اجازت حاصل کر کے علم ظاہری اور باطنی کی فیض رسانی میں اوقات بسر کر رہے ہیں۔

## مُلا جَلِيل

آپ نے آنجناب کی خدمت میں کئی سال رہ کر انوار باطنی حاصل کئے۔ باطنی مثبت کمالات تک پہنچایا۔ تعلیم طریقہ کی اجازت حاصل کر کے یاد الہی میں خوشی سے وقت بسر کرتے ہیں جسے اللہ تعالیٰ کو منظور ہوا اُسے باطنی شغل میں مشغول کر کے اس کے دل کو زندہ کیا۔

## مُلا عِبْدُ اللّٰهِ

آپ عالم۔ ادیب اور صلح تھے۔ آنجناب کی صحبت کی برکت سے صاحب حضوری اور آگاہی ہو گئے تھے۔ چند روز ملا نور محمد کی صحبت میں رہ کر اپنے وطن جا کر ذکر و مجاہدہ کی کثرت سے احوال قلبی میں رسوخ پیدا کیا۔ بہت سے طالب آپ کے پاس جمع ہو گئے۔ اور آپ کی توجہات سے جمعیت اور حضوری حاصل کی۔ آپ کی وفات کے بعد آپ کے بھائی نے جس نے



کہ آپ ہی سے تعلیم طریقہ کی اجازت حاصل کی تھی۔ حلقہ ذکر کی صحبت کو گرم کیا۔ انہوں نے بھی مستعار زندگی سے خلاصی پا کر ایک بزرگ کو اپنا قائم مقام چھوڑا جس کی طرف بہت لوگ رجوع کرتے ہیں۔

## مکاتیم مرقومہ

آپ نے آنجناب سے طریقہ حاصل کر کے فنا کے قلبی کا مقام حاصل کیا۔ اور حضوری اور آگاہی کے احوال سے فائز ہوئے۔ ملا نور محمد کی صحبت میں رہ کر اپنے وطن جا کر ریاضت شاقہ اختیار کی۔ اور نسبت باطنی کی نگہداشت حد سے زیادہ کی۔ آپ کی نسبت میں ذوق۔ شوق۔ اور استغراق پیدا ہو گیا۔ اور آپ کی طرف طالب رجوع کرنے لگے۔ بہت سے لوگوں نے آپ کے ہاتھ پر توبہ کی۔ اور کافروں نے آپ کے باطن مبارک کی گرم تاثیرات کو دیکھ کر اسلام قبول کیا۔ اور آپ کی توجہ سے طریقہ میں مشغول ہیں۔ رافضی لوگ بھی آپ کی جذب صحبت کے باعث اہل سنت و جماعت کی طرف مائل ہو کر داخل طریقہ ہوئے۔ حرارت۔ شوق کے طالب ملا نسیم کی صحبت میں مقصد نہ پا کر آپ کی صحبت سے اپنے مقصد کو پہنچے۔ اللہ تعالیٰ کا ہزار بار شکر ہے۔ کہ آنجناب کے اصحاب سے ملا اولیا۔ ملا ابراہیم شاہ لطف اللہ ملا سیف الدین۔ محمد خاں۔ خواجہ محمد عمر۔ خواجہ یونس۔ شیخ قطب الدین۔ شیخ محمد امین۔ شیخ غلام حسین اور دوسرے بزرگ قرب خدا کے مقامات کو پہنچے۔ اور ماسوی اللہ سے قطع تعلق کیا۔

## فصل ان مکاتوبات کے ذکر میں جو آنجناب نے اپنے بعض

### اصحاب کی طرف تحریر فرمائے ہیں

## مکتوب اول

برخوردار نے مجھ سے حسب و نسب کی بابت کئی بار التماس کی ہے۔ لیکن چونکہ اس میں مستندہ فائدہ نہ تھا۔ اس لئے جان بوجھ کر اس سے غفلت کی۔ اب جب کہ سماجت حد سے گزر گئی



ہے۔ اس لئے کچھ حال مجھلا لکھتا ہوں۔ سو یہ ہے کہ درحقیقت اس فقیر کا وجود شروع میں پانی  
 کا قطرہ تھا۔ اور آخر میں شہی بھر خاک ہو گا۔ عالم اعتبار میں اس خاکسار کا سلسلہ نسب اٹھائیسویں  
 پشت میں محمد بن حنفیہ کے توسط سے شیر بیشہ کبریٰ علی مرتضیٰ کرم اللہ وجہہ تک پہنچتا ہے  
 میرے اجداد میں سے ایک بزرگ امیر کمال الدین نام نویں صدی میں کسی تقریب سے شہر  
 طایف سے ترکستان میں وارد ہوئے۔ وہاں پر آپ کا نکاح وہاں کے ایک حاکم جو  
 قاتشالان قوم کا سردار تھا ہوا۔ چونکہ اس سردار کے ہاں اولاد نہ تھی۔ اس لئے وہاں  
 کی حکومت آپ کی اولاد کو ملی۔ جس وقت ہمایون بادشاہ نے ہندوستان کو سوری خاندان کے  
 پٹھانوں سے چھڑایا۔ اس خاندان میں سے دو بھائی محبوب خان اور بابا خان نام کو جن کا  
 سلسلہ نسب تین پشت سے امیر مذکور تک پہنچتا ہے ساتھ لایا۔ ان دونوں کا حال تو یوں کہہ  
 میں لکھا ہوا ہے۔ ان بزرگوں کا سلسلہ نسب والدہ کی طرف سے امیر صاحبقران کے خاندان  
 تک پہنچتا ہے۔ اور میرا نسب چار پشت سے بابا خان تک پہنچتا ہے۔ میرے والد خان  
 مذکور کے جرم میں جو کہ عہد اکبری میں باغی ہو گیا تھا۔ اپنا منصب کھو بیٹھے۔ پھر بہت مدت  
 اورنگ زیب بادشاہ کی خدمت میں گزار کر دنیاوی دولت کو ترک کیا۔ اور قادری طریقہ کے  
 ایک خلیفہ سے استفادہ ہوئے۔ سال ۱۰۳۰ ہجری میں آپ کا انتقال ہوا۔ سال ۱۰۳۱ ہجری میں میری  
 ولادت ہوئی۔ سولہ سال کی عمر میں یتیم ہو گیا۔ بیسویں سال ہمت کی کمر باندھ دنیا سے ہاتھ  
 اٹھا لیا۔ اور کوشش کے ساتھ فقر کی راہ طے کرنی شروع کی۔ علوم متعارفہ اپنے والد بزرگوار کی  
 زندگی ہی میں حاصل کئے۔ حدیث کی کتابیں شیخ المحدثین شیخ عبداللہ ابن سالم ملی کے شاگرد  
 حاجی محمد اہل سیالکوٹی سے پڑھیں۔ اور قرآن مجید کی سند شیخ القراء شیخ عبدالخالق شوقی  
 کے شاگرد حافظ عبدالرسول دہلوی سے حاصل کی۔ طریقہ نقشبندیہ کا ذکر معہ خرقہ و اجازت  
 حضرت سید السادات سید نور محمد بدایونی رضی اللہ تعالیٰ عنہ سے جو دو سلسلوں سے حضرت  
 قیوم ربانی مجدد الف ثانی رضی اللہ تعالیٰ عنہ تک پہنچتے ہیں حاصل کی۔ بہت مدت ان کی  
 خدمت میں بسر کی۔ ان کی وفات کے بعد اس طریقہ کے متعدد بزرگوں سے استفادہ کیا۔  
 اور آخر کار حضرت شیخ الشیوخ شیخ محمد عابد سامی رحمۃ اللہ علیہ کے آستانہ فیض آشیانہ پر  
 جو دو سلسلوں سے حضرت مجدد رضی اللہ تعالیٰ عنہ تک پہنچتے ہیں۔ نیاز بندی کی جہ سائی  
 کی۔ مدت تک آپ کی خدمت کی اور طریقہ قادریہ۔ سہروردیہ اور چشتیہ کی اجازت اور خرقہ حاصل



کر کے آج تک کہ ۱۲۵۰ھ ہجری ہے ان حضرات کے علم سے قریباً تیس سال کے عرصے سے طالبان خدا کی تربیت میں مشغول ہوں۔ اللہ تعالیٰ اپنے حبیب کی برکت سے خاتمہ بالخیر کرے۔

## مکتوب دوم

اس اعتراض کے رد میں کہ طریقہ احمدیہ کے متوسلوں کے احوال دعویٰ کے موافق نہیں پائے جاتے۔ اس بارے میں دو شبہے لکھے ہیں۔ اول یہ کہ حضرات سرہند کے خلفاء بلند مقامات کے دعوے کرتے ہیں۔ لیکن ان میں گزشتہ اولیاء کے سے آثار نہیں پائے جاتے دوسرے یہ کہ اپنے مریدوں کو نہایت اعلیٰ خوشخبریاں دیتے ہیں۔ لیکن ان کے حالات ان خوشخبریوں پر دلالت نہیں کرتے۔ ان بشارتوں کی رُو وہ گزشتہ اکابروں کے مساوی بلکہ افضل معلوم ہوتے ہیں۔ اور یہ بات بعید از قیاس معلوم ہوتی ہے۔ پہلے شبہے کا جواب یہ ہے۔ کہ پہلے بزرگوں نے فنا کا تحقق کرنے کے بعد اعلیٰ کمالات کا دعویٰ کیا ہے جیسا کہ اس قوم کی کتابوں سے ظاہر ہوتا ہے۔ اور ان میں سے بہت سے ان امور کے اظہار کے لئے مامور بھی ہوئے ہیں۔ اور ایک خاص فرقہ بسبب غلبہ سکر معذور بھی ہے۔ پس ان کی شان میں بھی ان دونوں شبہات میں سے ایک نہ ایک وارد ہو سکتا ہے اور کوئی کمال نبوت کے سوا دراصل ختم نہیں ہوا۔ اور سبب رنیا ض میں دریغ اور بخل ممکن نہیں ہیں۔ ان بزرگوں کے حق میں نیک گمان کرنے کے لئے کونسی چیز مانع ہو سکتی ہے۔ آخر یہ بھی تو نیک مسلمان اللہ تعالیٰ کے بندے ہیں۔ اور اگر آثار کمال کے ظہور سے مراد استقامت ہے جو کرامت سے بڑھ کر ہے۔ تو یہ بات اسی طریقہ میں پوری قوت سے ظہور میں آتی ہے۔ اور ضعیفوں کا اس بارے میں کوئی اعتبار نہیں۔ اور اگر آثار سے مراد خرق عادات اور مکاشفات ہیں جو عوام کو منظور ہیں۔ تو یہ باتیں نہ تو صوفیوں ہی کے متعلق ہیں۔ اور نہ ہی ولایت کی ضروری شرط ہیں۔ اور نہ اس کے لوازمات ہی سے ہیں۔ نیز یہ بات پوشیدہ نہیں۔ کہ صحابہ کرام سے جو تمام اُمت مرحومہ سے افضل ہیں۔ ایسی باتیں بہت کم ظاہر ہوئی ہیں۔ اور چونکہ اس طریقہ کے مجاہدات اور ریاضات صحابہ اور تابعین کے موافق کتاب اور سنت کی پیروی ہے۔ اس واسطے اس طریقہ کے ذوق اور وجد بھی اسی جماعت کے موافق ہیں۔ فلا تکن من الممتزین“ شک کرنے والوں میں سے نہ ہو۔



دوسرے شعبے کا جواب یہ ہے۔ کہ اہل کمال کے باطنی آثار کا معلوم کر لینا کوئی آسان کام نہیں۔ خصوصاً بکیف نسبت کا ادراک۔ یہ طریقہ ہر کس و ناکس کا کام نہیں۔ لیکن صاحب فراست سے مخفی بھی نہیں۔ ہاں ظاہری علامات میں جو کثرت طاعت۔ ریاضت اور ذوق و شوق کے افراط اور تجرد اور قطع تعلق سے حاصل ہوتی ہیں۔ اخلاص اور ریا اور حق اور باطل والے بھی شامل ہیں۔ گناہ سے پاک سوائے معصومین کے اور کوئی نہیں۔ اور حق بات تو یہ ہے۔ کہ نبوت کے زمانے کی دوری اور قیامت کے نزدیک آجانے کے سبب ظاہری اور باطنی تمام امور میں کمزوری آگئی ہے۔ لیکن یہ بشارتیں بے حقیقت نہیں۔ اور بشارت سے ان بزرگوں کا مقصود یہ ہے۔ کہ مرید کو اس مقام سے حصہ حاصل ہو گیا ہے۔ نہ ایسا جیسا کہ گذشتہ مشہور اولیاء کو حاصل ہوا ہے۔ اگر ایسا ہوتا تو مساوات لازم آتی۔ اگر کوئی خوش اعتقاد مرد کچھ مدت صرف کرے۔ اور کوشش کر کے اس دولت میں شریک ہو جائے تو ممکن بھی ہے۔

فیض روح القدس از بازید و فرماید دیگران ہم بکنند آنچه میسجائے کرد

نیز واضح رہے کہ ان حضرات کی نسبت ایسے انعکاس کی طرح ہے۔ جیسے آفتاب کا انعکاس آئینے میں۔ اس بات کے لئے کچھ عرصہ درکار ہے۔ کہ پیر کے انوار مرید کے آئینے کے لئے لازم ہو جائیں۔ اور انعکاس تحقق میں مبدل ہو جائے۔ اور مرید کمال اور تکمیل کے درجے کو پہنچ جائے پس بعض وقت مقام کا عکس مرید کے باطنی آئینے میں پڑتا ہے۔ لیکن ابھی درحقیقت اس مقام تک نہیں پہنچا۔ اور پیر نے کشف دقیق اور نظر تحقیق سے کام نہیں لیا۔ اور مرید کو اس مقام کی بشارت دیدی ہے۔ پھر مفارقت کی وجہ سے وہ نسبت جو بالمقابل ہونے کی وجہ سے ظاہر ہوئی تھی غائب ہونی شروع ہوتی ہے۔ پس آثار اگر ظاہر نہ ہوں تو بڑی بات نہیں۔ یہ غلطیاں اس زمانے میں بہت رائج ہو گئی ہیں۔ کہ پیروں میں کشفی نسبت بہت کم پائی جاتی ہے۔ اور مرید اپنی کمی ہمت کی وجہ سے مقام کی بشارت اور ارشاد کی اجازت کے لئے مضطرب رہتے ہیں۔

## مکتوب سوم در بیان لفظ نسبت بطور صوفیہ

آنجناب سے پوچھا گیا تھا۔ کہ اصطلاح صوفیہ میں لفظ نسبت کے کیا معنی ہیں۔ آپ تحریر فرماتے ہیں۔ کہ عربی لغات کی رو سے طرفین کے باہمی علاقے کو نسبت کہتے ہیں۔



اور اس قسم کی اصطلاح میں اس علاقے سے مراد ہے۔ جو اللہ تعالیٰ اور اس کی مخلوق کے مابین  
 ہے۔ جس کو تکلمین صانعیت اور مصنوعیت سے تعبیر کرتے ہیں۔ جیسی کہ گھار کو کوزے  
 سے نسبت ہے۔ نیز کتاب اور سنت سے ظاہری طور پر بھی یہی معلوم ہوتا ہے۔ اور صوفیہ  
 اگر وجودیہ ہیں۔ تو اس نسبت کی تعبیر وحدت در کثرت کرتے ہیں۔ جیسے پانی جو بلبے اور لہروں  
 کی صورت میں نمودار ہوتا ہے۔ اور کہتے ہیں کہ یہ اعتباری کثرت ہماری حقیقی وحدت پر حاوی  
 نہیں۔ اس تعبیر کا حاصل حق سے خالق کا عینہ اثبات ہے۔ اور اس مطلب کو شرعی اور عقلی  
 مثالوں اور تاویلوں سے ادا کرتے ہیں۔ اور اگر شہودیہ ہیں تو ایسی نسبت ہے جیسی اصلی چیز کو  
 اپنے سائے سے۔ مثلاً سائے کو سورج کی شعاعوں سے۔ یہاں پر سائے سے مراد تجلی ہے  
 یعنی کسی چیز کا ظہور دوسرے مرتبے میں۔ اور یہ کثرت ظلی بھی سورج کی حقیقی وحدت کا مقام نہیں  
 ہو سکتی۔ پہلی اور دوسری تعبیر میں بھی ایسا ہی فرق ہے۔ کیونکہ سائے میں اصلی کے سوا اور کوئی  
 حقیقت نہیں۔ اسی اصل نے دوسرے مرتبے میں ظاہر ہو کر اپنے تئیں سایہ کی صورت میں ظاہر  
 کیا ہے۔ لیکن اس صورت میں ایک دوسرے کی مشابہت کا گمان صحیح نہیں۔ مگر دریا اور اسکی  
 لہروں کی صورت میں صحیح ہے۔ پس شہودیہ اس تعبیر کے موافق اثبات کی رو غیر ثابت کرتے  
 ہیں۔ ایسے طور پر کہ وجود حقیقی کی توحید میں کسی قسم کا خلل نہ ہو۔ اس بات کو کتاب اور سنت سے  
 آسانی کے ساتھ ثابت کر سکتے ہیں۔ اور نسبت کے معنوں کی تصویر پہلے طور پر صوفیہ وجودیہ کی  
 کتابوں سے دریافت کرنی چاہیے۔ اور بطور شہودیہ یوں ہے۔ کہ ان کے نزدیک ممکنات  
 کے حقائق علم الہی کے مرتبے میں اعدام اور وجود سے مرکب ہیں۔ اس سبب سے کہ اضافیہ  
 اعدام یعنی عدم العلم جسے جل سے تعبیر کرتے ہیں اور عدم القدرت جسے عجز سے تعبیر کرتے  
 ہیں وغیرہ وغیرہ متمیز مفہومات رکھتے ہیں۔ ان سے علم الہی کا ثبوت ہوتا ہے۔ اور صفات  
 حقیقیہ کے لئے جو ان عداات کے مقابل ہیں بمنزلہ آئینہ کے ہیں۔ اور ان صفات کے انوار  
 ان آئینوں میں منعکس ہوتے ہیں۔ اور یہ مخلوط تعینات عالم کی مبادی ہیں۔ پس ان کے نزدیک  
 ”اعیان ثابت فی العلم“ اعدام ضافیہ اور ظلال صفات حقیقیہ سے مرکب ہیں۔ اور ظلی خارجی  
 آئینوں میں کہ ظل خارج حقیقی ہے آثار خارجیہ کے مصدر ہیں۔ پس اعیان خارجیہ انکے نزدیک  
 وجود ظلی میں موجود ہیں۔ اور خارج ظلی میں متحقق ہیں۔ نہ کہ خارج حقیقی میں جو کہ وجود حقیقی کے تحقق  
 کا موطن ہے۔ جہان میں وجود اور اس کے توابع سے جو کچھ ہے وہ از روئے سایہ وانعکاس



اللہ تعالیٰ کے وجود سے مستفاد ہے۔ کیونکہ خارج حقیقی میں حقیقی وجود اللہ تعالیٰ کے سوا کسی کو حاصل نہیں۔ پس یہی توحید ہے۔ اور چونکہ عدم شروع و نقص کے پیدا ہونے کا مقام ہے۔ اور وجود نیکی اور کمالات کے شروع ہونے کا مقام ہے۔ اور جہان عدم اور وجود سے مرکب ہے۔ بلکہ عدم اس کی ذات ہے اور وجود مستعار ہے۔ اس لئے جہان حسن و قبح کا مجموعہ ہوا۔ لیکن از رو حسن اللہ تعالیٰ کے وجود سے مستفاد ہے۔ اور قبح عدم کی طرف سے اسے حاصل ہوتی ہے۔ پس جب سالک اپنی استعداد کی قوت اور مشائخ کے جذب سے جو جذبہ آہستہ کا سایہ ہیں۔ علمی ہیر کے سبب امکان کی پستی سے وجوب کی بلندی میں مسافت کو جس سے مراد ظلمانی اور نورانی حجاب کا قطع کرنا ہے۔ اور جو حدیث کے موافق اللہ تعالیٰ اور خلقت کے درمیان حائل ہیں طے کرتے ہیں۔ تو اس نسبت کی برکت سے جو ظاہر اور مظهر کے باہین مسلمہ ہے۔ وہ حجاب جو حقیقی آفتاب کے انوار کو سالک کے تعین کے آئینے پر پڑنے سے روکتے ہیں۔ دور ہو جاتے ہیں۔ اور وہ انوار اس آئینے کو گھیر لیتے ہیں۔ اس حالت کو نسبت فنا سے تعبیر کرتے ہیں۔ فنا کے بعد لازم ہے کہ جناب اقدس سے ہر مقام کے مناسب وہابی وجود عنایت ہوتا ہے جس سے سالک بشریت کے کارخانے اور شرعی احکام کو قائم رکھ سکتا ہے۔ اس کو نسبت بقا کہتے ہیں۔ پس اگر سالک نورانی اور ظلمانی سارے حجاب کو پھاڑ کر صفات و شیونات کی تجلیات سے گذر کر تجلی ذات بحت سے مشرف ہو جائے اور نبوت کا زمانہ باقی ہو۔ تو نبی ہو جاتا ہے اور عصمت کے درجے کو جس سے مراد صدور شر کا احتمال ہے پہنچ جاتا ہے۔ اور اگر نبوت کا زمانہ باقی نہ ہو تو امکان میں عدم سے وجوب کی طرف طے مسافت کے موافق جو شر صرف ہے ترقی کر کے وجود حق سے جو خیر محض ہے زیادہ نزدیک ہو جائے اور عدم کی تاریکیاں انوار کے غلبہ میں معدوم ہو جائیں۔ اور اس سے نیک اعمال ظاہر ہوں۔ تو اس وقت وہ ولی یا نائب نبی ہو جاتا ہے۔ اور اپنے بنی نوع کی تربیت اور اصلاح کرتا ہے۔ یہی ہے مطلب اس بات کا جو کہتے ہیں۔ کہ انبیاء معصوم اور اولیاء محفوظ اور یہی ظہور نسبت کے معنی ہیں جو بر سبیل ایجاز قوم کی اصطلاح میں مروج ہیں۔ اور جن پر شہودی مجددی صوفی عمل درآمد کرتے ہیں +

## مکتوب چہارم در بیان علم حضوری و حصولی

مخدوم آپ نے جو یہ سوال کیا ہے۔ کہ حصول فنا کے بعد جس سے ہمیشہ کی حضوری لازم



آتی ہے۔ کبھی کبھی حق تعالیٰ کی بارگاہ سے غفلت بھی ظاہر ہوتی ہے۔ اس کا کیا سبب ہے  
 سو واضح ہے کہ اس کی بنا اشتباہ پر ہے۔ اس کا بیان یہ ہے کہ علم کی دو قسمیں ہیں ایک حضوری  
 دوسری حصولی۔ حضوری نفس عالم کے لئے لازم ہے۔ یا اس کا عین ہے۔ مثلاً اپنے نفس کا علم  
 اور اپنے عوارض کا علم اور حصولی ذہن کے آئینے میں عقل اور حواس کے وسیلے معلومات کی صورتوں  
 کا حاصل ہونا ہے۔ جو سالک علمی سیر کے سبب اسکان کی پستی سے وجوب کی بلندی پر آتا ہے  
 اس کے لئے یہ علم علم حضوری ہے نہ کہ حصولی۔ اور علم حضوری کے تعلق کی کیفیت جناب الہی  
 کا عارف ہونا ہے۔ کیونکہ صوفیا کے نزدیک اشیار کا وجود ظلی ہے نہ کہ حقیقی۔ یعنی یہ کثرت  
 جو دکھائی دیتی ہے وجود حقیقی کا سایہ ہے۔ خارج میں واحد وجود کے سوا اور کوئی وجود مستحق  
 نہیں۔ اس سائے کا کثرت و تعدد وجود ہی شیونات کے کثرتات کی وجہ ہے۔ اور سایہ جب  
 تک اپنے اصل سے غافل ہے۔ اور اپنے تئیں سایہ ہونے سے غافل ہے تب تک اپنے  
 لئے ایک مستقل وجود خیال کرتا ہے۔ اور بات چیت کرتے وقت لفظ "میں" سے اسی وہی  
 وجود کی طرف اشارہ کرتا ہے۔ اور جب اصطلاحی مسافت جس سے مراد ان نورانی اور ظلمانی  
 حجاب کا دور ہونا ہے۔ جو حق تعالیٰ اور خلقت کے مابین واقع ہیں اور جو حدیث سے ثابت  
 ہیں۔ طے کر لیتا ہے اور اپنے اصل سے مل جاتا ہے۔ تو اپنے تئیں اس اصل کے سائے سے زیادہ  
 خیال نہیں کرتا۔ اور اپنے وجود اور اس کے توابع کو آنجناب سے مستعار لیا ہوا جانتا ہے۔ اور  
 اسے یہ بھی معلوم ہو جاتا ہے کہ سائے کی کوئی الگ حقیقت موجود نہیں۔ بلکہ وہی حقیقی وجود دوسرے  
 مرتبے میں اس صورت میں ظاہر ہوا ہے۔ جب یہ باتیں سمجھ لیتا ہے تو اسے معلوم ہو جاتا ہے۔  
 کہ لفظ میں، کاسر جمع اور مشاراً الیہ اور اصل وہی اصل ہے نہ کہ سایہ۔ اس وقت اس کا علم حضوری جو اس  
 تعین ظلی کے لئے لازم ہے۔ اصل سے متعلق ہو جاتا ہے۔ اور لفظ میں کا اشارہ پہلے تو اصل  
 کی طرف راجع ہوتا ہے۔ اور چونکہ یہ اصل کے اعتبارات میں کا ایک اعتبار ہے۔ اس لئے  
 دوسرے مرتبے میں "میں" کا اشارہ ظلی کی طرف ہوتا ہے۔ اور جب یہ حالت ہمیشہ ہوتی ہے  
 تو اسے ہمیشہ کی حضوری کہتے ہیں۔ اور اس حضوری کو تحقق فنا کے بعد زوال نہیں آتا اور  
 اگر کبھی اس حالت میں فتور آ بھی جائے۔ تو علم العلم میں فتور واقع ہوتا ہے۔ نہ کہ عین علم حضوری  
 میں عارف کا علم حصولی عام لوگوں کی طرح باقی رہتا ہے۔ جب تک کہ حواس باقی ہیں۔ کیونکہ  
 بشری امور کا ظہور اسی پر موقوف ہے۔ اس علم کو بالکل جناب باری میں دخل نہیں۔ کیونکہ جو اس کا



جناب باری میں کچھ دخل نہیں۔ یہ اشتباہ اس واسطے پیدا ہوتے ہیں کہ علم العلم کے ذہول کو علم حضوری کا فتور خیال کر کے دوام حضور کے منکر ہو جاتے ہیں۔ حضرت فاروقی رضی اللہ عنہ نے جو فرمایا ہے "اصلی واجھز الجیش" میں نماز بھی پڑھتا ہوں اور لشکر کی تیاری بھی کرتا ہوں اس سے اشارہ دونو علموں کی طرف ہے۔ کیونکہ لشکر کی تیاری علم حصولی کے متعلق ہے اور نماز میں حضوری کا ہونا علم حضوری کے متعلق ہے۔ اور یہ بھی ظاہر ہے کہ آنجناب کی نماز بے حضور ہو نہیں سکتی۔ اور جہاد کی تدبیر تصور اسباب کے بغیر نہیں ہو سکتی۔ پس جب تک دونو قسم کے علم جمع نہ ہوں یہ دونو کام ایک ہی وقت میں ایک جان سے ظہور میں آ نہیں سکتے اور نہ ہی خلیفہ ثانی رضی اللہ عنہ کے قول کے معنی صحیح ہو سکتے ہیں۔ پس اس پر غور کرو اور سمجھو۔ والسلام +

## مکتوب پنجم

ان شبہات کے جواب میں جو حضرت مجددی رضی اللہ عنہ کے کلام پر کئے جاتے ہیں

برخوردار تم نے ان شبہات کے جواب کے بارے میں پوچھا ہے۔ جو قیوم ربانی مجدد الف ثانی رضی اللہ تعالیٰ عنہ کے کرامت آیات مقالات پر نادانوں کے زعم فاسد میں سمائے ہوئے ہیں واضح ہے کہ ان اعتراضات کی بنیاد تو جہالت ہے یا حسد۔ اور یہ اہل تعصب کی قدیمی اور معمولی رسم ہے۔ شیخ اکبر رحمۃ اللہ علیہ اور دوسرے اکابروں کی بڑائی میں کئی ایک رسالے لکھے ہیں اور حضرت مجددی نے اپنے مکتوبات میں ان تمام شبہات کے جواب بطور دفع تحریر فرمائے ہیں۔

نیوان کی اولاد امجاد میں سے حضرت شاہ عینی رحمۃ اللہ علیہ نے اس بارے میں ایک مفصل رسالہ لکھا ہے۔ اور نیز حضرت مولوی فرخ شاہ رحمۃ اللہ علیہ نے ایک رسالہ کشف الغطاء عن وجه الخطا کے نام سے مجمل طور پر لکھا ہے۔ آنجناب کے مخلصوں سے مولانا محمد بیگ ترکی نے جنہوں نے بعد میں مکہ میں سکونت اختیار کی ایک رسالہ سہمی بہ عطیۃ الوہاب الفاصل بین الخطا والصواب بطور سوال جواب شیخ کردی غم المدنی کے شاگرد محمد برزنجی کے رسالے کے رد میں لکھا ہے۔ اور عرب کے چاروں مذاہب کے علماء کی صریح اس پر ثبوت کرائی ہیں۔ اور حسد کا مادہ غیر متعارف معارف کا ظہور ہے۔ جو آنجناب سے پہلے اور دوسرے قرن



میں شائع ہوا اور تین قرونوں کے بعد مشہود بالآخر پردہ عدم میں چلا گیا۔ اور پھر آنجناب کی طینت سے جو کہ حضرت جناب رسالت مآب کی مقدسہ طینت کا بعینہ ہیں ظاہر ہوا۔

نے نے تراز تربت یثرب گرفتہ اند پنہاں زشام و روم بسر ہند ہشتہ اند

انصاف تو یہ چاہتا ہے کہ پہلے ان مقامات کے قائل کی شان کی طرف غور کی جائے۔ اگر وہ کتاب اور سنت کے مطابق ہے اور اس کے اکثر اعمال و اقوال شرع کے مطابق ہیں۔ تو اس کے کلام کے مشتبہات کو اس کے کلام کے محکّمات کے موافق سمجھیں۔ یا اس کو خدا کے سپرد کریں اور اسے معذور سمجھیں۔ کیونکہ اس گروہ کو کئی ایک عذر عارض ہوتے ہیں۔ کبھی حال کے غلبہ میں ان کی عبارات ان کی مرادات کی مساعدت نہیں کرتیں۔ اور کبھی معلومات کشفی میں غلط و ہم و خیال پر بنا قائم ہو جاتی ہے۔ اور اس خطا میں اجتہادی خطا کی طرح معذور ہیں۔ اور کبھی ان کی اصطلاح کی اطلاع میسر نہیں آتی۔ پس ان امور کا خیال کر کے اعتراض کی ترک لازم آتی ہے۔ خصوصاً حضرت مجدد صاحب کے کلام پر اعتراض کرنا تو بالکل فضول اور بیجا ہے۔ کیونکہ آنجناب کے طریقے کی بنا سنت کی پیروی پر ہے۔ اور آپ کی تصنیفات بھی اسی وعظ و نصیحت سے لبریز ہے۔ یہ فساد زیادہ تر توحید و جدی کے انکار اور توحید شہودی کے اثبات سے برپا ہوتا ہے۔ کیونکہ چار سو سال سے یعنی حضرت شیخ ابن عربی رحمۃ اللہ علیہ کے زمانے سے لیکر آنجناب کے زمانے تک لوگوں کے ذہن میں وحدت وجود کا مسئلہ سمایا ہوا تھا۔ حضرت مجدد کا توحید و جدی پر انکار علمائے ظاہری کے انکار کا سانہیں۔ بلکہ جس مقام کی نسبت وجود یہ بات کرتے ہیں۔ آپ ان کی تصدیق فرماتے ہیں۔ اور اسے تسلیم کرتے ہیں۔ بس صرف اسی قدر ہے۔ کہ اصلی مقصود کو اس مقام سے ذرا زیادہ بلند فرماتے ہیں۔ اور غیریت کو جو دراصل حق اور خلق کے مابین ہے ایسے طریق پر کہ وجود حقیقی کی وحدت کی مخل نہ ہو ثابت کرتے ہیں۔ برخلاف اہل وجودیہ کے جو خلق اور خالق کے مابین عینہ اثبات کرتے ہیں وحدت وجود اور وحدت شہود کا مسئلہ دو اور مکتوبوں میں علیحدہ لکھا گیا ہے والسلام۔

## مکتوب ششم در جواب شبہات

حمد و صلوة کے بعد فقیر جانم نان کی طرف سے مولوی صاحب مریدان سلمہ الرحمن کو واضح



رہے۔ کہ آپ کا ایک بڑا المبا چڑا نوازش نامہ جس میں حضرت قیوم ربانی کے کرامت سمات مقامات  
 پر شبہات مندرج تھے پہنچا۔ صاحب یہ شبہات محض اس وجہ سے ہیں کہ آنجناب کی اصطلاحات  
 کو کما حقہ سمجھا نہیں گیا۔ اگر ہو سکے تو آپ آنجناب کے مکتوبات کی تینوں جلدوں کا مطالعہ  
 فرمائیں پھر آپ کی تسلی ہو جائیگی۔ میں بھی چند ایک سطریں لکھتا ہوں۔ واضح ہے کہ حضرات  
 صوفیہ لفظ وجود کے تین معنی لیتے ہیں۔ ایک وجود بمعنی ہونا اور حاصل ہونا۔ جو کہ ایک  
 انتزاعی اور معقول ثانوی ہے۔ دوسرے وجود منبسط جو پہلے معنوں کے انتزاع کا منشاء  
 اور ظاہر میں اول کا صادر ہے۔ اور بدیہی ہے۔ کیونکہ یہ دونوں وجود ذات حق سے متاخر ہیں  
 اور ذات حق ان دونوں وجود سے مصدر آثار نہیں ہو سکتی۔ تیسرے وہ وجود جو اول الاوائل  
 اور مبداء المبادی ہے۔ اور قوم کے زعم میں عین ذات ہے۔ اور ذات اس وجود کے سبب  
 مصدر آثار ہے۔ حضرت مجدد صاحب فرماتے ہیں۔ کہ ذات حق خود اپنے آثار کا مصدر ہے  
 اور جبکہ حقیقت میں وجود اور ذات دونوں ایک ہوں اس وقت صدور آثار کو خواہ وجود سے  
 منسوب کریں خواہ ذات سے مطلب ایک ہی ہے۔ پس اختلاف نزاع لفظی ہے تسلسل  
 کا یہاں کچھ دخل نہیں۔ آپ کا لفظ وجود کا ذات حق پر اطلاق کرنا اور حمل بالمواطات سے  
 ایک کا دوسرے سے پہلو تہی کرنا احتیاط کی وجہ سے ہے۔ کیونکہ یہ اطلاق شرع میں کہیں  
 بیان نہیں ہوا۔ اللہ تعالیٰ کے اسماء و صفات توفیقی ہیں۔ نیز وہ شبہ اور جو حقیقت محمدی  
 اور حقیقت کعبہ کی فضیلت حقیقت محمدی پر کے بارے میں ہیں۔ وہ مکتوبات کی تیسری  
 جلد سے رفع ہو سکتے ہیں۔ ان کے جوابوں کا لکھنا طویلانی تحریر کا باعث ہے اور جو  
 کچھ آپ نے حضرت غوث الثقلین رضی اللہ عنہ کے قول ”قد صیٰ ہذہ علی رقبۃ کل ولی  
 اللہ“ کی تاویل میں لکھا ہے۔ اگر معاصرین سے مخصوص کریں تو آنجناب پر کیا نقصان عائد  
 ہو سکتا ہے۔ اور بہ سبب ادب کے متقدمین کو مستثنیٰ کریں تو کیا ہرج۔ کیونکہ بعض ان میں  
 سے آنحضرت کے مشائخ اور بزرگ ہیں۔ اور اس حدیث ”لایدری اولہ خیر ام اخرہ“  
 کی رو متاخرین کی استثناء مجوز ہے۔ کیونکہ تقدیم و تاخیر ایک نسبی امر ہے۔ اور ہر ایک متاخر  
 کا متاخر ہے۔ پس ممکن ہے کہ آنجناب کا متاخر آنحضرت سے افضل ہو۔ میں بموجب آپ کے  
 والا نامے کے حق و باطل میں فرق کرنے پر مامور تھا۔ اور مامور مغفور ہوتا ہے۔ اے پروردگار  
 تو ہمیں سچ کو سچ اور جھوٹ کو جھوٹ کر دکھا۔ والسلام



# مکتوب، ششم حضرت غوث الثقلین اور حضرت مجددی کی فضیلت کے بیان میں

حمد و صلوٰۃ کے بعد فقیر جاننا ان کی طرف سے واضح ہو کہ آپ کا والا نام پاب جس میں لکھا تھا کہ ان دونوں بزرگوں یعنی حضرت غوث الثقلین اور حضرت مجددی رضی اللہ عنہما میں سے کون افضل ہے ہمارے حضرت مجددی صاحب کی فضیلت دو قسم کی ہے۔ ایک جزوی دوسرے کلی۔ اور نیز یہ بھی ظاہر ہے کہ سوال جزوی فضیلت کی بابت نہیں۔ اور فضل کلی قرب الہی کی زیادتی پر منحصر ہے جو ایک باطنی امر ہے۔ عقل کو اس بات میں کچھ دخل نہیں۔ البتہ مناقب کی کثرت یا قلت سے اصلی مطلب کا سراغ لگا سکتے ہیں لیکن افادہ قطع نہیں کر سکتے۔ نقل کتاب۔ سنت اور پہلے قرن کے اجماع سے ہے۔ اور یہ بھی ظاہر ہے کہ ان دونوں بزرگوں کے وجود مبارک کتاب سنت اور اجماع کے درود سے متاخر ہیں۔ اور شرع کے تینوں اصول اس امر سے ساکت ہیں۔ اور کشف پر خطا کا گمان ہو سکتا ہے۔ حجت کے مخالف نہیں ہو سکتی مریدوں کے اقوال جو پیروں کی محبت کے غلو سے خالی نہیں ہوتے۔ اعتبارات سے گرے ہوئے ہیں۔ اور نیز کوئی ایسا صاحب کشف بھی نظر نہیں آتا جو ان حضرات کے کمالات کا احاطہ کر سکے اور طرفین میں سے کسی ایک کی فضیلت کا کلیہ فیصلہ کر سکے۔ پس اس کا بہترین طریق یہی ہے۔ کہ اس امر کو علم الہی کے سپرد کیا جائے۔ اور ان فضولیات سے خاموشی اختیار کی جائے۔ اور ان بزرگوں کے فضائل کا اقرار کرنا چاہیے۔ بہ سبب ادب کے اس بارے میں بات تک نہیں کرنی چاہیے۔ کیونکہ یہ مسئلہ کوئی ضروریات دینی سے تو ہے نہیں جس میں بحث کرنا ضروری ہو۔ اور عشق کے دیوانہ پن کے سبب جو ہمیں حضرت مجددی صاحب سے ہے۔ دم مارنا مناسب نہیں ہے۔

ہرگز در بیش و کم نئے باید زد  
از صد بروں قدم نئے باید زد  
عالم ہمہ مرات جمال ازلی است  
مے باید مرید و دم نئے باید زد

## مکتوب، ششم

ان دو مفہوم کی تطبیق میں جو حضرت مجددی صاحب کے کلام سے معلوم ہو سکتی ہے  
مخدوم! آپ نے لکھا ہے کہ حقایق ممکنات کے مسئلہ میں حضرت مجددی صاحب کا کشف یہ ہے



کہ مرتبہ واحدیت میں جس سے مراد کمالاتِ الہیہ کی تفصیل علمِ الہی کے خانہ میں ہے۔ ہر صفت کے مقابل میں اس صفت کے عدم کے کمال سے ثبوت اور تمیز پیدا کی ہے۔ جیسے صفت علم کے مقابلہ میں نہ علم جسے جہل سے تعبیر کرتے ہیں اور صفت قدرت کے مقابلہ میں عدمِ القدر جسے عجز سے تعبیر کرتے ہیں۔ و قس علیٰ ہذا اور وہ اعدامِ متمایزان صفات اور محاذات کے مقابلہ کی وجہ سے تعیناتِ عالم کے مبادی اور ممکنات کے حقائق ہو گئے ہیں۔ وہ اعدام ان حقائق کیلئے بجائے مواد ہیں۔ اور وہ عکس اور ظلال بجائے صور حال۔ اسی بنا پر ممکنات کے اعیان خارجہ کا استخراج جو ان حقائق کی سطر پر صدرِ آثار ہو گئے ہیں۔ وجود اور عدم دونوں کو قبول کرتا ہے اسی لئے خیر و شر کا مصدر بھی ہوتا ہے۔ اور نیز آنحضرت کا مکشوف ہے کہ حضراتِ انبیاء علیہم السلام والصلوٰۃ کی تعینات کے مبادی صفات ہیں۔ جو ظلالِ مذکورہ کے اصول ہیں۔ اور وجوبی وجود رکھتے ہیں۔ پس ضروری ہے کہ حقائق میں یہ حضرات عدم میں داخل نہ ہوں۔ حالانکہ یہ حضرات بھی ممکنات سے ہیں۔ اور ممکن کی حقیقت آپ کی تحقیق کے موافق عدم سے خلط ملط نہیں ہوتی پھر تطبیق کی کیا وجہ ہے۔ مخدوم! چونکہ اعدام متمایزہ اور صفات مقدسہ کے وجودات کے مابین علمِ الہی کے مرتبے میں مقابلہ اور محاذات مقرر ہے۔ پس جس طرح اعدام صفات کے مجالی ہیں اسی طرح صفات بھی ان اعدام کے مریا ہیں۔ لیکن یہاں پر معاملہ برعکس ہے۔ یہاں پر صفات بجائے مادہ اور اعدام بجائے صور حال ہیں۔ عدم پہلو اس صورت میں ضعیف واقع ہوا ہے۔ اور وجود کا پہلو قوی ہے۔ اور یہی وجہ ہے کہ حضراتِ انبیاء علیہم السلام معصوم ہیں۔ اور مصدرِ شر نہیں ہوتے۔ اور ان کے وجود خارجہ عدم اور وجود دونوں کو قبول کرتے ہیں۔ ان حضرات کے حقائق میں عدم کا اس قدر دخل اسکان کے ثبوت کے لئے کافی ہے۔ والسلام

## مکتوبِ نہم

صوفیوں کے اس قول کے معنوں کے بیان میں کہ جب تک صوفی اپنے تئیں  
فرنگی کافر سے برا نہ خیال کرے۔ وہ فرنگی کافر سے برا ہے

یہ پوچھا گیا تھا۔ کہ صوفی جب تک اپنے تئیں فرنگی کافر سے برا خیال نہ کرے وہ فرنگی کافر سے برا ہے۔ یہ کس طرح درست ہو سکتا ہے۔ کیونکہ جو صوفی ہے وہ مومن تو ضرور ہو گا۔ اور بعض وقت عالم



پر ہیز گار بھی۔ اور حالت صحو میں علم اس کا وصف ہوگا۔ اس لحاظ سے وہ اپنے افراد میں سے افضل ہوگا  
 کیونکہ یہی صفات اپنے ہم نوع سے فضیلت کا باعث ہوتے ہیں۔ نہ کہ وجود اور حقیقت پس  
 صوفی باوجود علم کے فرنگی کافر کے کفر اور معاصی سے کس طرح موصوف ہو سکتا ہے۔ اور باوجود اپنے  
 علم و فضل کے کس طرح اپنے تئیں فرنگی کافر سے بُرا خیال کر سکتا ہے۔ اس عقیدے کی بُرائی شرعاً  
 اور عقلاً ظاہر ہے۔

جواب۔ مخدوم! ہمارے مجدد یہ حضرات کے مذہب میں حقائق ممکنات اعدام اضافیہ اور صفات  
 حقیقیہ کے ظلال سے مرکب ہیں۔ یعنی ان اعدام نے علم آئی میں اسما و صفات کے تقابل کی  
 وجہ سے ثبوت پیدا کیا ہے۔ اور انوار و صفات کے انوار کے آئینے بن گئے ہیں۔ اور تعینات عالم  
 کے مبادی ہوئے ہیں۔ اور ظلی خامیج میں کہ ظل خارج حقیقی ہے۔ اللہ تعالیٰ کی حکمت و قدرت  
 سے ظلی وجود میں ظاہر ہوئے ہیں۔ اور اسی عدم و وجود کی ترکیب کے سبب خیر و شر کے آثار کے  
 مصدر بنے ہیں۔ عدم ذاتی کے سبب شر ظاہر کرتے ہیں۔ اور وجود ظلی کے لحاظ سے نیکی حاصل  
 کرتے ہیں۔ نیز یہ بھی ظاہر ہے کہ عالم حس میں جب کوئی شخص ایسے آئینے پر نگاہ کرے جو آفتاب  
 کی شعاعوں سے پُر ہو تو اُسے سورج کی روشنی دکھائی دیگی نہ کہ آئینہ۔ کیونکہ آئینہ تو روشنی سے  
 ڈھنپا ہوا ہے۔ اور جب آئینہ اپنے تئیں دیکھے تو پہلے لحاظ سے اپنے آئینی تعین کو دیکھیں گے کہ انوار  
 کو کیونکہ اس کی نظر ظاہر پر نہیں۔ پس صوفی کی نظر نیک و بد اشیا کے ظاہر پر ان مظاہر کے وجود  
 کے سبب جو اس میں ظاہر ہیں اور مصدر خیر و شر ہوئے ہیں پڑتی ہے۔ اور جب اپنے تئیں دیکھیں گے  
 تو اس کی نگاہ عدم پر جو کہ اس کی ذات ہے اور مصدر شر ہے پڑیگی۔ اور اپنے تئیں خیر و کمال  
 سے بالکل عاری خیال کرے گا۔ اور مستعار خیر و کمال کو جو اس نے وجود کے سبب حاصل کیا ہے  
 اپنی ملکیت نہیں سمجھیں گے۔ اس واسطے مجبوراً اپنے تئیں فرنگی کافر اور حقیر اشیا سے بُرا خیال کریگا  
 یہاں سے معلوم ہوا کہ اس قول کے لکھنے والے کا مطلب یہ ہے کہ کمال صوفی خیر و کمال کو  
 ہرگز اپنی طرف منسوب نہیں کرتا۔ بلکہ اسے مستعار جانتا ہے۔ اور فنائے تام اور شہود صبح کے  
 حاصل ہونے کا بھی یہی مطلب ہے۔ اور اگر صوفی کی نظر وجود اور مستعار انوار پر پڑے اور اسکے  
 مراتب کا پہلو جو عدم ہے مستور ہو جائے۔ تو اس سے دعوے انا الشمس ظاہر ہوتا ہے۔ اور  
 حسین بن منصور رحمۃ اللہ علیہ کے انا الحق کہنے کی وجہ بھی یہی تھی۔ اگرچہ آنجناب اپنی دید میں  
 معذور تھے لیکن دید میں خطا کی۔ غلبہ سکر کی وجہ سے وجود اور عدم میں تمیز نہ کر سکے۔ ہاں جسے



اللہ تعالیٰ اپنے حبیب کی برکت سے بچائے وہ الگ بات ورنہ اس راہ کے بہت سے سالکوں کو ایسی غلطیاں پیش آیا کرتی ہیں۔

## مکتوب دہم

اس شبہ کے رفع میں کہ جو ولی سخت مُصِیبت میں صبر کرتا ہے اور اسکے دفعیہ کیلئے دُعا نہیں کرتا۔ وہ حضرت ایوب کے صبر پر جنہوں نے رفع بلا کیلئے دعا کی فوجیت رکھتا ہے

آپ نے لکھا تھا کہ ایک بزرگ حضرت ایوبؑ کی طرح سخت مُصِیبت میں مبتلا تھا۔ ایک در بزرگ اس کی بیمار پُرسی کے لئے آیا۔ اور حال پوچھلہ اس نے کہا حال تو ظاہر ہی ہے۔ لیکن ابھی تک میں نے جب الٰہی مسنی الضرؑ پر دروگارا میں تکلیف سے تنگ آگیا ہوں نہیں کہا۔ یعنی حضرت ایوب علیہ السلام کی طرح تنگ نہیں آگیا۔ اور نہ ہی امان اور پناہ مانگی ہے۔ ایسی صورت میں اس ولی کے صبر کا مرتبہ حضرت ایوب کے صبر کے مرتبے سے اعلیٰ معلوم ہوتا ہے۔ اور چونکہ صبر کا مرتبہ بہت ہی بلند ہوتا ہے۔ اس لئے ثابت ہوا کہ وہ ولی آنجناب سے افضل ہے۔ آپ اس شبہ کو رفع فرمادیں جو آپ۔ مخدوما! بادی النظر میں تو یہ شبہ وارد ہو سکتا ہے۔ لیکن اگر غور و خوض کی جائے تو یہ کوئی شبہ کا مقام نہیں۔ اس کا بیان یہ ہے کہ اگرچہ حضرت ایوب علیہ السلام نے ”جب الٰہی مسنی الضر و انت ارحم الراحمین“ اور نیز ”الٰہی مسنی الشیطان بنصب و عذاب“ اے پروردگار مجھے مصیبت کے سبب تکلیف پہنچی ہے اور تو مشفق و مہربان ہے۔ اور یہ کہ مجھے شیطان نے رنج و عذاب دیا ہے۔ یہ آمتیں ظاہر میں تو آنجناب کی بیابانی اور بے صبری پر دلالت کرتی ہیں لیکن خود اللہ تعالیٰ جو کہ پوشیدہ باتوں کا جاننے والا ہے۔ آپ کے حق میں فرماتا ہے ”انا وجدناہ صابرا نعم العبد انہ اواب“ ہم نے اسے صابر اور اپنے بندوں سے عمدہ پایا اور بے شک و شبہ وہ لوٹنے والا ہے۔ پس معلوم ہوا کہ آنجناب کی بے صبری بھی صبر کے کسی اور لطیفے سے متضمن ہے نہیں تو اللہ تعالیٰ کس طرح باوجود آپ کی بے صبری کے آپ کے صبر کی تعریف کرتا۔ اصل میں بات یہ ہے کہ آنحضرت کے نفس شریف نے مدت تک قسم قسم کی مصیبتوں مثلاً مال و اولاد کی ہلاکت، مرض کی شدت، فقر، اور لوگوں کی نفرت اور حقارت وغیرہ پر صبر کیا۔ اور جب دیکھا کہ اب رحمت الٰہی کے نازل ہونے کا وقت آگیا ہے۔ اور اسے معلوم ہو گیا کہ یہ مُصِیبت تضرع



اور زاری سے دُور ہوگی۔ اور بے صبری ہی اس وقت ادب میں شامل ہے۔ تو صبر کے مقام سے ترقی کر کے رضا کے مقام میں جو تمام مقامات قرب سے افضل ہے پہنچا۔ اور بے صبری کی عارِ صبر کنیا۔ اور رونا چلانا اور آہ و زاری شروع کی۔ اب ادب ممدوح کے صلاہ میں نعم العبد بنا۔ اور اِنَّهٗ اواب، کے منصب کا خلعت پایا۔ کیونکہ اواب ادب سے مشتق ہے۔ یعنی اس نے اتنے سال اپنی نفسانی خواہش کا خیال نہیں کیا بلکہ رضائے حق کی طرف رجوع کیا۔ الحمد للہ کہ اللہ تعالیٰ نے آپ کی داد دی۔ اور باوجود ظاہری بے صبری کے آپ کو منظور فرما کر آپ کے صبر کو ثابت کیا اور فرمایا "انا وجدناہ صابرا نعم العبد اِنَّهٗ اواب" حضرت شیخ اکبر رحمۃ اللہ علیہ ایوبی صبر کے بارے میں جو فرماتے ہیں کہ "الصبر حبس النفس عن الشکوے الی الغیو" غیر کے پاس شکوہ نہ کرنے کا نام صبر ہے۔ اور حضرت ایوب علیہ السلام نے غیر کے پاس شکوہ نہیں کیا صرف جناب باری میں اُنہوں نے اپنا حال عرض کیا تھا۔ پس اُنہوں نے صبر کو ترک نہیں کیا اس شبہ کا جواب نہیں ہو سکتا۔ کیونکہ اس ولی نے بھی جناب الہی میں اس بارے میں آہ و زاری نہیں کی۔ اس ولی کا صبر اس نبی کے صبر پر فوقیت رکھتا ہے۔ یہاں پر مقصود یہ ہے کہ ولی کو نبی پر فضیلت نہ ہو۔ اس لئے ولی نے جو نبوت۔ عبودیت اور مقام رضا کے کمال۔ سے باخبر نہیں۔ سر ولایت کے غلبہ کی وجہ سے جو کچھ کہا ہے اس میں وہ معذور ہے۔ والسلام۔

## مکتوب یا زوہم۔ در بیان ذکر جہر و ذکر خفی :

ممد و صلوة کے بعد واضح ہے کہ بعض فقہائے حنفیہ نے ذکر جہر کے انکار میں غلو کو کام میں لا کر اس کی حرمت کا فتویٰ دیا ہے۔ اس کے برخلاف بعض محدثین نے ذکر جہر کے بارے میں اثبات اور ذکر جہر کی فضیلت ذکر خفی پر ثابت کی ہے۔ لیکن میری سمجھ میں دو نو فریق نے افراط اور تفریط سے کام لیا ہے۔ اور انصاف کو عمل میں نہیں لائے۔ یہ مقام تنقیح طلب ہے۔ اور محاکمہ چاہتا ہے۔ واضح رہے کہ ذکر جس سے مراد یاد کرنا ہے تین قسم کا ہے۔ ایک لسانی و زبانی، جس کی دل کو خبر نہ ہو۔ یہ معنی اعتبار سے گرے ہوئے ہیں۔ اور غفلت کی قسم سے ہیں۔ دوسرا ذکر قلبی جس میں زبان کو حرکت نہ ہو۔ اسے صوفیوں کی اصطلاح میں ذکر خفی کہتے ہیں۔ اور اس گروہ کے مراتبات کی بنا اسی پر ہے۔ اور جو تمام طریقوں میں مروج ہے۔ یہ دو طریق پر ہے۔ یا بحث مذکور کا حضور ذات ہے جس میں صفت کا ملاحظہ نہ ہو



اور باصفات کا ملاحظہ ہو۔ ان دو طریق کا ماخذ یہ آیت شریف ہے: "وَاذْكُرْ رَبَّكَ فِي نَفْسِكَ  
 تَضَوُّعًا وَخَفِيَّةً وَدُونَ الْجَهْرِ مِنَ الْقَوْلِ بِالْعُدُوِّ وَالْإِصْحَالِ" اپنے پروردگار کو اپنے  
 نفس میں آہستگی اور زاری سے یاد کرو اور صبح شام آواز کی بندی نہ ہو۔ دوسرے مذکور کا استحضار  
 بعد ملاحظہ اس کے منوبات کے بشلاً اس کی نعمتیں اور خششیں۔ اس طریقہ میں اثر سے موثر کی  
 دلالت ہوتی۔ اس کو شرع میں فکر سے تعبیر کرتے ہیں۔ یقین کے لئے یہ زیادہ مفید ہے اور  
 اس کے فضائل سے کتاب اور سنت بھری پڑی ہے۔ تیسری قسم لسانی اور قلبی ملاحظہ۔ اس کا معاد  
 ذکر کی اکمل قسم ہے۔ اس کی بھی دو قسمیں ہیں۔ ایک یہ ذکر ذکر کرتے وقت اپنے نفس کے اسماع پر  
 اکتفا کرے۔ شرع کی رُو ہی کو ذکر خفی کہتے ہیں۔ اور اس آیت سے ماخوذ ہے: "ادْعُوا  
 رَبَّكُمْ تَضَوُّعًا وَخَفِيَّةً اِنْهَ لَا يَحِبُّ الْمُعْتَدِلِينَ" اپنے پروردگار کو زاری اور آہستگی سے  
 یاد کرو۔ کیونکہ وہ حد سے بڑھ جانے والوں کو پیار نہیں کرتا۔ دوسرا وہ جس میں غیر کو ذکر سنانی سے  
 اسے شرع میں جبر کہتے ہیں۔ اور یہ خاص خاص موقعوں پر کسی خاص حکمت کے لئے خفی سے  
 افضل ہے۔ لیکن مطلق اس سے افضل نہیں۔ جیسا کہ اذان نماز میں قرات جبر پڑھنا جس سے  
 مراد سوئے ہوؤں کو جگانا اور غفلوں کو تنبیہ کرنا ہوتی ہے۔ اور خفی میں یہ حکمت ہے کہ عمل ریا  
 وغیرہ سے سلامت رہتا ہے۔ جو قبولیت عمل کا مانع ہوتا ہے۔ نیز ذکر خفی کی فضیلت ذکر جبر  
 پر کتاب اور سنت سے ثابت ہے۔ اس حدیث سے تو صاف طور پر ذکر جبر کو منع کیا گیا ہے  
 "انکم لاتدعون اصم ولا غائباً" تم کسی بہرے یا غائب کو نہیں بلارہے۔ ذکر جبر بعد  
 مخصوصہ کیفیات کے اور نیز مراقبات مع اطوار معمولہ کے جو آخری زمانہ میں مروج ہیں۔ کتاب  
 و سنت سے اخذ نہیں کئے گئے۔ بلکہ حضرات مشائخ نے مبداء فیض سے بطریق الہام اور اعلام  
 اخذ کئے ہیں۔ اور شرع میں ان کی نسبت کچھ نہیں لکھا۔ دائرہ اباحت میں داخل نہیں فائدہ  
 اس میں ضرور ہے۔ اور اس کا انکار ضروری نہیں۔ یہ بھی ظاہر ہے کہ جو کچھ کتاب اور سنت کی  
 ثابِت ہو جائے وہ اس کے غیر سے افضل ہے۔ خواہ مباح اور مفید ہی کیوں نہ ہو۔ آنحضرت  
 صلعم نے کلام طیب کی تعلیم جو حضرت علی ابن ابی طالب رضی اللہ تعالیٰ عنہ کو جبر سے دی اور  
 جو شداد ابن اوس کی حدیث سے ثابت ہے۔ وہ جبر متوسط ہو گا نہ کہ جبر کڈائی۔ کیونکہ اس حدیث  
 کے شرع میں ہے کہ آنحضرت نے پہلے دروازہ بند کرنے کا حکم دیا اور بعد ازاں ذکر کی تعلیم کی  
 یہ بات اخفاہر دلالت کرتی ہے۔ فی الحقیقت یہ گفتگو جبر کے جواز یا عدم جواز پر نہیں بلکہ اس سے



ایک کی دوسرے پر فضیلت ثابت ہوتی ہے۔ پس ذکر جبر کو ذکر خفی پر مطلق فضیلت دینا گویا نصوص کا انکار ہے اور اسی طرح اس کے برخلاف۔ کیونکہ ذکر جبر بھی بعض مرقعوں پر مشروع ہے اور مراقبات معمولہ میں کا ذکر خفی اثبات مسنونیت رکھتا ہے۔ اس ذکر جبر کے اثبات مشروعیہ جو متاخرین میں مروج ہے محض فضولی ہے۔ چہ جائیکہ اس کی فضیلت کو ثابت کیا جائے۔ اور بعض لوگ جو ایک دوسرے سے بزرگی کے خواہاں ہیں نہ ہی وہ منظور ہے اور نہ ہی توجہ کے لائق ہے۔ فراط و تفریط مستقیم ہے اور اعتدال مستحسن اور کلام وہی اچھا ہے جو مقدار میں تھوڑا ہو اور معنی زیادہ رکھتا ہو۔ والسلام علی من اتبع الهدی۔

## مکتوب دوازدهم در سماع

مخدوم! مسئلہ سماع کے بارے میں فقہاء اور صوفیاء رحمۃ اللہ علیہم اجمعین کے مابین سخت اختلاف ہے۔ پہلا فرقہ تو یہ کہتا ہے کہ سماع مطلق حرام ہے۔ اس واسطے کہ وہ فرقہ افراط کے دروازے کو بند کرنا چاہتا ہے۔ اور دوسرا یہ کہتا ہے کہ بالاطلاق حلال ہے۔ اس واسطے اس میں ذوق اور حال کا غلبہ ہوتا ہے۔ لیکن انصاف یہ ہے کہ سماع کی دو قسمیں ہیں۔ ایک یہ کہ وہ شخص جو فتنہ اندوز نہ ہو موزون کلام کو موزون آواز سے مخدور شرعی کو داخل کئے بغیر گائے۔ اور جس کے سننے سے سامعین کے دل میں فساد پیدا نہ ہو۔ بلکہ قلب کو سرور اور حفظ حاصل ہو۔ اس قسم کا سماع البتہ مباح ہے۔ کیونکہ دو مباح امور یعنی موزون کلام اور موزون صورت سے مرکب ہے۔ اسی واسطے یہ غیر مباح نہیں ہو سکتا۔ اور نیز ایسا سماع پہلے قرن میں ان تقریبات پر جو شرعاً جائز ہیں مثلاً نکاح اور بزرگوں کا آنا وغیرہ مروج تھا اور اُمت کے علما اور اتقیانے اس کا ارتکاب بھی کیا ہے جیسا کہ حدیث کی کتابوں سے ظاہر ہے۔ لیکن یہ عمل ان بزرگوں سے اتفاقاً یہ طور پر ظاہر ہوتا تھا نہ کہ لازمی طور پر۔ دوسرے وہ جو متاخرین نے ایجاد کیا ہے۔ اور اسے ایک خاص حد تک ترقی دی ہے۔ اور جس میں غیر مشروع امور کو بھی داخل کیا ہے۔ البتہ ایسے سماع میں جس قدر امور غیر مشروعہ وغیر مباح داخل ہونگے۔ اسی قدر یہ حرام سمجھا جائیگا۔ اور متفق علیہ محرمات کی اباحت کا اعتقاد کفر کو پہنچ جائیگا۔ اور یہ لوگ جو ارباب کمال ہیں سماع کی رغبت کو ضرور اس واسطے مباح جانتے ہیں کہ اس سے انہیں ذوق حاصل ہوتا ہے۔ نہ اس واسطے کہ یہ کوئی شرعی حکم ہے۔ مثلاً شراب کا پینے والا میٹھے نقل کی طرف ہرگز راغب نہیں ہوگا۔ اور جو افیم کا نشہ کرتا ہے وہ نمکین نقل کو



پسند نہیں کرے گا۔ حالانکہ ایک نقل دوسرے کو حرام نہیں کر دیتا۔ اسی طرح سلسلہ چشتیہ کے حضرات  
 کہ جن کی نسبت کانشہ شراب کے فحشے کی موافق ہے۔ نغمات کے شور سے لذت پاتے ہیں نہ کہ  
 سکوت سے۔ برخلاف اس کے سلسلہ نقشبندیہ کے حضرات جن کی نسبت فیون کے فحشے کی سی ہے  
 سکوت سے حظ اٹھاتے ہیں نہ کہ شور اور ہنگامے سے۔ پس یہ خلافت کی وجہ ذوق اور طبیعت  
 ہے نہ کہ دین اور شرع۔ مگر تمام طریقوں والے دین و مذہب کے کماحقہ پابند ہیں نہ کہ حرص و ہوا  
 کے۔ سب کے نزدیک غیر مباح سے پرہیز متفق علیہ ہے۔ دونوں طرف جہلا قابل اعتبار نہیں۔  
 اور افراط و تفریط منع ہے۔ اس مسئلہ کی تفصیل امام حجتہ الاسلام غزالی اور شیخ الشیوخ سروردی وغیرہ  
 کی مبسوط کتابوں سے دیکھی جاسکتی ہے۔ خدا کا شکر ہے کہ فقیر غیر مباح سماع کا نائب۔ مباح سماع  
 کا تارک اور اس کے مباح یا غیر مباح ہونے کے عقیدے میں کتاب و سنت کا تابع ہے۔ ذوق  
 اور وجدان کی نسبت اس سے زیادہ گفتگو کرنا ضروری نہیں۔ اس گروہ کی کتابوں سے ظاہر ہے کہ صحیح  
 احوال اور اعلیٰ مقامات والوں نے مباح سماع میں اپنی جانیں دیدی ہیں۔ اور جو علمائے صوفیہ کے  
 مذاق سے واقف ہے۔ اور عقل سلیم اور ذوق صحیح رکھتا ہے۔ اور وہ اس تحریر کی قدر جانتا ہے  
 فقط خیر الکلام مائل و دل و السلام۔

## مکتوب سیزوم در بیان مسئلہ جبر و اختیار

مخدوم اجبر و اختیار کے مسئلے کی بابت علما نے بہت کچھ کہا ہے۔ لیکن پھر بھی دلی تشویش باقی  
 ہے۔ کیونکہ بعض دینی مقدمات کے اور اک سے عقل عاجز ہے۔ ورنہ لوگوں کی اصلاح امور کیلئے  
 وحی کے نزول کی ضرورت نہ پڑتی۔ واضح رہے کہ مستقل اختیار اور محض جبر کا دعویٰ کرنا دونوں ہی  
 کتاب اور سنت کا انکار ہے۔ اس واسطے کہ لوگوں کے اعمال ان کے اعیان کی طرح نص علی  
 کے حکم کے مطابق اس کے پیدا کردہ ہیں۔ ایسی صورت میں کامل اختیار کیا۔ اسی طرح مجبور سے ملوث  
 کرنا محض ظلم ہے۔ اور ظلم شرع اور عقل کے مطابق جائز نہیں۔ پس محض جبر کیوں کیا جائے۔  
 ظاہر ہے کہ ہمارے افعال حرکات کی طرح مرتعش نہیں۔ بلکہ علم۔ ارادہ اور قدرت سے مسبوق  
 ہیں۔ اور یہی اختیار کا حصہ ہے اور فعل اختیار کے معنی۔ لیکن ان تینوں قوتوں کا ظہور ہمارے  
 اختیار میں نہیں۔ جس وقت چاہتے ہیں مبداء سے فانیض ہوتے ہیں۔ اور یہی جبر کا حصہ اور  
 فعل اضطراری ہے۔ جبکہ نہ ہی کامل اختیار ہے اور نہ ہی جبر محض ہے۔ تو پھر انکے مین بین ہے



جیسا کہ امام زین العابدینؑ کے جواب سے ظاہر ہوتا ہے۔ جو انہوں نے امام حسن بصری رحمۃ اللہ علیہ کے سوال کا دیا تھا: لا جبر ولا تفویض ولكن امر بین الامرین۔ نہ جبر ہے نہ تفویض بلکہ امر بین دونوں کے بین ہیں۔ یہی امر متوسط شرع میں لفظ کسب سے تعبیر کیا گیا ہے اس لفظ کا اطلاق لوگوں کے افعال کے سوا اور کہیں نہیں کیا جاتا۔ پس معلوم ہوا کہ ہمارے افعال جبر اور اختیار سے مخلوط ہیں۔ اور اسی قدر جو خفیف سا اختیار ہے یہی تکلف کا باعث ہے۔ اسی ضعف اختیار کی وجہ سے رحمت کو غضب پر سبقت دی ہے۔ حالانکہ اللہ تعالیٰ کی صفات میں سے کوئی صفت دوسری صفت پر سبقت نہیں رکھتی۔ اور جبکہ اللہ تعالیٰ کے افعال علم ارادہ اور قدرت سے مسبوق ہیں۔ انہیں افعال انسانی سے جو مجبور محض ہے ہرگز مناسبت نہیں رکھتے۔ اگر ان افعال کا محاسبہ کیا جائے۔ تو اس سے عدالت کی منافی نہیں ہوتی حصہ اختیار کا ثبوت صوفیہ طور پر اس طرح کر سکتے ہیں۔ کہ ان کے نزدیک کائنات کے ہر ذرے میں ہکا وجود ہے۔ اور ان اجزاء میں اسی کا ظہور ہے۔ کیونکہ وہ وجود بسیط حقیقی ہے۔ اسکے اجزاء نہیں ہو سکتے اسی وجہ سے کہتے ہیں: کل شیء فیہ کل شیء ہر چیز میں ہر چیز ہے۔ اور چونکہ اختیار بھی اللہ تعالیٰ کی ایک صفت ہے۔ اس لئے ظاہر ہے کہ ہر ایک مظہر میں خصوصاً انسان میں جو خلیفہ خدا ہے اس صفت کا حصہ ہو۔ اگرچہ کم ہو اسی وجہ سے امر و نہی کی تکلیف اسے دی جاتی ہے۔ والسلام علی من اتبع الهدی +

## مکتوب چہارم در بیان آئین کفایت

آپ سے پوچھا گیا تھا کہ ہند کے کافر عرب کے مشرکوں کی طرح بے اصل دین رکھتے ہیں یا اسکی کوئی اصل ہے۔ آیا یہ منسوخ شدہ ہے یا نہیں۔ اور ان کے اگلوں کے حق میں کیسا اعتقاد کرنا چاہیے۔ تحقیق اور انصاف کی رو مختصر طور پر لکھو۔ واضح رہے کہ اہل ہند کی قدیم کتابوں سے جو کچھ معلوم ہوتا ہے یہ ہے۔ کہ نوع انسانی کی پیدائش کے شروع میں رحمت آہیہ نے معاد و معاش کی اصلاح کے لئے ایک کتاب مسمیٰ بہ بید جس میں چار دفتر ہیں۔ اور امر و نہی کے احکام اور ماضی و مستقبل کے اخبار ہیں۔ ایک فرشتے برہنہ نام کے وسیلے سے جو ایجاد عالم کا آلہ ہے بھیجی اس کے مجتہدوں نے اس میں سے چھ مذہب استخراج کئے۔ اور اصول عقاید کی بنا انہیں پر قائم کی۔ اس کو دھرم شاستر کہتے ہیں۔ یعنی فن ایمانیات جسے علم کلام بھی کہتے ہیں۔ اور نوع



انسانی کے چار فرقے بنائے۔ اور ہر فرقے کے لئے الگ راستہ مقرر کیا۔ اور فروع اعمال کی بنا اس پر قائم کی۔ اس فن کا نام کرم شاستر رکھا۔ یعنی فن عملیات جسے علم فقہ کہتے ہیں۔ چونکہ نسخ حکام کے منکر ہیں۔ لیکن عقل اس بات کو تسلیم کرتی ہے۔ کہ ہزارہ زبان اور طبیعتوں کے مناسب تغیر اعمال کی تجویز ضروری ہے۔ دنیا کی ساری مدت کو چار حصوں میں تقسیم کر کے ہر ایک حصے کا نام جگ رکھا ہے۔ ہر ایک جگ کی علامتیں انہیں چار دفتروں سے اخذ کی ہیں۔ جو کچھ متاخرین نے ان میں اپنے تصرفات کئے ہیں وہ قابل اعتبار نہیں۔ ان کے تمام فرقے توحید الہی کے بارے میں متفق ہیں۔ عالم کو مخلوق جانتے ہیں۔ ذنائے عالم نیک و بد اعمال کی جزا و سزا۔ حشر اور حساب کے قائل ہیں۔ علوم عقلی، نقلی، ریاضات، مجاہدات، تحقیق معارف اور مکاشفات میں بڑے ماہر ہیں۔ ان کے عقلمندوں نے انسانی عمر کے چار حصے کئے ہیں۔ پہلا تحصیل علم کے لئے۔ دوسرا تحصیل معاش اور اولاد کے لئے۔ تیسرا اعمال کی تصحیح اور نفس کی ترویض کے لئے۔ چوتھا تجرود تنہائی کی شوق کے لئے جو کمال انسانی کا انتہائی درجہ ہے۔ اور نجات کبرئے جسے مہاکبت کہتے ہیں اس پر موقوف ہے۔ ان کے دین کے قواعد و ضوابط میں نظم و نسق نہایت اعلیٰ درجے کا ہے۔ پس معلوم ہوا کہ ہر نبی کا دین جاری ہوا اور پھر منسوخ ہوا۔ اور شرع میں یہود اور نصاریٰ کے دین کے نسخ کے سوا اور کسی دین کے نسخ کا ذکر نہیں آیا۔ حالانکہ بہت سے نسخ مٹے بھی اور ثابت بھی ہوئے۔ نیز واضح رہے کہ ان آیات کے مطابق ”وان من امة الا خلا فیہا نذیر“ ہر ایک گروہ کا نبی گذرا ہے۔ ”ولکل امة رسول“ اور ہر ایک امت کا رسول ہوتا ہے۔ سر زمین ہندوستان میں بھی نبی اور رسول کی بعثت واقع ہوئی ہے۔ اور ان کے احوال انکی کتابوں میں مندرج ہیں۔ ان کے آثار سے ظاہر ہوتا ہے کہ وہ صاحب کمال تھے۔ رحمت عامہ الہی نے مصلحت انسانی کو اس وسیع سلطنت میں فرو گذاشت نہیں کیا۔ پیغمبر آخر الزمان صلی اللہ علیہ وسلم کی بعثت سے پہلے ہر ایک قوم میں پیغمبر مبعوث ہوتا رہا ہے جس کی اطاعت اور فرمانبرداری اس قوم کے لئے لازم تھی نہ کسی اور پیغمبر کی۔ لیکن جب سے پیغمبر آخر الزمان صلی اللہ علیہ وسلم مبعوث ہوئے ہیں تب سے لیکر جب تک دنیا باقی ہے کوئی اور نبی نہ ہو گا۔ شرق سے لیکر غرب تک تمام دنیا کو آنحضرت ہی کی تابعداری اور فرمانبرداری لازم ہے۔ اور سرور کائنات صلی اللہ علیہ وسلم کے دین کے مقابل تمام باقی دین منسوخ ہیں۔ آغاز بعثت سے لیکر آج تک جو اس دین کی طرف مائل نہیں ہوا وہ کافر ہے نہ کہ وہ جو پہلے گذر چکے ہیں۔ نیز آیت کریمہ ”منہم من قصصنا



علیاف ومنہم من لم نقص علیہ! ان میں سے بعض کا حال تمہارے روبرو بیان کیا اور بعض کا نہیں کیا۔ سے ظاہر ہے کہ بہت سے انبیاء کا حال بیان نہیں کیا گیا۔ اسلئے ہندوستان کے انبیاء کے حق میں خاموشی ہی بہتر ہے۔ اگر تعصب سے کام نہ لیا جائے تو نہ ان کی تابعداری لازم ہے اور نہ ان کی نجات کا یقین۔ لیکن نیک گمان ضرور کرنا چاہیئے۔ اہل فارس اور دوسرے ممالک کے حق میں جو خاتم النبیینؐ کے ظہور سے پہلے گزر چکے ہیں۔ اور جن کی نسبت شرع میں کچھ بیان نہیں کیا گیا۔ اور ان کے احکام و آثار راہ اعتدال کے مناسب اور موافق ہیں۔ اسی قسم کا عقیدہ رکھنا بہتر ہے۔ کسی کو بغیر قطعی دلیل کے کافر کہنا آسان نہیں۔ ان کی بت پرستی کی حقیقت یہ ہے کہ بعض فرشتے جو حکم الہی سے عالم کون و فساد میں کچھ دخل رکھتے ہیں یا کابلوں کی بعض روئیں جنہیں جسم سے الگ ہو کر اس دنیا میں کچھ تصرف حاصل ہے۔ یا بعض زندہ آدمی جو ان کے زعم میں حضرت خضر علیہ السلام کی طرح ہمیشہ کے لئے زندہ ہیں۔ ان کی مورتیں یا تصویریں بنا کر ان کی طرف متوجہ ہوتے ہیں۔ اور اس توجہ کے سبب مدت کے بعد اس مورت والے سے مناسبت پیدا کرتے ہیں۔ اور اس مناسبت کی وجہ سے اپنی معاش و معاد کی ضروریات کو پورا کرتے ہیں۔ ان کا یہ عمل ذکر رابطہ سے ملتا جلتا ہے۔ جو اسلامی صوفیاء سے ملتا جلتا ہے۔ جس میں پیر کی صورت کا تصور کیا جاتا ہے۔ اور فیض حاصل کئے جاتے ہیں۔ ہاں صرف اس قدر فرق ہے کہ شیخ کی تصویر ظاہر میں نہیں بناتے۔ لیکن یہ بات کفار عرب کے عقیدے سے مناسبت نہیں رکھتی۔ کیونکہ وہ بتوں کو متصرف اور مؤثر بالذات مانتے ہیں نہ کہ آلہ تصرف الہی۔ اور انہیں کوزین کا خدا جانتے ہیں۔ اور اللہ تعالیٰ کو آسمان کا خدا مگر ایسا کرنا شرک ہے۔ ان کا سجدہ سجدہ تحیت ہے نہ سجدہ عبودیت جو کہ ان کے طریقے میں ماں، باپ، پیر اور استاد کے سلام کے لئے یہی سجدہ معمول ہے۔ جسے ڈنڈوت کہتے ہیں۔ تناسخ پر اعتقاد کرنے سے کفر لازم نہیں آتا۔ والسلام

## مکتوب پانزدہم در بیان رفع سبابہ

آپ نے لکھا تھا کہ حضرت مجدد الف ثانی رضی اللہ تعالیٰ عنہ نے اپنے ایک مکتوب میں رفع سبابہ کو منع فرمایا ہے۔ لیکن آپ (مرزا جاجانان) رفع سبابہ کرتے ہیں۔ حالانکہ آپ حضرت مجدد صاحب کی محبت کا دعویٰ کرتے ہیں۔ محب کو محبوب کی پیروی لازم ہے۔ محمد و اللہ تعالیٰ نے کتاب و سنت کی پیروی بندوں کے لئے فرضی قرار دی ہے۔ چنانچہ فرماتا ہے



سَمَا كَانَ لِلْمُؤْمِنِينَ وَلَا الْمُؤْمِنَاتِ إِذَا تَضَيَّ اللَّهُ وَفُتُّوا لَهُ أَمْوَانٌ يَكُونُ لَهُمْ الْخَيْرُ مِنْ أَمْرِهِمْ“  
 ”کوئی مومن مرد یا مومن عورت نہیں پہنچتا جب تک کہ خدا و رسول ایسے کا حکم دیں جن میں ان کا  
 اختیار ہو“

اور نیز رسول خدا صلی اللہ علیہ وسلم فرماتے ہیں: ”لَا يَوْمَ مِنْ أَحَدٍ كَمْ حَتَّى يَكُونَ هُوَ تَبَعًا  
 لِمَا جُمِعَتْ بِهِ“ تم میں سے کوئی کامل ایماندار نہیں ہوتا۔ تا وقتیکہ اس کی خواہش ان امور کی پوری  
 کی نہ ہو۔ جنہیں میں لایا ہوں۔ حضرت مجدد الف ثانی رضی اللہ تعالیٰ عنہ نے جو آنحضرت صلعم  
 کے کامل نائب ہیں۔ اپنے طریقہ کی بنا کتاب اور سنت کی پیروی پر رکھی ہے۔ اور علمائے رفع  
 سبابہ کے ثبوت میں کئی ایک رسالے لکھے ہیں۔ جن میں صحیح حدیثیں اور حنفیہ فقہ کی روایات  
 مندرج ہیں۔ حتیٰ کہ حضرت مجدد رضی اللہ تعالیٰ عنہ کے چھوٹے فرزند حضرت شامہ یحییٰ رحمۃ اللہ  
 علیہ نے بھی اس بارے میں ایک رسالہ تحریر فرمایا ہے۔ اور رفع سبابہ کی نفی میں ایک حدیث بھی  
 پیش نہیں کی۔ رفع سبابہ کی ترک حضرت مجدد صاحب رحمۃ اللہ علیہ سے بطور اجتہاد وقوع میں  
 آئی ہے۔ وہ سنت جو نسخ سے محفوظ ہو وہ مجتہد کے اجتہاد سے مقدم ہے۔ سنت کے ثابت  
 ہو جانے کے بعد صرف اس دلیل سے کہ حضرت مجدد علیہ الرحمۃ نے ترک کی ہے۔ اس کا  
 چھوڑ دینا معقول نہیں۔ خود حضرت مجدد صاحب نے سنت کے ترک کرنے کو بڑا خوفناک امر  
 قرار دیا ہے۔ اور خود حنفی مذہب تھے۔ امام ابو حنیفہ رضی اللہ تعالیٰ عنہ فرماتے ہیں: ”اِذَا  
 ثَبَتَ الْحَدِيثُ فَهُوَ مَذْهَبِي وَاتْرَكَوْا قَوْلِي بِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ“ پس  
 اُمید ہے کہ حضرت مجدد صاحب اس اجتہادی امر کی ترک اور صحیح حدیثوں سے اخذ کرنے سے  
 طول نہیں ہونگے۔ اور اگر یہ کہا جائے کہ کیا حضرت مجدد صاحب کو یہ معلوم نہ تھا کہ رفع سبابہ حدیثوں  
 سے ثابت ہے۔ تو اس کا جواب یہ ہے کہ آنجناب کے زمانے تک یہ کتابیں اور رسائل ملک ہند  
 میں زیادہ مشہور نہ تھے۔ اور آنجناب کی نظر مبارک سے نہیں گزرے تھے۔ یہی وجہ ہے کہ اپنے  
 رفع سبابہ کو ترک کیا۔ اگر دیکھ لیتے تو کبھی ترک نہ کرتے۔ کیونکہ آپ اسی امت میں سب سے  
 بڑھ کر پیروی سنت کے خواہشمند تھے۔ اور اگر یہ کہا جائے کہ شاید بذریعہ کشف آنحضرت صلعم کی  
 عدم ضمانندی معلوم کر کے ترک کی ہو تو اس کا جواب یہ ہے کہ کشف صرف طریقہ کے امور میں  
 معتبر ہے۔ لیکن احکام شرعی میں اسے حجت قرار نہیں دے سکتے۔ علاوہ ازیں اس مکتوب  
 میں کشف کا حوالہ نہیں دیا۔ اُمید ہے کہ یہ جزوی مخالفت ان کے کلی قاعدے کو جس میں



پیروی سنت کی ترغیب و تحریریں ہے کچھ نتیجہ پیدا کر رہی۔

## مکتوب شانزدہم در عمل بحديث

آپ نے پوچھا تھا۔ کہ عمل بحديث اور ایک مذہب سے دوسرے مذہب میں منتقل ہونے کی بابت آپ کی کیا رائے ہے۔ مخدوماً عمل بحديث کے بارے میں شیخ محمد حیات محدث مدنی علیہ الرحمۃ نے ایک رسالہ لکھا ہے۔ جس کا خلاصہ فارسی زبان میں لکھا جاتا ہے۔ اللہ تعالیٰ نے فرمایا ہے: "ان کنتم تحبون الله فاتبعونی يحببکم الله" اگر تم اللہ سے محبت کرتے ہو تو میری پیروی کرو۔ اللہ تعالیٰ تمہیں محبت کرے گا، پیغمبر خدا صلی اللہ علیہ وسلم فرماتے ہیں: "لا یومن احدکم حتی یکون هواہ تبعاً لما جئت به" کوئی تم میں سے کامل ایماندار نہیں ہوتا۔ تا وقتیکہ اس کی خواہش ان امور کی پیروی کی نہ ہو جنہیں میں لایا ہوں یہ حدیث صحیح ہے اور اس کی روایت ابو القاسم ابن اسماعیل بن فضل صفہانی نے کتاب الحجہ میں کی ہے۔ اور روضۃ العلماء میں لکھا ہے۔ کہ امام ابو حنیفہ رضی اللہ عنہ نے فرمایا ہے۔ کہ "اتروا قولی بخبر رسول صلی اللہ علیہ وسلم وقول الصحابة رضی اللہ تعالیٰ عنہم۔" پیغمبر خدا صلی اللہ علیہ وسلم اور صحابہ کرام کے قول کے مقابلے میں میرے قول کو چھوڑ دو۔ اور نیز امام ابو حنیفہ رضی اللہ تعالیٰ عنہ کا مشہور قول ہے کہ "اذا صح الحدیث فهو مذہبی" حدیث صحیح ہی میرا مذہب ہے۔ پس جس شخص کو فن حدیث میں مہارت حاصل ہو اور ناسخ منسوخ اور ضعیف اور قوی حدیث میں تمیز کر سکتا ہو۔ اگر حدیث ثابت پر عمل کرے۔ تو وہ امام صاحب کے مذہب سے نکل نہیں جاتا۔ کیونکہ امام صاحب کا یہ قول تو بالکل ٹھیک ہے: "اذا ثبت الحدیث فهو مذہبی" جب کوئی حدیث ثابت ہو جائے تو وہی میرا مذہب ہے۔ اگر کوئی شخص حدیث ثابت پر عمل نہ کرے تو گویا اس نے امام صاحب کے اس قول: "اتروا قولی بخبر الرسول" کی مخالفت کی ہے۔ یہ بھی پوشیدہ نہیں کہ علمائے ہمت میں سے کسی کو ساری حدیثیں یاد ہوں۔ چنانچہ خود امام صاحب کے اس قول: "اتروا قولی بخبر الرسول" سے ظاہر ہوتا ہے کہ امام صاحب کو ساری حدیثیں نہیں پہنچیں۔ بلکہ بعض ان میں سے رہ گئی ہیں۔ اور کیوں نہ رہ جائیں جبکہ خلفائے راشدین سے جواہل امت میں سے سب سے بڑھ کر عالم ہیں۔ اور قریباً آنحضرت صلعم کی صحبت میں ہر وقت رہتے تھے بعض حدیثیں



رہ گئی ہیں۔ اس بات کو اچھی طرح وہی شخص جان سکتا ہے جو فن حدیث سے واقف ہو۔ یہ ظاہر  
 ہے کہ امت کے لئے پیغمبر خدا صلی اللہ علیہ وسلم کی پیروی واجب ہے۔ لیکن امت میں سے کسی  
 کی پیروی واجب نہیں۔ اہل امت کو اس بات کا اختیار ہے کہ مجتہدین میں سے جس کا مذہب  
 چاہیں اختیار کریں۔ جو شخص یہ کہتا ہے کہ عمل بحدیث سے امام کے مذہب سے نکل جاتا ہے۔  
 اگر اس کے پاس کوئی دلیل ہے تو پیش کرے۔ البتہ ان مذاہب مشہورہ میں سے ایک سے  
 دوسرے میں آنا تفصیل چاہتا ہے۔ امام سیوطی نے رسالہ بحزلی المواہب فی انتقال المذاہب  
 لکھا ہے۔ جس کا خلاصہ یہاں لکھا جاتا ہے۔ وہ یہ ہے کہ ایک مذہب کو چھوڑ دوسرا اختیار کرنا  
 جائز ہے۔ امام رافعی سے اس کی تائید کی اور امام نووی نے روضہ میں کہا ہے کہ آیا مذاہب کو  
 اختیار کر لینے کے بعد یہ جائز ہے کہ ایک مذہب سے دوسرے مذہب میں جائے۔ اسکے  
 جواب میں میں تو یہ کہوں گا کہ ہر ایک مقلد کو دونو مجتہدوں کے احوال کا معلوم کرنا ضروری ہے  
 جس کو وہ زیادہ عالم سمجھے۔ اس کی پیروی کرے۔ بلکہ اس پر واجب ہے اگر اسے اختیار بھی دیدیں  
 تو بھی جائز ہے۔ مقلد کی بھی کئی حالتیں ہوتی ہیں عقل کا تحصر چار چیزوں سے خالی نہیں۔ کیونکہ  
 مقلد یا عامی ہے یا عالم۔ ان دونو کی غرض تبدیل مذہب سے یا دینی ہے یا دنیوی۔ پس اگر  
 فقہ کی واقفیت سے عامی اور عاری ہے۔ اور اپنے مذہب سے برائے نام ہی واقف ہے اور  
 مذہب بدلنے سے مال یا رتبے کو حاصل کرنا چاہتا ہے تو اس کا مذہب تبدیل کرنا قابل نفرت  
 ہے۔ اور اگر خود عالم اور فقیہ ہے اور دنیا کی خاطر مذہب بدلتا ہے تو اس کا کام اور بھی سخت ہے  
 کیونکہ وہ گویا دنیوی غرض سے مذہب بازی کرتا ہے۔ یہ بات غیر جائز ہے۔ اور اگر اپنے مذہب  
 میں فقیہ ہے اور اس کا مذہب کو تبدیل کرنا دینی غرض سے ہے۔ اور اس کے نزدیک قوی دلیلوں  
 سے دوسرے مذہب کو ترجیح حاصل ہے تو ایسے شخص کے لئے واجب ہے۔ اور ایک روایت  
 کے مطابق جائز۔ اور اگر فقہ سے عاری ہے اور اپنے مذہب میں شکی بنکر جاہل رہا اور دوسرے مذہب  
 کو اپنے مذہب سے سہل جانکر اختیار کرتا ہے تو ایسے شخص کے لئے بھی تبدیلی مذہب جائز ہے  
 اس واسطے کہ فقہ مذہب میں جہالت کی نسبت اچھا ہے۔ غالباً تمام مذاہب میں جاہل کی عبادت  
 صحیح نہیں۔ اگر تبدیلی مذہب سے کوئی دینی یا دنیوی غرض نہ ہو۔ بلکہ محض عمل کی وجہ سے ہو تو  
 ایسی صورت میں عامی کے لئے جائز ہے لیکن فقیہ کے لئے جائز نہیں۔ اس واسطے کہ اس نے  
 مدت میں اس مذہب کی فقہ حاصل کی ہے۔ اور جب دوسرا مذہب تبدیل کرے گا تو پھر اور



کچھ مدت اس مذہب کی فقہ کے مطالعہ میں صرف کریگا۔ اور عمل جو اصلی مقصود ہے ہاتھ سے جاتا رہیگا۔ پس اس کے لئے تبدیل مذہب کی ترک ہی بہتر ہے۔ اور یہ جو کہتے ہیں کہ اگر غیر حنفی حنفی مذہب میں داخل ہو تو جائز ہے اور اس کا عکس ناجائز۔ یہ محض تعصب کی وجہ سے ہے کسی دلیل سے ثابت نہیں ہوتا۔ اس واسطے کہ تمام امام حقیقت میں برابر ہیں۔ اگر حنفی مذہب یا کسی اور مذہب کی تقدیم کے بارے میں کوئی آیت یا حدیث وارد ہوتی۔ تو اس مذہب کی تقلید تمام امت پر واجب ہوتی اور دوسرے کی ناجائز۔ یہ بات اجماع کے خلاف ہے۔ جامع الفتویٰ والا جو خود حنفی مذہب ہے لکھتا ہے۔ کہ شافعی مذہب والا حنفی مذہب میں آجائے تو جائز اور اس کا عکس بھی۔ لیکن کلیہ طور پر تبدیل کرنا چاہیئے نہ کہ صرف بعض مسائل میں۔ موجودہ اور گزشتہ زمانے میں بہت سے آدمیوں نے تبدیل مذہب کیا تھا اور کیا ہے اگر جائز نہ ہوتا تو تبدیل نہ کرتے۔ جو اس کے برخلاف کہتا ہے اس کا قول بے دلیل اور نامقبول ہے۔ والسلام علی من اتبع الهدی +

## مکتوب ہفتم در عقیدہ اہل سنت و جماعت و حق صحابی رضی اللہ عنہم

آپ نے لکھا تھا کہ معاویہ بن ابی سفیان اموی صحابی اور اس کے مددگار اور پیروں عفی اللہ عنہم کے حق میں کس قسم کا اعتقاد رکھنا چاہیئے۔ واضح رہے کہ اہل سنت کے علماء حضرات صحابہ کے باہمی تنازعات کی نسبت نیک گمان رکھتے ہیں۔ کیونکہ وہ خیر القرون تھا۔ اگر تاویل کے قابل نہ ہو تو جناب آلہی کے سپرد کرتے ہیں۔ اور گالی گالوج اور طعن و تشنیع کو ممنوع جانتے ہیں کیونکہ تینوں قرون میں سے کسی مجتہد یا محدث عالم نے باوجود قرب زمانی اطلاع تامہ کے اور اقرار خطائے مخالفان یہ حضرت علی رضی اللہ عنہ کے حق میں طعن کو تجویز نہیں کیا۔ اگر چند روز شام اور کوفہ کے لشکروں میں لڑائی ہوئی تو یہ ہٹ دھرمی کی وجہ سے تھی نہ کہ عقیدہ کفر کی بنا پر۔ تعصب کے مادے کا ذکر معتبر کتابوں میں موجود ہے۔ فساد کا سبب امیر المومنین عثمان رضی اللہ عنہ کی شہادت ہے۔ سب سے سلامت طریقہ یہی ہے۔ اس واسطے کہ دونوں لشکروں میں جب مخالفت ہوئی تو صحابہ کے تین گروہ ہو گئے۔ ایک گروہ خلیفہ برحق علی بن ابی طالب رضی اللہ تعالیٰ عنہ کا طرفدار بنا۔ اور دوسرا گروہ امیر شام سے مل گیا۔ تیسرا گروہ توقف میں پڑا۔ اس میں شک نہیں کہ اس زمانے کے محدثوں اور مجتہدوں نے ان تینوں گروہوں کے



بارے میں جو حدیثیں وارد ہوئیں۔ بڑے وثوق سے اخذ کیا۔ اور تینوں کو برابر سمجھا۔ اگر  
 ان میں سے کسی ایک کو کفر و فسق کا طعن دیتے تو اس فرقے کی روایت کو قبول نہ کرتے اور  
 اجتہاد اور استنباط کی بنا اس پر قائم نہ کرتے۔ اگر ان کے حق میں طعن جائز قرار دیں تو دین اسلام  
 درہم برہم ہو جائے۔ پس ان کے حق میں زبان کو طعن سے روکے رکھنا دینی مصلحت ہے  
 اور خیر البشر علیہ الصلوٰۃ والسلام کی صحبت کی حرمت اس کے علاوہ ہے۔ اگر مخالف یہ کہیں  
 کہ آنحضرت صلعم کی قرابت کی حرمت کو ملحوظ رکھنا زیادہ ضروری ہے تو بے شک یہ بات  
 قبول ہے۔ لیکن آنحضرت صلعم کے اہل قرابت سے نزاع والوں کو تکفیر تو ثابت نہیں ہوتی  
 وحشت اور نفرت خود نزاع کے لئے لازم ہے۔ باوجود اس کے خیر القرون سے اس قسم کی  
 خطا کا ظاہر ہونا دور از قیاس معلوم ہوتا ہے۔ اگر وہ خطا اجتہادی خطا ہی کیوں نہ ہو۔ کیونکہ  
 آنحضرت صلعم کے ذوالقربی کی محبت تمام افراد امت پر واجب ہے۔ اگر بیچ میں باہمی کشمکش نہ ہو  
 تو رسول خدا صلی اللہ علیہ وسلم کے اہل قرابت کی اذیت لازم آتی ہے۔ اس مسئلے میں اس سے  
 زیادہ بحث کرنا مناسب نہیں اس مقام پر خاموش رہنا ہی بہتر ہے۔ چونکہ شیعہ فرقہ حدیث اہل  
 سے بڑھ گیا ہے اور اس نے بے اصل خبروں پر اعتماد کر لیا ہے۔ اور ان پاک نفوس کو اپنے  
 خبیث نفوس کے مطابق قیاس کرتے ہیں۔ رفتہ رفتہ اصحاب کرام جو کہ خبر نبوت کے تواتر کا  
 سہارا ہیں۔ اور کتاب اور سنت کے ناقل کی تکفیر میں مبتلا ہوئے۔ لیکن انہیں یہ سمجھ نہ آئی  
 کہ ایسا پیغمبر جس پر حقتعالیٰ نے نبوت ختم کر دی ہے۔ لوگوں میں مبعوث کیا اور اس کے  
 دین کو قیامت تک کے مذاہب کا نسخ قرار دیا۔ اور جس کی شان میں ”وما امر سلناک  
 الا حجة للعالمین“ نازل فرمایا۔ اور وہ جماعت جو عرصہ نبوت میں آنحضرت صلعم کے  
 ہمراہ رہی اور زندگی بھر جان و مال تک قربان کرتے رہے۔ اور بعد میں شریعت کو رواج  
 دینے کا کوئی دقیقہ اٹھانہ رکھا۔ اس کی مدد سے کفر کے بھنور سے نہ نکلے اور نجات کے کنارے  
 نہ پہنچے۔ خدا و رسول کے حق میں عجیب قسم کا گمان کرتے ہیں۔ خدا نخواستہ اگر دراصل کام اسی طرح  
 ہوتا۔ جیسا کہ ان کا خیال ہے۔ تو ایسے خدا سے لاحقین کو کیا اُمید رحمت ہو سکتی ہے۔ اور ایسے  
 پیغمبر سے شفاعت کی کیا توقع ہو سکتی ہے۔ سابقہ پیغمبروں اور ان کی امتوں کے حالات  
 پوشیدہ نہیں۔ اور اس امت کے اولیاء کے احوال بھی پوشیدہ نہیں۔ یہ بھی کہیں سننے میں آیا ہے  
 کہ کسی بزرگ کی وفات کے بعد اس کے سارے مخلص مرتد اور منکر ہو گئے ہوں۔ اور اسکی



آل و اولاد سے عداوت کی ہو۔ ایسی صورت میں پیغمبر کی بعثت سے جس سے مقصود اصلاح ہے کیا فائدہ حاصل ہو سکتا ہے۔ نیز اس حساب سے تو خیر القرون شر القرون بن جاتا ہے۔ اور خیر الامم شر الامم ہو جاتی ہے۔ اللہ تعالیٰ انصاف نصیب کرے۔ والسلام

## مکتوب ہشودہم۔ در بیان عقیدہ اہل سنت و جماعت باجمال

حامد اور صلیا آپ نے لکھا تھا کہ صحابہ اور اہل بیت کے بارے میں جو سنی اور شیعہ کا اختلاف ہے۔ اس کی بابت دلجمعی نہیں ہوتی۔ کیونکہ اہل ملت کے اعتقاد کی بنا اخبار پر ہے۔ اور خبر جھوٹی بھی ہو سکتی ہے اور سچی بھی۔ مگر کسی خبر کا متواتر پہنچنا اس کی تصدیق کا باعث ہوتا ہے۔ سو اس قسم کی خبریں کیاب ہیں۔ پس اطمینان کرنے کا سہل علاج کونسا ہے۔ مخدوما! یہ مسئلہ دینی ضروریات اور ایمانی ارکان کے متعلق نہیں۔ نجات کے لئے توحید باری اور تصدیق نبوت کافی ہے۔ اور ایمان مجمل نجات کے لئے کافی ہے۔ اور کلمہ طیبہ کا مضمون جس کی تصدیق اور اقرار سے آدمی مسلمان ہوتا ہے کافی ہے۔ صحابہ کرام اور اہل بیت رضوان اللہ علیہم کی شان میں نیک گمان اور ان سے محبت کرنا اور آنحضرت سے ان کی قرابت۔ صحبت اور حسن خدمت کو ملحوظ رکھنا کافی ہے۔ تاریخ کی کتابوں سے ان بزرگوں کے حالات کا مطالعہ کرنا فتنہ برپا کرنا کاموجب ہے۔ کیونکہ عصمت کا منصب اہل سنت کے مذہب سے مخصوص ہے اور حضرات انبیاء علیہم التحیۃ والثناء کو مسلم ہے۔ اور ان کے علاوہ کسی اور کے حق میں ممنوع ہے۔ خواہ وہ صدیق اور اولیاء ہی کیوں نہ ہوں۔ پس معاملات میں کبھی کبھی ان میں مخالفت کا اتفاق ہوتا ہے۔ سو بھی جلدی آپس میں رفع دفع ہو جاتا ہے۔ اور صفائی باطن کی زیادتی کے سبب اس کا تصفیہ ہو جاتا ہے۔ اور یہ جو نفوس خبیثہ اپنے موافق انہیں قیاس کر کے ان کی باہمی کئی بخش کو ثابت کرتے ہیں اور ان پر حاشیے چڑھاتے ہیں۔ وہ گویا نقطے کو دائرہ بناتے ہیں۔ یہ قابل اعتبار نہیں۔ نیز واضح رہے کہ اس طبقے کے انکار سے آنحضرت صلعم کے وجود مبارک کی تاثیر کا انکار لازم آتا ہے اور فائدہ بعثت کی نفی واجب ہوتی ہے۔ میں ایک روز اس مسئلے کی بابت سوچ رہا تھا۔ اور مبدی فیاض سے ان شکوک سے نجات کی التجا کر رہا تھا تو مجھے یہ الہام ہوا: قل امنت باللہ کما هو عند نفسه و برسول اللہ کما هو عند ربه والد صحابہ کما هو عند بنیہ کہو میں ایمان لایا اللہ پر جیسا کہ وہ اس کے نزدیک موصوف ہے۔ اور



اور اس کے رسول پر جیسا وہ اپنے پروردگار کے نزدیک ہے۔ اور اس کی آل و اصحاب پر جیسے کہ وہ اپنے نبی کے نزدیک ہیں۔ اور یہ بھی ظاہر ہے کہ یہ مطالب تمام اختلافات سے برتر ہیں۔ علم الہی کے سپرد کر دینے چاہئیں۔ جو کہ نفس الامری رتبہ ہے۔ اور کوئی فرقہ اس مقام میں دم نہیں مار سکتا  
 فالحمد لله على نواله والصلوة والسلام على رسول محمد وآله وسلم +

## مکتوب نوزدہم

خلفائے کے بیان میں جو حدیث کے مطابق قبیلہ قریش سے تعداد میں بارہ ہونگے

آپ نے لکھا تھا کہ حدیث شریف میں وارد ہے کہ آنحضرت علیہ الصلوٰۃ والسلام فرماتے ہیں کہ میرے بعد قبیلہ قریش سے بارہ خلیفے ہونگے۔ اہل سنت کے نزدیک ان بارہ میں چار تو وہ ہیں جنہوں نے خلافت خاصہ حاصل کی۔ اور باقی آٹھ وہ ہیں جنہوں نے خلافت حاصل کی۔ اور کافروں کے ساتھ جہاد کرنے اور کلمۃ الحق کا اعلان کیا۔ اور شیعہ بارہ امام سلام اللہ علیہم کو کہتے ہیں۔ آپ درمزا جانجنانؑ کا اس بارے میں کیا عقیدہ ہے؟

مخدوم! میری سمجھ میں اہل سنت ہی حق بجانب معلوم ہوتے ہیں۔ واضح رہے کہ خلافت کا لفظ عام ہے۔ ظاہری خلافت بھی ہو سکتی ہے اور باطنی بھی۔ آنحضرت صلعم کے خلفاء کے لئے ظاہری اور باطنی دونوں خلافتوں کا ہونا ضروری ہے۔ خلیفہ اسے کہتے ہیں جو امر خلافت کو چلائے اور خلافت کو سرانجام دینا قدرت اور طاقت پر موقوف ہے۔ یعنی خزانے اور فوجیں جو کہ حکم کے جاری کرنے کی ضروری شرط ہے۔ اور یہ بھی ظاہر ہے کہ چاروں خلفاء کے بعد جنہوں نے کہ میں سال خلافت کی اور حضرت امام حسن علیہ السلام کے بعد چھ ماہ تک آئیمہ اطہار میں سے کوئی بھی اس امر پر قادر نہیں ہوا۔ آنحضرت علیہ الصلوٰۃ والسلام کی تعبیر کہ خلفاء قریش سے ہونگے اسی پر دل ہے۔ اگر ایسا نہ ہوتا تو آنجناب اہل بیت یا بنی ہاشم سے فرما دیتے۔ دونوں مذہبوں کو جمع اس واسطے کر سکتے ہیں کہ ظاہری دین کو رواج دینا جو کہ اسباب ظاہری پر موقوف ہے اور اس قالب کے لئے بمنزلہ روح ہے۔ وہ حضرات آئیمہ علیہم السلام کے نفوس مزکی سے وقوع میں آیا ہے۔ چنانچہ اہل سنت صوفیا بارہ اماموں کی قطبیت کے قائل ہیں۔ چاروں خلفاء اور حضرت امام حسن سلام اللہ علیہ کے مابین صلح ہو جانیکے بعد حضرت امام مہدی صاحب الزمان



تک باطنی خلافت انہیں حضرات کے متعلق ہے۔ صاحب الزمان کی ذات میں بھی یہ دونوں باتیں موجود ہونگی۔ اور ظاہری خلافت اور خلفاء کو۔ لیکن بارہ کی مقدار مقرر کرنا اس صحت میں تکلف طلب ہے۔ والسلام +

## مکتوب بستم

در بیان توجیہ ملالت حضرت عائشہ از حضرت امیر المومنین علی رضی اللہ تعالیٰ عنہ

آپ نے لکھا تھا کہ صحیح حدیثوں سے ثابت ہوتا ہے کہ حضرت عائشہ صدیقہ رضی اللہ عنہا حضرت علی کرم اللہ وجہہ سے آنحضرت صلعم کے عہد مبارک ہی میں ناراض تھیں۔ اور بعد ازاں قطع نظر حرب جمل کے واقعہ کے جس کے اور بھی باعث تھے ثابت ہوتی ہے۔ یہ بڑی مشکل معلوم ہوتی ہے۔ کیونکہ یہ حضرت عائشہ صدیقہؓ سے بعید معلوم ہوتا ہے کہ حضرت علی مرتضیٰ سے انحراف کیا ہو۔ حالانکہ خود حضرت عائشہ صدیقہ روایت فرماتی ہیں کہ آنحضرت صلعم کے نزدیک حضرت مرتضیٰ اور فاطمہ الزہراء میں سب آدمیوں سے زیادہ محبت تھی +

مخدوما! کبھی طرفین کی نزاع اور خلاف میں معذور ہوتے ہیں۔ لیکن دونوں حق بجانب ہونگے۔ جیسا کہ اس مقام میں مخفی نہیں کہ تفسیر افک میں حضرت علی مرتضیٰ نے جب جناب رسالت مآب علیہ الصلوٰۃ والتسلیمات کا اضطراب محسوس کیا۔ تو فوراً محبت اور مصلحت وقت کے فتوے سے آنحضرت صلعم کی تسکین اور تسلی کے لئے بعض الفاظ جن سے آنحضرت صلعم کا دل حضرت عائشہ صدیقہ سے پھر جائے عرض کئے۔ جب یہ خبر حضرت عائشہ صدیقہؓ نے سنی تو گھبرائیں۔ اور کیوں نہ گھبرائیں کیونکہ ایسے وقت میں مقربان بارگاہ کا ایسے کلمات عرض کرنا محب کو محبوب سے پھیر دیتا ہے۔ اور ظاہر ہے کہ اس سے بڑھ کر اور کوئی تکلیف نہیں ہو سکتی پس حضرت عائشہ صدیقہ رضی اللہ عنہا کا حضرت علی کرم اللہ وجہہ سے انحراف کرنا غیرت محبت اور بشریت کے اقتضائے تھا جس سے چارہ نہیں۔ یہ انحراف کسی اور وجہ سے نہ تھا جب تک محبت باقی ہے یہ وحشت بھی ہاتی ہے۔ یہ کلمات حضرت علی کرم اللہ وجہہ نے عداوت کی وجہ سے نہیں عرض کئے تھے۔ کیونکہ محبوب کا محبوب بھی محبوب ہوتا ہے۔ بلکہ محض پیغمبر خدا صلی اللہ علیہ وسلم کی خاطر عرض کئے جو مجبور ہو کر عرض کئے۔ پس اس صورت میں دونوں



طرف حق ثابت ہے اور دونوں ہی معذور ہیں۔ بلکہ ماجور۔ کیونکہ دونوں کے امور کی بنا آنحضرت صلعم کی محبت پر ہے۔ جیسا کہ حضرت خیر النساء علیہ التحیۃ والثناء کی ملالت و وحشت حضرت صدیق اکبر رضی اللہ تعالیٰ عنہ سے صحیح حدیثوں سے ثابت ہے۔ اس موقع پر دو شبہ ہو سکتے ہیں۔ ایک یہ حضرت بتول نے دنیا سے قطع تعلق کر لینے کے بعد تھوڑے سے مال پر باوجود معقول جواب سن لینے کے کس طرح ملال کیا ہوگا۔ دوسرا یہ کہ رسول خدا صلی اللہ علیہ وسلم کے فرزند کے مقام رعایت میں اس آسان سے کام میں کس طرح دلجوئی نہ کی۔ اس کا جواب یہ ہے کہ مال میراث کی طلب جس سے بڑھ کر دنیا میں کوئی حلال مال نہیں ہوتا ترک دنیا اور تقویٰ کی منافی نہیں ہو سکتی۔ بلکہ متقی آدمی حلال مال کی زیادہ قدر کرتا ہے۔ اور جب تک بشریت قائم ہے ضروریات سے چارہ نہیں۔ حضرت صدیق رضی اللہ تعالیٰ عنہ نے جو منع فرمایا۔ تو اس حدیث کے موافق تھا۔ نحن معاشر الانبیاء لا نورث۔ اور جب حضرت صدیق نے پیغمبر خدا صلی اللہ علیہ وسلم کی زبان مبارک سے یہ حدیث سنی ہوگی تو یہ صدیق کے حق میں بھی ویسی ہی قطعی ہے ایسے امور میں دلجوئی جائز نہیں۔ اس جواب سے حضرت خیر النساء کی تسلی و تشفی نہ ہونا اس وجہ سے ہوگا کہ ورثہ کا ثبوت توریت اور شاید یہ حدیث اس وقت تک ظاہر طور پر حد شرت کو نہ پہنچی ہو تاکہ حضرت فاطمہ پر حجت ہو سکے۔ غالباً نازک مزاجی کی وجہ سے ہوگی۔ جو کہ صاحبزادوں کے لئے لازمی ہے۔ اور نیز لا تبدیل الخلق اللہ کے موافق کوئی کمائی خصوصیت مزاج کو نہیں بدل سکتی۔ حضرت موسیٰ علیہ السلام کی شدت غضب کی عادت آخری دم تک نہ گئی۔ یہ قصہ مشہور ہے کہ آپ نے ملک الموت علیہ السلام کے چہرے پر طمانچہ مارا۔ پس اس صورت میں دونوں معذور ہیں۔ اور دونوں حق بجانب ہیں۔ اہل سنت کے لئے طریقین کے حق میں نیک گمان کرنا اور نیک گمان سے تامل کرنا واجب ہے۔ والسلام علی من اتبع الهدی +

## مکتوب بست و حکم

در بیان التزم اتباع سنت سنہ و تحصیل مرتبہ حضور و جمعیت و آگاہی

مخدوم! آپ نے جو کچھ اس زمانے کے طالبوں کی کمزوری اور مددیشوں سے انکے کشف و کرامت کے طلب کرنے اور قرن اول کی نسبت عدم مہالات کی بابت لکھا ہے معلوم ہوا



واضح رہے کہ ایسے کیمینوں کو مرید کرنا جو دوسرے مشائخ کی رغبت رکھتے ہیں۔ کوئی ضروری نہیں  
 البتہ عقل مند مخلص جو امر مذکورہ کی نسبت التماس کرے۔ اس کی تسلی ان مراتب سے کرتی چاہیے کہ  
 اللہ تعالیٰ حکیم حقیقی ہے۔ اس نے اپنی رضا اور محبت کی بنا جو تمام طریقوں کے صوفیوں کا  
 مقصود ہے اس آیت شریفہ کے موافق "قل ان کنتم تحبون اللہ فاتبعونی یحبکم اللہ"  
 کہہ دے اگر تم اللہ تعالیٰ سے محبت کرتے ہو تو میری پیروی کرو۔ اللہ تعالیٰ تم سے پیار کرے گا  
 پیغمبر خدا صلی اللہ علیہ وسلم کی پیروی پر رکھی ہے۔ اور اس طبیب عارف کو چند ایک امور اور منہیات  
 جو بمنزلہ دوا اور پرنیز ہیں۔ دیگر اصلاح امت کے لئے جو غفلت اور نافرمانی کی بیماری میں مبتلا تھی بھیجا  
 جس نے اس نسخے کو استعمال کیا اسے شفا حاصل ہوئی۔ اور جس نے اس کے استعمال سے انکار  
 کیا اُس نے اپنے تئیں ضائع کیا۔ اس نسخے کی ایک صورت ہے۔ اس کی حقیقی صورت عام  
 مسلمانوں کے نصیب ہے اور وہ عقیدہ صحیح کئے بیٹھے۔ کتاب اور سنت کے موافق امر و نہی کے  
 بجالانے میں اعضاء کا استعمال کرنا ہے۔ اس کی جزا حسی نعمتیں ہیں جو نجات کی صورت ہے۔  
 اس نسخے کی حقیقت خواص کا حصہ ہے۔ اس میں صورت مذکورہ کو ملحوظ رکھ کر ریاضتوں اور  
 مجاہدوں سے قلب اور نفس کا تزکیہ کرنا پڑتا ہے۔ جس کا ماحصل تجلیات اور مکاشفات کا ظہور  
 ہے۔ صورت سے مراد ایمان اور اسلام ہے۔ اور حقیقت سے مراد احسان ہے۔ جس کے  
 بارے میں یہ حدیث "وان تعبد ربک کافت تواد" تو اپنے پروردگار کی عبادت اس طرح کر کہ  
 گویا تو اسے دیکھ رہا ہے وارو ہے۔ اور صورت بے حقیقت ظاہری جلد کی بیماریوں کی دوائی  
 کی طرح ہے۔ مثلاً خارش اور پھوڑے پھنسی کا نکلنا جو مالش اور ضماد وغیرہ سے دور ہو سکتی ہیں۔  
 یہ ظہور حقیقت بے صورت کی طرح غیر مفید نہیں۔ بلکہ حقیقت نہیں کر آئی ہے۔ خدا اس سے  
 بچائے۔ حقیقت بجائے تنقیہ کے ہے۔ کہ جس پر مواد فاسدہ کا خارج کرنا موقوف ہے  
 تاکہ مرض کے بقیہ کا احتمال باقی نہ رہے۔ کسی مرض معبودہ کی پوری پوری شفا نہیں حاصل ہو سکتی  
 جب تک کہ یہ دو نوع علاج نہ کئے جائیں۔ اس بیان سے معلوم ہو سکتا ہے کہ آنحضرت صلیع کے  
 معالجہ سے اصحاب کرام کی طبیعتوں میں شفا کے کیسے آثار ظاہر ہوئے ہونگے۔ مخفی نہیں ہے  
 کہ محبت آلہ کے غلبہ اور پیغمبر خدا صلی اللہ علیہ وسلم کی رضامندی اور پیروی طاعت سے لذت  
 اور نافرمانی سے نفرت کئے بغیر اور کوئی کام نہیں ہوا۔ اور اس سے حضوری قلب اور تہذیب  
 نفس حاصل ہوئی۔ اور یہ سب کچھ آنحضرت صلیع کی صحبت مبارک اور آنجناب کی شریعت کے



نسخہ کے استعمال سے حاصل ہوا۔ قرون متاخرہ کے اذواق اور مواجید کی بابت کوئی کلام نہیں کیا۔ صورت اور حقیقت کا کمال حاصل کرنے کے علاوہ جس سے زیادہ ہونا ممکن ہی نہیں اس بات کی بڑی کوشش کرتے رہے ہیں۔ کہ اس صورت کو جو حقیقت کی محافظ ہے اور جس کا فائدہ عام اور خاص کو پہنچتا ہے محفوظ رکھا جائے۔ کشف و کرامت کی چنداں پرواہ نہیں کی اور نہ ان کو کمال کی شرط خیال کیا ہے۔ پس جو مریض کہ صحت کامل یعنی نسبت محمدیہ کا طلبگار ہے۔ اس کے لئے ضروری ہے کہ سنت نبوی کی پیروی کو تمام ریاضتوں اور مجاہدوں سے افضل سمجھے۔ اور جو انوار اور برکات اس سے حاصل ہوں۔ ان کو تمام فیوضات سے افضل خیال کرے۔ عام مشہور اذواق اور مواجید کی باطنی جمعیت اور دوام حضور کے مقابلے میں کچھ حقیقت نہیں۔ جس بزرگ کی خدمت میں رہ کر یہ حاصل ہوں۔ اس کو پیغمبر خدا صلی اللہ علیہ وسلم کا نائب جان کر اس کی خدمت کو لازم جانیں۔ اس راہ کا منقہ کھا کر فریفتہ نہ ہو جائے۔ خواہ وہ لذیذ ہی کیوں نہ ہو۔

## مکتوب بہت دوم

در جواب شاہ ابوالفتح در بیان بعض درجات طریقہ مجددیہ رضی اللہ عنہ،

مدت کے بعد مجدد مزارعہ گرامی ہے التفات نامہ سامی پہنچا۔ جس کے مطالعہ سے بدن میں تازہ جان آگئی۔ اور نسبت اخلاص کو تقویت اور تجدید حاصل ہوئی۔ آپ نے جو سلوک کے آغاز اور انجام کی بابت لکھا ہے۔ ان اطوار و آثار سے جو ظاہر ہو رہے ہیں امید ہے کہ خاص کر ان حاصل شدہ امور کی جو اکثر آدمیوں کے لئے غرور کا مادہ ہوتے ہیں قدر و قیمت جاننا طلب خدا میں ہم سے نامراد فقیروں سے مراد چاہنا۔ بھیک مانگنے کے لئے ہاتھ پھیلا نا وحدت وجود کے سمندر کے طوفان سے کنارے پر رہنا اور ہمارے حضرات کی نسبت کو جن کی ریاضتیں سنت سنسیہ کی پیروی اور جن کے معارف شریعت علیہ کے حقائق کے اسرار ہیں۔ آرزو کرنا اس بات کی دلیل ہے کہ آپ میں طلب کی پاکیزگی اور علو ہمت ہے۔ اللہ تعالیٰ اور بھی برکت دے اور آپ کے درجات کو بڑھائے جو کچھ آپ نے حضرت والد ماجد اور حضرت میاں ہمت خان صاحب کے افادات کے ثمرات کی بابت لکھا ہے کہ واردات غریبہ حالات عجیبہ۔ استیلا غلبت اور ظہور وحدت ہوتا ہے۔ یہ سب لطیفہ قلب کی تلویحات ہیں۔ اس لطیفہ کا انتہائی مقام یہ ہے کہ امکان کے تنگ کوچہ



سے نکل کر مقدمہ وجوب کی وسیع آبادی میں آئے۔ اور اسماء و صفات کے ظلال کے دائرہ میں جو تعینات  
 عالم کی مبادی ہیں سیر کرے۔ اور ظل خاص میں جو عین امر کا سبب ہے فانی ہو جائے۔ اور اسی ظل  
 سے بقا حاصل کرے۔ اس بات کو اصطلاح قوم میں فنا کے قلب اور ولایت صغریٰ کہتے ہیں  
 جو اولیاء کی ولایت ہے۔ اور ولایت ظلی سے جو محل سکر ہے معارف وحدت پیدا ہوتے ہیں۔  
 اور اس مقام میں قلب کے ضمن میں نفس کو بھی فنا کا رنگ حاصل ہو جاتا ہے۔ اس ولایت کے  
 حصول کا اثر اس قسم کی ہمیشہ کی حضور ہے جس میں کبھی غفلت نہ آئے۔ اور ماسوی اللہ سے  
 مطلقاً تعلق باقی نہ رہے۔ اور اس مقام سے اوپر ایک اور مقام ہے جس میں سالک کی سیر اس  
 ظلال کے اصول میں واقع ہوتی ہے جنہیں اسماء و صفات کہتے ہیں۔ اور لطیفہ نفس سے معاملہ  
 پڑتا ہے جو عالم خلق سے ہے۔ جیسا کہ مقام سابق میں قلب اور دوسرے چاروں لطیفوں  
 سے پڑا تھا۔ جو کہ عالم امر سے ہیں۔ اور جن کا عروج مرکز ظلال تک ہے۔ اس مقام میں نفس  
 کو فنا کی حقیقت حاصل ہوتی ہے۔ اور امارہ مطمئنہ میں تبدیل ہو جاتا ہے۔ اور مخالف دشمن  
 موافق دوست بن جاتا ہے۔ اور دعوت اور ارشاد کا استحقاق حاصل ہوتا ہے۔ چونکہ یہ مقام  
 بعد الجمع کی چوٹی ہے۔ یہاں پر تمیز حاصل کر کے وحدت شہودی کا سر معلوم ہوتا ہے جو خلق سے  
 غیریت حق کی خبر دیتا ہے۔ اس مقام پر پہنچ کر محبوب حقیقی جلشائے کی مرضیات کی طرف رغبت  
 اور اس کے مبنیوضات سے نفرت پیدا ہوتی ہے۔ یہاں تک کہ کلفت بیچ میں سے جاتی رہتی  
 ہے۔ اور شریعت مقتضائے طبیعت ہو جاتی ہے۔ کتاب و سنت کے موافق اعتقاد اور عمل  
 آسان معلوم ہوتا ہے۔ اس مقام کو فنا کے نفس اور ولایت کبرائے کہتے ہیں۔ جو انبیاء کی ولایت  
 ہے۔ اور یہ مقام امت کے خاص خاص آدمیوں کو آنحضرت صلعم کی پیروی کے سبب حاصل  
 ہے۔ یہاں پر سالک کو اسماء و صفات کے کمالات کی سیر جو اسم ہوا نظاہر کے متعلق ہیں حاصل  
 ہوتی ہے۔ اس کے اوپر ملائکہ کی ولایت ہے۔ جسے ولایت علیا کہتے ہیں۔ وہاں پر اسم  
 ہوا الباطن کے کمالات کی سیر ہوتی ہے۔ اس ولایت کے حاصل کرنے کا فائدہ یہ ہے کہ تجلی  
 ذات کی قابلیت ہو جاتی ہے۔ اس سے بڑھ کر نبوت اور رسالت کے کمالات ہیں۔ اس مقام  
 پر حضرت ذات سے اسماء و صفات کے انفکاک کے عدم جواز کے باوجود تجلی مجرد ذات عارف  
 پر ظاہر ہوتی ہے۔ اور یہاں پر چاروں عنصروں سے جو لطیفہ نفس کا اصول ہیں واسطہ پڑتا  
 ہے۔ یعنی ولایت علیا میں خاک کے سوا باقی تین عنصروں سے اور کمالات نبوت میں صرف



خاک سے۔ چونکہ ذات عالیہ کے اعتبارات اور شیونات بہت ہیں۔ اس لئے اس سے بھی بڑھ کر اور مقامات ثابت ہیں جو اپنے مقام پر مذکور ہیں۔ اس راہ میں سب سے مشکل کام فنائے قلب اور فنائے نفس کا حاصل کرنا ہے۔ باقی مراتب انہیں دونوں پر مبنی ہیں۔ ہر ایک مقام میں عروج و زوال اور فنا اور بقا ہے۔ جو کچھ لکھا گیا ہے وہ حضرات مجددیہ رضوان اللہ علیہم اجمعین کی تحقیق اور اکابر متقدمین کے مذاق کے موافق ہے۔ البتہ دوسرے شارح کو اس بارے میں احتمال ہے جو سالکوں کے لئے باعث ہوتے ہیں۔ اس طریق پر جذبہ سلوک پر مقدم ہے۔ اگرچہ نفس کی تاثیر مفید ہے۔ لیکن پھر بھی شیخ کو مرید کے باطن پر پورا دخل ہے۔ البتہ مستفید کی استعداد کا ہونا ضروری شرط ہے۔ اور از روئے صحبت کے بہت ہے۔ اللہ تعالیٰ ہماری اور آپکی داد دے  
والسلام۔

شاہ ابو الفتح کے مکتوب کی چند ایک سطریں جن میں بعض اشغال چشتیہ کے فوائد مندرج تھے ایک شغل کی بابت فرماتے ہیں۔ کہ اس شغل کی مزاولت کے سبب سینہ سے ایک لمبی مسلسل آواز شہد کی مکھی کی بھنبھناہٹ کی طرح محسوس ہوئی جو ہر روز زیادہ ہوتی گئی۔ یہاں تک کہ وہ قلب صنوبری کی حرکت پر جو ذوالابتداء والانتہا کی ثابت ہے غالب آئی۔ اور آواز بسیط اور دراز ہو گئی۔ چنانچہ قلب کے شروع سے لیکر اس طرف جہاں روح کا مقام ہے یک نخت ایک لمبی آواز ہو گئی۔ اور اس نے سارے سینے کو گھیر لیا۔ اور اس آواز نے کچھ مدت بعد اس قدر غلبہ کیا کہ تمام بدن میں اثر کر گئی۔ یہاں تک کہ توجہ کے وقت ایک بال بھی اس صورت سے خالی نہیں رہتا۔ اور اس قدر مغلوب کر دیتا ہے کہ مالفات طبعی کی توجہ بڑی تکلیف سے حاصل ہوتی ہے۔ اور غیر کا ملاحظہ بیچ سے اٹھ جاتا ہے۔ اور حضرت ذات کی سیر و یر تک اعیان موجودات میں مشہود ہوتی ہے۔ اور جب قدرے افادہ ہوتا ہے تو عجیب و غریب حالات ظاہر ہوتے ہیں چنانچہ اگر اسی صورت میں کسی بزرگ کی قبر کی طرف توجہ کی جائے تو صاحب قبر کے احوال کی کشف حاصل ہو جاتی ہے۔ اور اگر آئندہ حالات کی بابت جستجو کی جائے تو بغیر کمی بیشی ظاہر ہوتے ہیں اور اگر کسی آدمی کی طرف جس میں درحقیقت استعداد ہو توجہ کی جائے تو حرارت کی تاثیر اسکے دل کو محسوس ہوتی ہے۔ پہلے کچھ ذکر روح قدرے حاصل تھا اب وہ بھی اس آواز سے مل گیا ہے اب قلب اور روح کے ذکر میں فرق کرنا دشوار ہو گیا ہے۔ مَوْجُ الْبَحْرِ يَلْتَقِيَانِ کھائے اور میٹھے دو سمندر بنا نکلے جو آپس میں ملتے ہیں۔



# مکتوب بہت وسوم

## وہ بیان مسئلہ توحید و جود

برخوردار! تمہاری التماس کے بموجب وحدت وجود کا مسئلہ لکھا جاتا ہے۔ واضح رہے کہ مراتب ستہ کی شرح میں لکھتے ہیں۔ کہ حقتعالیٰ اپنے قدیم علم میں حقائق کلیہ اور جزویہ کو جانتا تھا۔ لیکن کسی شے کا علم اس کے وجود سے وابستہ ہے۔ پس یہ ضروری ہے کہ تمام چیزیں علم الہی میں موجود ہوں۔ یہی وجہ ہے کہ صوفی اعیان ثابت فی العلم کے قائل ہیں۔ چونکہ اس علم کی رد و جود کے نزدیک مشہور ہے اشیاء کے وجودات میں وجود کے باطن میں زلزلے کی تقدیم و تاخیر نہیں بخلاف وجود خارجی کے کہ اس میں تقدم و تاخر بدیہی ہے ضروری ہے کہ علمی وجود خارجی وجود کے علاوہ ہو۔ اور یہ بھی ضروری ہے کہ اس سے مقدم ہے۔ جیسا کہ اصل فرع سے مقدم ہوتا ہے اور سائے والی چیز سائے سے مقدم ہوتی ہے۔ وجود خارجی کا وجود علمی سے پیدا ہونا یہ ہے کہ جب حق تعالیٰ چاہتا ہے کہ صور علمیہ میں سے کسی صورت کو خارج میں جس سے مراد وجود منبسط ہے۔ قوم کے نزدیک ظاہری وجود میں موجود کرے اور اس صورت کے آثار مطلوبہ کو اس صورت سے ظاہر کرے تو اس صورت اور اس وجود کے باہر ایسی نسبت پیدا کرتا ہے جو ذہن میں تو معلوم ہوتی ہے لیکن از روئے کیفیت نامعلوم ہوتا ہے۔ اور وجود منبسط کا آئینہ اس صورت کے عکس سے منقش کرتا ہے۔ ایسے طریق پر کہ وہ نقش یا رنگ اطلاق وجود کو برہم نہیں کرتا۔ ولہذا مثل الاعلیٰ جیسا کہ رائے کا عکس آئینے کے بالمقابل آئینے پر تو پڑتا ہے۔ لیکن اس کا نور زائل نہیں ہو جاتا۔ اور عقل صورت صحیح کے تال کے بعد صورت مرئیہ جو ایک دوسرے سے ملتی جلتی ہیں یعنی شکل۔ رنگ اور رائیت میں یہ نہیں کہہ سکتے کہ وہاں پر نہ دخول ہے اور نہ ارتسام۔ اگر ظاہر میں اور عوام کی سمجھ کے مطابق صورت مرئیہ اور صفت مرئیہ ایک طرف ہے۔ جو مراتب ہوتی ہے۔ لیکن از روئے حقیقت صورت اور مرئیہ صورت مراتب سے پیدا ہوتی ہے۔ اور صورت سے معلوم ہو جاتا ہے کہ آئینہ محدب ہے یا مجوف۔ مولانا جامی علیہ الرحمۃ مراتب ستہ میں فرماتے ہیں۔ کہ اگر وجود کو مراتب پر خیال کریں تو ظاہر میں اس میں صور علمیہ کے آثار اور احکام پائے جاتے ہیں۔ نہ کہ وہ صورتیں بنفسہ۔ لکن الاعیان الثابتہ فی العلم



ماشمت دائمة الوجود فی الخارج۔ اس واسطے کہ اعیان جو علم میں ثابت ہیں وہ خارج میں وجود کی بوجہ نہیں سونگھتے۔ اور اگر صورت علمیہ کو مرات قرار دیں۔ تو اس میں ظاہر طور پر اسما و صفات کی تجلیات اور حضرت وجود کی شیونات ہیں نہ کہ خود وجود بعینہ۔ چنانچہ مرات کوئی اور خزانہ علم کی مثال منقوش صفحے کی سی ہے۔ اور وجود منبسط بجائے آئینہ صیقلی اس کے مقابل ہے۔ نہ اس صفحے سے نقش باہر نکلتا ہے۔ اور نہ صورت آئینے وجود آتی ہے۔ کیونکہ مرتبہ علم سے صورت علمیہ کے خروج سے جہالت لازم آتی ہے۔ اور آئینے میں دخول صورت باوجود سے قیام حادث کی تقدیم لازم آتی ہے۔ اور یہ دونوں امور محال ہیں۔ پس وجود کے ظاہر اور وجود کے باطن کے درمیان طرفین کے آثار اور احکام سے ایک طلسم برپا ہے۔ جسے قوم کی اصطلاح میں مرتبہ وہم اور دایرہ امکان کہتے ہیں۔ جس میں تین تنزلات امکانیہ پائے جاتے ہیں۔ بنجملہ پانچ مشہور تنزلات کے۔ یعنی تنزل روحی۔ مثالی اور جسدی۔ چنانچہ علم واجبی کے مرتبے میں دو تنزل وجودی ہیں۔ یعنی وحدت اور احدیت ان دونوں سے مراد اللہ تعالیٰ کے شیونات کا مرتبہ علم میں اجمالاً اور تفصیلاً ملحوظ رکھنا ہے کہتے ہیں کہ خارج میں ایک وجود کے سوا کسی شے کو تحقق اور ثبوت نہیں۔ اور کثرت مرتبہ مرتبہ وہم میں موجود ہے۔ حکمت بالغہ نے اس وہم کو اتفاقی قرار دیا ہے۔ اور اس پر آثار ابدی کی بنا قائم کی ہے۔ نہ وہ وہم ہے جو رفع وہم سے اٹھ جاتا ہے۔ اس مرتبہ پر وہم کا اطلاق کرنے سے قوم کی مراد یہ ہے کہ اس کثرت کی حقیقت اور نہیں۔ وہی ایک وجود اس آئینے میں بکثرت تجلیات سے نمودار ہوا ہے۔ اور بکثرت تجلیات کا منشا شیونات ہیں۔ کہ حضرت وجود میں موجود ہیں۔ اور مرتبہ علم میں ان کا انکشاف ہوا۔ جیسا کہ بیچ سے درخت پھوٹتا ہے۔ اسی طرح وہ ایک وجود آئینے میں منبسط ہو کر عالم کمایا۔ چونکہ چیزوں کے وہی وجود کی اور کوئی حقیقت نہیں بلکہ یہ وجود علمی کا عکس ہے۔ اور نفس الامر میں تمام چیزیں اسی علمی وجود سے موجود ہیں اور مرتبہ علم سے نہیں نکلی ہیں۔ جیسا کہ اوپر بیان ہو چکا ہے۔ اور علم صفات آلی میں کی ایک صفت ہے۔ اور وجود یہ صوفیوں کے نزدیک صفات عین ذات ہے۔ پس اس تقریر کے بموجب اشیاء کا وجود عین وجود حق ہے۔ چنانچہ حضرت شیخ اکبر رحمۃ اللہ علیہ فرماتے ہیں کہ یہ حق ہے ثابت ہو گیا ہے کہ واحد وجود کے سوا کوئی وجود خارج میں موجود نہیں۔ اور یہی وحدت وجود کے معنی ہیں۔ یہی معنی ان حضرات رحمۃ اللہ علیہم کا مکشوف اور مشہود ہے۔

یہ مکتوب حضرت مجدد الف ثانی رحمۃ اللہ علیہم کے نمبرۃ حضرت شیخ عبداللہ کے



پیروں پر ہے۔ جو طریقہ قیوم ربانی حضرت مجدد الف ثانی شیخ احمد سرہندی رضی اللہ تعالیٰ عنہ  
 سے مخصوص ہے۔ اس کا مجمل حل یوں ہے کہ انسان دس اجزائے سے مرکب ہے جس کو  
 لطائف عشرہ کہتے ہیں۔ پانچ ان میں سے عالم خلق میں سے ہیں اور وہ نفس اور چاروں عنصر  
 ہیں۔ اور پانچ عالم امر سے ہیں۔ یعنی وہ عالم جو انسانی اوصاف اور لوازمات سے منزہ اور مبرا  
 ہے۔ اور وہ قلب، روح، سر، خفی اور اخفی ہیں۔ اللہ تعالیٰ نے انسانی جسم کی ہیکل بنالینے  
 کے بعد جو عالم خلق کے اجزاء سے مرتب اور مرکب ہوئی ہے۔ عالم امر کے خمسہ سے ہر ایک  
 کو جو عرش کے اوپر لامکانی سے موصوف ہے۔ انسانی جسم میں مناسب موقع پر رکھا۔  
 تاکہ انسان جامع خلق و امر ہو جائے اور اسم صغیر کا مستحق بن جائے۔ پس پہلے اس لطیفہ میں مشغول  
 کرتے ہیں جو بائیں پستان کے نیچے گوشت کو تھڑے کے متعلق ہے۔ اور جسے قلب صنوبری  
 کہتے ہیں۔ اس کی مشغولی کا طریق یہ ہے کہ سالک قلب صنوبری کی طرف متوجہ ہوتا ہے اسے  
 معلوم ہوتا ہے کہ یہ گوشت کا لوتھڑا حجرے کی طرح ہے۔ جس سے وہ لطیفہ متعلق ہے۔ اسم  
 مبارک اللہ کو اس پر جاری کرتا ہے۔ اس وقت دم کو ناف کے نیچے بند کرتا ہے اور زبان  
 کو تالو سے لگاتا ہے۔ تمام حواس کو یکسو کر کے قلب صنوبری کی طرف توجہ کرتا ہے اور اسم  
 مذکور کو بیچونی اور بیچگونی کی صفت سے ملحوظ رکھتا ہے۔ صرف صورت قلب اور نفس اللہ  
 کا تصور کرتا ہے۔ کسی صفت سمیع و بصیر حاضر و ناظر وغیرہ کا تصور نہیں کرتا اور دم کو اس وقت  
 تک روکے رکھتا ہے جب تک کہ حضور میں خلل اور فتور نہ آجائے اس طریق کو ہمیشہ کرتا ہے  
 جس سے کھاتے، پیتے، اٹھتے، بیٹھتے، سوتے، جاگتے اور گفتگو کرتے وقت یہی تصور رہتا  
 ہے۔ اگر اس کا تصور رکھا جائے تو فضل الہی سے حرارت، گرمی، ذوق و شوق حاصل ہو جاتی  
 ہے۔ اور اس کے آثار و انوار دکھائی دیتے ہیں۔ قلبی نور کا رنگ زرد مقرر کیا ہے۔ اس  
 میں فنائے غیبی حاصل ہوتی ہے۔ اس غیبت میں اس کی استعداد کے موافق اس پر  
 کچھ کشف بھی ہوتا ہے۔ اس لطیفہ کی کشائش کا کمال یہ ہے کہ وہ حق سبحانہ تعالیٰ کے فعل  
 میں فانی ہو جاتا ہے۔ اور پھر اسی فعل سے باقی رہتا ہے۔ پس سالک اس وقت اپنے  
 تسلیں مسلوب الفعل اور بیکار پاتا ہے۔ اور اپنے تمام افعال کو اللہ تعالیٰ کے فعال جانتا ہے۔  
 اور اللہ تعالیٰ کے سوا کوئی اور اسے مشہود و معلوم نہیں ہوتا۔ اسوی اللہ کو بالکل بھول  
 جاتا ہے۔ یہ فراموشی کسی کو مدت تک اور کسی کو ساری عمر رہتی ہے۔ یہاں تک کہ اگر اسے



یاد دلانے کی بڑی کوشش کی جائے تو بھی اسے یاد نہیں آتا۔ سالک اس وقت دائرہ ولایت میں  
 داخل ہوتا ہے۔ اس مرتبے کو تجلی فعلی اور فنائے قلب کہتے ہیں۔ اس لطیفہ کی ولایت حضرت آدم  
 علیہ السلام کے زیر قدم ہے جو آدمی المشرّب ہے۔ وہ بارگاہ الہی میں اسی لطیفہ کی راہ پہنچتا ہے اور  
 اس کی سیر سائے لطیفوں پر نہ ہوگی۔ مگر ہاں جسے مرشد کمال کوشش کی ہمت سے لے جائے۔ اسکے  
 بعد لطیفہ روح میں مشغول کرتے ہیں۔ اور وہ اس مقام کے متعلق ہے جو دائیں پستان کے نیچے  
 ہے۔ اور یہ لطیفہ حق سبحانہ تعالیٰ کی صفات میں فنا و بقا سے مشرف ہوتا ہے۔ سالک اس  
 لطیفہ کی سیر میں اپنی صفات کو اپنے سے سلوب پاتا ہے اور حق تعالیٰ سے منسوب کرتا ہے خواہ سمجھ ہو  
 خواہ بصر تمام صفات کو اس طرح جانتا ہے کہ حق تعالیٰ ہی سنتا ہے اور دیکھتا ہے۔ اور خود نہ اسکے  
 کان ہیں اور نہ اسکی آنکھیں۔ اس حالت کے حاصل ہونے کو تجلی صفات سے بتلاتے ہیں۔ اس لطیفے  
 کا نور سرخ ہے۔ اور اس لطیفے کی ولایت حضرت ابراہیم علیہ السلام کے زیر قدم ہے۔ جو ابراہیمی المشرّب ہوگا  
 وہ لطیفہ قلب طے کرنے کے بعد اسی لطیفہ کی راہ بارگاہ الہی میں پہنچے گا۔ اسکے بعد لطیفہ سر میں مشغول  
 کرتے ہیں جو سینہ اور قلب کے وسط سے تعلق رکھتا ہے۔ اس لطیفہ کو شیونات ذاتی کی تجلیات  
 سے فنا و بقا حاصل ہوتی ہے۔ اس لطیفے کا نور سفید ہے۔ اور اسکی ولایت حضرت موسیٰ علیہ السلام کے  
 زیر قدم ہے۔ جو شخص موسیٰ مشرب ہے وہ بارگاہ الہی میں سابقہ لطیفوں کو طے کرنے کے بعد اسی لطیفہ  
 کی راہ پہنچے گا۔ اس کے بعد لطیفہ خفی میں مشغول کرتے ہیں جو روح اور وسط سینہ کے مابین کے  
 متعلق ہے۔ اس لطیفہ کی فنا صفات سلبیہ میں ہے۔ اس لطیفے کا نور سیاہ ہے اور اسکی ولایت  
 حضرت عیسیٰ علیہ السلام کے زیر قدم ہے۔ عیسوی مشرب انسان مراتب طے کرنے کے بعد اسی لطیفہ کی  
 راہ بارگاہ الہی میں پہنچتا ہے۔ اس کے بعد لطیفہ اخفی میں مشغول کرتے ہیں جو وسط سینہ کے متعلق  
 ہے۔ اس لطیفے کی فنا برزخیہ۔ تنزیہیہ اور مرتبہ احدیت مجرودہ کی تجلی سے ہوتی ہے۔ اسکے نور کا  
 رنگ سبز ہے۔ اس کی ولایت حضرت فضل المرسلین خاتم النبیین صلی اللہ علیہ وسلم والیہما افضل الصلوٰۃ  
 کے زیر قدم ہے۔ جو محمدی مشرب ہے وہ بارگاہ الہی میں سابقہ مراتب طے کرنے کے بعد اسی لطیفہ کی  
 کی راہ پہنچتا ہے۔ مراتب سابقہ طے کرنے کے بعد لطیفہ قلب کو ظلال صفات کی تجلی سے حصّہ ملتا  
 ہے۔ اور ولایت کبریٰ جو ولایت انبیاء ہے۔ کی صفات کے دائرہ کی سیر حاصل ہوتی ہے اور عناصر  
 اربعہ میں سے تین عنصر کو سوائے خاک کے تجلی صفات سے باعتبار اسم الباطن حصّہ حاصل  
 ہے۔ جس طرح کہ نفس کو تجلی صفات سے باعتبار اسم الظاہ حصّہ حاصل ہے۔ اس دائرہ کی سیر



ولایت ملائکہ کی سیر ہے۔ اور عنصر خاک کو تجلی ذات سے حصہ حاصل ہے جو کہ کمالات نبوت ہے۔ لطایف عشرہ کے کمال اور اسکی فنا کے بعد ہیئت وجدانی پر تجلی پڑتی ہے جب لطایف خمسہ عالم امر سے فارغ ہو چکے ہیں۔ اور عالم خلق کے لطایف سے واسطہ پڑتا ہے تو نفس مطمئنہ ہو جاتا ہے اور رضا سے مشرف ہو جاتا ہے اور حقیقی اسلام حاصل کرتا ہے۔ اس کے بعد عناصر اربعہ کی سیر واقع ہوتی ہے۔ اس کے بعد کمالات نبوت۔ کشف مقطعات قرآنی اور متشابہات۔ کمالات رسالت اور کمالات اولوالعزم حاصل ہوتے ہیں۔ جاننا چاہیے کہ فنا کے لطایف کو حاصل کرنے کے لئے نفی اور اثبات کا ذکر کرتے ہیں۔ اس کا طریقہ یہ ہے کہ سابقہ دستور کے موافق دم بند کر کے لفظ لا کو ناف سے کھینچ کر دماغ میں جو لطیفہ نفس کا مقام ہے پہنچاتے ہیں اور الہ کو دائیں طرف لا کر الا اللہ کی ضرب قلب پر ایسے طریق سے پہنچاتے ہیں کہ اسکا گزران لطیف پر ہوتا ہے جو سینے میں مقام رکھتے ہیں۔ اس بات کا ملاحظہ کرتے ہیں کہ کوئی شخص معبود اور مقصود نہیں۔ صرف ذات بیچون ہی حقیقی معبود اور مقصود ہے۔ اس کو بازگشت کہتے ہیں۔ جب ایک سانس میں ذکر کی تعداد اکیس تک پہنچ جائے تو ہر روز اتنا ہی کرے۔ پھر یہاں تک ترقی کرے کہ ہزار مرتبہ ہر روز ضرب لگائے۔ بشرطیکہ مقررہ شرائط کے مطابق کیا جائے۔ پھر فنا کا پھل مل جائے گا۔ ۵

داہم تراجم مقصود نشان      ماگز سیدیم تو شاید برسی  
فقیر ارقم عرض پرواز ہے کہ اس طریقے کے متاخرین نے سالکوں کی عدم فرصت کی وجہ سے حرکت ذکر کے انقاء کے بعد لطایف عشرہ میں جواز ردئے ترکیب سات ہیں۔  
لطیفہ نفس کی تہذیب کے بعد لطیفہ قلب کی تہذیب اختیار کی ہے۔ کیونکہ ان دونوں لطیفوں کی سیر کے ضمن میں عالم امر کے لطایف اربعہ کو بھی فنا، بقا، عروج، و صعود اپنے اصول سے حاصل ہوتی ہے۔ اور بتدریج اپنے کمال کو پہنچتے ہیں۔ اسم ذات کے ذکر میں دم کو روکنا حضرت ایشاں اور آپ کے اصحاب سے نہیں سنا گیا۔ قلبی حرکت بھی چنداں ضروری نہیں مقصود اصلی توفیق تعالیٰ کی طرف توجہ کرنا ہے۔ اس میں چونکہ بہت سے فوائد تھے تبرکاً لکھا گیا ہے۔ الحمد للہ و صلی اللہ علی سیدنا محمد و علی آلہ و صحابہ و بارک و سلم۔



# لطیفہ پنجم در بیان معمولات مظہریہ

بِسْمِ اللّٰهِ الرَّحْمٰنِ الرَّحِیْمِ

## ذکر طریق کیفیت ختم حضرات خواجگان رضی اللہ عنہم

خواہ کسی نیت اور مقصد کے لئے پڑھیں اس کے پڑھنے کا طریقہ یہ ہے کہ پہلے ہاتھ اٹھا کر ایک مرتبہ سورہ فاتحہ پڑھیں۔ پھر سورہ فاتحہ مع بسم اللہ سات مرتبہ۔ پھر سو مرتبہ درود۔ پھر الم نشرح مع بسم اللہ اناشی مرتبہ۔ پھر سورہ اخلاص مع بسم اللہ ایک ہزار ایک مرتبہ۔ پھر سورہ فاتحہ مع بسم اللہ سات بار۔ پھر درود دو سو مرتبہ۔ پھر فاتحہ پڑھ کر اس کا ثواب حضرات بزرگوار کی ارواح کو بخشے۔ کیونکہ یہ ختم ان سے منسوب ہے۔ ان اکابر کے اسماء مقرر کرنے کے واسطے میں اختلاف ہے بعد ازاں خدائے عزوجل کی بارگاہ سے ان بزرگوں کے وسیلے سے مطلب کے حصول کیلئے التجا کرے۔ اور جب تک مطلب براری نہ ہو اس کو کرتا رہے۔ اللہ تعالیٰ ہر مشکل کو آسان کرنے والا ہے۔ خواہ ایک شخص اکیلا پڑھے یا بہت سے ملکر۔ لیکن طاق ہوں۔ کیونکہ اللہ و ترو تحب الوتر واللہ ناصر والمعين۔ اللہ طاق ہے اور طاق کو پسند کرتا ہے۔ اور اللہ تعالیٰ مددگار اور معین ہے خانقاہ عالیجاہ کے معمولی ختم میں فاتحہ کے بعد یہ دعا بلند آواز سے پڑھتے تھے کہ ان کلمات کا ثواب جو اس حلقے میں پڑھے گئے ہیں طریقہ علیہ نقشبندیہ کے حضرات کی ارواح پاکیزہ کو بخشا اور اللہ تعالیٰ سے ہم چاہتے ہیں کہ حضرت مرزا صاحب اور آپ کے تمام یاروں کی ظاہری اور باطنی فتوحات کے دروازے ہمارے لئے کھول دے۔ حضرت مجدد رضی اللہ عنہ کے ختم میں بھی یہی دعا معمول تھی۔

## ذکر طریق کیفیت ختم حضرت مجدد رضی اللہ تعالیٰ عنہ

تمام مقصدوں کے حصول اور دینی اور دنیاوی مشکلات کے حل کے لئے مجرب ہے۔ پہلے درود سو مرتبہ۔ پھر لا حول ولا قوۃ الا باللہ بغیر یا دتی (یعنی علی العظیم ساتھ نہ ملا یا جائے) پان سو مرتبہ۔ پھر درود دو سو مرتبہ ہمیشہ پڑھنا چاہیے۔ تاکہ مطلب حل ہو جائے اور مشکل حل ہو جائے۔



نیز بعض بزرگوں نے لکھا ہے۔ کہ ترقیات کے حاصل ہونے اور دینی اور دنیاوی مرتبہ کی ترقی کیلئے اساتے حسنہ میں سے ان چند اسماء کو جو مقصد سے مناسب رکھتے ہوں مداومت کرنی چاہیے ہر روز سو مرتبہ یا فتاح سو مرتبہ یا وھاب۔ سو مرتبہ یا ذذاق۔ سو مرتبہ یا معیز۔ سو مرتبہ یا رافع سو مرتبہ یا سلام۔ یہ خواہ دن کو کرے یا رات کو۔ لیکن وقت مقررہ میں فتور نہ آنے دے واللہ ناصی والمعین۔ دعائے حزب البحر کی مداومت جو قاری کے لئے بمنزلہ تلوار بھی ہے اور ڈھال بھی۔ خانقاہ شمسہ کے معمولات سے ہے۔ اللہ تعالیٰ اسے تمام مصیبتوں اور آفتوں سے بچائے۔ سورہ لایلاف جو ہر بلا کے لئے بمنزلہ قلعہ ہے رفع شر کی نیت سے گیارہ مرتبہ یا ایک سو ایک مرتبہ فجر کی نماز کے بعد مع پہلے اور چھپے پانچ پانچ مرتبہ درود پڑھے

## ذکر طریق کیفیت فاتحہ بارواح مشایخ و عزیزان

یوں معمول تھا کہ پہلے یاروں سے پوچھتے تھے کہ کسی نے ختم تہلیل یا ختم قرآن کیا ہے جب جواب میں ہاں ہوتی تو فرماتے کہ دس مرتبہ قل ھو اللہ یا بسم اللہ پڑھو۔ بعد ازاں فرماتے کہ دس مرتبہ درود پڑھو۔ پھر فرماتے کہ دس مرتبہ سبحان اللہ والحمد للہ ولا الہ الا اللہ واللہ اکبر ولا حول ولا قوۃ الا باللہ پڑھو۔ بعد ازاں بعض کے لئے یہ کلمہ اور بھی زیادہ کرتے کہ دس مرتبہ اللھم اغفر ذنوبی و ارحمہ پڑھو۔ پھر فاتحہ اٹھا کر سورہ فاتحہ پڑھ کر باوازا بند کہتے کہ ان کلمات طیبات کا ثواب جو اس حلقے میں پڑھے گئے ہیں۔ اور ختم تہلیل اور ختم قرآن مجید کا ثواب فلاں کی روح کو بھیجو۔ اور یاروں کو فرماتے کہ ہم نے پہنچا دیا۔ اسے پروردگار التوہم سے قبول کرے بیشک تو سننے والا اور جاننے والا ہے۔ پھر آہستہ اس کے حق میں دعائے مغفرت پڑھتے۔ لیکن پیغمبر خدا صلی اللہ علیہ وسلم کے فاتحہ میں یہ عبارت کہتے۔ کہ ان کلمات طیبات اور ختم تہلیل ختم قرآن مجید اور اس مختصر نیاز کا ثواب حضرت رسول اللہ صلی اللہ علیہ وسلم کی روح پر فتوح کو پہنچایا۔ پھر آہستہ آہستہ یہ کلمات بار بار کہتے۔ اللھم اذقنا حبه و شفاعتہ و اثباتہ۔ اسے پروردگار! اس کی محبت۔ شفاعت اور پیروی ہمارے نصیب کرے۔ بعض مشایخ طریقت اور بزرگان دین کے فاتحہ میں بھی انہیں کلمات کو بار بار کہتے۔ اور ان کا نام بڑی تعظیم سے لیتے۔ پھر آثار قبولیت معلوم کرنے کے لئے دیر تک مراقبہ کر کے فاتحہ پڑھتے۔



## ذکر طریق کیفیت تعویذ برائے ہر مرض ہر درد کہ باشد

معمول یوں تھا کہ جب کسی کو تعویذ دینا چاہتے۔ تو یہ کلمات لکھ کر عنایت کرتے۔ اور فرماتے کہ بازو یا گلے میں باندھ دو۔ بِسْمِ اللّٰهِ الرَّحْمٰنِ الرَّحِیْمِ اَعُوْذُ بِکَلِمَاتِ اللّٰهِ التَّامَّاتِ کُلِّهَا مِنْ شَرِّ مَا خَلَقَ بِسْمِ اللّٰهِ الَّذِیْ لَا یَضُرُّ مَعَ اِسْمِهِ شَیْءٌ فِی الْاَرْضِ وَلَا فِی السَّمَاءِ وَهُوَ السَّمِیْعُ الْعَلِیْمُ وَلَا حَوْلَ وَلَا قُوَّةَ اِلَّا بِاللّٰهِ الْعَلِیِّ الْعَظِیْمِ وَصَلَّى اللّٰهُ عَلٰی خَیْرِ خَلْقِهِ مُحَمَّدٍ وَاٰلِهِ وَاَصْحَابِهِ اَجْمَعِیْنَ۔ یا حضرت مجتہد رضی اللہ تعالیٰ عنک صاحب اس حرز را در ضمن تو سپردیم۔

## تعویذ برائے طفل

بِسْمِ اللّٰهِ الرَّحْمٰنِ الرَّحِیْمِ اَعُوْذُ بِکَلِمَاتِ اللّٰهِ التَّامَّاتِ مِنْ کُلِّ عَیْنٍ لَا مَنَّةَ وَمِنْ شَرِّ کُلِّ شَیْطَانٍ وَهَامَّیْنِ تَخَصَّصْتُ بِحِصْنِ اَلْفِ اَلْفِ لَا حَوْلَ وَلَا قُوَّةَ اِلَّا بِاللّٰهِ الْعَلِیِّ الْعَظِیْمِ وَصَلَّى اللّٰهُ عَلٰی خَیْرِ خَلْقِهِ مُحَمَّدٍ وَاٰلِهِ وَاَصْحَابِهِ اَجْمَعِیْنَ۔

## تعویذ برائے رفع تپ لرزہ

بِسْمِ اللّٰهِ الرَّحْمٰنِ الرَّحِیْمِ یَا نَادِ کُوْنْ بِرَدِّ اَوْ سَلَامًا عَلٰی اِبْرَاهِیْمَ وَاَرَادُوْا بِہِ کَیْدًا فَجَعَلْنَاھُمْ اِلَآخُسَیْرِیْنَ بِاَلْحَقِّ اَنْزَلْنَاھُ وَاَبْلَحَ نَزْلُ وَصَلَّى اللّٰهُ عَلٰی خَیْرِ خَلْقِهِ مُحَمَّدٍ وَاٰلِهِ وَاَصْحَابِهِ اَجْمَعِیْنَ۔

## ذکر طریق کیفیت تعویذات دیگر کہ فقیر را اجازت آنہا رسیدہ

### برائے دفعیہ سرخ باد

یہ دعاسات مرتبہ پڑھے اور چھری سے اشارہ کرتا جائے بِسْمِ اللّٰهِ الرَّحْمٰنِ الرَّحِیْمِ اَللّٰھُمَّ صَلِّ عَلٰی مُحَمَّدٍ وَاٰلِ مُحَمَّدٍ وَبَارِكْ وَسَلِّمْ بِسْمِ اللّٰهِ الْعَظِیْمِ اَلْحَلِیْمِ اَلْکَرِیْمِ الرَّحْمٰنِ الرَّحِیْمِ رَبِّ الْعَرْشِ الْعَظِیْمِ بِعِزَّتِہِ وَقُدْرَتِہِ وَسُلْطَانِہِ



أَيَّتَهَا الْحُمْرَةُ جَاءُكَ جُنُودٌ مِنَ السَّمَاءِ وَقَالَ مُسْلِمَانُ أَيَّتُهَا الرِّيحُ اجْبِيْنِي دَاعِيَ  
 اللَّهِ وَمَنْ لَمْ يُجِِبْ دَاعِيَ اللَّهِ فَمَالَهُ مِنْ قُلُوبٍ مَلْجَأٍ وَمَالَهُ مِنْ ظَهْرٍ يُرِي بِسْمِ اللَّهِ وَالشَّعَاءِ  
 الطَّيِّبُ عَلَى اللَّهِ اللَّهُ يَكْفِيكَ مِنْ دَاعٍ يُؤْذِيكَ وَمِنْ كُلِّ آفَةٍ تَفْتَرِيكَ لَا حَوْلَ  
 وَلَا قُوَّةَ إِلَّا بِاللَّهِ الْعَلِيِّ الْعَظِيمِ صَلَّى اللَّهُ عَلَى خَيْرِ خَلْقِهِ مُحَمَّدٍ وَآلِهِ وَ  
 أَصْحَابِهِ وَسَلَّمَ تَسْلِيمًا كَثِيرًا بِرَحْمَتِكَ يَا أَرْحَمَ الرَّاحِمِينَ ۝

## برائے دفع درد چشم

نماز مکتوبہ کے بعد دس مرتبہ یہ پڑھے: فَكَشَفْنَا عَنْكَ غِطَاءَكَ فَبَصَوُكَ الْيَوْمَ حَدِيدٌ ۝

## برائے دفع جدری یعنی چچک

نیلے دھاگے پر سورہ الرحمن پڑھے۔ اور جب فباہی آلا کر یکما تکزبان پر پہنچے۔ تو اس پر  
 گرہ لگائے۔ اور لٹکے کے گلے میں باندھے۔ انشاء اللہ تعالیٰ اس کا اثر ظاہر نہیں ہوگا  
 اگر ظاہر بھی ہوگی تو نقصان نہیں پہنچائے گی ۝

## برائے شفاۓ مرض

آیات شفا جو تعداد میں چھپے ہیں چینی کی پیالی میں لکھ کر دھو کر پئے۔ وہ آیتیں یہ ہیں: وَشِفِ  
 صُدُورَ قَوْمٍ مُؤْمِنِينَ ۝ وَشِفَاءٌ لِمَا فِي الصُّدُورِ ۝ وَيَخْرُجُ مِنْ بُطُونِهَا شَرَابٌ  
 مُخْتَلِفٌ أَلْوَانُهُ فِيهِ شِفَاءٌ لِلنَّاسِ ۝ وَتَنْزِيلُ مِنَ الْقُرْآنِ مَا هُوَ شِفَاءٌ وَ  
 رَحْمَةٌ لِلْمُؤْمِنِينَ ۝ وَإِذَا مَرِضْتُ فَهُوَ يَشْفِينِ ۝ قُلْ هُوَ الَّذِي أَنْصُوهُدِي وَشِفَاءٌ  
 اور نیز شفا کے لئے اسم مبارک یا سکدام کا ختم ایک لاکھ پچاس ہزار مرتبہ پڑھنا مجرب  
 ہے۔ چنانچہ حضرت مولانا مولوی شہار اللہ پانی پتی سلمہ اللہ تعالیٰ نے حضرت ایشان کی شفا  
 کے لئے یہ ختم پڑھا تھا۔ اللہ تعالیٰ نے اس اسم کی برکت سے آنجناب کو شفا بخشی ۝

## برائے محافظت زراعت

مندرجہ ذیل دعا کو کاغذ پر لکھئے اور کورسے پیالے میں بند کر کے اس کھیت میں دبا دے



وَعَاذُ بِسْمِ اللَّهِ الرَّحْمَنِ الرَّحِيمِ يَا ذَاتَ الْعِزَّةِ يَا خَلَّاقَ الْخَلَائِقِ يَا فَاطِرَ  
السَّمَوَاتِ وَيَا مُنْشِئَ الزُّرْعِ فِي الْأَرْضِ وَالنَّجَاتِ وَالْمُجِيبَ الدَّعَوَاتِ اذْفَعْ مِنْ  
هَذَا الزُّرْعِ شَرَّ الْهَوَاءِ وَالْوَحْشِ وَشَرَّ الْفَارَةِ وَانْخَنَازِ بِرُؤُوسِ الْمَقْدَةِ وَارْزُقْنَا  
رِزْقًا حَسَنًا وَصَلَّى اللَّهُ عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ أَجْمَعِينَ هـ

## برائے دفع پریشان خوابی

یہ دعا لکھ کر گلے میں باندھے۔ وَعَاذُ بِسْمِ اللَّهِ الرَّحْمَنِ الرَّحِيمِ هـ اَعُوذُ بِكَلِمَاتِ  
اللَّهِ الثَّمَانَاتِ مِنْ غَضَبِهِ وَعِقَابِهِ وَشَرِّ عِبَادِهِ وَهَمَزَاتِ الشَّيْطَانِ وَمَا  
يَخْضَعُونَ لَهُ وَصَلَّى اللَّهُ عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ أَجْمَعِينَ هـ

## برائے دفع آماس گلو

سوموار کے روز یا جمعے کے روز یہ دعا لکھ کر گلے میں باندھے۔ بِسْمِ اللَّهِ الرَّحْمَنِ الرَّحِيمِ  
لِي اللَّهُ لِي اللَّهُ هُوَ يُوَكِّعُ فِي اللَّوْحِ +

## برائے دفع بواسیر

سوموار یا جمعہ کے روز لکھ کر گھر میں باندھے۔ بِسْمِ اللَّهِ الرَّحْمَنِ الرَّحِيمِ  
يَا حَسْبُكَ كُلِّ صَرِيحٍ وَمَكْرُوبٍ يَا ذَا الْعِزَّةِ وَصَلَّى اللَّهُ عَلَى خَيْرِ خَلْقِهِ مُحَمَّدٍ  
وَآلِهِ وَاصْحَابِهِ أَجْمَعِينَ هـ

## ذکر طریق کیفیت استنجا بآب

آپ فرماتے ہیں کہ مسنون طریقہ یہ ہے۔ کہ جب استنجا کرنے والا ڈھیلے کے استنجنے سے  
فارغ ہو۔ تو اسے پہلے اپنے دائیں ہاتھ پر پانی ڈالنا چاہیے۔ اور تین مرتبہ جوڑ مکس دھونا چاہیے  
پھر بائیں ہاتھ پر ڈالکر دو تین مرتبہ دھوئے۔ پھر دونوں کو ملا کر تین مرتبہ دھوئے۔ اسی طرح استنجنے کے  
بعد اور وضو سے پہلے کرے۔ بعد ازاں تین چلو پانی سے بائیں طرف دھوئے۔ پھر میانہ مخرج  
کو تین مرتبہ دھوئے۔ پھر ساری مخرج پر پانی ڈالکر تین مرتبہ دھوئے۔ اور اچھی طرح ملے۔



تری کو ہاتھ سے یا کپڑے سے خشک کرے۔ مگر ماہ رمضان میں زیادہ پانی نہ استعمال کرے۔ اور نہ ہی زیادہ ملے۔ کیونکہ جوف میں پانی کے اثر ہو جانے کا خطرہ ہے۔ جیسا کہ مضمضہ کرتے وقت۔ پس استنجا کرنے والے کو چاہیے کہ اس مہینے میں استنجا کرتے وقت کشادہ ہو کر نہ بیٹھے۔ اور مخرج کو زور سے نہ ملے۔ تاکہ رطوبت جوف میں سرایت نہ کر جائے۔ اور روزے کے فساد کا باعث نہ ہو۔ بلکہ روزہ دار کو اس مہینے میں رات کے وقت قضاے حاجت کرنی چاہیے۔ تاکہ پانی سے استنجے کی ضرورت ہی نہ پڑے۔ اور اگر ضرورت پڑے تو ڈھیلے سے استنجا کرنے پر اکتفا کرے۔ اور پانی سے رات کو کرے۔ کیونکہ مشائخ بھی اسی طرح کیا کرتے تھے۔

## ذکر طریق کیفیت وضو

آپ کا معمول یہ تھا۔ کہ طہارت اور وضو کے وقت از حد احتیاط کیا کرتے تھے۔ اور وضو کے تمام احکام میں سارے مذہبوں کی رعایت اس قدر ملحوظ رکھا کرتے کہ کسی وقت بھی آداب میں سے کوئی فرو گذاشت نہ کیا۔ اس لئے کہ آپ فرمایا کرتے تھے کہ جو سنت کے مذہب میں ہے یا دوسرے مذہب میں ادب ہے۔ یا وہ فرض ہے یا واجب پس سالک کو ان سب کا خیال رکھنا چاہیے۔ یہی وجہ ہے جو آپ فرمایا کرتے تھے کہ فقیر اقامت کا نامور ہے۔ تاکہ سارے مذہبوں کے مطابق تمام احکام ملحوظ رکھے جائیں۔ اور ہاتھ دھوتے وقت پانی کہنی کی طرف سے ڈالتے تھے۔ اور انگلیوں کی طرف کھینچ کر لیجاتے۔ اور فرماتے تھے۔ کہ اس معاملے میں حضرت شاہ ولی اللہ صاحب بھی مجھ سے متفق رائے ہیں۔ دو نو پاؤں دھوتے وقت مبالغہ کو کام فرمایا کرتے۔ فرماتے تھے کہ پاؤں کی پیدائش اونٹ کی پیدائش کی سی ہے۔ یعنی بہت ٹیڑھی بڑنگی۔ جہاں پر پانی آسانی سے نہیں پہنچا سکتے۔ بلکہ بڑے تکلف اور مبالغہ سے۔ اس لئے آپ یاروں کو بھی پاؤں دھونے کے لئے بڑا مبالغہ کرنے کی ترغیب و تاکید کرتے ہیں۔ "وَقِيلَ لِلْعُقَابِ مِنَ الشَّامِ" سے بھی اشارہ نہیں معنوں کی طرف ہے۔ ہمیشہ آپ با وضو رہا کرتے اور اصحاب کو بھی ایسا کرنے کی تاکید فرمایا کرتے تھے۔ نیز فرماتے تھے کہ ہمیشہ با وضو رہنا اس طریقے کے لوازمات سے ہے۔ خاص کر کھانا کھاتے وقت اور سوتے وقت سالک کے لئے با وضو ہونا بہتر ہے۔ اگر وضو ٹوٹ جائے۔ تو جلدی اور وضو کر لے۔ عذر کی صورت میں نیم بھی جائز ہے اسی طرح



شاخ کی خانقاہ اور پیروں کی زیارت کے لئے بے وضو نہیں جانا چاہیے۔ کیونکہ یہ بھی طریقہ کے آداب میں سے ہے۔ جو شخص خانقاہ میں آپ کو بے وضو معلوم ہوتا۔ آپ اس سے سختی سے پیش آتے۔ اور فرماتے کہ تعجب ہے کہ طریقے کے یار اب تک آداب خانقاہ سے بھی واقف نہیں۔ جو بے وضو اندر آ جاتے ہیں +

## ذکر طریق کیفیت صلوٰۃ

معمول یوں تھا کہ پانچوں وقت کی نماز اوقات مخصوصہ اور مستحبہ میں ادا کرتے۔ اور نہایت اعتدال سے رکوع، سجود، قیام، قعود، قومہ اور جلسہ بجالاتے۔ فرماتے کہ شریعت سے مراد یہی اعتدال ہے۔ اور میانہ روی ہے۔ دونوں ہاتھ سینے پر باندھتے اور فرماتے کہ اس روایت کو تاف کے نیچے ہاتھ باندھنے والی روایت پر ترجیح ہے۔ اگر کوئی یہ اعتراض کرے کہ اس صورت میں حنفیہ مذہب کے خلاف کرنا پڑتا ہے۔ اور ایک مذہب سے دوسرے مذہب میں منتقل ہونا لازم آتا ہے۔ تو اس کا جواب یہ ہے۔ کہ ابو حنیفہ رضی اللہ تعالیٰ عنہ کے قول کے موافق "اذا ثبت الحدیث فهو مذہبی" جب کوئی حدیث ثابت ہو جائے تو وہی میرا مذہب ہے۔ کسی جزئی مسئلہ کے انتقال سے مذہب کا خلاف لازم نہیں آتا۔ بلکہ موافقت در موافقت ہے چنانچہ حضرت ایشاں نے اس بارے میں ایک مکتوب لکھا ہے جو نہایت ہی متین اور سنجیدہ ہے جس کو شک و شبہ ہو وہ اس مکتوب کو دیکھ سکتا ہے۔ نیز فرماتے تھے کہ قرأت جہر میں مقتدی کا خاموش رہنا بہتر ہے جیسا کہ سورہ فاتحہ کی صورت میں۔ اس واسطے آپ ہمیشہ امامت کیا کرتے۔ تاکہ بے ضرورت حنفیہ مذہب کا خلاف لازم نہ آئے۔ اور قرأت کو سنون طریق کے موافق تجوید، تریل اور تخفیف سے ادا کرتے۔ دو گانہ سنت قل یا ایہا الکافرون اور قل هو اللہ احد اور چہار گانہ میں چاروں قل پڑھتے تھے۔ اور تینوں قنوتیں جو اخبار اور آثار میں وارد ہیں اکٹھی پڑھتے۔ پہلے اللہم انا نستعینک و دوسرے اللہم انی اھدنی فیمن یرشدیت و عافنی فیمن عافیت و تولنی فیمن تولیت و بادرک لی فیما اعطیت و فنی شر ما قضیت فانک تقضی و لا یقضی علیک انہ یدل من والیت و لا یعز من عادیت تبارکت و بنا و تعالیت تیسرے۔ اللہم انی اعوذ برضاک من مخطک و بمعافاتک من عقوبتک و اعوذ بک منك لا احصى ثناء علیک انت کما اثنیت علی نفسك ہر فریضہ کے بعد استغفر اللہ



تین مرتبہ۔ سبحان اللہ تیس بار۔ الحمد للہ تیس بار۔ اللہ اکبر چونتیس بار اور آیتہ الکرسی ایک بار پڑھا کرتے۔ اور نیز ماثورہ دعائیں بھی جو درود کے بعد پڑھنی حدیثوں میں وارد ہیں پڑھا کرتے۔ جس کو سچی طلب ہو وہ رسالہ اوعیہ ماثورہ سے جو علیحدہ اس بارے میں لکھا گیا ہے یاد کرے آپ وتر کی نماز کے بعد دو مرتبہ سبحان الملک القدوس آہستہ پڑھا کرتے اور تیسری بار بلند آواز سے اور لفظ قدوس کو لمبا کرتے۔ آپ فرماتے ہیں کہ حضرت ایشاں محمد معصوم رضی اللہ تعالیٰ عنہ فرماتے تھے کہ صبح کی سنتیں گھر میں ادا کرنی چاہئیں۔ اور گھر کو ان سے منور کرنا چاہیے۔ پھر جبکہ بیٹھا ہی ہو تین مرتبہ یہ پڑھے۔ "اللَّهُمَّ يَا رَبَّ جِبْرَائِيلَ وَمِيكَائِيلَ وَإِسْرَافِيلَ وَ مُحَمَّدٍ النَّبِيِّ صَلَّى اللَّهُ عَلَيْهِ وَسَلَّمَ أَعُوذُ بِكَ مِنَ النَّارِ" جب مسجد کی طرف چلے تو بڑے سکون اور وقار سے جائے نہ کہ گھبرا یا ہوا۔ دل میں خوف بھی رکھے کہ میں عظیم الشان قہار کے حضور میں جا رہا ہوں۔ اور نیز شوق اور اُمید سے کیونکہ وہ وہاب۔ رحیم۔ کریم اور ودود ہے۔ گھر سے نکلتے وقت یہ پڑھے۔ "بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ اللَّهُمَّ إِنَّا نَعُوذُ بِكَ مِنْ أَنْ نُزِلَ أَوْ نُزَلَ أَوْ نُضَلَّ أَوْ نُضَلَّ أَوْ نُظْلِمَ أَوْ نُظْلَمَ أَوْ نُجْهَلَ أَوْ يُجْهَلَ عَلَيْنَا" اور جب مسجد میں داخل ہو تو یہ پڑھے۔ "بِسْمِ اللَّهِ وَالسَّلَامُ عَلَى رَسُولِ اللَّهِ اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ اللَّهُمَّ اغْفِرْ ذُنُوبِي وَافْتَحْ لِي أَبْوَابَ رَحْمَتِكَ" اور جب مسجد سے نکلے تو بھی یہی پڑھے لیکن ابواب رحمت کی بجائے ابواب فضل پڑھے۔

## ذکر طریق کیفیت رفع سبابہ

معمول یوں تھا کہ شہد میں چھوٹی دو نو انگلیوں کو بلا لیتے اور وسطی اور انگوٹھے کا حلقہ بنا کر سبابہ سے الا اللہ کے کلمے پر اشارہ کرتے۔ کیونکہ بہت سے معتبر فقہاء اور محدثوں نے رفع سبابہ کے بارے میں رسالے لکھے ہیں۔ اور حضرت ایشاں نے بھی اس بارے میں ایک نہایت ہی ستین مکتوب لکھا ہے۔ اور حضرت مجدد رضی اللہ تعالیٰ عنہ نے بھی کبھی بعض نوافل میں پیروی سنت کے سبب رفع سبابہ کیا ہے۔ جیسا کہ آنجناب کے مقامات سے ظاہر ہوتا ہے۔ تینوں اماموں یعنی ابی حنیفہ اور صاحبیہ کا معمول اور طریقے کی بنا بھی اس کی مقتضی ہے۔ اور نیز حضرت مجدد رضی اللہ تعالیٰ عنہ کی بابت منقول ہے



کہ ایک شخص نے آپ کی خدمت میں عرض کی کہ حضرت خواجہ ہاشم کشمی جو آپ کے اجل خلفاء سے  
 اور آپ کے مقامات کے جامع ہیں اس طریقے کے برخلاف سماع کی طرف مائل ہیں۔ تو آپ نے  
 فرمایا کہ تمہیں اس سے کیا واسطہ۔ وہ تو کمال کے مرتبے پر پہنچا ہوا ہے۔ اس کے لئے پیر  
 کے خلاف کرنا جائز ہے۔ جب ہمیں اس کے احوال پر اعتراض نہیں۔ تو پھر کسی کو کیا۔ بعینہ  
 اسی طرح آنحضرت کا حال ہے۔ کسی کو ان کے حال پر اعتراض نہیں کرنا چاہیئے۔ اگرچہ وہ پیر  
 کے خلاف ہی کیوں نہ کریں۔ کیونکہ حضرت ایشاں بھی ظاہر و باطن میں مرتبہ کمال کو پہنچے ہوئے  
 ہیں۔

## ذکر طریق کیفیت تعداد رکعات نذر وہ

آپ فرماتے تھے کہ طالب کو توبہ کی توفیق اور عقیدے کی تصحیح کے بعد دن رات میں ساٹھ  
 رکعت نماز ادا کرنی ضروری ہے۔ سترہ فریضہ۔ بارہ سنت موکدہ۔ دو اشراق۔ چار چاشت۔  
 چار فی الزوال۔ دو رکعت قبل العصر جو صلوٰۃ الوسطیٰ ہے اور عظیم الشان ہے۔ بغیر تقدیم سنن  
 خالی اور عاری معلوم ہوتی ہے۔ اگر چار پڑھے تو بہتر ہے۔ چھ اوابین اور ایک قول کے مطابق  
 چار۔ اس حساب سے دو رکعت استحارہ جو اشراق کے بعد مشائخ کا معمول ہے انہیں ساٹھ  
 میں محسوب ہے۔ دس تہجد اور تین وتر۔ ان میں سترہ فریضہ دس یا بارہ سنت موکدہ۔ اور گیارہ  
 یا تیرہ قیام لیل جو سب ملا کر چالیس رکعت ہوتی ہیں۔ اور جنہیں پیغمبر خدا صلی اللہ علیہ وسلم ہمیشہ  
 کیا کرتے تھے۔ آپ بھی کیا کرتے تھے۔ اور میں رکعت اور بھی کبھی کبھی پڑھا کرتے تھے۔ اور  
 کبھی سنت کی نیت سے ترک بھی کرتے۔ چنانچہ سفر السعادت والا فرماتا ہے۔ کہ طالب کو  
 ان چالیس رکعت کی متابعت کسی طرح کسی وقت بھی اختیار سے ہاتھ سے نہیں جانے دینا  
 چاہیئے۔ اور تمام عمر یہ کرتا رہے۔ تو امید ہے کہ دنیا اور آخرت کی مرادیں پوری ہوں گی۔ اور  
 سعادت کے دروازے کھل جائیں گے۔ جو شخص ہر روز چالیس مرتبہ اکرم الاکرین کا دروازہ  
 طلب و ادب کے ہاتھ سے پیغمبر خدا صلی اللہ علیہ وسلم کی پیروی کے طریق پر کھٹکھٹائے۔  
 تو نیک بختی بہت جلدی اُسے حاصل ہوگی۔ صبح کی نماز سے لیکر سورج نکلنے تک دو رکعت  
 نماز پڑھے۔ حدیث میں آیا ہے کہ **ذُكُتَانِ مِنَ الصُّلْحَى كَقَدِ لَانَ عِنْدَ اللَّهِ مُحَجَّةٌ وَعُسْرَةٌ  
 مُتَقَبِّلَتَيْنِ**۔ اللہ تعالیٰ کے نزدیک اشراق کی دو رکعت حج اور عمرہ مقبولہ کے برابر ہیں ایک  
 روایت میں ہے کہ **تَأَمَّنْهُ تَأَمَّنْهُ** نماز چاشت کے لئے دو سے لیکر بارہ رکعت کی



اجازت ہے۔ نماز اوابین میں اگر لمبی قرأت پڑھے تو بہت اچھا ہے۔ رات کو سورہ یسین۔ حم و فغان  
واقعہ اور سورہ قیامت۔ عشا کے بعد اور سونے سے پہلے ام سجدہ اور تبارک پڑھے۔ دن کے  
شروع میں سورہ یسین اور سورہ واقعہ کا پڑھنا بھی وارد ہے۔ سوتے وقت اَللّٰهُمَّ بِاسْمِكَ  
اَمُوتُ وَاخْيِي۔ اور جاگتے وقت "اَلْحَمْدُ لِلّٰهِ الَّذِيْ اَحْيَانِيْ بَعْدَ مَا اَمَاتَنِيْ وَ اِلَيْهِ النُّشُوْرُ  
اور استنجے کے وقت: اَعُوْذُ بِاللّٰهِ مِنَ الشَّيْطَانِ الرَّجِيْمِ اور قضائے حاجت کی وقت  
اَللّٰهُمَّ اِنِّيْ اَعُوْذُ بِاللّٰهِ مِنَ الْخُبَاثَاتِ وَالْخَبَائِثِ۔ اور قضائے حاجت سے نکلنے کی وقت  
اَلْحَمْدُ لِلّٰهِ الَّذِيْ اَذْهَبَ عَنِّيْ الْاَذَى وَعَافَانِيْ پڑھے +

## ذکر طریق کیفیت صلوٰۃ التہجد

معمول یوں تھا۔ کہ تہجد کی نماز کے لئے آدمی رات لیکر یا تیسرا حصہ رات کا لیکر اٹھتے اور  
ماثورہ دعائیں جو اخبار صحیحہ میں وارد ہیں پڑھتے۔ بعد ازاں وضو کر کے دو گانہ خفیہ ادا کرتے  
اور سو مرتبہ استغفار پڑھ کر تہجد کی نماز شروع کرتے۔ دس رکعتیں لمبی قرأت اور لمبے رکوع و  
سجود سے ادا کرتے۔ پھر ان یاروں کو جو خدمت اقدس میں حاضر ہوتے توجہ دیتے۔ پھر اگر کچھ  
رات رہتی تو ذرا آرام کرتے۔ پھر اوّل وقت میں صبح کی نماز کے لئے اٹھتے۔ اور نیا وضو کر کے  
نماز باجماعت ادا کرتے۔ پھر یاروں کے ہمراہ چار گھڑی مراقبہ کرتے۔ اور انہیں توجہ دیتے  
بعد ازاں مخصوص یا ختم خواجگان اور ختم حضرت مجددی اللہ تعالیٰ عنہم پڑھ کر خست ہوتے +

## ذکر طریق کیفیت فضیلت صلوٰۃ تہجد و مرغیباں

معمول یوں تھا کہ بہت سے طالبوں کو اس نماز کی ترغیب دلا کر فرماتے۔ کہ فریضہ نمازوں  
کے بعد کوئی نماز تہجد کی نماز سے بڑھ کر اعلیٰ اور اشرف نہیں ہے۔ کیونکہ اس کی ایک رکعت  
باقی نمازوں کی ہزار رکعت کے برابر ہے۔ پس طالب کو چاہیے کہ اس نماز کے ادا کرنے  
میں سستی اور دیر نہ کرے۔ بلکہ اس کے ادا کرنے کو باقی فریضہ نمازوں کی طرح خیال کرے  
اور اگر قضا ہو جائے تو دن کو ادا کر لے۔ اور بڑی عاجزی اور زاری سے دعا اور استغفار  
کرے۔ اس زمانے کے طالبوں پر بڑا تعجب ہے کہ سستی جو صلہ کے سبب اس نماز کو  
چھوڑ کر فریضہ نمازوں کا بڑا خیال کرتے ہیں۔ انہیں یہ معلوم نہیں کہ اس وقت کی دعا بڑی



جلدی قبول ہوتی ہے۔ جو کچھ غفلت اور نافرمانی کی میل سے بھرا ہوا ہے وہ اس وقت کی زاری اور عاجزی کے پانی کے سوا نہیں دھویا جاتا۔ اور دریائے رحمت اور مغفرت میں بار بار استغفار کرنے کے بغیر پاک نہیں ہوتا۔ جیسا کہ دیوان میں ان معنوں کی طرف اشارہ فرمایا ہے۔

شفیعہ روزِ حشر میں دیدہ نمناک می گردد  
ازیں آبِ رواں آخر حسابم پاک مے گردد

ہمارے مشائخ کا یہ معمول تھا۔ کہ اس نماز کے ہر دو گانے کے بعد بہت دیر تک مراقبہ کرتے۔ اور ہر رکعت میں اس قدر سورہ نسیں پڑھتے کہ ساری نماز میں تقریباً ساٹھ سے زیادہ مرتبہ پڑھتے۔ طالبانِ زمانہ سے تعجب ہی ادا نہیں ہوتی تو وہ قرأت اور مراقبہ کو کس طرح زیادہ کر سکتے ہیں۔ اللہ تعالیٰ انہیں توفیق عطا فرمائے۔ اور انہیں اس وقت کی دعا کی قدر معلوم ہو۔ حضرت مولانا یعقوب چرخچی قدس اللہ سرہ رسالہ النبیہ میں فرماتے ہیں کہ رسول اللہ صلی اللہ علیہ وسلم نے صحابہ کو فرمایا کہ عَلَیْكُمْ بِقِیَامِ اللَّیْلِ فَإِنَّهُ ذَابُ الصَّالِحِیْنَ قَبْلَکُمْ وَهُوَ قُورْبَةٌ إِلَى رَبِّکُمْ وَكَفَرَةٌ الشَّیْطَانِ وَمِنْهَا تَنْجَسُ یعنی تم پر لازم ہے کہ رات کو جاگا کرو۔ کیونکہ یہ صالحین کا طریقہ ہے۔ یعنی اولیاء۔ انبیاء اور رسول ہمیشہ رات کو جاگا کرتے تھے۔ تم بھی رات کا جاگنا اختیار کرو۔ یہ طریقہ اللہ تعالیٰ کی رحمت اور قربت کا موجب ہے۔ اور گناہوں کے کفارے کا سبب۔ نیز پیغمبر خدا صلی اللہ علیہ وسلم نے فرمایا ہے۔ أَقْرَبُ مَا یَكُونُ الْعَبْدُ إِلَى اللَّهِ فِي جَوْفِ اللَّیْلِ الْآخِرِ فَإِنْ اسْتَطَعْتَ أَنْ تَكُونَ مِنْ يَدِ اللَّهِ فِي تِلْكَ السَّاعَةِ فَكُنْ یعنی اللہ تعالیٰ کے نزدیک ہونے کے لئے آدھی رات کا وقت ہے۔ اگر تو ان اشخاص میں سے ہونا چاہتا ہے جو اللہ تعالیٰ کو یاد کرتے ہیں تو اس وقت اللہ تعالیٰ کو یاد کر۔ ان کی اور رات کے جاگنے والوں کی فضیلت کے بارے میں بہت سی حدیثیں وارد ہیں۔

## ذکر طریق کیفیت قرأت و تلاوت و تہجد

معمول یوں تھا کہ تہجد کی نماز میں سر اور جہر کے مابین یعنی متوسط آواز سے عَمَّ یَسْمَعُونَ کی دو سورتیں ہر رکعت میں پڑھا کرتے تھے۔ اور فرماتے تھے کہ سورہ کے مقرر کرنے میں



مشائخ مختلف الائمہ ہیں۔ بعض سورہ اخلاص کو بار بار پڑھتے ہیں۔ بعض ہر دو گانے میں آیت  
الکرسی اور اَمِنْ الرَّسُولِ پڑھتے ہیں۔ اور بعض سورہ یسین اور اِنَّا فَتَحْنَا لَیْکِن ہمارے مشائخ  
رحمۃ اللہ علیہم جہتہ ہو سکتا تھا زیادہ تر سورہ یسین ہی پڑھا کرتے تھے۔ چنانچہ حضرت خواجہ  
عزیزان قدس اللہ سرہ فرماتے ہیں کہ جب تین دن جمع ہوں تو مومن بندے کا کام بکتاب ہے  
رات کا دل۔ قرآن کا دل۔ اور مومن بندے کا دل۔ قرآن کا دل سورہ یسین ہے۔ رات کا دل  
رات کا آخری حصہ۔ بعض نے اس سورہ کی دس دس آیتیں آٹھ رکعت پر تقسیم کر لی ہیں اور باقی  
دو رکعت میں سورہ اخلاص بار بار پڑھتے ہیں۔ بعض ہر رکعت میں اسی سورہ کو بار بار پڑھتے  
ہیں۔ بعض پہلی رکعت میں گیارہ مرتبہ اور دوسری میں دس مرتبہ پڑھتے ہیں۔ اسی طرح ہر رکعت  
میں ایک ایک مرتبہ کم کرتے جاتے ہیں یہاں تک کہ دو مرتبہ پر پہنچتے ہیں۔ سب ملا کر بیسٹھ مرتبہ  
ہو جاتی ہے۔ حضرت شیخ رضی اللہ عنہ اس سورہ کو دس رکعت میں اس طرح پڑھا کرتے تھے۔  
کہ پہلے دو گانے میں سترہ بار۔ دوسرے دو گانے میں پندرہ بار۔ تیسرے دو گانے میں تیرہ بار  
چوتھے میں گیارہ بار۔ پانچویں میں نو بار۔ لیکن اس بارے میں سب سے عمدہ طریقہ یہ ہے کہ  
طالب و وصال سے خالی نہیں۔ اگر اُمّی ہے تو اس کے لئے سورہ اخلاص کا بار بار لیکن طاق  
مرتبہ پڑھنا بہتر ہے۔ کیونکہ اللہ طاق ہے اور طاق کو پسند کرتا ہے۔ اگر قاری ہے تو ”فَاتَّسُوْا  
مَا تَکْتَرُوْنَ مِنَ الْقُرْاٰنِ“ کے بموجب جہتہ ہو سکے پڑھے۔ رحمت الہی کی توسیع اس بات کی  
مقتضی ہے۔ اس قرأت کا لب یا چھوٹا کرنا وقت کی گنجائش اور دل کی خوشی کے مطابق ہوتا  
ہے۔ وقت اور حال کے موافق کام کرنا چاہیے۔ چنانچہ دو رکعت کی بھی اجازت ہے +

## ذکر طریق کیفیت آداب صلوٰۃ و فضیلت جماعت

حضرت ایشان محمد معصوم رضی اللہ تعالیٰ عنہ فرماتے ہیں کہ نمازی کو چاہیے کہ نماز آداب  
خشوع و خضوع اور سنتوں کو ملحوظ رکھے کہ ادا کرے۔ اور تکبیر تحریمہ کتنے وقت انگلیوں کے  
سرے قبلے کی طرف رکھے اور انگوٹھا کان کی لوتھک پہنچائے۔ اس ہاتھ اٹھانے سے  
ماسوی اللہ کو پیٹھے پیچھے ڈال دے۔ اور سب سے یکسو ہو کر اللہ تعالیٰ کی طرف توجہ کرے  
ہاتھ کو نیچے کرتے وقت اللہ تعالیٰ کو بزرگ اور کبریا جانے۔ اور اللہ اکبر کہے۔ اور اللہ تعالیٰ  
کے سوا کسی کو بڑا نہ جانے۔ اس بارے میں سخت کوشش کرے تاکہ اس کا کہنا اس کے حال کے



مخالف نہ ہو۔ ایسا نہ ہو کہ زبان سے تو اسے بزرگ جانے اور دل میں غیر کی بزرگی کا خیال ہو۔  
خبردار اللہ تعالیٰ ہی کے لئے خالص دین ہے۔

ابو عمر زجاجی رضی اللہ تعالیٰ عنہ سے پوچھا گیا: "مَا لَكَ تَتَغَفَّرُ عِنْدَ التَّكْبِيرِ الْأَوَّلِ فِي الْفَرَائِضِ فَقَالَ لَا لَكَ فَرَضَتِي بِخِلَافِ الصَّادِقِ مِمَّنْ يَقُولُ اللَّهُ أَكْبَرُ فِي قَلْبِهِ شَيْءٌ أَكْبَرُ مِنْهُ أَوْ قَدْ أَكْبَرُ شَيْئًا سِوَاهُ عَلَى مَرُورِ الْأَوْقَاتِ فَقَدْ كَذَّبَ نَفْسَهُ عَلَى لِسَانِهِ" کیا وجہ ہے کہ تکبیر تحریمہ کے وقت تیری حالت دیگرگوں ہو جاتی ہے۔ جواب دیا۔ کہ میرا فرض سینے کے خلاف نہ ہو جائے۔ پس جو شخص اللہ اکبر کہے۔ اور اس کے دل میں غیر کی بزرگی کا خیال ہو۔ یا کسی وقت غیر کی بزرگی کا خیال آئے۔ تو بیشک اس نے اپنی زبان پر نفس کو جھوٹا قرار دیا۔

مجھے یہ خیال کرنا چاہیے۔ کہ اللہ تعالیٰ اس سے بزرگ ہے۔ کہ میری عبوت اس کی پاک جناب کے لائق ہو۔ اور اس بارگاہ مقدس میں پہنچے۔ ہاتھوں کو ناف کے نیچے باندھے جس قدر قرأت کے زیادہ کرنے کی کوشش کرے اس قدر بہتر ہے۔ خواہ نفل ہو خواہ فرض مسنون طریق پر اکتفا کرے۔ اور قوم کے آداب کو ملحوظ رکھے۔ اگر امام ہے تو جب تک کھڑا رہے اپنی نگاہ سجدہ گاہ پر جمائے رکھے۔ حدیث میں آیا ہے: "ضَعُ بَصْرَكَ بِسُجُودِ مَسْجُودِكَ" اپنی نگاہ سجدہ گاہ پر جمائے رکھو۔ اور جب رکوع کرے تو پاؤں کی پشت کی طرف دیکھے۔ اور گھٹنوں کو دونوں ہاتھوں سے مضبوط پکڑے۔ اور ہاتھوں کی انگلیوں کو فراخ رکھے اور مچھیرے کو ہموار رکھے اور سر کو مچھیرے کی سیدھ میں رکھے۔ رکوع اور سجود کی اونٹنی تسبیح تین مرتبہ ہے۔ اگر سات اونٹیاں مرتبہ تو اور بھی بہتر ہے۔ خاص کر طول قیام کی صورت میں جب قرأت طویل ہو تو رکوع اور سجود بھی طویل چاہیے۔ پیغمبر خدا صلی اللہ علیہ وسلم فرماتے ہیں: "أَعْطُوا كُلَّ سُورَةٍ بِحَقِّهَا مِنَ التَّوَكُّعِ وَالتَّسْبُوحِ" ہر ایک سورۃ کو رکوع اور سجود سے اس کا حق دو۔ اور اگر امام نہ ہو تو تین یا پانچ مرتبہ سے زیادہ نہ کہے۔ اور جب ایسا کرے گا تو گویا اس نے نماز کے خشوع کو لو اکیا۔ اللہ تعالیٰ فرماتا ہے: "قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ" بیشک ان مومنوں کی بہتری ہے جو اپنی نماز میں خشوع کرتے ہیں۔ ابن عباس رضی اللہ تعالیٰ عنہ فرماتے ہیں کہ اللہ تعالیٰ نے جو قدامت المومنون فرمایا ہے اس میں فلاح دو طرح پر ہے۔ ایک تو یہ دنیا سے نجات آرام یعنی روزی میں غم اور دکھ سے آزادی۔ دوسرے آخرت میں دوزخ



کی آگ سے نجات۔ نماز کے تمام ارکان میں دل کو حاضر رکھے۔ عہد نبوت کو عرصہ دراز گزرنے اور بدعت اور حرص و ہوا کے عام ہو جانے کے سبب اکثر لوگ نماز سے جو اسلام کا ستون ہے غفلت اور سستی کرتے ہیں۔ اور جماعت سے غفلت کرتے ہیں۔ انہیں پہلی صف کی قدر معلوم نہیں۔ مسجد جمعہ اور اذان کے آداب سبحانہیں لاتے۔ اکثر خام صوفی نماز کو عوام کی صلاح خیال کرتے ہیں۔ اور خواص کو اس سے مستغنی جانتے ہیں اور اس کی برکتوں سے محروم ہتے ہیں چوتھ شخص نماز کی برکتوں سے محروم ہے۔ ظاہر ہے کہ اسے معرفت اور ایمان کی برکات سے کیا حصہ مل سکتا ہے۔ پیغمبر خدا صلی اللہ علیہ وسلم فرماتے ہیں: لِكُلِّ ثَمَرٍ صِفْوَةٌ وَصِفْوَةُ الْإِيمَانِ الصَّلَاةُ وَصِفْوَةُ الصَّلَاةِ التَّكْبِيرُ الْأَوَّلُ۔ ہر چیز کا برگزیدہ ہوتا ہے۔ ایمان کا نماز اور نماز کا پہلی تکبیر ہے۔ آنحضرت کا معمول بھی یہی تھا۔ کہ اکثر اوقات اسی عبارت بلکہ اس سے کچھ زیادہ پر اس کی ترغیب اور اس کے چھوڑنے کی ترہیب (خوف دلانا) کرتے تھے +

## وَاطْرُقْ كَيْفِيَّةَ صَلَاةِ الِاسْتِخَارَةِ

معمول یوں تھا کہ استخارہ بغیر کسی کام کو ہرگز شروع نہ کرتے۔ خواہ سفر میں ہوتے یا حضر میں بلکہ سفر میں ہر منزل کے لئے استخارہ کرتے۔ اور فرماتے کہ سالک کے لئے لازم ہے کہ جو کام شروع کرے استخارہ کے بعد کرے۔ اگر دو رکعت استخارہ کی فرصت نہ ہو تو صرف دعا پڑھتا کرے۔ افشاء اللہ بہتری ہوگی۔ استخارہ مسنونہ میں کسی خواب یا رویا کی ضرورت نہیں۔ ہاں مشائخ نے دل کی توجہ اور قبول کر لینے کو اپنے اطمینان کی خاطر اس پر زیادہ کیا ہے۔ یعنی استخارہ کے بعد اگر دل اسے قبول کرے تو کام شروع کرے نہیں تو چھوڑ دے۔ مسنون طریقہ یہ ہے۔ کہ پہلے دو رکعت نماز استخارہ کی نیت سے ادا کرے۔ پہلی رکعت میں فاتحہ کے بعد قل یا ایہا الکافرون اور دوسری میں قل ہو اللہ احد پڑھے۔ اور سلام کے بعد یہ دعا پڑھے: اَللّٰهُمَّ اِنِّیْ اَسْتَخِیْرُکَ بِعِلْمِکَ وَ اَسْتَقْدِرُکَ بِقُدْرَتِکَ وَ اَسْأَلُکَ مِنْ فَضْلِکَ الْعَظِیْمِ فَاتَّکَ تَقْدِیْرٌ وَاَلَا تَقْدِیْرٌ فَعِلْمٌ وَاَلَا عِلْمٌ وَاَنْتَ عَلَّامُ الْغُیُوْبِ اَللّٰهُمَّ اِنْ کُنْتَ تَعْلَمُ اَنْ هَذَا لَمْ یُخْیَرْ لِّیْ فِیْ دِیْنِیْ وَ مَعَاشِیْ وَ عَاقِبَةِ اُمْرِیْ اَوْ عَاجِلِ اَمْرِیْ وَ اَجَلِیْ فَاَقْدِرْ لَیَّ مَخْرَجًا لِّیْ تَشْمَ بَارِکَ لِّیْ فِیْهِ وَ اِنْ کُنْتَ تَعْلَمُ اَنْ هَذَا لَمْ یُخْیَرْ لِّیْ فِیْ دِیْنِیْ وَ مَعَاشِیْ وَ عَاقِبَةِ



اَمْسِدْنِي فَاَصْبِحْهُ عَنِّي وَاصْبِرْ فَنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ جَنَّبْنِي بِهِ  
 صاحب سفر السعادت فرماتے ہیں کہ جاہلیت کے زمانے میں یہ دستور تھا کہ جب سفر  
 یا کسی کام کا ارادہ کرتے تو تیروں۔ جانوروں۔ مرغ۔ فال اور قرعہ وغیرہ سے شگون لیتے  
 یا اور اسی قسم کے شگون جو کافروں اور مشرکوں کی رسمیں ہیں کرتے۔ صاحب شرع نے یہ  
 کام توحید۔ افتخار۔ عبودیت۔ توکل اور اللہ تعالیٰ سے سوال رشد و فلاح کی صورت  
 میں تبدیل کیا۔ کیونکہ تمام نیکیاں اللہ تعالیٰ کے ہاتھ ہیں۔ مسند احمد میں سعد وقاص  
 سے روایت ہے کہ بنی آدم کی سعادت استخارہ میں ہے کہ اللہ تعالیٰ سے اسکی رضا طلب  
 کرے۔ اور بنی آدم کی بدبختی اس میں ہے کہ وہ استخارے کو ترک کرے۔ تیروں سے  
 فال لینے کا یہ طریقہ تھا کہ جاہلیت کے زمانے میں جب کسی کام کا ارادہ کرتے تو تین تیر  
 لیکر ایک پر اَفْعَلْ دکر، دوسرے پر لَا تَفْعَلْ دکر، اور تیسرے پر لَا تَفْعَلْ دکر (کچھ نہیں) لکھ کر  
 یا خالی چھڑ کر کسی برتن میں ڈالتے۔ پھر ایک نکالتے۔ اگر اَفْعَلْ والا ہوتا تو کام کرتے۔ اگر لَا  
 تَفْعَلْ والا ہوتا تو نہ کرتے۔ اگر لَا تَفْعَلْ والا یا خالی نکلتا تو پھر یہی عمل کرتے۔ حتیٰ کہ اَفْعَلْ  
 یا لَا تَفْعَلْ والا نکلتا۔ پرندوں سے فال دس طرح لیتے۔ کہ پرندے کو اُڑاتے۔ اگر وہیں طرف  
 اُڑتا تو مبارک سمجھتے اور اگر بائیں جانب اُڑتا تو برا شگون خیال کرتے۔ یہ سب رسوم زمانہ  
 جاہلیت کی ہیں۔ اکثر کئے فال نیک۔ کاموں کے لئے اور پرندوں کا شگون بُرائی کیلئے ہے  
 مگر نیک فال لینا مشروع و مسنون ہے۔ جیسا کہ حدیث میں وارد ہے "كَانَ رَسُولُ اللَّهِ  
 صَلَّى اللَّهُ عَلَيْهِ وَسَلَّمَ يَتَفَالُ وَلَا يَتَطَلَّيْ" پیغمبر خدا صلی اللہ علیہ وسلم نیک شگون  
 لیا کرتے۔ اور بد فال تو ترک کرتے۔ حدیث میں وارد ہے کہ فریضہ نمازوں کے علاوہ وہ  
 رکعت نماز ادا کرتے۔ اس سے یہ مراد ہے۔ کوئی سی دو رکعت سنت کو استخارہ کی نماز کے  
 قائم مقام خیال کرے۔ کوئی حاجت نہیں کہ استخارہ کے لئے الگ دو رکعت نماز ادا کی  
 جائے۔ ہاں اگر عباد ادا کرے تو بہتر اور افضل ہے۔ اگر سورہ فاتحہ کے بعد کوئی اور سورہ پڑھے  
 تو بھی جائز ہے۔ لیکن منقول قل یا اے کافروں اور قل ہو اللہ احد ہی ہیں۔ نیز صاحب  
 سفر السعادت فرماتے ہیں کہ بعض مشائخ کبار اور محققین نے یہ جو لکھا ہے کہ ہر روز وقت  
 مقررہ پر استخارہ کے لئے انسان کو دو رکعت نماز استخارہ ادا کرنی چاہیے۔ اور یہ دعا  
 پڑھنی چاہیے "اللَّهُمَّ إِنِّي أَسْتَغْفِرُكَ بِعِلْمِكَ وَأَسْتَغْفِرُكَ بِقُدْرِكَ وَأَسْتَغْفِرُكَ



فِي فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ  
 أَنَّ جَمِيعَ مَا أَسْأَلُكَ فِيهِ فِي حَقِّي وَفِي حَقِّ غَيْرِي وَجَمِيعَ مَا يَتَحَرَّكُ فِيهِ غَيْرِي فِي حَقِّي وَفِي حَقِّ  
 أَهْلِي وَوَلَدِي وَمَا مَلَكَتْ يَمِينِي مِنْ سَاعَتِي هَذِهِ إِلَى مِثْلِهَا مِنْ الْغَدِ يَخْلُوكِي فِي دِينِي وَمَعَاشِي  
 وَمَعَاقِبَةِ أَمْرِي فَأَقْدِرْهُ لِي وَلِيسَرُهُ لِي ثُمَّ بَارِكْ لِي فِيهِ وَإِنْ كُنْتَ تَعْلَمُ أَنَّ جَمِيعَ  
 مَا أَسْأَلُكَ فِيهِ فِي حَقِّي وَفِي حَقِّ غَيْرِي وَجَمِيعَ مَا يَتَحَرَّكُ فِيهِ غَيْرِي فِي حَقِّي وَفِي حَقِّ  
 أَهْلِي وَوَلَدِي وَمَا مَلَكَتْ يَمِينِي مِنْ سَاعَتِي هَذِهِ إِلَى مِثْلِهَا مِنْ الْغَدِ يَخْلُوكِي فِي دِينِي  
 وَمَعَاشِي وَمَعَاقِبَةِ أَمْرِي فَاصْرِفْهُ عَنِّي وَاصْرِفْهُ عَنِّي وَأَقْدِرْ لِي الْخَيْرَ حَيْثُ كَانَ ثُمَّ جَسَّئِي  
 بِهِ. اگرچہ میں نے استخارے کی ایسی کیفیت کے بارے میں کوئی حدیث نہیں پائی۔ لیکن  
 اس پر عمل کرنا حدیث استخارہ کے موافق اور پروردگار کے شرع کے مناسب ہے۔

**فائدہ:** بعض اکابر نے فرمایا ہے کہ طالب کو چاہیے روز طلب خیر مطلق مدت عمر  
 تک کرے۔ اور دن رات کی تخصیص نہ کرے۔ اس میں شک نہیں دن تخصیص استخارہ  
 کے لئے مسنون ہے۔ لیکن مدت عمر ایک روز سے زیادہ کا حکم نہیں رکھتی۔ بلکہ ساری دنیا  
 ایک دن سے زیادہ نہیں واللہ اعلم۔ آنجناب کا معمول بھی یہی تھا۔ کہ ہر روز اشراق کی  
 نماز کے بعد دو رکعت استخارہ ادا کرتے اور بعد ازاں مذکورہ بالا طریق کے موافق صرف  
 دعا پر ہی اکتفا فرماتے۔

**طریق دیگر:** مترجم بونی شیخ ابوعلی توری سے اور وہ حضرت علی مرتضیٰ کرم اللہ وجہہ  
 سے نقل کرتے ہیں۔ کہ جو شخص خواب میں کسی کام کے خیر و شر کی نسبت خبر لینا چاہیے۔ اسے  
 چاہیے کہ سونے سے پیشتر عشائی نماز کے بعد چھ رکعت نماز حسب ذیل طریق سے ادا  
 کرے۔ پہلی رکعت میں سورہ فاتحہ کے بعد سات مرتبہ سورہ والشمس۔ دوسری رکعت میں  
 سات مرتبہ سورہ واللیل۔ تیسری میں سات مرتبہ والضحیٰ۔ چوتھی میں سات مرتبہ الم نشرح  
 پانچویں میں سات مرتبہ والتین اور چھٹی میں سات مرتبہ سورہ والقدر۔ سلام کے بعد خدا  
 اور رسول پر ثنا و درود کہہ کر یہ دعا پڑھے۔ **اللَّهُمَّ يَا دَبَّ ابْنِ آدَمَ يَا دَبَّ ابْنِ آدَمَ يَا دَبَّ ابْنِ آدَمَ**  
**يَعْقُوبَ وَيَا دَبَّ جَبْرِيْلَ وَيَا دَبَّ مِيكَائِيْلَ وَيَا دَبَّ إِسْرَافِيْلَ وَيَا دَبَّ عِزْرَافِيْلَ**  
**وَيَا دَبَّ مُنْزِلَ الصُّفُوفِ وَمُنْزِلَ السُّودَانِ وَالْأَنْجِيلِ وَالزُّبُورِ وَالْفُورَانِ**  
**أَرِنِي فِي مَنَاحِي هَذِهِ اللَّيْلَةِ مِنْ أَمْرِ مِي مَا أَنْتَ أَعْلَمُ بِهِ.**



اس استخارے کو سات رات تک کرے۔ آنجناب کے بعض یاروں کا معمول یوں تھا۔ اور مجھے بھی سند صحیح سے اجازت ملی ہے۔ کہ سورہ فاتحہ سات مرتبہ یا تین مرتبہ معین مرتبہ درود اول و آخر پڑھے۔ پھر سو جائے۔ اسی طرح تین تین مرتبہ درود اول و آخر پڑھے اور بیچ میں پچیس مرتبہ ”یا علیم علمنی و یا خبیر اجزنی“ پڑھے اور سو جائے۔ بیشک اپنے مقصود کو خواب میں دیکھے گا۔

رئیس الولی حضرت شاہ ولی اللہ دہلوی رسالہ قول الجہیل میں فرماتے ہیں۔ جو شخص اپنے کام کی نسبت نیک و بد خواب میں دیکھنا چاہے تو اسے لازم ہے کہ وضو کرے اور لباس پاکیزہ پہن کر رو قبلہ ہو کر دائیں پہلو لیٹ جائے اور سات مرتبہ والشمس۔ سات مرتبہ واللیل۔ اور سات مرتبہ قل ہو اللہ احد۔ لیکن ایک روایت کے مطابق بجائے قل ہو اللہ احد کے سورہ والتین سات مرتبہ پڑھے۔ بعد ازاں یہ دعا پڑھے۔ اَللّٰهُمَّ اَرِنِيْ فِيْ مَنَامِيْ كَذَا وَكَذَا وَاجْعَلْ لِّيْ مِنْ اَمْرِيْ فَرْجًا وَخُرْجًا وَاَرِنِيْ فِيْ مَنَامِيْ مَا اسْتَدِلُّ بِهِ عَلٰى اِجَابَةِ دَعْوَانِيْ اگر پہلی رات میں دیکھ لے تو بہتر نہیں تو دوسری رات کرے۔ سات رات تک ایسا ہی کرے۔ انشاء اللہ سات راتیں نہیں گزرنے پائینگی کہ مقصد حاصل ہو جائیگا۔ اس بات کا تجربہ ہمارے یاروں نے کر لیا ہے۔ ظاہر ہے کہ ان کیفیٹوں میں نماز کی قید نہیں لگائی گئی۔ لیکن اگر نماز پڑھ لے تو بہتر ہے۔ تاکہ عمل سنت کے موافق ہو جائے۔ آنجناب کا معمول ہمیشہ استخارہ مسنونہ تھا۔ جس کی کیفیت مذکور ہو چکی ہے۔

## ذکر طریق کیفیت صلوٰۃ التسبیح

معمول یوں تھا کہ جو شخص صلوٰۃ التسبیح پڑھنا چاہے۔ وہ رکوع سے پہلے اور قرأت کے بعد حالت قیام میں پندرہ مرتبہ ”سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَ اللّٰهُ اَكْبَرُ“ پڑھے۔ بعد ازاں رکوع۔ سجود۔ قومہ۔ جلسہ اور دو نو سجدوں کے بعد دس دس مرتبہ پڑھے۔ چنانچہ ہر رکعت میں پچہتر بار ہو جائے۔ اور چاروں رکعتوں میں تین سو ہو جائے اس نماز کی تفصیلت حدیث میں یوں وارد ہے۔ کہ اس نماز کے پڑھنے والے کے تمام گناہ بخشے جاتے ہیں۔ اگر خدا توفیق دے تو ہر روز پڑھے۔ نہیں تو ہفتے میں ایک دفعہ۔ اگر یہ بھی نہ ہو سکے تو مہینے یا سال میں ایک مرتبہ۔ اور اگر اتنا بھی نہ ہو سکے تو ساری عمر میں ایک مرتبہ



ضرور پڑھے۔

## ذکر طریق کیفیت صلوٰۃ الجُمُعہ

معمول یوں تھا کہ جمعے کے روز نہایت نفیس اور لطیف لباس پہنا کرتے تھے۔ اور خوشبو استعمال کیا کرتے تھے۔ ڈاڑھی کو کنگھی کیا کرتے اور آنکھوں میں سرمہ لگاتے اور نماز اول وقت میں ادا کیا کرتے۔ خطبے کو مختصر اور نماز کو طویل کرتے۔ اور فرماتے کہ حدیث کے بموجب قرأت کو لمبا کرنا اور خطبے کو چھوٹا کرنا جائز ہے۔ اور کبھی جمعہ کے بعد دو رکعت سنت پر ہی اکتفا کرتے۔ اور ہر نماز کے بعد دو نوا تھ اٹھا کر باواز بلند فرماتے۔ فاتحہ علیٰ حضرت ابی صلی اللہ علیہ وسلم علیٰ ابی بکرنا و عمرنا و علینا رضی اللہ تعالیٰ عنہم اجمعین بعد ازاں سورہ فاتحہ پڑھتے۔ اور اور یار بھی اس سورہ کے پڑھنے میں آپ کی متابعت کرتے۔ پھر آنحضرت صلعم پر درود بھیج کر دو نوا تھ چہرہ مبارک پر پھیرتے۔ پھر مراقبہ میں مشغول ہوتے۔ یاروں میں سے جو حاضر خدمت ہوتا اسے توجہ دیتے۔ پھر مکان شریف پر تشریف لاتے۔

## ذکر طریق کیفیت خطبہ اولیٰ

اَلْحَمْدُ لِلّٰهِ الَّذِیْ اَنْزَلَ عَلٰی عَبْدٍ الْكِتَابَ وَلَمْ یَجْعَلْ لَهُ عِوَجًا وَشَهِدَ اَنْ لَا اِلَهَ اِلَّا اللّٰهُ وَحْدَهُ لَا شَرِیْكَ لَهُ وَشَهِدَ اَنْ مُحَمَّدًا عَبْدُهُ وَرَسُوْلُهُ خَيْرُ الْوَرٰثِیْنَ اَمَّا بَعْدُ فَاِنَّ الدُّنْیَا خَضِرَةٌ وَحُلُوْلٌ وَّرَآئِیْ مُسْتَخْلِفٌ فَمِنْ اَقْنَانِہٖ کَیْفَ تَعْمَلُوْنَ فَاتَّقُوا اللّٰهَ حَقَّ تَقَاتِہٖ وَلَا تَمُوتُوْنَ اِلَّا وَانْتُمْ مُسْلِمُوْنَ سُبْحَانَ رَبِّکَ رَبِّ الْعِزَّةِ عَمَّا یَصِفُوْنَ وَسَلَامٌ عَلٰی الْمُرْسَلِیْنَ وَالْحَمْدُ لِلّٰهِ رَبِّ الْعَالَمِیْنَ اور کبھی یہ عبارت پڑھتے اَلْحَمْدُ لِلّٰهِ الَّذِیْ خَلَقَنَا فَسُوْنًا وَالَّذِیْ مِنْ عَلَیْنَا فَهَدَانَا وَانْعَمَا وَاعْطٰنَا وَالَّذِیْ اَطْعَمَنَا وَاسْقٰنَا وَالَّذِیْ یُمِیْنُنَا وَیُحْیِیْنَا وَشَهِدَ اَنْ لَا اِلَهَ اِلَّا اللّٰهُ وَحْدَهُ لَا شَرِیْكَ لَهُ وَشَهِدَ اَنْ مُحَمَّدًا عَبْدُهُ وَرَسُوْلُهُ صَلَّی اللّٰهُ عَلَیْہِ وَآلِہٖ وَآصْحَابِہٖ اَجْمَعِیْنَ اَمَّا بَعْدُ فَاَوْصِیْکُمْ عِبَادَ اللّٰهِ وَنَفْسِیْ بِتَقْوٰی اللّٰهِ فَاِنَّ اَكْرَمَ مَکْرُ عِنْدَ اللّٰهِ اَتْقٰیہُ اور کبھی یہ عبارت اور بھی بڑھا دیتے۔ وَدَوَامِ ذِکْرِ اللّٰهِ وَاشْکْرِ عَلٰی نِعْمَ اللّٰهِ وَالصَّبْرِ عَلٰی بَلَاءِ اللّٰهِ قَالَ اللّٰهُ تَعَالٰی فَاذْکُرُوْنِیْ اَذْکُرْکُمْ وَاشْکُرُوْنِیْ وَلَا تَنْکِفُوْنِ + وَاعْمَلُوا الْاَلْ دَاوَدَ شُکْرًا وَقَلِیْلٌ مِّنْ عِبَادِیَ الشُّکْرُوْنَ + وَاِنَّ اللّٰهَ مَعَ الصَّابِرِیْنَ اِنَّہٗ جَوَادٌ کَرِیْمٌ غَفُوْرٌ رَّحِیْمٌ +



## ذکر طریق کیفیت خطبہ شامیہ

اَلْحَمْدُ لِلّٰهِ اَلْحَمْدُ لِلّٰهِ نَحْمَدُكَ وَنُسْتَعِيْنُكَ وَنَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيْكَ لَكَ وَنَشْهَدُ اَنْ مُحَمَّدًا عَبْدُكَ وَرَسُوْلُكَ اِنَّ اللّٰهَ وَمَلَائِكَتَهُ يُصَلُّوْنَ عَلَيَّ النَّبِيِّ يَا اَيُّهَا الَّذِيْنَ اٰمَنُوْا صَلُّوْا عَلَيَّ وَسَلِّمُوْا وَسَلِّمًا ۝ اللّٰهُمَّ صَلِّ عَلٰى مُحَمَّدٍ اَفْضَلَ صَلَوَاتِكَ عَدَدَ مَعْلُوْمَاتِكَ وَعَلٰى اِلٰهِ وَاَصْحَابِهٖ وَاَزْوَاجِهٖ وَاَوْلَادِهٖ وَاَحْفَادِهٖ اَجْمَعِيْنَ خُصُوْصًا عَلٰى اَفْضَلِ النَّاسِ بَعْدَ النَّبِيِّيْنَ اِبْنِ بَكْرٍ الصِّدِّيقِ وَعُمَرَ الْفَارُوْقِ وَعُثْمَانَ ذِي النُّوْرَِيْنِ وَعَلِيَّ بْنِ الْمُرْتَضٰى وَالْحُسَيْنِ وَعَلِيَّ سَيِّدَةِ النِّسَاءِ فَاطِمَةَ الزَّهْرَاءِ وَعَلِيَّ عَمِّيْهِ الْكَرِيْمِ مُحَمَّدٍ وَعَلٰى كُلِّ مَنِ اخْتَارَهُ اللّٰهُ بِصُحْبَةٍ نَّبِيٍّ صَدِيْقٍ اِيْمَانٍ وَتَابِعِهِ مُدْبِرًا لِاجْسَانٍ ۝ سَرَبْنَا غُفِرْ لَنَا وَلِاِخْوَانِنَا الَّذِيْنَ سَبَقُوْنَ بِالْاِيْمَانِ وَلَا تَجْعَلْ فِيْ قُلُوْبِنَا غِلًا لِلَّذِيْنَ اٰمَنُوْا رَبَّنَا اِنَّكَ رَءُوْفٌ رَّحِيْمٌ ۝ اَللّٰهُمَّ اَكْبِرِ اللّٰهَ الْاَكْبَرَ لَا اِلٰهَ اِلَّا اللّٰهُ وَاللّٰهُ اَكْبَرُ اللّٰهُ اَكْبَرُ وَلِلّٰهِ الْحَمْدُ ۝ اور کبھی یہ عبارت بھی پڑھتے ۝ اللّٰهُمَّ صَلِّ عَلٰى مُحَمَّدٍ اَفْضَلَ صَلَوَاتِكَ عَدَدَ مَعْلُوْمَاتِكَ وَعَلٰى اِلٰهِ وَاَصْحَابِهٖ خُصُوْصًا عَلٰى خُلَفَائِهِ الرّٰشِدِيْنَ اِبْنِ بَكْرٍ وَعُمَرَ وَعُثْمَانَ وَعَلِيَّ وَعَلٰى اِلٰهِ وَاَزْوَاجِهٖ وَاَبْنَائِهٖ وَبَنَاتِهٖ خُصُوْصًا سِبْطِيْهِ الشَّرِيفَيْنِ الْحُسَيْنِ وَالْحُسَيْنِ وَعَلٰى اُمِّهِمَا سَيِّدَةِ النِّسَاءِ فَاطِمَةَ الزَّهْرَاءِ وَعَلٰى عَمِّيْهِ الْكَرِيْمِ مُحَمَّدٍ الْكُرَيْمِيْنَ الْكُزَمِيْنَ وَالْعَبَّاسِ رِضْوَانِ اللّٰهِ تَعَالٰی عَلَيْهِمْ اَجْمَعِيْنَ اَسْتَغْفِرُ اللّٰهَ لِيْ وَلَكُمْ وَلِسَائِرِ الْمُؤْمِنِيْنَ اِنَّهُ جَوَادٌ كَرِيْمٌ غَفُوْرٌ رَّحِيْمٌ ۝

## ذکر طریق کیفیت صلوٰۃ عیدین

معمول یوں تھا کہ دو نو عیدوں کی نماز ان شرائط اور آداب سے جنکا ذکر جمعہ کی نماز میں ہو چکا ہے ادا کرتے تھے۔ لیکن رمضان کی عید میں نماز سے پہلے چند کھجوروں سے روزہ افطار کرتے۔ حالانکہ آپ پر صدقہ فطر واجب نہ تھا پھر بھی ادا کرتے۔ اور عید قربان کے بعد کچھ چیز کھاتے۔ اور کبھی خطبے سے پہلے اور نماز سے فارغ ہو کر کثرت از دو حام کے سبب جلدی ہی مصلے پر سے اٹھ بیٹھتے اور فرماتے کہ عیدوں کا خطبہ واجب نہیں۔ اس لئے



اس کا سننا بھی واجب نہیں۔ البتہ جب خود امام ہوتے تو خطبہ پڑھتے۔ اور جیسے اس کے احکام ہیں بیان فرماتے۔ اور عیدوں کا خطبہ جمعہ کے خطبے کی طرح پڑھتے مگر عید الفطر کے خطبے میں یہ عبارت اور زیادہ کرتے۔ مسلمانوں! تمہیں واضح رہے کہ صدقہ فطر واجب ہے۔ ہر ایک دو متمتع آزاد مسلمان پر جو دو سئو درم شرعی کا مالک ہو جو چھپن روپے رائج الوقت کے برابر ہوتے ہیں۔ یا اس کے پاس اسباب اسقدر ہو کہ اس کی مالیت چھپن روپے کے برابر ہو۔ اور وہ اسباب فالتو بطور جمع پڑا ہو۔ استعمال میں نہ آتا ہو اس میں گھر۔ سواری کا گھوڑا یا استعمال کرنے والے اوزار۔ کتابیں اور غلام وغیرہ شامل نہیں۔ مسلمان آزاد شخص پر واجب ہے۔ کہ صدقہ فطر فقراء کو دیوے۔ اپنی جان اور اپنے چھوٹے فرزندوں کا نہ کہ بڑے فرزندوں کا اور اپنے خد متکزار بندوں میں سے ہر ایک متنفس کے عوض دو سیر گیہوں دے یا چار سیر جو۔ عید الفطر کی رات کی شام سے صدقہ فطر واجب ہو جاتا ہے۔ اور مستحب یہ ہے کہ مضلے سے پہلے ہی دیدے۔ اگر بعد میں دیوے تو بھی ادا ہو جاتا ہے۔ عید الفطر کی رات آہستہ آواز سے تکبیریں کہنا۔ اور نماز سے پیشتر راستہ میں تکبیریں کہنا مستحب ہے۔ اللہ تعالیٰ جل شانہ نے فرمایا ہے "وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمُ وَلِعَلَّكُمْ تَشْكُرُونَ" تاکہ تم عیدت کو پورا کرو۔ اور اللہ کو بڑا جانیں جس پر کہ ان کی ہدایت کی گئی ہے۔ اور شاید تم شکر یہ ادا کرو اسی طرح عید بعضی کے خطبہ میں اس کے احکام بیان کرتے +

## ذکر طریق کیفیت صلوٰۃ التراويح

معمول یوں تھا۔ کہ قرآن شریف کے تیسواں پاروں کو ماہ رمضان کی راتوں پر تقسیم کر کے سنتے۔ تاکہ اس مہینے کی کوئی رات قرآن مجید کی برکات سے خالی نہ رہے۔ اتفاقاً اگر اس مہینے میں قرآن شریف کے سماع سے فراغت ہو جاتی تو تراویح ترک نہ کرتے تاکہ قرآن شریف کے ختم ہو جانے سے تراویح ساقط نہ ہو جائے۔ کیونکہ قرآن شریف کا ختم کرنا علیحدہ سنت ہے۔ اور رات کو کھڑے رہنا علیحدہ سنت ہے۔ ایک کے بجا لانے سے دوسرے کا تسلط لازم نہیں آتا۔ اور فرض و وتر میں خود بنفس نفیس امامت کرتے۔ البتہ تراویح میں قرآن شریف سننے کی خاطر قاری کے مقتدی بنتے۔ پہلی تراویح



میں سبحان اللہ سو مرتبہ۔ دوسری میں الحمد للہ سو مرتبہ۔ تیسری میں اللہ اکبر سو مرتبہ۔ چوتھی میں لا  
 الہ الا اللہ سو مرتبہ۔ اور پانچویں میں لا حول ولا قوۃ الا باللہ سو مرتبہ پڑھتے تھے۔ لیکن ہر تسبیح کے  
 شروع میں آواز بلند فرماتے تھے کہ فلاں تسبیح سو مرتبہ تاکہ حاضران جماعت بھی اقتدا کر سکیں  
 اور ہر تسبیح کے بعد ہاتھ اٹھا کر دعائے ماثورہ میں سے کوئی ایک پڑھتے۔ پہلی تراویح کی تسبیح  
 کے بعد: رَبَّنَا اِنْتَا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ  
 اے پروردگار! دنیا اور آخرت میں نیکی نصیب کر اور عذاب دوزخ سے بچا۔ اور دوسری کے  
 بعد: رَبَّنَا لَا تُزِغْ قُلُوبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً وَاِنَّكَ اَنْتَ الْوَكَّابُ  
 اے پروردگار! ہدایت کئے۔ پیچھے ہمارے دلوں کو ٹیڑھا نہ کر۔ اپنے پاس رحمت عنایت کر۔ تو  
 بڑا بخشنے والا ہے۔ اور تیسری کے بعد: اَللّٰهُمَّ اِنَّا نَسْتَغْفِرُكَ وَنُحِبُّكَ وَنُحِبُّكَ مِنْ نَحْبِكَ وَنُحِبُّ  
 عَمَلِ يُقَرِّبُنِي اِلَيْكَ اَللّٰهُمَّ اِنَّا نَسْتَغْفِرُكَ وَنُحِبُّكَ وَنُحِبُّكَ مِنْ نَحْبِكَ وَنُحِبُّ  
 مَانِغَتِيْہُمْ۔ اور نیز اس عمل کی محبت جو تیری محبت کے نزدیک کرے۔ اور چوتھی کے بعد  
 اَللّٰهُمَّ اَخِیْزْ عَاقِبَتَنَا فِی الْاُمُوْدِ كُلِّہَا وَاجْزَا نَا مِنْ خِزْوِ الدُّنْيَا وَعَذَابِ الْآخِرَةِ  
 اے پروردگار ہماری عاقبت نیک کر۔ سارے کاموں کو سنوار۔ دنیا کی رسوائی اور آخرت کے  
 عذاب سے پناہ دے۔ اور پانچویں کے بعد: اَللّٰهُمَّ اِنَّا نَسْتَغْفِرُكَ الْعَفْوُ وَالْعَافِیۃُ  
 فِی الدُّنْيَا وَالْآخِرَةِ اے پروردگار! ہم تیری معافی اور عافیت دنیا اور آخرت میں چاہتے  
 ہیں۔ بعد ازاں صلی اللہ علی خیر خلقہ محمد وآلہ وصحابہ اجمعین کہہ کر دو ہاتھ چہرہ مبارک پر پھیرتے  
 اور وتر کی نماز کے بعد آواز بلند فرماتے کہ درود دس مرتبہ اور استغفار دس مرتبہ پڑھو۔ بعد ازاں  
 سورۃ فاتحہ پڑھ کر تمام کلام ثواب حضرت رسول اللہ صلی اللہ علیہ وسلم کی رُوح پُرفتح کو بھیجتے  
 بعد ازاں سارے یاروں کے ہمراہ مراقبہ کرتے۔ اور توجہ دیکر فرماتے کہ ہمارے مشائخ کا معمول  
 یوں ہی تھا کہ ہر ایک تراویح کے درمیان تسبیح کی بجائے بڑا مبارک مراقبہ کرتے۔ چنانچہ تراویح اور مراقبہ  
 میں ساری رات گزار دیتے۔ لیکن بسبب کمزوری اور بڑھاپے کے تسبیحات معمولہ پر اکتفا  
 کیا ہے۔ اسی لئے مشائخ کے معمولات سے محروم ہے۔ یاران طریقہ میں سے جسے اللہ تعالیٰ  
 توفیق عنایت کرے۔ اور ان کے معمولات میں مشغول ہو تو نوراً علی نور ہے۔ بندہ مصنف  
 عرض پر داز ہے کہ جو فیض اور برکات نماز تراویح میں قرآن شریف کے سننے سے حاصل  
 جبکہ آنجناب تشریف فرما ہوتے حاصل ہوتا۔ وہ کسی اور صورت میں شاید ناورد حاصل ہوتا۔



چنانچہ ماہ مبارک رمضان کی ایک رات خانقاہ عالیجاہ میں میں قرآن شریف سننے میں مشغول تھا۔ اچانک کشفی نظر میں مجھے ایسا معلوم ہوا کہ جو کلمات قرآنی قاری کی زبان سے نکلتے ہیں۔ وہ صفحہ ہوا پر نورانی صورت حاصل کر کے آسمان پر جا رہے ہیں۔ جب میں نے یہ بات آنجناب کی خدمت میں عرض کی۔ تو فرمایا کہ یہ کشف صحیح ہے۔ اور آیت کریمہ **إِلَيْهِ يَصْعَدُ الْكَلِمُ الطَّيِّبُ** اس کی شاہد عادل ہے۔ پھر بطور افادہ فرمایا کہ مجھے بھی ایک مرتبہ حافظ صاحب رضی اللہ تعالیٰ عنہ کی خدمت میں قرآن شریف سنتے وقت ایسا ہی اتفاق ہوا تھا کہ جو حرف کلام الہی کا قاری کی زبان سے نکلتا تھا۔ وہ صفحہ ہوا پر سنہری شکل میں نمودار ہو کر آسمان پر چڑھتا تھا۔ جب میں نے حضرت حافظ صاحب کی خدمت میں عرض کی تو یہی آیت مذکورہ مجھے پڑھ کر سنائی۔ اور فرمایا کہ تمہاری دیدنی الواقعہ صحیح ہے۔ اور واقعہ کے مطابق ہے مصنف عرض پرداز ہے کہ اپنے مکشوفات کو جو خدمت شریف میں عرض کرتا تو اکثر قبول ہوتے۔ اور فرماتے کہ **إِلَّا مَا شَاءَ اللہ** تمہاری دید صحیح ہے۔ ایک روز میں نے عرض کی کہ ظہور نسبت کی جو سرعت اور قوت حضرت خواجہ باقی باللہ اور حضرت خواجہ قطب الدین قدس اللہ تعالیٰ سرہما الاقدس کے مزار مبارک میں معلوم ہوتی ہے۔ وہ اُمت مرحومہ کے اولیاء میں سے کسی کے مزار سے معلوم نہیں ہوتی فرمایا بیشک یہ دید صحیح ہے اور میرے مطابق ہے +

## ذکر طریق کیفیت روزہ ماہ مبارک رمضان بیان فضیلت آن

معمول یوں تھا کہ باوجود ضعف پیری جبکہ آپ کا سن شریف کچھ اوپر اسی تھا رمضان کے روزے رکھا کرتے۔ اور سحری نہ کھاتے۔ لیکن ہاں کبھی کبھی سنت کی پیروی کی وجہ سے شربت پی لیا کرتے اور فرماتے۔ کہ سحری کی سنت تقویت بدن۔ تصفیہ باطن اور توجہ الی اللہ کیلئے ہے نہ کہ سیری شکم کے لئے۔ اگرچہ علما عدول بافطار کا فتویٰ دیتے۔ لیکن عزیمت کی رعایت کی وجہ سے پسند نہ کرتے۔ عاشورہ اور عرفے کا روزہ بھی رکھتے اور اس کا ثواب یہ بیان فرماتے۔ کہ یہ روزے صوم دہر کا حکم رکھتے ہیں۔ جیسا کہ رمضان مبارک کے روزے۔ اور عید کے بعد کے چھ دن کے روزے۔ اسی طرح ہر مہینے میں تین روزوں کی بابت بھی حکم ہے۔ ماہ شعبان کے شروع ہی سے آپ رمضان مبارک کی فضیلتیں بیان کرنی شروع کرتے۔ فرماتے کہ اس ماہ کے نصف سے ماہ مبارک رمضان کا اہتمام کشفی نظر میں ایسا دکھائی دیتا ہے کہ گویا ایک بسیط



نور سفیدی صبح کی طرح افق عالم سے طلوع ہو کر جہان کو اپنے انوار اور برکات سے گھیرے ہوئے ہیں جب تک رمضان مبارک کا ہلال دکھائی نہیں دیتا وہ نور بڑھتا جاتا ہے۔ ہلال دیکھنے کے بعد ایسا معلوم ہوتا ہے۔ کہ گویا جہان کو روشنی کرنے والا آفتاب ہی مغرب سے نکل آیا ہے۔ اور اپنے فیوض و برکات کے انوار سے جہان کو ایسا مٹور بنا دیا ہے کہ آفتاب بالکمال کا نور اسکے مقابل چراغ کی روشنی کی طرح ہے۔ بلکہ رات اور دن میں کوئی فرق باقی نہیں رہتا۔ اور یہ معاملہ دن بدن ترقی پر ہوتا ہے۔ ایک شخص اس کی تعریف یوں کرتا ہے۔

نہ ہے ماہ رمضان و ایام او کہ چوں صبح عید است ہر شام او

ماہ شوال کا ہلال دیکھنے کے بعد ایسا معلوم ہوتا ہے کہ وہ آفتاب غروب ہو گیا ہے۔ اور جہان تیرہ و تار ہے۔ ماہ رمضان کے فیوض اور برکات جو طالبوں کو حاصل ہوتے وہ شمار سے باہر ہیں۔ ان کی نسبت باطنی اس مہینے میں آئینے کی طرح مصفا یا دھوئے ہوئے کپڑے کی طرح صفا ہو جاتے۔ اور نظر کشفی میں معلوم ہوتے۔ ایسی صفائی حاصل ہوتی کہ اس ماہ کے بغیر اگر ہزاروں سال عبادتیں اور ریاضتیں کریں تو بھی اس کا عشر عشر انہیں حاصل نہ ہو۔ جو کہ اس مہینے میں بغیر مشقت اور ریاضت کے تھوڑی مدت میں حاصل ہوتی ہے۔ یہی سبب ہے کہ اس ایک مہینے کی خیر و برکت سارے سال کی خیر و برکت کے برابر ہے۔ اس مہینے کی برکتوں سے محروم رہنا گویا سال بھر کی برکتوں سے محروم رہنا ہے۔ یہی وجہ ہے کہ اس مہینے کے نفل فرضوں کی طرح اور فرض شرفرضوں کے برابر ہیں۔ اس میں جو لیلۃ القدر ہے وہ کسی اور مہینے کو حاصل نہیں۔ ایک لیلۃ القدر ہزار مہینوں سے بہتر ہے۔ روزے کے اور فضائل بے شمار ہیں۔ چنانچہ حضرت عزیزان قدس اللہ سرہ فرماتے ہیں۔ کہ روزے کا یہ فائدہ ہے کہ اس میں روحانیوں سے شہادت اور نفس امارہ پر قہر کرنا ہوتا ہے۔ اسے وَالصَّوْمُ لِي وَآنَا أَجْزَى بِهِ روزہ میرے لئے ہے اور میں خود اس کی جزا دوں گا کی خصوصیت حاصل ہے۔ اور اِنَّمَا يُؤْنِسُ الصَّابِرُونَ اَجْرَهُمْ بِغَيْرِ حِسَابٍ کا ثواب بے نہایت ہے۔ اس سے شیطان کا راستہ رک جاتا ہے۔ اور اسکے مقابلہ کے لئے ڈھال مل جاتی ہے کہ الصَّوْمُ جُنَّةٌ مِنَ النَّارِ اس سے بھوکوں کے احوال کا دریافت کرنا۔ بخشش کرنا اور خوشی حاصل کرنا نصیب ہوتا ہے کہ الصَّابِرُ ثُمَّ فُتِحَتْ اَنْفُوحَةٌ عِنْدَ اِفْطَارِهِ وَفُوحَةٌ عِنْدَ لِقَاءِ رَبِّهِ روزہ دار کو دو آرام حاصل ہونگے۔ ایک روزہ افطار کرتے وقت۔ دوسرا اپنے پروردگار کے دیدار کے وقت۔ یہ بات روزے کے بغیر حاصل نہیں



ہو سکتی۔ اس واسطے یاران طریقہ بہت دُور دراز فاصلے سے اس مہینے کے شروع ہونے سے  
 پیشتر ہی بیت الحرام کے زایروں کی طرح احرام باندھتے۔ اور حاجیوں کی طرح لبیک کہتے ہوئے  
 قافلہ در قافلہ اطراف و جوانب سے اس ماہ کے فوائد حاصل کرنے کے لئے خدمت شریف  
 میں حاضر ہو کر دولت خدمت اور اس ماہ کی برکات میں شریک ہوتے۔ اور فیوض برکات  
 جس قسم کے چاہئیں آنجناب کی صحبت بابرکت سے حاصل کرتے۔ قرآن مجید کے سننے اور رات  
 کو جاگنے سے حظ وافر اٹھاتے۔ اور اپنے مقامات سے ترقی کر کے اعلیٰ مقامات کو پہنچتے۔ اور  
 بشارات عالیہ سے شرف ہوتے۔ جس شخص کو آنجناب اجازت کے قابل اور منصب خلافت  
 کے لائق دیکھتے اس کو خلافت کی اجازت اور خلعت سے سرفراز فرما کر رخصت کرتے۔  
 مختصر یہ کہ آنجناب کی خانقاہ میں فی الواقعہ اس مہینے میں طالبوں کی کثرت اور خدا مشربوں  
 کے ہجوم سے ہر روز روزِ عید اور ہر شب شبِ بقدر ہوتی۔ حضرت شیخ رضی اللہ تعالیٰ عنہ کی  
 خانقاہ کا معمول بھی یہی تھا کہ اس مہینے کے شروع سے پہلے ہی سفید کپڑے کے تاج یارو کو  
 خلعت اجازت دینے کے واسطے تیار کر اچھوڑتے۔ اور جس کو لائق دیکھتے عطا فرماتے۔



# بِسْمِ اللّٰهِ الرَّحْمٰنِ الرَّحِیْمِ

حمد و صلوٰۃ کے بعد خود پسندی اور خود بینی کا گرفتار و ریش دل ریش عبد الغنی مجددی عرض پرواز ہے۔ کہ اس وقت معدن العزیزہ والا یمان برادر طریق عبد الرحمان خاں کی نیک کوشش سے ایک رسالہ حضرت شمس الدین حبیب اللہ جناب مرزا مظہر جانجاناں شہید رحمۃ اللہ علیہ کے حالات میں چھپا ہے۔ اس رسالے کے مؤلف حضرت قطب فلک الارشاد۔ غوث الاقطاب والاوقاد مظہر کمالات خفی و جلی مرشدنا شاہ عبداللہ المشتربشاہ غلام علی رحمۃ اللہ علیہ نے جنکے مزاج شریف میں احوال کا چھپائے رکھنا اور انکسار حد درجے کا تھا۔ اس رسالے میں حضرت شہیدؒ کے ادبی یاروں کا تذکرہ کیا۔ لیکن اپنا حال جیسا کہ چاہیئے تھا درج نہ فرمایا۔ یہ بات بہت ہی عجیب و غریب معلوم ہوئی کہ ایسے عظیم الشان خلیفہ کا ذکر اس رسالے میں درج نہ ہو۔ اس واسطے بندہ نے جب قدر آپ کا حال مع خلفاء جواہر علویہ میں سے جو میرے چچا شاہ رؤف احمد مرحوم کی تالیف ہے۔ انتخاب کر کے مجلہ اور جو کچھ مجھے علم تھا وہ بھی لکھ دیا ہے۔ نیز شاہ صاحب مذکور کی تالیف بھی سمندر سے قطرے کے برابر ہے۔

گر آنجلہ راسعدی انشا کند مگر دفتر سے دیگر املار کند

کیونکہ یہ امر مسلمہ ہے۔ کہ آپ کا ارشاد آپ کی حیات میں اس درجے کو پہنچ گیا تھا کہ گزشتہ بزرگوں میں سے شاید ہی چند ایک کا ہو۔ آپ کے خلفاء زندگی ہی میں روم۔ شام اور چین وغیرہ تک پھیل گئے۔

مشاک آنت کہ خود ہوئید نہ کہ عطار بگوئید  
استخارہ سنو نہ اور جواب کے بعد شروع کیا گیا۔ وَهُوَ الْمُصْتَعَانُ +

## فصل در ذکر ولادت شریف

آپ کی ولادت شریف ۱۱۵۰ھ ہجری کو قصبہ پشالہ واقع ملک پنجاب میں ہوئی۔ آپ کی تاریخ ولادت مظہر جود سے نکلتی ہے۔ آپ کا نسب شریف حضرت ترضی علی کرم اللہ وجہہ تک پہنچتا ہے۔ آپ کے والد بزرگوار شاہ عبداللطیف صاحب ریاضت اور مجاہدہ تھے۔



کرلیوں کو جوش دیکر کھاتے اور جنگل میں جا کر ذکر جبر کیا کرتے۔ ان کے پیر ناصر الدین قادری تھے۔ ان کا اور ان کے پیر کا مزار دہلی میں محمد شاہی عید گاہ کے پیچھے حبش پورہ میں ہے نسبت چشتیہ اور شطاریہ سے بھی آپ کو حصہ حاصل تھا۔ چالیس روز تک مطلق نہیں سوئے رات کو بہت کم کھاتے۔ اور روزے کی نیت بھی نہیں کرتے تھے کہ کہیں نفس میں خود پسندی نہ آجائے۔ آنحضرت کی ولادت سے پہلے حضرت اسد اللہ الغالب کو خواب میں دیکھا کرتے ہیں: اپنے لڑکے کا نام میرے نام پر رکھنا، پیدائش کے بعد آنحضرت کا نام علی رکھا گیا۔ لیکن جب سن تمیز کو پہنچے تو ادب کی وجہ سے اپنے تئیں غلام علی مشہور کیا۔ آپ کی والدہ شریفہ نے خواب میں ایک بزرگ کو فرماتے ہوئے سنا کہ اس کا نام عبدالقادر رکھنا۔ شاید وہ بزرگ حضرت غوث الاعظم شیخ عبدالقادر جیلانی رحمۃ اللہ علیہ ہوں۔ آپ کے چچا بزرگوار نے جنہوں نے ایک مہینے میں قرآن شریف حفظ کیا تھا۔ رسول خدا صلی اللہ علیہ وسلم کے حکم سے آپ کا نام عبداللہ رکھا۔ آپ کے والد بزرگوار نے بیعت کے لئے اپنے پیر کو جو حضرت خضر علیہ السلام کے صحبت دار تھے وطن سے بلایا۔ لیکن وہ بزرگوار آپ کی شب ولادت یعنی گیارہویں رجب کو وفات پا گئے۔ والد ماجد نے فرمایا کہ ہم نے تو بیعت کے لئے بلایا تھا۔ لیکن تقدیر ہی ایسی تھی۔ اب جہاں کہیں تم پسند کرو بیعت کرو۔ اس وقت جو بزرگ دہلی میں رہتے تھے۔ چنانچہ حضرت ضیاء اللہ اور شاہ عبدالعدل جو دونوں حضرت خواجہ محمد زبیر کے خلیفہ تھے۔ خواجہ میر درد و فرزند خواجہ ناصر مولوی فخر الدین اور شاہ نو شاہ غلام سادات چشتی اور دیگر بزرگوں کی خدمت میں حاضر ہوئے۔ اور منسلک سحری میں جبکہ آپ کی عمر بائیس سال کی تھی۔ حضرت شہید کی خانقاہ شریف میں پہنچے۔

از برائے سجدہ عشق آستانے یافتم      سرزمینی بود منظور آسمانے یافتم

بیعت کے لئے عرض کی۔ فرمایا جہاں ذوق و شوق ہو وہاں بیعت کرو۔ یہاں تو بے نہک پتھر گھستا ہے۔ عرض کی مجھے یہی منظور ہے۔ فرمایا تو مبارک ہے۔ پھر بیعت کی آپ اپنے احوال میں خود لکھتے ہیں کہ تفسیر اور حدیث کا علم حاصل کرنے کے بعد خاندان قادری میں حضرت شہید کے ہاتھ بیعت کی۔ جناب نے طریقہ نقشبندیہ مجددیہ کی تلقین فرمائی۔ پندرہ سال حلقہ ذکر اور مراقبہ میں شرف سعادت حاصل کرتا رہا بعد ازاں مجھے اجازت مطلق عطا فرمائی۔ ارادت کے شروع میں مجھے فکر تھی۔ کہ میں طریقہ



نقشبندیہ کو شروع کرتا ہوں۔ شاید اس میں حضرت غوث الاعظم راضی ہوں یا نہ ہوں۔  
 دیکھا کہ حضرت غوث الثقلین ایک مکان میں تشریف فرما ہیں۔ جس کے محاذی ایک  
 اور مکان میں حضرت شاہ نقشبند تشریف رکھتے ہیں۔ میں نے حضرت شاہ نقشبند کی  
 خدمت میں جانا چاہا۔ تو فرمایا اللہ تعالیٰ کی مرضی ہی ایسی ہے جاؤ کچھ مضائقہ نہیں  
 شروع شروع میں معاش کی بہت تنگی دیکھی جو تھوڑی سی تھی۔ وہ بھی چھوڑ کر توکل  
 اختیار کیا۔ اور ایک پرانا بوریا لیا۔ اور اینٹ کا سرہانہ بنایا۔ ایک مرتبہ کمزوری کی وجہ  
 سے حجرے کا دروازہ بند کر لیا کہ یہ میری قبر ہے۔ اللہ تعالیٰ نے کسی کے ہاتھ فتوح بھیجی  
 پچاس سال سے گوشہ قناعت میں بیٹھا ہوں۔ کہتے ہیں کہ جب ایک مرتبہ آپ نے  
 دروازہ بند کیا تو فرمایا کہ اگر میں مردنگا تو بھی اسی حجرے میں مردنگا۔ تائید الہی ہوئی  
 تو ایک شخص نے آکر کہا کہ دروازہ کھولو۔ آپ نے نہ کھولا۔ کہا آپ سے کچھ کام ہے پھر  
 بھی نہ کھولا۔ کچھ روپیہ شکاف میں سے اندر گرا کر چلا گیا۔ اس روز سے فتوحات کشادہ ہوئیں  
 اس کے بعد سینکڑوں علما اور صالحا مختلف ولایتوں سے منزلیں طے کر کے آپ کی خدمت  
 میں آئے۔ بعض آنحضرت صلعم کی اجازت سے واقعہ میں آپ کی خدمت میں حاضر  
 ہوئے۔ جیسے مولانا خالد رومی۔ شیخ احمد کروی اور سید محمد اسماعیل مدنی۔ اور بعض نے بزرگوں  
 کی دلالت سے بیعت کی ہے۔ مولانا محمد جان اور بعض نے آپ کو خواب میں دیکھ کر۔  
 قریباً دوسو آدمی خانقاہ شریف میں رہتے تھے۔ جن کی روزی کا انتظام بخوبی ہو جاتا تھا  
 باوجود اس قدر کمال کے انکساری یہاں تک تھی کہ ایک روز فرمایا کہ جب کوئی کتا میرے  
 مکان پر آتا ہے تو میں کہتا ہوں کہ اسے پروردگار! میں کون ہوں۔ جو تیرے دوستوں  
 کا وسیلہ بنوں۔ اس مخلوق کے صدقے مجھ پر رحم کر۔ اسی طرح شخص طلب کے لئے میرے  
 پاس آتا ہے۔ تو اُسی کے وسیلے میں قرب ڈھونڈھتا ہوں۔ آپ کا عمل اکثر حدیث کے مطابق  
 تھا۔ آپ نے حضرت شاہ ولی اللہ محدث کے فرزندوں سے حدیث سند کی اور نیز اپنے  
 مرشد سے۔ آپ کو کلام مجید حفظ تھا۔ لیکن لوگوں کو یہ بات معلوم نہ تھی۔ بہت کم سو یا  
 کرتے تھے۔ تہجد کے وقت اگر لوگ خواب غفلت میں ہوتے تو انہیں جگاتے۔ اور خود تہجد  
 کی نماز ادا کر کے مراقبے اور تلاوت کلام اللہ میں مشغول ہوتے۔ اور تقریباً دس سیپائے ہر روز  
 پڑھتے۔ مگر بڑھاپے کے وقت کم کر دیا۔ صبح کی نماز اول وقت میں باجماعت ادا کر کے شہراق



تک حلقے اور مراقبے میں مشغول رہتے۔ ہجوم کے سبب کئی مرتبہ حلقہ کرنا پڑتا تھا۔ پہلے لوگ اٹھ جاتے تو ان کی جگہ اور آ بیٹھتے۔ اس کے بعد حدیث اور تفسیر کا درس فرماتے۔ جو شخص ملاقات کے لئے آتا تھوڑی سی ملاقات کے بعد رخصت فرماتے اور معذرت کرتے۔ کہ فقیر گور کی فکر میں مشغول ہیں۔ نیز اسے مٹھائی وغیرہ بطور تحفہ دیتے۔ ایک مرتبہ نواب محمد امیر خاں جو حضرت غوث الاعظم کی اولاد سے حضرت خواجہ باقی باللہ رحمۃ اللہ علیہ کے نور سے تھے آئے۔ تو آپ نے بزرگ زادگی کی وجہ سے بڑی تعظیم و تکریم کی۔ تھوڑی دیر بیٹھے تھے کہ آپ نے معذرت کر کے رخصت کیا۔ لیکن ان کا دل غلبہ محبت کی وجہ سے اٹھنے کو نہیں چاہتا تھا۔ آپ نے خادم کو فرمایا کہ مکان کے تبا لے لاکر نواب صاحب کی نذر کر دو۔ وہ تو اٹھتے نہیں۔ ہم ہی مکان ان کی نذر کر کے اٹھ جاتے ہیں۔ فی الفور اٹھ کھڑے ہوئے۔ کھانے کے وقت بالکل تھوڑا سا طعام تناول فرماتے۔ امیروں کے گھر کا مکلف کھانا آپ نہیں کھاتے تھے۔ بلکہ طالبوں کے لئے بھی ایسا کھانا مکروہ خیال فرماتے تھے۔ البتہ ہمایوں کو تقسیم کر دیتے۔ اور کبھی دیگوں کو کھلا چھوڑ دیتے کہ جس کی مرضی ہو کھالے۔ اگر کوئی شخص روپے بھیجتا اور وہ مشتبہ نہ ہوتے تو پہلے ان کا چالیسواں حصہ بقول امام اعظم کہ بشرط نصاب زکوٰۃ جائز ہے۔ فرض صدقہ نفلی کی نسبت زیادہ ثواب رکھتا ہے۔ بطور زکوٰۃ نکال کر پھر اپنے پیروں کی نیاز خاص کر خواجہ بہاوالدین نقشبند رحمۃ اللہ علیہ کے لئے حلواتیار کر کے فقرا کو بانٹتے۔ نیز اپنے والد بزرگوار کی بھی نیاز دیتے۔ اور نیز وہ قرضہ بھی ادا کرتے۔ جو خانقاہ کے فقرا پر خرچ ہوتا۔ نیز جواہل حاجت موجود ہوتا اسے بھی دیتا۔ اور کبھی کبھی کوئی شخص بے اطلاع بھی لے جاتا تو آپ دیکھ کر چشم پوشی فرماتے۔ لوگ اکثر آپ کی کتابیں چرا کر آپ ہی کے پاس بیچنے کے لئے لاتے۔ تو آپ کتاب کی تعریف کر کے اس کی قیمت ادا کرتے۔ اتفاقاً اگر کوئی شخص کہہ دیتا۔ کہ جناب یہ کتاب تو آپ ہی کے کتب خانے کی ہے اور نشان موجود ہے۔ تو ناراض ہو کر فرماتے کہ صاحب ایک ہی کاتب کئی کتابیں لکھتا ہے۔ آدم برسر مطلب۔ آپ کھانا کھا کر تھوڑی دیر دوپہر کو آرام کرتے۔ پھر دینی کتابوں مثلاً نفحات الانس اور آداب المریدین وغیرہ وغیرہ کے مطالعہ اور ضروری تحریرات میں مشغول ہوتے۔ پھر نماز ادا کر کے تفسیر اور حدیث کا درس فرما کر عصر کی نماز ادا کرتے۔ پھر کتب حدیث اور تصوف مثلاً مکتوبات امام ربانی اور عوارف اور رسالہ قشریہ کا ذکر کر کے شام تک حلقے اور مراقبے میں مشغول رہتے۔ شام کی نماز پیچھے خاص مریدوں کو توجہ دیتے۔ پھر کھانا کھا کر عشاء کی نماز ادا کر کے اکثر راتیں بیٹھے بیٹھے ذکر اور مراقبہ ہی میں بسر کر دیتے۔ اگر غینہ کا غلبہ ہوتا تو مصلے پر ہی دائیں کروٹ لیٹ جاتے۔ کبھی چارپائی پر آرام فرماتے۔ لیکن یہ معلوم نہیں ہوا۔



کہ کبھی آپ نے پاؤں دراز کئے ہوں۔ اکثر اجتناب کے طور پر جو رقبے کا طریقہ ہے اور سرور علیہ الصلوٰۃ  
 والسلام سے منقول ہے۔ اور اولیائے کرام مثلاً غوث الاعظم سے ثابت ہے بیٹھا کرتے۔ اور  
 حیا کے سبب کم ہی پاؤں دراز کیا کرتے تھے۔ یہاں تک کہ وفات بھی اسی طریق پر ہوئی  
 فتوح فقرا کو بانٹ دیا کرتے۔ آپ موٹا لباس پہنا کرتے۔ اگر کوئی نفیس کپڑے بھیجتا۔ تو  
 اُسے بچک اور کٹی کپڑے خرید کر صدقہ کرتے۔ اسی طرح اور چیزوں کے بارے میں کرتے۔ فرماتے  
 کہ اگر زیادہ آدمی پہنیں تو بہتر ہے۔ سرور کائنات صلی اللہ علیہ وسلم کا بھی یہی طریق تھا کہ موٹا چھوٹا  
 کپڑا پہنا کرتے۔ چنانچہ بخاری اور مسلم میں حضرت عائشہ صدیقہ رضی اللہ عنہا سے منقول  
 ہے کہ موٹی چادر اور ایک تہ بند زیب تن فرمایا کرتے۔ اور انہیں دو کپڑوں میں آپ کی روح مبارک  
 قبض ہوئی۔ سخی اعلیٰ درجے کے تھے۔ لیکن سخاوت کو بڑا چھپاتے تھے۔ حلقہ کے وقت  
 لوگوں کو دیتے تھے۔ حیا اس قدر غالب تھی کہ لوگوں کی شکل تو درکنار اپنی شکل بھی آئینے میں شاؤ و ناء  
 ہی دیکھا کرتے تھے۔ مومنوں کے بارے میں شفقت اس درجہ کی تھی کہ اکثر اتوں کو ان کے  
 حق میں دعا کیا کرتے تھے۔ ایک مرتبہ حکیم قدرت اللہ خاں جو آپ کے ہمسایہ تھے۔ اور انکا  
 اکثر وقت آپ کی غیبت میں صرف ہوتا تھا کسی وجہ سے قید ہو گئے۔ اس کی خلاصی میں آپ  
 نے بہت کوشش کی۔ مجلس شریف میں دنیا۔ اُمراء اور فقراء کا ذکر ہرگز نہ ہوتا۔ گویا سفیان  
 ثوری کی مجلس تھی۔ اگر کوئی شخص غیبت کرتا تو فرماتے کہ واقعی مجھ میں ہی بدی ہے۔ ایک شخص  
 نے شاہ عالم بادشاہ کو بدی سے یاد کیا۔ آپ اس وقت روزے سے تھے۔ فرمایا افسوس! روزہ  
 گیا۔ کسی نے عرض کی کہ آپ نے کسی کی غیبت تو نہیں کی۔ فرمایا کی تو نہیں سنی تو ہے۔ کیونکہ  
 غیبت کا کرنے والا اور سننے والا دونوں برابر ہیں۔ امر معروف اور نہی منکر آپ کا شیوہ شریف  
 تھا۔ بادشاہ کو بھی نصیحت کرنے میں خوف نہ کھاتے۔ ایک مکتوب جو اکبر بادشاہ کو حساب  
 کے بارے میں لکھا ہے۔ مکتوبات شریف میں موجود ہے۔ سید اسماعیل مدنی جو مدینہ منورہ سے  
 سرور کائنات صلی اللہ علیہ وسلم کے اذن سے حاضر ہوئے تھے۔ آپ کے حکم سے آثار نبویہ  
 کو جامع مسجد میں رکھے تھے دیکھے گئے۔ تو آکر عرض کی کہ اگرچہ حضرت رسالت پناہ صلی اللہ علیہ  
 وسلم کی برکات تو وہاں محسوس ہوتی ہیں۔ لیکن کفر کی تاریکی بھی پائی جاتی ہے۔ تحقیق سے  
 معلوم ہوا کہ بعض اکابر کی تصویریں وہاں پر موجود ہیں۔ جو بادشاہ کے حکم سے باہر نکالی  
 گئیں۔ نواب شمشیر بہادر رئیس ملک بندھیل لکھنؤ ایک مرتبہ نصاریٰ کلاہ سر پر رکھے



حاضر خدمت ہوا۔ آپ نے طیش میں آکر اسے منع فرمایا۔ اس نے عرض کی۔ اگر یہی احتساب ہے تو میں پھر نہیں آؤنگا۔ فرمایا خدا تمہیں ہمارے گھر نہ لائے۔ وہ مغلوب الغضب ہو کر اٹھا۔ اور دالان کے صفہ کی سیڑھیوں تک پہنچا تھا کہ اپنی کلاہ خدمتگار کو دے حاضر خدمت ہو بیعت کی۔ بعض کو آپ سہولت سے منع فرماتے اور بعض کو سختی سے۔ میرا کبر علی بیان کرتے ہیں کہ میرے چچا کے ڈاڑھی نہ تھی۔ جب حاضر خدمت ہوئے تو آپ نے دیکھ کر نرمی سے فرمایا۔ تعجب ہے کہ ہمارے میر صاحب کے ڈاڑھی نہیں۔ پھر خندہ پیشانی سے پیش آئے۔ اور فرمایا جو کچھ ہے آپ کے خاندان ہی کی بدولت ہے۔ ہم تو آپ کے گماشتے ہیں۔ الغرض پھر میر صاحب نے کبھی ڈاڑھی نہ منڈائی۔ ترک و تجرید اس درجہ کی تھی۔ کہ بادشاہ وقت اور امرا ہمیشہ ہی تمنا کرتے تھے کہ خاندان کے خرچ کے لئے کچھ منظور فرمائیں لیکن نہ فرمایا۔ اکثر یہی قطعہ زبان مبارک سے فرماتے: **قطعہ**

خاک نشینی است سلیما نیم      نیک بود افسر سلطانیم  
ہست چہل سال کہ مے پوشم      کہ نہ شد خلعت عریانیم  
نواب امیر خان والے ٹونک و سروج نے بھی یہی آرزو کی۔ شاہ رؤف احمد صاحب کو فرمایا کہ یہ شعر لکھ دو۔ **س**

ما آبروئے فقر و قناعت نمی بریم      ہا میر خاں بگوئی کہ روزی مقدست  
اکثر آپ فرمایا کرتے تھے کہ ہماری جاگیر اللہ تعالیٰ کی وعدہ کی ہوئی چیزیں ہیں۔ **وَفِي السَّمَاءِ دُرُؤُكُمْ وَمَا تُوعَدُونَ** آسمان میں تمہارا رزق اور تم سے وعدہ کی ہوئی چیزیں ہیں۔ اللہ تعالیٰ آپ کی دینی اور دنیاوی فہمات سرانجام کرتا تھا۔ اور خاندان کے اخراجات غیب سے مل جاتے۔ آپ فرماتے تھے کہ اس میں چار چیزوں کا ہونا ضروری ہے۔ ہاتھ اور پاؤں ٹوٹے ہوئے اور دین اور یقین درست۔ آخری عمر میں گو ضعیف ہو گئے تھے۔ لیکن جب یہ شعر پڑھتے تو بڑی قوت سے توجہ فرماتے۔ **س**

ہر چند پیر و خستہ دل و ناتوان شدم      ہر گز کہ یاد روئی تو کردم جواں شدم  
سرور کائنات صلی اللہ علیہ وسلم کے عاشق تھے۔ جب اسم مبارک زبان پر آتا بیتاب ہو جاتے۔ ایک مرتبہ خادم قدم شریف پانی کا تبرک لایا۔ اور کہا آپ کی ذات پر رسول خدا صلی اللہ علیہ وسلم کا سایہ ہو۔ یہ کلام سُن کر آپ بے تاب ہو گئے اور خادم کی پیشانی کو بوسہ دیا



فرمایا۔ کہ میری کیا ہستی ہے کہ مجھ پر رسول خدا صلی اللہ علیہ وسلم کا سایہ ہو۔ اور اس خادم کی بہت نوازش فرمائی۔ مرض موت میں ترندی شریف سینہ مبارک پر تھی۔ اگر حدیث میں کوئی فعل آنحضرت صلعم کا نکلند تو آپ اس پر عمل کرتے۔ بکری کے شانے کا گوشت منگا کر پکا کر کھاتے۔ کیونکہ مسنون ہے۔ قرآن شریف سے بڑا ذوق حاصل ہوتا۔ صلوٰۃ ادابین اور تہجد میں میرے والد سے کئی بار ختم قرآن شریف سنا۔ اگر غلبہ شوق میں اتفاقاً زیادہ سن لیتے تو بیتاب ہو کر فرماتے بس کرو۔ زیادہ مجھ میں طاقت نہیں۔ اکثر درد انگیز اشعار سناتے۔ اور ان کے سننے سے آپ کو وجد ہوتا۔ مگر اسے ضبط کرتے۔ ابو الحسین نجی رقص فرما رہے تھے۔ اور سید الطائیف جنید بغدادی رحمۃ اللہ علیہ بیٹھے تھے۔ نورئی نے فرمایا اِنَّمَا كَيْسُ كَيْفِ الَّذِيْنَ يَكْتُمُوْنَ۔ جو سُننے میں انہیں قبول کرتا ہے۔ جنید علیہ الرحمۃ نے فرمایا۔ وَ تَرَى الْجِبَالَ تَحْسِبُهَا جَمْدًا وَ هِيَ تَمْرٌ مَّا تَلْتَحَاقُ۔ پہاڑ تجھے ساکن معلوم ہوتے ہیں۔ لیکن وہ بادل کی طرح اڑے اڑے پھرتے ہیں۔ شیخ جنید رحمۃ اللہ علیہ نہایت مستقیم تھے۔ راقم کہتا ہے کہ کبھی طریقہ مجددیہ میں چشتیہ نسبت کا ظہور کہ حضرت مجددؑ سے بطور ورثہ حاصل تھی بھی ہوتا تھا۔ حضرت مجددؑ سے بھی باوجود کمال تمکن کے اتفاقہ طور پر ذوق و شوق کی حالت منقول ہے۔

خوبی و شکل و شمایل حرکات و سکنات      آنچہ خوباں ہمہ دارند تو تنہا داری

سبحان اللہ بات کہاں سے کہاں جا پہنچی۔ مصرع

ہرچہ استاد ازل گفت بگوئے گویم

آپ کی طبع اس درجہ نازک تھی۔ کہ اگر کوئی شخص تمہا کو بیٹا۔ تو آپ ناراض ہوتے اور مکان میں دھوئی دیتے۔ اور فرماتے کہ پٹھانوں نے ہماری مسجد کو ہوس دانی بنا دیا ہے۔ بعض آدمیوں سے میں نے سنا ہے کہ بعض دفعہ خود بخود مکان شریف سے خوشبو آنے لگتی۔ اس وقت آدمیوں کو آپ باہر روانہ کر دیتے۔ بیشک حضرت رسالت پناہ صلی اللہ علیہ وسلم اور دوسرے پیروں کی ارواح مقدسہ کا ظہور ہوتا ہوگا۔ آپ فرماتے تھے۔ کہ میں حضرت خواجہ نقشبند اور حضرت مجدد صاحب کی صورت بعینہ دیکھتا ہوں۔ ایک مرتبہ ایک پہلو لٹھا ہو گیا تو حضرت مجدد صاحب کی روح سے مدد طلب کی۔ اسی وقت آپ کی صورت شریف کو ہوا میں معلق دیکھا تو ساری بیماری سلب ہو گئی۔ نیز فرماتے



تھے۔ کہ اکابر چشمہ کا کڑک جو ذوق مجت کے سرست ہیں سماع اور سرود ہے۔ جو دل میں رنگارنگ  
کے شوق پیدا کرتا ہے۔ اور یار کے چہرے پر کے پرے کو پھاڑتا ہے۔ ہم نقشبندیوں کا کڑک جو  
جام موت کے بادہ نوش ہیں حدیث میں رود ہے۔ جو دل کو طح طرح کا ذوق بخشا ہے۔ مصحح  
اں اشیانہ من چہ نیم یارب

اسی طرح جب اسم مبارک زبان پر لاتے۔ تو آہ آہ کہہ کر ہاتھ اوپر اٹھاتے۔ اور کبھی دو نو ہاتھ  
پھیلا کر اس طرح ملاتے۔ گویا کسی کو بغل میں لیتے ہیں۔ اور مولوی صاحب کا شعر پڑھتے۔  
موسیا آداب دانان دیگر اند سوختہ جان و روانان دیگر اند

## فصل اول مفوضات حضرت ایشان

آپ فرماتے ہیں۔ کہ لفظ فقیر میں ق سے فاقہ۔ ق سے قناعت۔ ی سے یاد آلی اور  
ر سے ریاضت مراد ہے۔ جو انہیں بجا لاتا ہے اُسے ق سے فضل خدا۔ ق سے قرب آلی  
تی سے یاری رب۔ اور تر سے رحمت حق حاصل ہوتی ہے۔ نہیں توف سے فضیحت۔  
قاف سے قہر۔ تی سے یاس اور تر سے رسوائی نصیب ہوتی ہے۔ فرماتے تھے کہ ذوق  
و شوق اور کشف و کرامات کا طالب خدا کا طالب نہیں ہوتا۔ حافظ صاحب فرماتے ہیں۔

شرم و باد ازیں خرقہ آلودہ خود      گردیں فضل و کرم نام کرامات بریم  
باخرابات نشینان کرامات خلاف      ہر سخن و قہر نہکبہ مکافے وارد

فرماتے تھے۔ کہ کمالات وصل میں عریانی ہوتی ہے۔ اور اس مقام میں سالک کے نصیب سرائے  
نامیدی اور محرومیت کے اور کچھ نہیں ہوتا۔ گو وصول ہے لیکن حصول نہیں۔ نیز فرماتے تھے  
کہ طالب کو رنگارنگ کی کیفیتیں حاصل کرنی چاہئیں۔ اور نماز سے واقف ہے کہ کس قسم کی  
کیفیت طاری ہوتی ہے۔ اور تلاوت سے کیا نسبت ظاہر ہوتی ہے۔ حدیث کے درس  
اور تہلیل کے شغل سے کیا ذوق حاصل ہوتا ہے۔ اور مشتبہ بقمہ سے کیسی تاریکی چھا جاتی ہے۔  
علیٰ ہذا القیاس دوسرے گناہ۔ نیز فرماتے تھے کہ ولایت میں خطرات مضر ہیں۔ لیکن کمالات  
نبوت میں مضر نہیں۔ امیر المؤمنین عمر رضی اللہ تعالیٰ عنہ فرماتے ہیں۔ اجمہذ الجیش وانا  
فی الصلوۃ نماز ادا کرتے وقت لشکر اسلام کی بھی تیاری کرتا ہوں۔ شاہدہ آفتاب کیلئے  
قلبی خطرات مانع نہیں ہوتے۔ فرماتے تھے۔ کہ کھانے میں ایک تو رخصائے نفس ہے اور



دوسرے حق نفس۔ رضائے نفس تو لطیف اور زیادہ طعام کھانا ہے اور حق نفس فرایض و سنن کی بجا آوری کے لئے طاقت پیدا کرنے کی خاطر خدا کھانا۔ نیز فرماتے تھے۔ کہ طریقہ نقشبندیہ میں چار چیزیں ہیں۔ بے خطرگی۔ دوام حضور۔ جذبات اور واروات۔ فرماتے ہیں کہ پیغمبر خدا صلی اللہ علیہ وسلم تمام کمالات کے جامع تھے۔ اور ان کمالات کا اظہار مختلف قریبوں میں امت کے اندر استعداد کے موافق ہوتا ہے۔ وہ کمال جو آنحضرت صلعم کے بدن فیض مخزن کے متعلق ہے۔ یعنی بھوکا رہنا جہاد کرنا اور عبادت کرنا۔ وہ صحابہ کرام میں جلوہ گر ہوا۔ اور جو کمال قلب کے متعلق تھا یعنی استغراق بخودی۔ ذوق و شوق۔ آہ و نعرہ اور اسرار توحید و جود۔ وہ جنید بغدادی رحمۃ اللہ علیہ سے الیائے امت میں ظاہر ہوا۔ اور وہ کمال جو آنحضرت کے لطیفہ نفس کے متعلق تھا۔ یعنی نسبت باطنی میں اضحلال اور استہلاک۔ وہ حضرت خواجہ نقشبند علیہ الرحمۃ کے وقت سے نقشبندیہ اکابر میں ظاہر ہوا۔ اور وہ کمال جو اکرم شریف محمد صلی اللہ علیہ وسلم میں ہے۔ وہ حضرت مجدد الف ثانی علیہ الرحمۃ کے وقت سے مکشوف ہوا ہے۔ فرماتے ہیں کہ جس طرح سونوں پر طلب حلال فرض ہے۔ اسی طرح عاروں پر ترک حلال فرض ہے۔ راقم عرض پر داز ہے کہ صوفیوں کا عمل عزیمت پر ہے۔ فرماتے ہیں کہ جو شخص حرص و ہوا کا تابع ہے وہ خدا کا بندہ کب ہو سکتا ہے۔ اے عزیز! جب تک تو کسی چیز کے خیال میں ہے۔ تو اسی چیز کا غلام ہے۔ فرماتے تھے کہ بھوک کی رات درویشوں کی شب معراج ہوتی ہے۔ نیز فرماتے تھے کہ صوفی لوگ دنیا اور آخرت سے منہ پھیر کر مولیٰ کی طرف متوجہ ہوتے ہیں

**ملت عاشق زلمتھا جد است عاشقان را نہیب و ملت خداست**

نیز فرماتے تھے کہ دعا کے وقت انوار فایض ہوتے ہیں۔ ان برکات کا فرق کرنا اجابت کے اثر سے متغیر ہے۔ بعض تو کہتے ہیں کہ اگر دو لوگ ہاتھ جوچھل معلوم ہوں۔ تو اجابت کی علامت ہے۔ میں کہتا ہوں کہ اگر سینہ کھل جائے تو اجابت کی علامت ہے۔ نیز فرماتے تھے کہ بیعت تین قسم کی ہوتی ہے۔ ایک پیروں کا وسیلہ ڈھونڈنا۔ دوسرے گناہوں سے توبہ کے لئے تیرے نسبت کے حاصل کرنے کے لئے۔ فرماتے تھے کہ لوگ چار قسم کے ہیں۔ نامرد۔ مرد۔ جوانمرد۔ اور فرد طالب دنیا نامرد۔ طالب عقبی مرد۔ طالب عقبی و مولیٰ جو انمرد اور طالب مولیٰ فرد فرماتے تھے کہ خطرہ چار قسم ہوتا ہے۔ شیطانی۔ نفسانی۔ ملکی اور حقانی۔ شیطانی بائیں طرف سے نفسانی اوپر سے یعنی دماغ سے۔ ملکی دائیں طرف سے اور حقانی فوق الفوق سے۔ فرماتے تھے کہ جو انسانی کمال ممکن ہے۔ سوائے نبوت کے سب کا ظہور حضرت مجدد الف ثانی رحمۃ اللہ علیہ میں ہوا



رُبَاعی ہر لطافت کہ نہاں بود پس پردہ غیب ہمہ در صورت خوب تو عیاں ساختہ اند  
ہر چہ بر صفحہ اندیشہ کشد کلب خیال شکل مطبوع تو زیر بار ترازاں ساختہ اند

نیز فرماتے تھے۔ اگر کوئی شخص آنحضرت صلی اللہ علیہ وسلم کا ادیسی ہونا چاہے تو عشاء کی نماز کے بعد خیال میں آنحضرت صلعم کے دست مبارک اپنے ہاتھ میں لیکر یہ کہے۔ "یا رسول اللہ با یتاک علی خمس شہادۃ ان لا الہ الا اللہ واقام الصلوٰۃ وایتاء الزکوٰۃ وصوم رمضان وحج البیت ان استطعت الیہ سبیلاً" اے رسول خدا میں نے آپ کی بیعت پانچ چیزوں کی گواہی سے کی وہ یہ کہ اللہ تعالیٰ کے سوا کوئی معبود نہیں۔ نماز کا قایم رکھنا۔ ماہ رمضان کے روزے رکھنا۔ زکوٰۃ دینا اور حج بشرطیکہ اس کی طاقت ہو۔ چند رات کا یہی عمل کرے۔ اگر کسی بزرگ کا ادیسی ہونا چاہے تو خلوت میں بیٹھ کر دو گانہ پڑھ کر اس بزرگ کی روح کو بخشے اور اس کی روح کی طرف متوجہ ہو کر بیٹھے۔ فرماتے تھے کہ اللہ تعالیٰ نے مجھے ایسا اور اک عطا فرمایا ہے۔ کہ میرا بدن قلب کا حکم رکھتا ہے۔ چاروں طرف سے جو شخص آتے ہیں۔ میں ان کی نسبت معلوم کر لیتا ہوں۔ نیز فرماتے ہیں کہ تین کتابیں بے نظیر ہیں۔ قرآن شریف۔ صحیح بخاری۔ اور مشنوی مولوی روم۔ فرماتے ہیں کہ اولیاء تین قسم کے ہیں۔ صاحب کشف۔ صفا اور اک۔ اور صاحب جبل۔ فرماتے تھے کہ حضرت مجتہد صاحب کے سے کمالات کسی نے شاید ہی حاصل کئے ہوں۔ اگر تمام اولیاء وجودیہ کو توجہ دیں تو شاہراہ شہود پر لاتے ہیں۔ فرماتے تھے کہ سعدی شیرازی علیہ الرحمۃ سرور دی طریقہ میں نہایت سمجھدار آدمی ہو گذرے ہیں۔ انہوں نے دو ہی باتوں میں تصوف کو ختم کر دیا ہے۔

مرا پیر دانا ئے مرشد شہاب دو انداز فرمود ہر روئے آب  
یکے آنکہ بر خویش خود میں مباحش دگر آنکہ بر غیر بد ہیں مباحش

نیز فرماتے تھے کہ جو شخص ہم سے ملاقات رکھتا ہے۔ اسے ہم سال لباس پہننا چاہیئے۔ اور ہم سے اطوار اختیار کرنے چاہئیں۔ رُبَاعی

یا مرو با یا رازق پسید ہن یا بکش بر خانماں نگشت نیل  
یا مکن با پیلیا ناں دوستی یا بنا کن خانہ در خور و پسیل

فرماتے تھے کہ بعض مومنوں کی رو میں ملک الموت قبض کرتا ہے۔ لیکن انہیں خواص کی ارواح سے فرشتے کو بھی کوئی تعلق نہیں۔



در گوئی تو عاشقاں چناں جاں بدہند  
کاسخا ملک الموت ننگبہد ہرگز

راقم عرض پرداز ہے۔ کہ شائد "اللہ یتوفی الہ نفس حین موتھا و قل یتوفکم ملک الموت" کا اشارہ اسی طرف ہو۔ واللہ اعلم۔ نیز فرماتے تھے کہ مدیشوں کی معاش وہ ہونی چاہیے۔ جو شیخ ابن یمن کبروی رحمۃ اللہ علیہ نے نظم میں بیان فرمائی ہے۔ نظم

نارنجیں و خرقہ پشمیں و آب شور  
سیپارہ کلام و حدیث پیمبری  
ہم نسخہ دوچار ز علمے کہ نافع است  
دردیں نہ لغو بولی و تراثر عنصری  
تاریک کلبہ کہ پئے روشنی آں  
بہودہ منتے نبرد شمع خاوری  
بایک دوا شا کہ نیز زد بہ نیم جو  
در پیش چشم ہٹ شاں ملک سجری  
ایں آں سعادتست کہ حشر بردار  
جو بایں تخت قیصر ملک سکندری  
نیز اجمالی شعر پڑھا کرتے تھے۔ رباعی  
لنگے زیر لنگے بالا  
نے غم درو نے غم کا لا  
کوک بوریاد و پوستگی  
دلکے پر زور و دستگی  
اینقدر بس بود جمالے را  
عاشق بر ند لا بالے را

راقم عرض پرداز ہے۔ کہ حافظ رحمۃ اللہ علیہ کے اشعار بھی حسب حال ہیں۔

دویار زیرک و از بادہ کمن و دمنی  
فراغت و کتابے و گوشہ چمنے  
من این مقام دنیا و آخرت ندہم  
اگرچہ در بیم افتند ہر دم انجمنے  
کہ ہر کہنج قناعت گنج دنیا و داد  
فروخت یوسف مصری بکتریں ٹمنے

نیز فرماتے تھے۔ کہ نورانی عقل وہ ہے جو بلا واسطہ مقصود پر دلالت کرے۔ اور ظلمانی وہ ہے جو مرشد کی ہدایت کے چراغ سے راہ پر لائے۔ فرماتے تھے کہ طالب کو ایک لمحہ بھی یاد مطلوب سے غافل نہیں ہونا چاہیے۔

ایں شربت عاشقی است خسرو  
بے خون جگر چشید نہ تو اں

نیز فرماتے تھے۔ کہ دنیا کی محبت تمام گناہوں کا سر ہے۔ اور گناہوں کی جڑ کفر ہے۔ فرماتے تھے کہ حسین زوال اس بات کا نام ہے۔ کہ سالک انا نہ کہہ سکے۔ جیسا کہ خواجہ احرار رضی اللہ عنہ فرماتے ہیں۔ کہ انا الحق کہنا آسان ہے۔ لیکن انا کو زائل کرنا مشکل ہے۔ حکیم شنائی کے اس شعر



کے معنی یوں فرماتے ہیں۔ ۱۔ ۵

بہرچہ از دوست دامانی چہ کفران حرف چہ ایمان

بہرچہ از یار و درافتی چہ زشت آن نقش چہ زیبا

سالک ابتدائے قلب میں نفلوں سے رہ جاتا ہے۔ اور حرف فرایض اور سنن موکدہ پر اکتفا کرتا ہے۔ نیز فرماتے تھے کہ طریقہ مجتہدہ میں فیض کے چار دریا ہیں۔ نسبت نقشبندی۔ قادری۔ چشتی اور سہروردی۔ لیکن پہلی نسبت غالب ہے۔ نیز فرماتے تھے کہ طریقت کا کفر یہ ہے کہ امتیاز اٹھ جائے اور ذات حق کے سوائے کوئی چیز نظر نہ آئے۔ منصور حلاج فرماتے ہیں۔ ۵

کفرت بدین الله والكفر واجب

لدى وعند المسلمين قبیح

دین خدا میں میں نے کفر کیا۔ جو میرے نزدیک واجب ہے۔ لیکن مسلمانوں کے نزدیک بُرا ہے۔ نیز فرماتے تھے کہ جو مخدوم ہونا چاہے وہ مرشد کی خدمت کرے۔ مصرعہ  
ہر کہ خدمت کرد او مخدوم شد

نیز فرماتے تھے۔ کہ اب تو میں کمزور ہو گیا ہوں۔ پہلے شاہجہان آباد کی جامع مسجد کا کڑوا پانی پی کر دیش سپاسے کلام مجید پڑھا کرتا تھا۔ اور دس ہزار مرتبہ نفی و اثبات کیا کرتا تھا باطنی نسبت اس درجہ قوی تھی کہ تمام مسجد نور سے پُر ہو جاتی تھی۔ اسی طرح جس گلی سے گذرتا تھا وہاں بھی نور ہی نور ہو جاتا تھا۔ اگر کسی بزرگ کی قبر پر جاتا تو اس کی نسبت پست ہو جاتی میں اپنے تئیں پست کرتا۔ اور اس بزرگ کی تواضع کرتا۔ آپ فرماتے تھے۔ ۵

زنا توانی خود اینقدر خبر دارم کہ از رخش نتوانم کہ دیدہ بردارم

## فصل در کاشفات والہامات حضرت ایشاں قدس اللہ سرہ

آپ فرماتے ہیں۔ کہ ایک روز آنحضرت صلعم کے فراق کی بیتابی میں میں نے سر پر خاک ڈالی۔ اس فعل سے جو شرع میں منع ہے کہ درت پیدا ہوئی۔ میری روح اللہ کو جو کہ حضرت شہید کے مخلص تھے۔ میں نے خواب میں دیکھا جو فرماتے ہیں۔ کہ آنحضرت صلعم آپ کے منتظر بیٹھے ہیں۔ میں بڑے شوق سے حاضر خدمت ہوا۔ آنحضرت نے معاف فرمایا۔ گلے ملتے



تک اپنی شکل شریف پر تھے۔ لیکن بعد میں سید میر کمال رحمۃ اللہ علیہ کی شکل اختیار فرمائی۔ ایک روز  
 میں عشاء سے پہلے سو گیا۔ تو آنحضرت صلعم نے مجھے اس بات سے منع فرمایا۔ ایک مرتبہ میں نے  
 آنحضرت صلعم سے خواب میں پوچھا کہ کیا من دانی فقد ملئی الحق جس نے مجھے دیکھا اس نے  
 خدا کو دیکھا۔ آپ ہی نے فرمایا ہے۔ فرمایا ہاں۔ میں ہمیشہ تسبیح و تحمید پڑھ کر آنحضرت صلعم کی  
 روح کو بخشا کرتا تھا۔ ایک دفعہ مجھ سے ترک ہو گیا۔ کیا دیکھتا ہوں کہ آنحضرت صلعم اسی شکل میں  
 جو ترمذی میں بیان کی گئی ہے تشریف فرما ہو کر شکایت کرتے ہیں۔ ایک مرتبہ دوزخ کی آگ  
 کا درجہ پر غالب آیا۔ تو آنحضرت صلعم تشریف لا کر فرماتے ہیں کہ جو شخص ہم سے محبت رکھتا ہے  
 وہ دوزخ میں نہیں جائیگا۔ ایک مرتبہ آنحضرت صلعم کو فرماتے ہوئے سنا کہ تیرا نام عبداللہ اور  
 عبدالمہین ہے۔ ایک مرتبہ دیکھا کہ میرے چہرے کا دوا نگل گوشت حضرت سلطان المشائخ کے  
 چہرہ مبارک کا سا ہو گیا ہے۔ جو بدنام نہیں معلوم ہوتا ہے۔ ایک مرتبہ میں نے دیکھا کہ کوئی شخص  
 حضرت مذکور کا پیرا ہن لایا اور کہا کہ وہ تیرے پیر ہیں۔ میں نے کہا میرے پیر تو مزا جانجانان  
 رحمۃ اللہ علیہ ہیں۔ چند مرتبہ یہی کہے گیا۔ آخر کہا کہ سلطان المشائخ تیرے پیر صحبت میں ہیں۔ ایک  
 مرتبہ حضرت مجدد صاحب تشریف لا کر میرے پیرا ہن میں داخل ہوئے۔ ایک روز دیکھا کہ ایک  
 بزرگ آکر میرے پاس بیٹھے۔ میں نے نام پوچھا۔ فرمایا بہاؤ الدین۔ ایک مرتبہ ایک شخص نے خلعت  
 لا کر فرمایا کہ یہ خلعت غوث الاعظم نے آپ کو عنایت فرمائی ہے۔ مولانا خالد نے عرض کی کہ خلعت  
 قطبیت ہوگی۔ آپ نے فرمایا میں نے تواضع کے سبب اس مقام کا نام نہیں لیا۔ ایک روز حضرت  
 خواجہ باقی باللہ کے مزار پر جا کر توجہ کیلئے عرض کی۔ آپ نے مزار سے نکل کر توجہ فرمائی۔ دوپہر کا وقت تھا  
 میں جلدی اٹھ کھڑا ہوا۔ دل میں حسرت ہی ہے کہ کیوں جلدی اٹھ کھڑا ہوا۔ اس توجہ کی کیفیت بیان  
 نہیں ہو سکتی۔ ایک روز حضرت خواجہ قطب الدین کے مزار پر جا کر کہا: فنی اللہ فنی اللہ کیا دیکھتا  
 ہوں کہ ایک حوض لبالب پانی سے بھرا ہے۔ اور اس میں سے پانی بہ رہا ہے۔ القا ہوا کہ تیرا سینہ  
 نسبت مجذوبہ سے لبریز ہے۔ اس میں کسی اور کی گنجائش نہیں۔ ایک روز سلطان المشائخ کے مزار  
 پر جا کر توجہ کے لئے عرض کی۔ تو فرمایا کہ کمالات احمدی تجھے حاصل ہیں۔ میں نے عرض کی کہ اپنی  
 نسبت بھی عطا فرمائیں۔ تو توجہ فرمائی۔ آپ کا چہرہ میرے چہرے کی طرح ہو گیا۔ اور میرا چہرہ آپ کے  
 چہرے کی طرح ہو گیا۔ اس سے میں بڑا معظوظ ہوا۔ ایک بار حضرت خواجہ محمد زبیر رحمۃ اللہ علیہ  
 کے عرس پر حاضر ہوا۔ تو تشریف لا کر فرمایا کہ عبادت بکثرت کرو۔ اس راہ میں عبادت کرنی چاہیئے۔



تاکہ تصرف کا دروازہ کھلے۔ میں نے عرض کی کہ آپ کا مرتبہ کس طرح حاصل ہو سکتا ہے۔ فرمایا کثرت عبادت سے۔ ایک مرتبہ میرا مکان معطر ہو گیا۔ اوپر کی طرف نگاہ کی تو کیا دیکھتا ہوں کہ میرے سر پر رُوح معطر و مشور جلوہ نما ہے۔ اور اس کے گرد و نواح میں آفتاب کی سی شعاعیں ہیں۔ میں حیران رہ گیا۔ کہ یہ کون ہے۔ پھر خیال آیا کہ شاید سرور کائنات صلی اللہ علیہ وسلم یا غوث الاعظم رضی اللہ عنہ کی رُوح پاک ہوگی۔ ایک روز اہل خانقاہ میں لفظی نزاع ہوئی۔ تو حضرت مجدد و رحمتہ اللہ علیہ نے آکر فرمایا کہ جو شخص نزاع کرے اُسے خانقاہ سے نکال دو۔ ایک مرتبہ سیدۃ النساء رضی اللہ عنہا میرے مکان میں آکر فرماتی ہیں۔ کہ میں تیری خاطر زندہ ہو کر آئی ہوں۔ ایک روز میں نے مشتبہ کھانا کھایا تھا۔ کیا دیکھتا ہوں کہ حضرت شہید قے کر رہے ہیں۔ اور فرماتے ہیں کہ ہر جگہ کا کھانا نہیں کھانا چاہیے۔ ایک مرتبہ مجھے الہام ہوا کہ قیومیث کا منصب تجھے عطا کیا گیا ہے۔ ایک روز الہام ہوا کہ تجھ سے نیا طریقہ جاری ہو گا۔ ایک روز مکان کی فراخی کے لئے عرض کی۔ الہام ہوا کہ تیرے اہل و عیال تو نہیں تجھے کیا ضرورت ہے۔ ایک روز ہمسائے کا مکان طلب کیا۔ تو الہام ہوا۔ کہ ہمسائے کو کیوں تکلیف دیتے ہو۔ اور اسے کیوں باہر نکالتے ہو۔ ایک روز حرمین الشریفین کی زیارت کا ارادہ کر کے نیم قد اٹھا۔ تو الہام ہوا کہ تجھے یہیں رہنا بہتر ہے۔ ایک روز میں نے کہا۔ یا شیخ عبدالقادر بشی اللہ۔ الہام ہوا کہ کہو یا ارحم الراحمین شیدئا للہ! ایک روز الہام ہوا کہ حضرت سلطان المشائخ نے تو اپنے خلفاء و کن بھیجے ہیں۔ تم کابل اور بخارا بھیجو۔ کلام ربانی جو صوت و لحن سے متبر ہے تین مرتبہ میں نے سُنی۔ ایک بار مدرسہ میں۔ اور دو مرتبہ مکان رہائش میں۔ جہاں اب رہتا ہوں۔ یعنی خانقاہ۔ ایک رات میں نے لہا یا رسول اللہ۔ آواز آئی لبیک! حاضر ہوں۔ اور میرا نام عبدالرحیم پکارا۔

## فصل بعض کرامات حضرت ایشل

سالکان راہِ الہی اور طالبان فیض نامتناہی پر مخفی و پوشیدہ نہیں۔ کہ کوئی خرق عادات اور کرامت محبت الہی اور سیدانبیاء علیہ و علی آلہ الصلوٰۃ والسلام کی پیروی کے برابر ہیں۔ اور یہ دونو امر آپ کے وجود میں بدرجہ کمال پائے جاتے تھے۔ اور سب سے بڑھ کر خرق عادات اور کرامت تو یہ ہے کہ طالبوں کے بواطن میں تصرف کیا جائے۔ اور فیض و برکات الہی کا لقاء کیا جائے۔ یہ کام آپ سے اس قدر ظہور میں آئے۔ کہ جن کے لکھنے کو دفتر چاہئیں۔ ہزاروں ارادتمندوں کے



دلوں کو ذکر بنایا۔ اور سینکڑوں کو جذبات اور وارداتِ آہستہ تک پہنچایا۔ اور بہت سے مقامات اور حالاتِ عالیہ تک پہنچے۔ پوشیدہ باتوں میں تصرفِ غیب کی خبریں اصل کے مطابق جو امامِ آہستہ سے ہوتیں۔ اور مشکلات اور حاجات کے لئے دعا کرنا۔ آپ سے بہت کچھ وقوع میں آیا۔ اور لوگوں کے اکثر کام آپ کی دعائے مستجاب سے پورے ہوئے۔ اور بہت سی مشکلات حل ہوئیں۔ بارہا آپ کے فرمان کے مطابق ہی نکلتا:۔

مطلق آلِ آواز خود از سر بود      گرچہ از حلقوم عبد اللہ بود

آپ کا کرامت نظامِ کلام سراسر الہامِ خوارقِ اولیا اور پیغمبرِ خدا صلی اللہ علیہ وسلم کے معجزوں کا پرتو ہے۔ بہت سے آدمیوں نے آپ کو خواب میں دیکھ کر طریقہ اخذ کیا۔ اور شرفیاب حضور ہو کر مقاماتِ عالیہ پر پہنچے۔ اور اپنے وطنوں کو واپس چلے گئے۔ باوجود طالبوں کی کثرت کے ہر ایک کو توجہ فرماتے۔ اور بذریعہ توجہ ایک مقام سے دوسرے مقام پر لیجاتے۔ اور ایک حال سے دوسرے حال میں پہنچا دیتے۔ اور توجہ سے سالوں کا کام دنوں میں کرتے۔ بہت سے زانی اور بدکار آپ کی توجہ سے تائب ہو کر راہِ راست پر آئے۔ اور بعض کافر آپ کی ادنیٰ توجہ سے مشرف بہ اسلام ہوئے۔

کرامت:۔ ایک روز ایک برہمن لڑکا مجلسِ شریف میں آیا۔ جو نہایت حسین اور خوبصورت تھا۔ تمام اہلِ محفل اس کی طرف دیکھنے لگے۔ آپ کی بھی نظر عنایت اوجھڑ ہوئی۔ تو فوراً جینو توڑ خلعتِ ایمان پہنی۔ اور اپنے قد کو کلمہ شہادت کے زیور سے آراستہ کیا۔ اور حسن کو نورِ اسلام سے جلا دیکر اکٹھ کھڑا ہوا:۔

بنشین بگدایان در دوست کہ ہر کس

بنشست بایں طائفہ شاہی شد و نجاست

کرامت:۔ مولوی کرامت اللہ جو آپ کے ایک خادم تھے۔ ایک روز پہلو کے درد میں مبتلا تھے۔ آپ نے دست مبارک اس مقام پر رکھا۔ اور دعا کی تو فی الفور درد رفع ہو گئی۔

کرامت:۔ ایک مرتبہ چلتی کشتی پر توجہ فرمائی تو کھڑی ہو گئی۔

کرامت:۔ میاں احمد یار جو آپ کے بڑے خلفاء سے تھے۔ بیان کرتے ہیں کہ میں تجارت کیلئے جا رہا تھا۔ اٹھائے واہ میں جنگل میں دیکھا کہ آپ تشریف لا کر میری جلی کے قریب



کھڑے ہو گئے ہیں اور فرماتے ہیں کہ پہلی کو تیز کر دو اور دوڑاؤ۔ اور اس قافلے سے جدا ہو جاؤ  
 کیونکہ لٹیرے اس قافلے کو ٹینگے۔ یہ فرما کر غائب ہو گئے۔ میں پہلی دوڑا قافلے سے جدا  
 ہو گیا۔ قضائے الہی سے لٹیروں نے سارا قافلہ لوٹا۔ اور میں مع اخیر منزل پر پہنچا +  
 کرامت :- میں زلف شاہ جو آپ کے ایک مخلص ہیں۔ فرماتے ہیں کہ اوائل حال  
 میں جبکہ میں آپ کی خدمت میں آ رہا تھا۔ تو جنگل میں راہ بھول گیا۔ اتفاقاً ایک بزرگ نے  
 ظاہر ہو کر مجھے سیدھی راہ دکھلائی۔ میں نے پوچھا آپ کون ہیں۔ فرمایا جس کے پاس  
 بیوت کے لئے جا رہے ہو۔ مجھے وہ دفعہ یہ واقعہ پیش آیا +

کرامت :- میں احمدیہ نقل کرتے ہیں۔ کہ ایک مرتبہ میں آپ کے ہمراہ ایک نیک  
 عورت کے گھر جو آپ کی مرید تھی ماتم پُرسی کے لئے گیا۔ جس کی بڑی لڑکی فوت ہو گئی تھی  
 آپ نے اسے فرمایا۔ کہ اللہ تعالیٰ مجھے نعم البدل فرزند عنایت کرے گا۔ اس بڑھی عورت  
 نے گستاخانہ عرض کی۔ کہ اب تو میں بڑھی ہو گئی ہوں۔ اور میرا شوہر بھی بوڑھا ہو گیا ہے۔  
 اب ظاہر میں تو خلاف عقل ہے کہ ہمارے ہاں اولاد پیدا ہو۔ آپ نے فرمایا اللہ تعالیٰ قادر ہے  
 پھر ہم دونوں اس مکان سے نکل کر پاس ہی کی سجد میں آئے۔ آپ نے وضو کر کے دو رکعت نماز  
 ادا کی۔ اور اس عورت کے ہاں لڑکا پیدا ہونے کے لئے دعا کی۔ بعد ازاں مجھے فرمایا کہ جو  
 دعا کی گئی تھی وہ قبول ہو گئی ہے۔ انشاء اللہ تعالیٰ فرزند پیدا ہوگا۔ چنانچہ آپ کے فرمانے  
 کے مطابق لڑکا ہٹا۔ جو بعد میں عمر رسیدہ ہوا +

کرامت :- ایک عورت نے آکر شفا کے لئے عرض کی۔ اُسے اپنے پتر خون  
 سے تبرک عطا فرمایا۔ جو نان اور کباب تھا۔ جب گھر پہنچی تو کیا دیکھتی ہے کہ وہ کباب حلوا  
 بن گیا ہے۔ معلوم ہوا کہ بیمار کی اہل آپہنچی۔ چنانچہ ویسا ہی ہوا +

کرامت :- میرا کبر علی صاحب نے جو آپ کے مخلص نیاز مندوں سے تھے۔ اپنی ایک  
 قریبی عورت کی بیماری کے واسطے میں توجہ کے لئے عرض کی۔ چونکہ بار بار عرض کی۔ فرمایا کہ  
 اکبر علی! اس کی زندگی پندرہ روز سے زیادہ معلوم نہیں ہوتی۔ چنانچہ پندرہ صویں روز وہ فوت  
 ہو گئی۔ لیکن بیماری کے دنوں میں میرا صاحب اس کی طرف توجہ کرتے رہے۔ جب اسکے  
 جنازے پر آپ تشریف لائے۔ تو فرمایا۔ کہ شاید تم اس پر توجہ کرتے رہے ہو۔ تبھی اس  
 میں برکات معلوم ہوتی ہیں +



کرامت :- خانقاہ کے قریب ایک رافضی کا مکان تھا۔ اور آپ کو خانقاہ کی تنگی کی وجہ سے وہ مکان چاہیے تھا۔ مالک مکان سے خواہش کی تو اُس نے انکار کیا۔ آخر حکیم شریف خان کے ہاتھ جو رئیس دہلی تھا۔ کہلا بھیجا کہ اگر تجھے بچنے سے عار آتی ہے تو ہم مخفی طور پر قیمت بھیجتے ہیں۔ تم بطریق نذر گزار دینا۔ آخر اُس نابکار نے جو اہل اللہ کا دشمن تھا۔ حکیم صاحب کی بات بھی نہ مانی۔ بلکہ آپ کی شان میں بیوہ بکواس کی۔ جیسا کہ بزرگوں کے حق میں برا بھلا کہنا اس فرقے کی عادت ہے۔ حکیم صاحب نے آکر سارا حال عرض کر دیا۔ آپ نے آسمان کی طرف رخ کر کے عرض کی کہ صاحب آپ نے اس کا کلام سُن لیا۔ اب جب تک وہ خود نہ آکر التجا کریگا میں مکان نہ لوں گا۔ تقدیر الہی سے اس کے خاندان میں موت آئی۔ جب صرف ایک بچہ رہ گیا۔ اور وہ بھی بیمار ہوا تو اُسے معلوم ہوا کہ یہ ہمارے فعل کی سزا ہے۔ تو بچے کو مع مکان حاضر خدمت کیا۔

کرامت :- حکیم رکن الدین خان کو بادشاہ کی واردات کا منصوبہ عطا ہوا۔ تو آپ نے ایک عریز کی سفارش کے لئے حکیم کو کہا۔ جس پر اس نے چنداں توجہ نہ کی۔ جس سے آپ ناراض ہوئے۔ چند روز کے بعد حکیم معزول ہو گیا۔ اور پھر کبھی اس منصب پر سرفراز نہ ہوا۔

کرامت :- شاہ نظام الدین صوبہ دہلی سے ناراض ہوئے تو وہ معزول ہو گیا۔

کرامت :- ایک مرتبہ آپ کے چند خلفاء دور دراز فاصلے سے حاضر خدمت ہوئے۔ اثنائے راہ میں کہا۔ کہ آپ کا معمول ہے کہ قد بوسی کے وقت تبرک عنایت فرمایا کرتے ہیں۔ ایک نے کہا مجھے اس مرتبہ مُصلّے کی آرزو ہے۔ دوسرے نے کہا میں ٹوپی چاہتا ہوں تیسرے نے کسی اور چیز کا نام لیا۔ جب حاضر خدمت ہوئے تو ہر ایک کو اس کی تمنا کے مطابق چیز عنایت ہوئی۔ ایسے واقعات اکثر آپ سے ظہور میں آئے۔

کرامت :- ایک روز حکیم نامدار خاں کی بیمار پرسی کے لئے آئے۔ جو حالت نزاع میں تھا۔ اور آنکھیں بند کئے بیہوش پڑا تھا۔ اس کے اقربا نے آپ سے سلب مرض کے لئے عرض کی تو آپ نے لمحہ بھر توجہ فرمائی۔ جس سے فی الفور اسے ہوش آیا۔ آنکھیں کھولیں آپ سے بہت سی باتیں کہیں۔ جب آپ نے گھر سے قدم باہر رکھا تو اُسی وقت جان دیدی۔

کرامت :- ایک شخص بخارا سے کابل ہو کر ہندوستان آ رہا تھا۔ دریائے ٹاک عبور کرتے وقت اُس کا اونٹ مع اسبابِ دیا میں غرق ہوا۔ اس نے منت مانی کہ ایک روٹی آپ کی نیا و دو ٹکا اگر میرا اونٹ مع اسبابِ نکل آئے۔ اللہ تعالیٰ کے حکم سے وہ صحیح سلامت دریا سے نکلا۔ حاضر خدمت



ہو کر یہ واقعہ عرض کیا۔ تو فرمایا کیا تو نے نیاز دی۔ عرض کی دی۔

کرامت :- میاں احمد یار کے چچا کو روپوں کے عوض بادشاہ نے قید کر رکھا تھا۔ میاں احمد یار روتے ہوئے آپ کی خدمت میں آئے۔ آپ نے فرمایا تم چند آدمی جا کر قلعے سے اسے رہا کر کے لے آؤ۔ میاں نے عرض کی کہ دروازے پر چوکی اور سپاہیوں کی پلٹن ہے۔ ان کی چوکیداری میں ہم کس طرح لا سکتے ہیں۔ فرمایا تمہیں اس سے کیا واسطہ۔ تم میرے کہنے پر جاؤ۔ جب وہ گئے تو کسی نے آپ کو نہ دیکھا کہ کون ہیں اور کہاں جا رہے ہیں۔ آخر قید سے چھڑا لائے۔ اور کسی نے بھی نہ روکا نہ ٹوکا۔

کرامت :- مولوی فضل امام کا لڑکا بہت بیمار تھا۔ خواب میں دیکھا کہ آپ نے آکر کچھ پلایا ہے۔ صبح کو اُسے شفا حاصل ہو گئی۔ آپ کی خدمت میں روپے بطور نذر لائے گئے۔ فرمایا یہ ہماری رات کی عنایت کا شکرانہ ہے۔

کرامت :- ایک شخص نے آکر عرض کی کہ میرا لڑکا دو مہینے سے کم ہے۔ اس کے آنے کے لئے توجہ فرمائیں۔ فرمایا کہ تیرا لڑکا گھر میں ہے۔ دُعا حیران رہ گیا کہ ابھی تو میں گھر سے آ رہا ہوں۔ آپ نے فرمایا گھر میں ہے۔ آخر جا کر دیکھا تو گھر میں موجود پایا۔

کرامت :- ایک عورت نے عرض کی کہ میرا لڑکا سپاہی تھا۔ نوکری چھوڑ۔ لباس دُور کر لنگوٹی باندھ دین و شریعت سے پھر ملنگ ہو کر بھنگ پیتا ہے۔ فرمایا بیٹھ۔ بیٹھی تو توجہ فرمائی جس سے اس کے سارے لطیفے جاری ہو گئے۔ پھر اس کے لڑکے کی طرف توجہ کی تو ملاستی فرتے کو چھوڑ راہ راست پر آ گیا۔

کرامت :- غریب اللہ ستھ جو آپ کی فیض پایہ دیوار کے سائے میں رہتا تھا۔ ایک روز شدت مرض سے حالت نزع کو پہنچا۔ رات کے آخری حصہ میں اس کے اقربا آپ کو اسکے پاس لے گئے۔ آپ نے توجہ فرمائی تو اُسے کامل صحت عطا ہوئی۔

کرامت :- مولوی کرامت اللہ صاحب فرماتے ہیں کہ جن دنوں میں حاضر خدمت رہا کرتا۔ تو عجیب و غریب باتیں دیکھتا۔ ایک دفعہ فجر کی نماز کے بعد مراقبہ اور ذکر کے وقت میں کتاب بغل میں لے پڑھنے کے لئے روانہ ہوا۔ آپ نے ناراض ہو کر فرمایا بیٹھ اور ذکر ابھی میں مشغول ہو میں چونکہ بہت گستاخ تھا۔ عرض کی میں تو اس واسطے حاضر خدمت ہوا تھا کہ بے محنت کچھ منجائے۔ نہیں تو محنت کرنے سے تو ہر جگہ بلجاتا ہے۔ فرمایا بحق بہاؤ الدین میں تجھے بے محنت



دُونگا۔ جونہی میری طرف توجہ فرمائی میں بیہوش ہو گیا۔ گویا میرا دل سینے سے باہر نکل گیا ہے۔ مدت بعد ہوش میں آیا۔ تو آپ حلقہ سے فارغ ہو چکے تھے۔ اور میں دھوپ میں تھا۔ اس وقت آپ کے خاص اصحاب شاہ ابوسعید صاحب جیسے حاضر خدمت تھے۔ میں شرمندہ ہوا۔ فرمایا کیا ہوا تھا۔ عرض کی نیند نے غلبہ کیا تھا۔ یہ سُکر سُکرا دیئے۔

## فصل در وفات حضرت ایشاؓ

آپ کو ہمیشہ شہادت کی آرزو تھی۔ لیکن فرماتے تھے کہ حضرت پیر و مرشد قدس اللہ سرہ کی شہادت کے باعث کس قدر تکلیف لوگوں کو پہنچی۔ تین سال تک قحط پڑا رہا جس سے ہزاروں جانیں تلف ہوئیں۔ اور قتل و قتال جو لوگوں میں واقع ہوا وہ تحریر سے افزودوں ہے۔ اسی باعث میں اپنی شہادت سے ڈرتا ہوں۔

راقم عرض پر داز ہے کہ حدیث میں وارد ہے: "لَا ذُلَّ الدُّنْيَا أَهْوَنُ عِنْدَ اللَّهِ مِنْ قَتْلِ نَفْسٍ مُؤْمِنٍ أَوْ كَمَا قَالَ صَلَّى اللَّهُ عَلَيْهِ وَسَلَّمَ" اللہ تعالیٰ کے نزدیک کسی مومن کے قتل کے سبب دُنیا کو تباہ کرنا آسان ہے۔ امیر المومنین عثمان بن عفان کے قتل کے سبب کئی سال تک بنی اُمیہ اور بنی ہام میں لڑائی بھڑائی ہوتی رہی۔ اور جمل۔ صفین۔ حرہ اور کربلا کی لڑائیاں ہوئیں۔

آپ پر آخری عمر میں بواسیر اور خارش کی بیماری غالب آئی۔ اس وقت میرے والد لکھنؤ میں تھے۔ تھوڑے عرصے میں بہت خط بھیجے۔ منظور ہی تھا کہ میرے بعد میری جگہ وہی ہوں انشاء اللہ ایک دو مکتوب اپنے والد علیہ الرحمۃ کے ذکر میں نقل کرونگا۔ غرض میرے والد حیران ہو کر اہل و عیال لکھنؤ چھوڑ حاضر خدمت ہوئے۔ تو آپ نے فرمایا کہ میری آرزو تو یہ تھی کہ آپ سے ملاقات کے وقت بہت روؤں۔ لیکن اب وقت ایسا آگیا ہے کہ رونے کی طاقت نہیں رہی۔ یہ کہہ کر بہت سی عنایات فرمائیں۔

آپ کی عادت یہ تھی کہ مشکوک مرض کے وقت وصیت نامہ تحریر فرماتے۔ اور زبانی بھی تاکید کرتے۔ کہ دوام ذکر اور نسبت میں مشغول رہنا۔ اور اخلاق حسنہ سے آپس میں رہنا سہنا۔ جو خدا کے اس پر راضی رہنا۔ ایک دوسرے سے بھائیوں کی طرح اتفاق سے رہنا۔ فقر و فاقہ۔ رضائے تسلیم اور توکل سے بافراغت رہنا۔ وَمَنْ أَضَدَّكَ مِنَ اللَّهِ خَلِّ يَثًا



نیز فرماتے تھے۔ کہ میرا جنازہ آثار شریف نبویہ میں جو جامع مسجد میں رکھے ہیں لے جائیں اور پیغمبر خدا صلی اللہ علیہ وسلم سے شفاعت کیلئے عرض کریں۔ چنانچہ ایسا ہی کیا گیا۔ کہ نماز جنازہ جامع مسجد میں پڑھ کر آثار شریفہ میں لے گئے۔ اور جو تبرکات آپ کے پاس تھے ان کی بابت فرمایا۔ کہ چھوٹے گنبد میں قبر کے سرہانے رکھنا۔

فرمایا کرتے تھے۔ کہ حضرت خواجہ بہاؤ الدین نقشبند رحمۃ اللہ علیہ فرماتے ہیں کہ ہمارے جنازے کے آگے آگے فاتحہ پڑھنا۔ اور کلمہ طیب یا آیات قرآنی پڑھنا بے ادبی ہے۔

صرف یہ دو بیت پڑھنا۔

مفلسانیم آمدہ در کوئے تو شیخ لہ از جمالِ روئے تو  
دست بکشاجانب زنبیل ما آفریں بر دست و بر ہلوئے تو  
میں بھی کستا ہوں کہ میرے جنازے کے ساتھ بھی یہی شعر پڑھنا اور نیز یہ دو شعر عربی بھی نہایت خوش آوازی سے پڑھنا۔

وفدت علی الکویم بغیر زاد من المحنات والقلب السليم  
فحمل الزاد اربع کل شئی اذا کان الوفود علی الکویم

ہفتے کے روز مولوی کرامت اللہ صاحب کو فرمایا۔ کہ میاں صاحب کو جلدی بلاؤ۔ یعنی شاہ ابوسعید رحمۃ اللہ علیہ کو۔ مگر یہ الفاظ بڑی دقت سے مفہوم ہوئے۔ آخر مولوی صاحب جلدی اٹھ کر میرے والد کو بلا لائے۔ جب اندر آئے تو نظر مبارک ان پر جمائی۔ اسی وقت بائیسویں صفر کو اشراق کے بعد استغراق مشاہدہ میں اس دار پر ملال سے انتقال فرمایا۔ بعد وحشت اثر خبر سنکر ہزار ہا لوگ اکٹھے ہو گئے۔ اور نماز جامع مسجد میں پڑھی۔ جس کی امامت حضرت شاہ ابوسعید نے کی۔ اور خانقاہ شریف میں حضرت شہید کے دائیں طرف دفن کئے گئے۔ اب وہاں پر تین مرقد اکٹھے ہیں۔ یعنی شاہ ابوسعید علیہ الرحمۃ بھی جو بیت اللہ سے واپس ہوتے ہوئے ٹانگ میں فوت ہوئے۔ یہیں دفن ہوئے۔ اب آپ کا مزار بیچ میں ہے۔ آپ کی تاریخ وفات نور اللہ مضجع اور نیز اس فارسی مصرعہ سے نکلتی ہے۔ مصرعہ۔ جاں بحق نقشبند ثانی داد۔

نیز شاہ رؤف احمد صاحب نے ایک نہایت عمدہ رباعی کہی ہے۔ رباعی

چوں جناب شاہ عبداللہ قیوم زماں زیں جہاں فرمود ملت سگجنات کریم  
سالی اوباحالِ اجسم چو اراقت دل گفت فی روح ویرجان جناب النعیم



## فصل ذکر بعض خلفائے حضرت ایشان

جامع کمالات رب حمید۔ حافظ الشرع والقرآن المجید مرشدنا و مولانا حضرت شاہ ابوسعید بن حضرت صفی القدر بن حضرت عزیز القدر بن حضرت محمد عیسیٰ بن حضرت سیف الدین بن حضرت خواجہ محمد معصوم بن حضرت محمد والف ثانی رضی اللہ عنہم کی ولادت شریف دوسری ذیقعدہ ۱۱۹۶ھ کو مصطفیٰ آباد عرف رامپور میں ہوئی۔ آپ کا حال شریف ابتدائے عمر سے صلاح ماثورہ پر رہا

۴۰

آپ فرماتے ہیں۔ کہ اوائل عمر میں ایک رشتہ دار میاں ضیاء النبی کے ہمراہ لکھنؤ میں جانے کا اتفاق ہوا۔ ہم ایک مکان میں اترے جہاں سے مسجد آتے جاتے وقت رستے میں ایک درویش ننگا رہتا تھا۔ لیکن مجھے دیکھ کر ستر ڈھانپ لیتا۔ کسی نے پوچھا کہ تو انہیں دیکھ کر ستر کیوں ڈھانپ لیتا ہے۔ جواب دیا۔ کہ انہیں ایسا منصب عطا ہوگا۔ کہ تمام اقارب کے مرجع بنیں گے۔ واقعی ایسا ہی ہوا جیسا اُس نے کہا۔ دس سال کی عمر میں تقریباً سارا قرآن شریف حفظ کر لیا۔ پھر قاری نسیم علیہ الرحمۃ سے تجوید حاصل کی۔ اور قرآن خوانی میں تریل کی خوبی سے قاریوں کی مدد فرمائی۔ جو شخص آپ سے قرآن شریف سنتا۔ محو ہو جاتا۔

آپ فرماتے ہیں۔ کہ مجھے اپنی خوش خوانی پر اتنا اعتبار نہ تھا۔ جب تک میں نے حرم محترم میں ایک عرب کی زبان اپنی تعریف نہ سُن لی۔ کیونکہ عجمی کی تحسین پر اتنا اعتبار نہیں ہو سکتا۔ لغرض قرآن شریف حفظ کر کے علوم نقلیہ و عقلیہ سے بھی حصہ حاصل کیا۔ اکثر درسی کتابیں مفستی شرف الدین سے اور کچھ شاہ ولی اللہ محدث کے فرزند حضرت مولانا رفیع الدین محدث سے پڑھیں۔ قاضی شریعہ سلم آپ سے پڑھی۔ اور صحیح مسلم مولانا مذکور سے۔ اور اپنے مرشد یعنی حضرت ایشان اور اپنے خالو حضرت سراج احمد بن حضرت محمد مرشد اور حضرت شاہ عبدالعزیز سے حدیث کی سند حاصل کی۔ تحصیل علم ہی کے وقت خدا طلبی کا ارادہ پیدا ہوا۔ پہلے اپنے والد ماجد کے مرید بنے۔ وہ اپنے آبائی طریقے پر قائم تھے۔ اور اس قدر تارک الدنیا تھے۔ کہ نواب نصر اللہ خاں نے بخشیرگی کا عہدہ دینا چاہا۔ لیکن آپ نے منظور نہ فرمایا۔ ہمیشہ اشغال اور ارا میں مصروف رہے۔ اور علم حدیث سے ذوق حاصل کرتے رہے۔ بدکار لوگوں سے سخت متنفر تھے۔ آپ کی وفات سوموار کے روز پچیسویں شعبان ۱۲۳۶ھ کو لکھنؤ میں ہوئی۔ آپ کی تاریخ وفات



"فان رضوان الودود ہے۔ سید احمد صاحب اور مولوی اسماعیل شہید اور دوسرے عزیزوں نے  
 تجہیز و تکفین کی۔ راستے میں چھپرہ پڑا تھا۔ نعش مبارک کو لیکر آگ پر سے گز گئے۔ لیکن کسی کو  
 ضرر نہ پہنچا۔ الغرض شوق کی آگ بھڑکی ہوئی تھی۔ اپنے والد کی اجازت لیکر حضرت شاہ درگاہی کی  
 خدمت میں جو دو دیلوں سے حضرت خواجہ محمد زبیر قدس اللہ سرہ سے ملتے ہیں پہنچے۔ وہ آپ  
 بھی صدر جے کا استغراق رکھتے تھے۔ یہاں تک کہ نماز کے وقت سے لوگ ہی انہیں آگاہ کرتے  
 اور گرمی شوق اس درجہ کی تھی کہ اگر سو آدمی کی طرف بھی توجہ کرتے تو سو ہی بیہوش ہو جاتے۔ ایک  
 دفعہ نماز میں شوق الہی سے بدن حرکت کرنے لگا۔ تو پہلے تمام جماعت اور پھر اہل محلہ کو وجد ہو گیا اور  
 ناپنے لگے۔ آپ اور زاد دلی تھے۔ اور تخت ہزارہ واقع پنجاب میں ۱۱۶۲ھ کو پیدا ہوئے۔ آپ کی  
 تاریخ ولادت "معدن فیض حق" ہے۔ ابتدائے عمر میں لڑکپن ہی میں جذبہ ہٹا۔ تو وطن سے  
 نکل جنگلوں میں پھرنے لگے۔ جب سن تمیز کو پہنچے تو کچھ آفاقہ ہٹا۔ چوتھا حصہ سیپاے کا کسی سے  
 پڑھا اور نماز درست کر کے پھر مغلوب ہو گئے۔ درختوں کے پتوں پر قناعت کرتے۔ نماز کے  
 وقت آفاقہ ہوتا۔ پھر بیہوش ہوتے۔ آخر شہر بدائوں میں سلطان التارکین کے مزار پر پہنچے۔  
 اور حافظ جمال اللہ رحمۃ اللہ علیہ سے قادری طریقہ میں بیعت کی۔ آپ اغنیاء سے ملاقات  
 نہیں کیا کرتے تھے۔ اگر سوتے وقت کوئی شخص آپ کی چادر کے دامن میں روپیہ باندھ جاتا  
 تو آپ کو نجاست کی بو آتی۔ پھر دیا کنارے جا کر اسے اچھی طرح صاف کرتے۔  
 کرامت :- آپ کا ایک مخلص شیر سے دو چار ہوا۔ اس نے آپ کو یاد کیا۔ آپ نے  
 شیر کو طمانچہ مار بھگا دیا۔

کرامت :- نواب احمد یار خاں کی عورت بانجھ تھی۔ دعا کی تو قریباً بیس بچے پیدا ہوئے۔  
 کرامت :- ایک مرتبہ ایک بنیا آپ کے قدموں پر پڑا۔ اور کہا کہ میں نے اپنی آنکھوں  
 دیکھا ہے۔ کہ مکان کا دروازہ جب گرا۔ تو انہوں نے اپنے ہاتھ سے اسے دوسری طرف گرا  
 دیا ہے۔ جس سے میں بال بال بچ گیا۔

کرامت :- ایک شخص کو کہا کہ تیرا گھر جل جائے۔ چنانچہ جل گیا۔ آپ کی تاریخ وفات  
 سمات قطب الوری عن امواللہ ہے۔ آپ کا مزار رامپور میں ہے۔

الغرض شاہ مذکور نے آپ کے حال پر عنایت فرما کر چند ہی روز میں اجازت اور خلافت  
 دی۔ آپ میں شورش بدرجہ کمال پیدا ہوئی۔ اور بہت سے مرید ہو گئے۔ اور حلقہ میں بیہوشی اور وجد



بہت ہوتا۔ اور بڑے بڑے نعرے اٹھتے۔ چونکہ مجددیہ نسبت میں یہ امور نہیں ہیں۔ اور قاضی وغیرہ سے کچھ لگاؤ نہیں رکھتے بلکہ صحابہ کرامؓ کی طرح کمال افسردگی اور آسودگی میں عمر بسر کرتے ہیں۔ ان کا سماع قرآن شریف اور ان کا حضور نماز اور ان کا شیوہ امر بالمعروف و نہی عن المنکر ہے۔ سوانہوں نے حضرت شہید علیہ الرحمۃ کے حالات اس قسم کے پائے۔ نیز حضرت ایشاں کو رامپور میں دیکھا بھی تھا۔ جبکہ دہلی کی صوبہ داری شاہ نظام الدین کے متعلق تھی۔ تو صوبہ دار سے ناراض ہو کر رامپور تشریف لے گئے تھے۔ الغرض آپ اس وقت دہلی پہنچے۔ اس وقت دہلی اہل علم و صلاح سے بھرپور تھی۔ اور حضرت شاہ ولی اللہ کے فرزند شاہ عبدالعزیز۔ شاہ رفیع الدین اور شاہ عبدالقادر غنیم الرحمۃ زندہ تھے۔ اور نیز حضرت قاضی ثناء اللہ پانی پتی بھی زندہ تھے۔ آپ نے قاضی صاحب کو ایک خط خدا طلبی کے بارے میں لکھا۔ جس کا جواب انہوں نے کمال تعظیم سے لکھا۔ اور صلاح دی کہ حضرت شاہ غلام علی سے بہتر اس وقت کوئی نہیں۔ پس آپ آنحضرت کی خدمت میں حاضر ہوئے۔ اور مقبول درگاہ بنے۔ اس وقت شاہ درگاہی بھی زندہ تھے۔

آپ فرماتے ہیں۔ کہ اگر آنحضرت کا سامرشد نہ ہوتا تو مجھے پہلے مرشد کی طرف سے بہت کھٹکا تھا۔ لیکن آپ نے میری اس طرح حمایت کی کہ مجھے کچھ ضرر نہ پہنچا۔ حضرت مجدد الف ثانی مکتوبات میں لکھتے ہیں۔ کہ اگر طالب کسی اور مرشد کے ہاں اپنی بہتری دیکھے۔ تو پہلے پر سے منکر ہوئے بغیر بے شک چلا جائے۔ آپ پہلے پیر کی محبت میں بھی راسخ تھے چنانچہ ایک شخص نے جب مجلس میں حضرت شاہ درگاہی کی غیبت کی۔ اسے خیال تھا کہ آپ شاہ درگاہی کے منکر ہیں۔ اس لئے آنحضرت کی خدمت میں حاضر ہوئے ہیں۔ آپ بھی بیٹھے تھے ناراض ہو کر اُسے طمانچہ رسید کیا۔ آنحضرت بھی اُس پر ناراض ہوئے۔ اور فرمایا کہ ہمارے طریقے کے بزرگوں کی غیبت کرتا ہے۔

آپ فرماتے ہیں۔ کہ پہلے تو حضرت شاہ درگاہی مجھ سے ناراض تھے۔ لیکن جب میں آخری مرتبہ رامپور گیا تو وہ کدورت زائل ہو گئی۔ الحمد للہ علی ذالک۔

یاروں کی استدعا سے آپ نے سلوک میں ایک رسالہ لکھا۔ جو آنحضرت کی خدمت میں بھیجا گیا۔ تو انہوں نے بہت تعریف کی۔ رسالے کے آخر میں چند سطریں آپ کی مدح میں لکھی گئی ہیں۔ جو اس رسالے کے آخر میں مرج ہیں۔ وہ رسالہ اس وقت طریقہ مظہریہ



مجدوہ کا دستور العمل ہے۔ ہر ولایت میں جو اس طریقے کے فیضیاب ہیں اُن کے پاس یہ سال پایا جاتا ہے۔ بعض بزرگوں نے مکہ معظمہ میں اس کا عربی ترجمہ کر کے مروج کیا۔ غلبہ کر دہم اور ترکستان وغیرہ میں بھی اس کا رواج ہو +

کرامت :- میاں عظیم اللہ صاحب بیان کرتے ہیں۔ کہ میں نواب محمد امیر خاں کی سرکار میں ملازم تھا۔ آپ نے میرے بلانے کو آدمی بھیجا۔ لیکن میں اتفاقاً گھر میں موجود نہ تھا۔ جب میں آیا تو میری عورت نے مجھے اطلاع دی۔ جب دوسرا آدمی آیا تو میں حاضر ہوا ناراض ہو کر فرمایا کہ ہم تجھے بلاتے ہیں اور تو آتا نہیں۔ اگر نواب بلاتے تو آجاتا ہے۔ میں نے عذر کیا کہ مجھے اطلاع نہیں ہوئی۔ کہ آپ نے مجھے بلایا ہے۔ الغرض اس دن سے لیکر روز میرا نام مقرر ہوا۔ تو جہات میں عجیب غریب چیزیں دیکھتا۔ لیکن آپ نے اوپر کے مقام میں کبھی توجہ نہ دی۔ جب تک کہ رات کو نچلے مقام میں میں تحقیقاً نہ دیکھ لیتا۔ جب مجھے اس مقام کا یقین ہو جاتا۔ تو صبح دوسرے مقام کی توجہ دیتے اور یہ ہمیشہ کی عادت تھی جب کبھی گھر میں دیر ہو جاتی تو میں نواب کے ہاں جانا چاہتا اور خانقاہ کی طرف نہ جاتا۔ لیکن جب گھر سے نکلتا۔ تو اس مقام سے جہاں سے خانقاہ کو رستہ جاتا۔ مجھے خود بخود کشش ہو جاتی۔ چارو ناچار خانقاہ میں حاضر خدمت ہوتا۔ یہ آپ کا اعلیٰ تصرف ہے +

کرامت :- ایک مرتبہ رامپور سے سنبل جا رہے تھے۔ پہلی منزل میں عشاء کے وقت دریا کنارے پہنچے۔ ملاح نہ تھا۔ آپ سوار تھے۔ لیکن سواری کا مالک شرک تھا۔ آپ نے فرمایا اسے دریا میں ڈالو۔ اس نے ڈر کے مارے ڈالا۔ تو عنایت الہی سے صحیح و سلامت پار ہوا۔ یہ دیکھ کر وہ مشرک مشرف باسلام ہوا +

کرامت :- مرزا ظہاس نے قلعہ میں دعوت کی۔ بہت سے شاہزادے جمع ہوئے انہوں نے کہا۔ کہ ہم نے کسی بزرگ کی کرامت نہیں دیکھی۔ آپ نے نعرہ مارا۔ تو سب گر پڑے اور معتقد ہوئے +

کرامت :- حکیم فرخ حسین نے جو آپ کا ایک مصاحب تھا۔ آپ کی شان میں مناسب کلمات کہے۔ آپ نے ناراض ہو کر فرمایا۔ کہ تجھے اس کا بدلہ مل جائیگا۔ چنانچہ اسے تہمت لگی۔ اور وہ خفیہ طور پر فراری ہو گیا +

کرامت :- شیخ احمد بخش جو آپ کا ایک مرید تھا۔ آپ کی وفات کے بعد دہلی میں



مزار شریف کی زیارت کے لئے آیا۔ اسے خواب میں فرمایا۔ کہ جو نیکنامی کی سند تجھے فرنگی سے ملی ہے اُسے پھاڑ ڈال۔ کیونکہ اہل اسلام کے لئے ایسے سرٹیفکیٹ رکھنا جائز نہیں۔ مجھے یاد نہ تھا۔ کہ وہ سند میرے پاس ہے۔ جب میں نے ڈھونڈھی تو جہاں کا آپ نے پتہ دیا تھا۔ وہاں سے نکالی اور پھاڑ ڈالی۔ جس سے کفار کی محبت میرے دل سے جاتی ہی فالحمد للہ علی ذالک۔

کرامت :- میاں محمد صفر صاحب بیان کرتے ہیں۔ کہ میں نے آپ کی خدمت میں عرض کی۔ کہ کبھی کبھی مجھ سے تہجد کی نماز فوت ہو جاتی ہے۔ فرمایا ہمارے خادم کو کہہ دے کہ تہجد کے وقت ہمیں یاد دلا دیا کرے۔ ہم تجھے اٹھا کر بٹھا دیا کریں گے۔ اتنا تو ہمارا ذمہ ہے باقی تمہارا اختیار ہے۔ پھر ہر روز ایسا ہی ہوتا۔ گویا مجھے کوئی بٹھا دیتا ہے۔

کرامت :- جب آپ سفر حجاز میں شہر سورت پہنچے۔ وہاں پر ایک مسجد میں ایک دو لہتمند شخص یوسف علی خاں نام زمرہ فقرا میں داخل تہ بند باندھے بیٹھا کرتا تھا جب آپ کے آنے کی خبر اس نے سنی تو مسجد میں آنا ترک کر دیا۔ مدت تک ایسا ہی کیا۔ پھر ایک تہ نہایت نیاز سے حاضر ہوا۔ اور سو روپیہ بطور نذر لایا۔ مجھے اور آپ کو اپنے مکان میں لیجا کر اپنی عورت کو بیعت کرایا۔ لوگ یہ دیکھ کر حیران ہوئے۔ کہ اس شخص نے تو مسجد میں آنا ہی ترک کر دیا تھا۔ اس نے نذر کیسے گذرائی۔ اور کس طرح راسخ الاعتقاد مخلص بنا۔

کرامت :- جب ہم بمبئی پہنچے۔ تو ایک جہاز کرایہ کیا۔ آپ کی صحبت کے سبب اور بہت سے لوگ غنیمت جاکر جہاز میں تر یک ہوئے۔ آپ نے فرمایا کہ اس جہاز میں بیٹھنا مصلحت نہیں۔ کرایہ واپس لیا۔ کیونکہ شرط کی ہوئی تھی۔ آخر دوسرے جہاز میں بیٹھے پہلا جہاز حج کے بعد پہنچا۔ اور دوسرا جہاز حج کے وقت جا پہنچا۔ پہلا جہاز ایک سال تک راہ میں رہا۔

جب آپ کو آخری مرض لاحق ہوا۔ تو میرے والد اُس وقت لکھنؤ تھے۔ آپ نے بار بار خط لکھ کر منگایا۔ جس سے مطلب یہ تھا۔ کہ اپنی جگہ بٹھائیں۔ میں ان مکتوبات میں سے صرف ایک لکھوں گا۔ اور دوسرے مکتوبات جو نوایہ طریقہ میں لکھے ہیں۔ انہیں بھی ضمناً درج کر دوں گا۔ باقی مکتوبات جو ان کے نام ہیں۔ وہ مکتوبات میں سے دیکھنے چاہئیں۔



**مکتوب اول** :- بخد مت شریف صاحبزادہ عالی نسب والا حسب حضرت شاہ ابوسعید صاحب سلیم ربکم - السلام علیکم ورحمۃ اللہ اس وقت مجھے خارش و ضعف اور شدت تنفس استقامت لاحق ہے کہ اٹھنا بیٹھنا بھی دشوار ہے۔ علاوہ ازیں در و کمر اس درجے کا ہے کہ بیٹھ کر بھی نماز لو نہیں ہو سکتی۔ حضرت شاہ رفیع الدین صاحب فرماتے ہیں کہ ان دونوں شخصوں میں سے ایک ضرورتہمارے پاس ہونا چاہیے۔ پس اس وقت جبکہ مرض کی شدت حد کو پہنچ چکی ہے۔ اور سستہ ضروریہ میں بالکل فتور آ گیا ہے۔ تمہارا آنا بہت مناسب ہے۔ جلدی آؤ۔ مولوی بشارت اللہ صاحب نے اپنی اہلیہ کی تیمارداری کے لئے اجازت لی ہے۔ وہ تو آ نہیں سکتے۔ اس سے پہلے کئی خط مع تبرکات جدیدہ آپ کی طرف لکھے گئے۔ تعجب ہے کہ یہاں آنے کا ارادہ نہیں کیا۔ میں تو ظاہری صحت کی رُو آ نہیں سکتا۔ افسوس ہے کہ آپ استقامت تاخیر کرتے ہیں مصرعہ :-  
خواباں دریں مُعاملہ تاخیر مے کنند

میں دیکھتا ہوں کہ اس خاندان عالی شان کے مقامات کا آخری منصب آپ سے متعلق اور وابستہ ہے۔ اس سے پیشتر پہلی بیماری میں میں نے دیکھا تھا کہ آپ میری چار پائی پر بیٹھے ہیں۔ اور قیومیت آپ کو عنایت ہوئی ہے۔ آپ کے سوا ان عجیب غریب توجہات کے لائق اور کوئی نہیں۔ اس خط کے پہنچنے پر آنے کی جلدی کریں۔ اور وہاں اپنی جگہ بر خور دار احمد سعید کو چھوڑیں اور دعائے خیر۔ فاتحہ بالخیر۔ درود و استغفار اور ختم کلمہ طیبہ۔ اور ختم قرآن شریف اور ختم پیران کبار اور نقلے جانفرا اور اتباع جمید مصطفیٰ سے مدد فرمائیں۔ والسلام +

**مکتوب ثانی** :- حمد و صلوٰۃ کے بعد واضح ہو کہ جو مقامات اور اصطلاحات طریقہ علیہ امام ربانی حضرت مجدد الف ثانی رضی اللہ عنہ میں مقرر ہیں۔ ہر درجہ میں وہ کیفیات۔ حالات۔ انوار اور اسرار پیش آتے ہیں۔ ان کے بغیر طریقہ اختیار کرنا لا حاصل ہے۔ کیوں عمر ضائع کی جائے۔ اور توبہ سے رضا تک کے دشوں درجے اگر باطن میں نہ ہوں۔ تو اس طریقہ کا کچھ فائدہ نہیں عالم امر کے لطائف کی سیر میں بہت کیفیتیں ہوتی ہیں۔ اور لطیفہ قلبی کی سیر میں کہ مراقبہ احدیت صرف اور پھر مراقبہ معیث دکھلاتا ہے۔ بخود ہی۔ استغراق۔ قطع تعلقات اور قطع آرزو وغیرہ حاصل ہوتا ہے۔ لطیفہ نفس کی سیر میں مراقبہ۔ اقربیت اور محبت معمول ہے۔ اور استہلاک۔ ضحلال اور فنائے انا وغیرہ حاصل ہوتی ہیں۔ عالم خلق کے لطائف کی سیر میں سوائے عنصر خاک کے تینوں عناصر پر فیض ہوتا ہے۔ اور تجلیات باطن اور طار الا علی سے مناسبت اور لطیفہ قلبیہ



کی تہذیب ہوتی ہے۔ اور کمالاتِ ثلاثہ میں ہر نیکی اور نسبت باطنی میں لطافت آئی۔ حقایقِ سبعہ وسعتِ انوار۔ بڑا ہست نظری۔ حضراتِ انبیاء کی زیارت۔ اور محبتِ ذاتیہ کے ذوقِ حاصل ہوتے ہیں۔ مصرعہ۔  
تایار کا خواہد میلش بکہ باشد

سے سلطانِ خریدار ہر بندہ ایست      نورِ زیر ہر ژندہ زندہ ایست  
اگر اس طریقے کا سالک اس قسم کے علوم و معارف کا اور اک کر سکے تو مبارک ہے۔ نہیں تو خود پسندی اور خودی حاصل کرے گا۔ سو اس پر افسوس ہے۔ جس کی صحت میں اس قسم کے حالات حاصل ہوں وہ بہتر ہے۔ نہیں تو وہ طریقے کو بدنام کرنے والا۔ ایسے شخص سے مشائخ کو عار آتی ہے وہ مریدِ قابلِ تعجب ہیں جو طریقے کو بدنام کرتے ہیں۔ اور اپنے تئیں پیرِ ظاہر کرتے ہیں۔ اللہ تعالیٰ انہیں اپنی رضا کی ہدایت کرے۔ آمین +

الحمد للہ کہ حضرت مولوی بشارت اللہ صاحب اور حضرت حافظ ابو سعید صاحب سلمہم اللہ تعالیٰ نے ان مقامات سے مناسبت ہم پہنچالی ہے۔ اور نیز دوسرے عزیزوں نے بھی اللہ تعالیٰ انہیں اور دوسرے دوستوں کو اور مجھ کو استقامت۔ اتباعِ سنت۔ محبتِ مشائخ ترک۔ گوشہ نشینی۔ خلقت سے ناامیدی اور اللہ تعالیٰ سے امید عطا فرمائے۔ میں بڑی شہساری سے لکھتا ہوں۔ اس واسطے کہ مرشدِ اجازت ناموں کی تحریر میں دو نو لفظ لکھتے ہیں۔ پس میں کہتا ہوں کہ اس کا ہاتھ جو میرے ہاتھ سے بہتر ہے میرا ہی ہاتھ ہے۔ ان کی بیعت کرنا جو سعادت و نجات کا نہایت قوی ذریعہ ہے۔ میری ہی بیعت ہے۔ اللہ تعالیٰ مبارک کرے بشرطیکہ اہل دنیا سے روگردانی کریں۔ اور پاشکستہ ہو کر حق کے دروازے پر وعدہ کریم مطلق پر صدق سے بیٹھیں۔ وہ میرے طریقے کے ارکان ہیں۔ اور میری سالما سال کی نوجہ کا حاصل۔ اسے اللہ تعالیٰ انجھے اور انہیں اپنی اور اپنے حبیب کی مرضیات کی توفیق دے۔ اور ہمارا انجام بخیر کر۔ آمین! آمین!! آمین!!! +

الغرض آنحضرت کے حکم سے آپ آنحضرت کی جگہ بیٹھے۔ اور تقریباً نو سال تک طالبوں کی ہدایت میں مشغول رہے۔ اور تلخی۔ سختی اور فقر و فاقہ جو اس طریقہ کا پسندیدہ شیوہ ہے۔ بہت کچھ چکھا۔ جس کا بیان بہت طولِ طویل ہے۔ سالہ ہجری میں حرمین شریفین کا ارادہ کیا۔ جس سے اہل دہلی کو بہت رنج و قلق ہوا۔ آپ نے اپنے فرزند حضرت شاہ احمد سعید سلمہ اللہ تعالیٰ کو اپنی جگہ چھوڑا۔ ہر شہر والے آپ کی تشریف آوری کو غنیمت جانتے۔ اور



حاضر خدمت ہوتے۔ رمضان مبارک مینی بند میں واقع ہوا۔ اسی شہر میں تراویح میں ایک مرتبہ قرآن شریف ختم کیا۔ اور شوال میں جہاز میں سوار ہوئے۔ ذالحج کے شروع میں جدہ پہنچے۔ مولانا محمد جان رحمۃ اللہ علیہ جو اپنے وقت کے گویا شیخ الحرام تھے۔ چنانچہ انشاء اللہ ان کا ذکر حضرت ایشاں کے خلفاء میں آئیگا۔ استقبال کے لئے آئے۔ ماہ مذکور کی دوسری یا تیسری تاریخ بلد الحرام میں داخل ہوئے۔ اہل حرمین میں قاضی مفتی۔ امراء اور علماء نہایت تعظیم و تکریم سے پیش آئے۔ اور شیخ عبد اللہ السراج۔ شیخ عمر شافعیہ مفتی۔ مفتی سید عبد اللہ۔ میر غنی حنفی۔ ان کے چچا شیخ یسین حنفی۔ شیخ محمد عابد سندھی اور دوسرے عزیز ملاقات کے لئے حاضر ہوئے۔ اسی شہر میں صیہاں لاسال لاحق ہوا۔ عین مرض اور بیہوشی میں مدینہ منورہ کا اشتیاق از حد غالب ہوا۔ جونہی ذرا افادہ ہوا جھٹ مدینہ منورہ کا ارادہ کیا۔ مولانا شریف کے ایام میں ربیع الاول کو آپ وہیں تھے۔ کسی نے خواب میں دیکھا کہ گویا آنحضرت صلعم مع اصحاب آپ کے مکان کی طرف تشریف فرما ہو رہے ہیں۔ اور تو سب پیادہ ہیں۔ لیکن امیر المومنین عمر رضی اللہ عنہ گھوڑے پر سوار ہیں۔ کسی نے اس کی تعبیر یوں کی۔ کہ شاید آپ ان کی نسل سے ہیں۔ حلقہ میں اس قدر لوگ حاضر ہوتے کہ مکان پر ہو جاتا۔ شیخ الحرام نے دعوت کمال بھیجی۔ کہ یہ دعوت سرور کائنات کی طرف سے ہے۔ مدینہ منورہ میں مرض میں اس قدر تخفیف آگئی۔ کہ قریباً آدھا کوس پا پیادہ جاسکتے تھے۔ حرمین شریفین کی بارگاہ سے فارغ ہو کر وطن کی طرف رجوع کیا۔ لیکن مرض روز بروز ترقی کرتا گیا۔ رمضان کا پہلا روزہ رکھا کہ اگر تکلیف نہ ہوگی تو باقی کے بھی رکھ لئے جائینگے۔ اس روزے میں سخت تکلیف ہوئی تو فدیہ کا حکم دیا۔ اور فرمایا اگرچہ مریض اور مسافر فدیہ کا حکم تو نہیں۔ لیکن طبیعت چاہتی ہے کہ فدیہ ادا کیا جائے۔ بائیسویں رمضان کو شہر ٹونک میں داخل ہوئے۔ نواب وزیر الدولہ نے بڑی تعظیم و تکریم کی۔ عید کے روز موت کے آثار شروع ہوئے۔ اس نالایق کو وصیت دلپذیر کی۔ کہ سنت نبوی کا پیرو رہنا اور اہل دنیا سے کنارہ کشی کرنا۔ اگر اہل دنیا کے دروازے پر جایگا تو سخت ذلیل ہوگا۔ نہیں تو وہ کٹوں کی طرح تیرے دروازے پر لیٹیں گے۔ نیز فرمایا۔ جو شغال اور امداد ہمیں پہنچے ہیں۔ ان سب کی اجانت تجھے اور عبد الغنی کو دی۔ پھر پوچھا کہ کونسی نماز کا وقت ہے۔ مولوی حبیب اللہ صاحب نے عرض کی۔ آپ جو نماز چاہیں ادا کریں۔ فرمایا آج ساری رات میں نے نماز میں بسر کی ہے۔ ظہر کی نماز کے بعد حافظ کو سورہ یسین پڑھنے کیلئے فرمایا تین مرتبہ سکر فرمایا۔ بس کہ وہ اب فرصت تھوڑی ہے۔ فرمایا آج نواب ہمارے گھر نہ آئیں۔ اس کے پیشتر



کوئی اہل دنیا آپ کے ہاں آیا تھا۔ فرمایا کہ امراء کے آنے سے تاریکی آتی ہے۔ ظہر اور عصر کے مابین عید الفطر کے روز ہفتے کے دن انتقال فرمایا۔ نواب اہل شہر حاضر ہوئے۔ مولوی حبیب اللہ صاحب اور دوسرے اہل قافلہ غسل کے متکفل ہوئے۔ قاضی شہر مولوی خلیل الرحمن نے نماز کی امامت کی۔ آپ کا تابوت شریف دہلی لایا گیا۔ جب چالیس روز بعد غسل مبارک صندوق سے نکال کر محل میں رکھی گئی۔ تو ایسا معلوم ہوتا تھا کہ ابھی غسل دیا گیا ہے۔ اور کسی قسم کا تغیر نہ آیا تھا۔ جو روٹی بیچے تھی نہایت خوشبودار تھی۔ جسے لوگ تبرک کے طور پر لے گئے۔ آنجناب کی تربت کے قریب مدفون ہوئے۔ لوگوں نے تاریخ وفات بہت سی کہی ہیں۔ جن میں سے ایک عربی اور فارسی نقل کی جاتی ہے۔ "نور اللہ مضجعہ" فارسی مولوی خلیل احمد صاحب نے یوں کہی ہے۔

امام و مرشد شاہ ابو سعید سعید

دل شکستہ و غمگین گفت تاریخش

بروز عید چو شد واصل جناب خدا

ستون محکم دین نبی فتاویٰ پا

حضرت شاہ ابو سعید صاحب سلمہ اللہ تعالیٰ۔ آپ آنجناب کے بڑے فرزند ہیں۔ آپ کی ولادت ۱۲۱۴ھ میں ہوئی۔ تاریخ ولادت: "مظہر نیراں" ہے۔ والد ماجد کی حسن تربیت سے کلام مجید حفظ کیا۔ اور مولوی فضل امام اور مفتی شرف الدین وغیرہ سے علوم عقلی حاصل کئے۔ اور حدیث حضرت شاہ عبد العزیز کے شاگردوں رشید الدین خان وغیرہ سے پڑھی۔ اور طریقہ مجددیہ کا سلوک آنجناب سے اور نیز اپنے والد ماجد سے حاصل کیا۔ اور اجازت اور خلافت سے شرف ہوئے۔ لوگوں کو علوم ظاہری اور باطنی کا فیض دیا۔

آنجناب آپ کے حالات اپنے رسالے میں یوں تحریر فرماتے ہیں: "احمد سعید فرزند حضرت ابو سعید علم و عمل۔ حفظ قرآن۔ اور احوال نسبت شریفہ میں اپنے والد ماجد کے قریب قریب ہے۔" نیز آنجناب ایک مکتوب میں لکھتے ہیں۔ کہ اللہ تعالیٰ تم چار شخصوں کو سلامت رکھے۔ کیونکہ دوستی کا راہ در بطن قرابت سے بڑھ کر ہوتا ہے۔ وہ چار یہ ہیں۔ حضرت ابو سعید احمد ہم اللہ سبحانہ احمد سعید جعلہ اللہ محموداً۔ رؤف احمد راف اللہ بہ۔ بشارت اللہ جعلہ اللہ مبشر القبول اللہ تعالیٰ۔ ان چار بزرگوں کی عمر میں برکت عطا فرمائی۔ اور موجب رواج طریقہ ہوں۔

آپ اپنے والد کی وفات کے بعد حضرتین کے قائم مقام بنے۔ ہند اور خراسان سے طالب آپ کی خدمت میں آنے شروع ہوئے۔ جو اپنے حوصلے کے موافق بہرہ ور ہوئے۔ آپ کے خلفاء قندھار اور غزنی کے اصناف میں بہت مشہور ہیں۔ کاتب الحروف آپ کا دوسرا فرزند ہے۔



آپ کے تیسرے فرزند حافظ عبدالغنی ہیں۔ جو فقہ و حدیث حاصل کر کے اخلاق حمیدہ سے موصوف ہیں۔ آپ کی تاریخ ولادت "ضیاء الرحمن" ہے۔ مولوی محمد شریف رامپور وغیرہ میں تحصیل علوم کر کے آپ کی خدمت میں حاضر ہوئے۔ تو ان کے حال پر آپ نے بہت عنایت فرمائی۔ اور مقامات ساوگ سے گذر کر خلافت عنایت کر کے رخصت فرمایا۔ جنہیں پنجاب اور کشمیر میں کمال شہرت حاصل ہوئی۔ بہت لوگوں نے آپ سے فائدہ اٹھایا۔ ہوشیار پور میں وفات پائی۔ آپ کا تابوت سرہند لایا گیا۔ اور حضرت محمد مصوم کے روضہ کے قریب مدفون ہوئے۔

ملاّخذ ابروی ترکستانی نے آنجناب کی زندگی ہی میں لکھنؤ میں آپ سے سلوک حاصل کیا۔ اور رخصت لی۔ آپ سے بلغار وغیرہ کے لوگوں کو فائدہ پہنچا۔

ملاّعلی والدین آپ سے طریقہ حاصل کر کے پشاور گئے۔ وہاں کا حاکم آپ کا مخلص بن گیا لیکن اس کی طرف توجہ نہ کی۔ اور اور لوگوں نے بہت فائدہ اٹھایا۔

شاہ سعد اللہ صاحب نے آپ کی خدمت میں آکر سلوک شروع کیا۔ اور آپ کی توجہات سے اجازت و خلافت لیکر حرمین الشریفین گئے۔ وہاں سے شرف حاصل کر کے حیدرآباد پہنچے۔ وہاں کے چھوٹے بڑے سبھی بڑے اخلاص سے پیش آئے۔ ایک سو بیچاس آدمی آپ کی خانقاہ میں وظیفہ خوار رہتے۔ آپ حضرتین کا عرس پر تکلف کیا کرتے۔ آپ اہل دنیا سے کنارہ کش اور فیاض و سخی تھے۔

ملاّعبد الکریم ترکستانی بھی آپ کی خدمت میں حاضر ہوئے۔ نسبت حاصل کر کے توجہات لیں پھر اجازت حاصل کر کے رخصت ہوئے۔ شہر سبز میں آپ کے طریقے کو رواج ہوا۔ ہزار ہا لوگ مرید بنے۔ خانقاہ اور لنگر خانہ بڑا بھاری ہے۔ شہر کا حاکم مخلص ہے۔

ملاّغلام محمد نے ضلع اٹک سے آکر آپ کی زندگی ہی میں آپ سے نسبت حاصل کی۔ اور وطن جا کر لوگوں کو فیض پہنچایا۔ حرمین شریفین جا کر شرف ہو کر واپسی کے وقت راہ میں وفات پائی۔

حضرت مرزا عبد الغفور خوجی عنوان شباب ہی سے آپ کی خدمت میں حاضر ہوئے۔ اور

بہت عنایات حاصل کیں۔ سلب امراض میں آپ کی توجہ اکسیر تھی۔ چنانچہ آنجناب اکثر کو آپ ہی کی خدمت میں سلب امراض کے لئے بھیجتے۔ کبھی ایک ہی توجہ میں سلب مرض کر دیتے۔

ایک شخص طریقیہ میں داخل ہوا۔ تو فرمایا کہ اسے آپ کے پاس لے جائیں۔ تاکہ لطائف جاری کریں۔ آپ نے ایک ہی توجہ سے لطائف جاری کر کے آنجناب کی خدمت میں بھیج دیا۔ دیکھتے



ہی معلوم کر لیا۔

آپ کے مُریدوں کو بھی کشف ہوتی۔ اور عجائب و غرائب باتیں بیان کرتے۔ ارواح کی ملاقات حاصل ہوتی۔ آپ کی دختر مال مسروقہ کا پتہ بتا دیتیں۔ کہ فلاں مقام پر ہے۔ آپ کے بعض خلفاء ترکستان میں پورے طور پر مشہور ہیں۔ آپ کی تاریخ وفات شیخ زمن ہے۔ سلخ شوال یا غرہ ذیقعدہ کو شہر خرجہ میں وفات پائی۔ آنجناب کے اکثر مُریدوں نے آپ سے توجہات حاصل کیں۔ مثلاً میاں محمد ضمیر اور میاں احمد یار۔ اور اغلب ہے کہ مولوی محمد جان نے بھی آپ ہی سے توجہات حاصل کی ہوں۔

حضرت شاہ رؤف احمد رحمۃ اللہ علیہ۔ آپ میرے والد ماجد کے خالہ زاد بھائی ہیں۔ میرے والد کے ہمراہ حضرت شاہ درگاہی کی خدمت میں حاضر ہوئے۔ جب انہوں نے آنجناب کی طرف رجوع کیا۔ تو آپ بھی آنجناب ہی کی خدمت میں حاضر ہوئے۔ اور بہت سی عنایات حاصل کیں۔ آپ آنحضرت کے ملفوظات۔ مکتوبات اور مقامات کے جامع ہیں۔ اور نیز اور کتابیں بھی فقہ وغیرہ میں تصنیف فرمائی ہیں۔ آپ کے ہندی اور فارسی اشعار مشہور ہیں۔ آپ کی نسبت حضرت مجدد صاحب سے شیخ محمد پنجابی علیہ الرحمۃ کے دیلے پہنچی ہے۔ جو حضرت مجدد صاحب کے سب سے چھوٹے فرزند ہیں۔ خلافت حاصل کر کے شہر بھوپال گئے۔ اور وہاں پر طریقے کو رواج دیا۔ اُمرا اور فقرا آپ کے حلقہ میں حاضر ہوتے۔ میرے والد ماجد کی وفات کے بعد ایک یا دو سال ہندوستان رہ کر حرمین شریفین کا ارادہ کیا۔ یلملم کے قریب سمندر میں وفات پائی۔ بریلی کے قریب جسے یلملم کہتے ہیں مدفون ہوئے۔ حضرت شاہ خطیب احمد مرحوم آپ کے فرزند خلاق حمیدہ کا عجیب نسخہ تھے۔ حلم۔ سخاوت۔ تحمل۔ جفا آپ کا شیوہ تھا۔ اپنے والد سے نسبت حاصل کی۔ اور انہیں کے ہمراہ حج کے لئے روانہ ہوئے۔ اپنے والد ماجد کی وفات کے بعد اپنی آبائی مجلس کو رونق دی۔ شہر بھوپال میں جمادی الثانی ۱۲۲۶ھ ہجری کو وفات پائی۔ تاریخ وفات: ھوذا المن المقربین ہے۔ جب آپ کو قبر میں رکھا گیا۔ تو آنکھیں کھول لیں۔

شاہ عبدالرحمن مجددی جالندھری۔ آپ کی نسبت حضرت شیخ سیف الدین کے واسطے سے حضرت مجدد صاحب رحمۃ اللہ علیہم تک پہنچتی ہے۔ آپ کے والد شاہ سیف الرحمن حضرت شہید کے مُرید تھے۔ آپ نے آنجناب سے بیعت کی اور نسبت حاصل کی۔ تہذیب اخلاق میں بے نظیر تھے۔ پنجاب کے لوگ آپ کے اخلاق کے شیفتہ ہیں۔ آپ کے مُرید بھی



ہمت ہیں۔ ایک مرتبہ حج کر کے آئے۔ تو پھر اشتیاق ہوا۔ جب گئے تو واپس ہوتے وقت  
سندھ میں ۱۲۵۸ھ ہجری میں وفات پائی۔

مولوی بشارت اللہ صاحب پہلے اپنے خسر حضرت مولانا نعیم اللہ بھڑاچھی کے مرید ہوئے۔  
بعد ازاں آنجناب کی خدمت میں حاضر ہوئے۔ آنجناب کو آپ کے حال پر خاص عنایت  
تھی۔ جیسا کہ مکتوبات سے ظاہر ہوتا ہے۔ نیز لکھتے ہیں کہ مولوی صاحب میرے اصحاب  
میں ممتاز ہیں۔ آپ کو علم ظاہری میں بھی کمال حاصل تھا۔ آپ کی نسبت حضرت شیخ بڑھن  
بھڑاچھی سے ملتی ہے۔ آپ کے والد مولوی کرم اللہ محدث مشرف ہاسلام ہوئے۔ اور مولوی  
فخر الدین کے مرید ہوئے۔ حضرت شاہ عبدالعزیز نے تفسیر عزیزی انہیں کی خاطر تصنیف  
فرمائی۔ آپ نے آنجناب کی خدمت میں آکر بیعت کی۔ اور اجازت حاصل کی۔ اکثر اہل دہلی بواسطہ  
یابلا واسطہ فن قرأت اور وجوہات سب سے آپ ہی کے شاگرد ہیں۔ دوسری مرتبہ جب حرمین  
شریفین کی زیارت کا ارادہ کیا۔ تو راستے ہی میں وفات پائی۔

حضرت مولانا خالد شہر زوری کردی رحمۃ اللہ علیہ مشہور عالم تھے۔ ہر فن میں خاص استعداد  
رکھتے تھے۔ علمائے ہند سے حدیث کی بچاس کتابیں سند کیں۔ حضرت شاہ عبدالعزیز کی  
بہت تعریف کرتے۔ آپ کے اشعار فارسی اور عربی فردوسی اور فرزدق سے بڑھ چڑھ کر ہیں  
آنجناب آپ کے اشعار کو عارف جامی سے مناسبت فرماتے ہیں۔ آپ نے جو آنجناب کی  
مدح میں عربی اور فارسی قصائد کہے ہیں۔ وہ خسرو جامی کی ان ملفوظات سے جو سلطان الشاہ  
اور خواجہ احرار کی مدح میں کہی گئی ہیں کسی طرح کم نہیں۔ علم حاصل کر کے کسی مدرسہ کے مدرس بنے۔  
خدا طلبی کی خواہش دل میں تھی۔ اتفاقاً مزار رحیم اللہ بیگ جہان گشت آپ کے پاس پہنچے۔ اور  
نومینے آنجناب کی خدمت میں بسر کئے۔ بعض آدمیوں نے آنجناب کے حق میں نامناسب  
کلمات کہے تو آپ نے ان اشخاص کو سور کی شکل میں دیکھا۔ جس سے اعتقاد اور بھی بڑھ گیا  
پانی لانے کی خدمت بجالایا کرتے تھے۔ نیز آخری صف میں گردن ٹیڑھی کر کے جھکا کر بیٹھا  
کرتے تھے۔ الغرض آنجناب نے آپ پر بڑی عنایت کی۔ اور خلافت سے بہرہ ور کر کے  
حضرت شیخ محمد عابد کے مزار تک وداع کر کے خدا کو سونپا۔ کہتے ہیں کہ آنجناب نے نصرت  
ہوتے وقت اس ولایت کی قطبیت کی بشارت دی۔ وہاں جا کر ریاضت شاقہ کی۔ خلقت  
کا ہجوم اس قدر ہوا کہ گویا وہاں کی سلطنت ہی ان کی ہے۔ آپ کے خلفاء اور خلفاء کے خلفاء



ہزاروں کی تعداد میں ہیں۔ جب حضرت غوث الثقلین کی روح کی طرف متوجہ ہوتے تو حضرت خواجہ نقشبند کو دیکھتے۔ جو فرماتے کہ ہماری طرف متوجہ ہو۔ ایک شخص بیان کرتا ہے کہ آپ کی سواری کا جانور بھی شتہ چارہ نہیں کھاتا تھا۔ الغرض آپ سے بہت سی کرامات ظاہر ہوئیں۔ اتنا مرتبہ تو اس ولایت کے رئیسوں کا نہ تھا۔ کہتے ہیں کہ ایک مرتبہ والد نے بغداد کو آپ نے ناراض ہو کر مجلس سے نکال دیا۔ ایک مرتبہ آپ کا نام لیا گیا تو لوگ بیہوش ہو گئے۔ آپ کے خلیفہ شیخ عبد الوہاب جو صاحب کرامات اور مرجع خلائق تھے آپ سے منحرف ہو گئے۔ جس سے انکی نسبت سلب ہو گئی۔ اور لوگوں کی نظروں میں حقیر ہو گئے۔ جب میرے والد بیت اللہ شریف گئے۔ تو بڑے عجز و انکسار سے پیش آئے۔ پھر آپ نے اسے تو جہات عنایت کیں۔ میں نے سنا ہے کہ بعد ازاں پھر اسے قبولیت حاصل ہوئی۔ چند سال بعد فوت ہوئے۔ مولانا مرحوم اپنے اکثر مریدوں کو میرے والد ماجد کی اطاعت کا حکم کرتے۔ آپ کے مرید عرب میں آکر کہتے کہ مولانا آنجناب کے بعد آپ کو مقدم سمجھتے۔ جو مکتوب میرے والد کے نام لکھا ہے وہ یہاں پر نقل کیا جاتا ہے:-

مکتوب:- مرکز دایرہ غربت و مجوری خالد کردی شہر زوری مخدومی و جناب ابی سعید مجددی معصومی کی خدمت میں عرض پرداز ہے۔ کہ اگرچہ آنجناب کے آبا و اجداد کرام کے خاندان عالیہ کے فیوض جو حضرت قبلہ عالم روحی فدا کی دہ کی برکت سے اس گناہ اور مقصر کو پہنچے۔ حد تحریر سے اور حوصلہ تقریر سے باہر ہیں۔ لیکن ماہا ایدہ راک کلا لا یتراک کلا کے مطابق مقام شکرگزاری میں آکر عرض کرتا ہے کہ مملکت روم، عربستان، حجاز، عراق اور عجم کے بعض ملک اور تمام کردستان طریقہ علیہ کی تاثیرات اور جذبات سے سرشار ہے۔ اور مسجدوں، مدرسوں، محفلوں اور مجلسوں میں دن رات حضرت امام ربانی مجدد و مشور الف ثانی قدسنا اللہ سرہ سامی کے محامد کا ذکر اس طور پر ہوتا ہے۔ کہ کسی قرن میں کسی ولایت میں نہیں ہوا۔ گویا زمانہ نے اس زمزمے کا نظیر نہیں دیکھا۔ اور نہ ہی آسمان نے ایسی رغبت اور اجتماع کو دیکھا ہے۔ چہ نکہ حضرت صاحب قبلہ کی بہت رغبت اس معجز سکین کے غمناک دل میں تھی۔ اس لئے گستاخی کے مقام میں آکر آنجناب اور تمام احباب کے دل کی فرحت افزائی کی ہے۔ گویا یہ امورات کا اظہار گستاخی اور خود بینی ہے اور مجھے بھی اس سے شرم آتی ہے۔ لیکن دوستوں کے پہلو کی رعایت کو مقدم رکھ کر بے ادبی سے یہ کلمات لکھے گئے ہیں۔ ورنہ مجھ نالایق سے ایسے امور کا لکھنا بعید از قیاس تھا۔ امید ہے کہ مشافہتہ یا مراسلہ جیسا کہ آپ کی نیک نصدت مقتضی ہو۔ اس سکین ذیل کے ذکر جیل سے حضور حضرت



بافرو سعادت میں حضرت صاحب قبلہ کو نین کو تاہی نہ فرمائینگے۔ اور کسی نہ کسی تقریب سے ہمیں اس  
 آستانہ میں جمع بختیاروں اور صادقوں کے ٹھہرنے کا مقام ہے یا فرمائینگے۔ اور خود بھی کبھی کبھی  
 نیم نگاہ سے ہم بیوائیوں کے دل سے قسوت کا رنگ دُور فرمائینگے۔ اور کیا لکھوں۔  
 آپ منعم حقیقی اور پیران کبار کی دعا کی پناہ میں ہوں +  
 نیز عربی قصیدہ جو آپ نے آنجناب کی مدح میں لکھا ہے نقل کیا جاتا ہے۔ تاکہ ناظرین کو  
 حظ وافر حاصل ہو +

## قصیدہ عربیہ در مدح حضرت ایشان رضی

کمدت مسافة کعبتہ الآمال	حمد المن قد من بالاکمال
وارح مرکبہ الطلیح من السری	ومن اعتوار الحط والترحال
نخبانی من قید الاقارب والوطن	وعلاقة الاحباب والاموال
وہوم اہتے وحسرة اخوتے	وعموم غم او خیال الخال
ومواعظ السادات والعلمار	وملاستہ الحساد والعذال
وعاذنے من فرقة افاکیہ	واہبارنے من اُمتہ محبتال
اعنی روافض اردو بیجان التے	ہم اشخ المخلوق فی الافعال
ومضلمہ الکاشے اسمعیل اذ	قد حارلسا شب نازجدالے
سحقالہ من مدع کذاب	بعدالہ من منکر قوالے
وغلاة فرس العراق و فی الخیر	قد بشر و اعبادۃ الدجال
وشرار اہل الطوس سمو الرضے	ونفوہم سمو اجبتہ آل
ومن الزرارة والبلوج المفدة	وتمرد الامراء والانیال
ومن الافاغنة التے جلیوا علی	خوض المفسد و اقحام قتال
وفساد قطار الطریق بنجیب	ومن المجوس وما لہم من دال
منعوا الاذان وعاية الاسلام	ضلوا و خاضوا الیوم فی الاضلال
وہجوم امواج البحار الزاخرة	واذیۃ المکاسس والعُمثال
ومن المثلثة العلوج الطاغیہ	ما مثلہم فی الارض عال غال



وانا لنى اعلى المآرب والى  
 من نور الآفاق بعد ظلامها  
 اعنى غلام على القمر الذى  
 تمثيله ماساغ الا انه  
 هو يم فضل طود طول والكرم  
 نجم الهدى بدر الدجى بحر التقى  
 كالارض علمنا والجبال تمكنا  
 عين الشريعة معدن العرفان  
 قطب الطرائق قدوة الاوتاد  
 شيخ الانام وقبلة الاسلام  
 يا دالى الاولى بهدى مخفف  
 محبوب رب العالمين من اقمى  
 كم من جهول بالهوى كبول  
 كم من دلى كمال من صدّه  
 كم منكر علوشانه قد راس  
 معطى كمال تمام اهل نقيصة  
 اخفاء رب العزجل حباله  
 يا اهل مكة حوله وطايف  
 ومبيت خيف دوع وكفى مختبر  
 واسكن بذا الوادى المقدس خالعا  
 حجر مقامك بالمطاف بلا صفا  
 مالىع الالفى رضا بهلتنرم  
 من شام لمعا من بروق وياره  
 آنت من تلقا دين مصره  
 فهجرت اهل قائلهم امكثو

اعنى لقار المرشد المفضال  
 وهدى جميع الخلق بعد ضلال  
 من لحظه يحيى الريسم البالى  
 مانافش الادبار فى التمثال  
 ينبوع كل فضيلة وخصال  
 كنز الفيوض خزانة الاحوال  
 والشمس ضوء اداسماء معالى  
 عون البرية منبع الافضال  
 غوث الخلائق حلتبه الابدال  
 صدر العظام ومرجع الاشكال  
 دواعى المولى بصوت عال  
 بهداه قل يا قدوة الامثال  
 سجاه من لحظه كحل عقال  
 قد صدعت عجبائب الاحوال  
 فاذا قد المولى اشد زكالى  
 ومنزل نقص جميع اهل كمال  
 فى قبلة الاعزاز والاجلال  
 واجبر حجازا ان سمعت مقالى  
 ومنى منى والى للاميال  
 نعلى هو الكونين باستعمال  
 من طوف حضرة كعبته الآمال  
 ما الطوف الاحول بحبال  
 بمشام روض الشام كيف يبالى  
 نارا قابلى الببال بالبلبال  
 ارجع اليكم غب الاستشعال



دنویت ہجران الاحبتہ والوطن  
 فطوے منازل فی مسیرۃ منزل  
 فقنیت صبا بی علی میثاق ہم  
 من لی تبدلیع السلام لاخوتی  
 سلب الہوی نبی فمافی خاطرے  
 قدحان حین تشرنی بوصالہ  
 یاربہ لا احصی شاک اندہ  
 والشدو اعطیت عمر الآخرہ  
 دایج فی کل منبت شعیرہ  
 وامیط عنہ النفس والشیطان کے  
 فصرفت عمری کلہ فی حمدہ  
 ما قدرن علی کفار عطیتہ  
 امین العطا یا وہی غیر عدیدہ  
 ام کیف احمد ناظما وناثرا  
 سلب التجوز والمجاز بلغ  
 الاخلاتق فی لغوت کمالہ  
 فالعجز نطقہ والتحمیر فکرے  
 فلما قضیت آہنای فی اشہر  
 ودہیت اقداما علی طی القسلا  
 وجبتنا حفظا من الآفات  
 وزقتنا تقبیل عتبۃ قبیلہ  
 فازرق آلہ العسالمین بحقہ  
 وادنا بلقاء وبقیاء  
 زد من حیاتی فی اطالۃ عمرہ  
 واجلنی مسعودا بحسن قبولہ

در کبیت منن الاکثرۃ الصبا ل  
 دایا بحار ساح شمس ل  
 دمواعدی من فرط شوق جمال  
 وبسط عذر العذر والاہمال  
 غیر الحبیب وطیف شوق وصال  
 من لی بشکر علیۃ الایصال  
 سفہ علی من شمع ریح زوال  
 وترکت غیر الحمد کل فعال  
 الفاسان فی الوف مقال  
 لایہیا فی بختہ فی الیال  
 بشر اشرف ابد بلا امہال  
 فضلا عن التفصیل بالاجمال  
 کیف التشرک وہو بعض زوال  
 واما ترقیت عن حنیض خیال  
 منی تقدسہ عن الاستمال  
 سبحانہ من خالق متعال  
 ما ینبے الا السکوت بحال  
 طیا لبعس مسافۃ الاحوال  
 ونزول غور وار تقار جبال  
 ومنحتنا مناسن الاہوال  
 فاز المقبل سنہ بالاقبال  
 او ما یلیق نذا الجنباب العالی  
 وعطاءہ ولوالہ المتوالی  
 اوم الورسے بحماہ تحت ظلال  
 وامنحنے ما یرضیہ من اعمال



زود کل یوم فی فوادے وقعتہ  
دامتنے مرضیا لدیہ وراضیا  
فاحمد للرب الرحیم المنعم  
بامست حیاتی جمیع الحال  
عنہ رضی یجدے مفازا مائے  
القادر المتقدس الفعال

ثم الصلوة علی الرسول المجتبی

خیر الوری و اصحاب بعد الال

تیز ایک فارسی قصیدہ جو سلسلہ نظم میں لا جواب ہے نقل کیا جاتا ہے +

## قصیدہ فارسیہ در مدح حضرت ایشان

وید از من خبر آن شاہ خواباں را بہ پنهانی  
صفت نظارگان در انتظارش چشم در راہند  
خراماں چماں با صد ہزاراں عشوہ و مستان  
گذارد از کف پا لالہ را مرہم بدایغ دل  
برو آب از لطافت تادہ گلہائی بہاری را  
غلام قد خود سازد ہمہ آزاد سرواں را  
کند آگندہ از رشک رخ گل را بخون دل  
سرور و شن بدیدار شریفش دیدہ ز گس  
بوجہ داری و عزم گشت گلستان امروز  
کہت اندر نزاکت سخت بنیاد جدل محکم  
ز یکسو دلبران ہر ہفت کردہ برقع انگسندہ  
ز دیگر سو گلستاں شد بد انسان خرم و خند  
بکاک صندت ارا منشی قدرت بدایع ہا  
بنفشہ میزند با خال جانان لاف ہمرنگی  
کند راز دہن را غنچہ فاش آہستہ آہستہ  
ریاحین از خط و سنبل ز زلف دلبران گوید  
کہ عالم زندہ شد بارو گر از ابر نیسا نے  
پری رویاں ہمہ جمعند مطرب و غزل خوانی  
کند تشریف را یکدم بصر گلشن از زانی  
نہد دایغ غلامی لالہ رویاں را بہ پیشانی  
وہ آب از خجالت نونہالان گلستانی  
وہ شمشاد را از لاف رعنائی پشیمانی  
کند شرمندہ طاؤس چین را از خرامانی  
وہ از پائے بوسش سنبل تر را پریشانی  
کند گلزار را غیرت فزائے بارغ رضوانی  
زنوز اذان بستانی و خوابان شبستانی  
ہمہ ستند اشک خامہ صورت گری مانی  
نہا شد حاصل تحریر و صفتش خیر حیرانی  
نوشتہ بر حواشی چین از خط ریحکائی  
گل شبنم زدہ باروئے دان خوشی افشانی  
بدیدہ میکند ز گس اشارت ہائے پنهانی  
زند سرو سہی با قد خوابان لاف پیمانی



بر دئے برگ گل ہر قطرہ ثلثہ میچکہ گوئے  
 ز فرش سبز گلشن بر زمرہ میزند طعنه  
 دم از اعجاز عیسیٰ می زند بادی سحر گاہے  
 ہزاراں را بہ بوئے گل اگر اہ دیدہ شد روشن  
 گلستان سبز طوطی سبز جنا سبز در سبزست  
 سمنہ را شدند از سایہ گل آتشین آبی  
 ز جوش گرہ برابر بہاراں غنچہ می خندد  
 ہزاراں گل شکفتند از نسیم صبح در یکدم  
 امام اولیا سٹیا حیدائے خدا بنیے  
 مہین رہنمایان شمع جمع اولیائے دین  
 چراغ آفرینش مہر برج دانش و بنیش  
 امین قدس عبد اللہ شہ کز التفات او  
 یمن شد گوئیہا ہندوستان از یمن انفاسش  
 اگرچہ شعلہ تانش بود شاہجہان آباد  
 از اقصائے خطا تا غایت مغرب زمین امروز  
 از خورشید کمالتش نیست جز خفاش بے بہرہ  
 پس از مظہر بجزودی در ضمیر کس نہ شد مضمہ  
 نزدیک مہر را با فیض اولاف جہاں گیری  
 نہا شد یاد را در حضرتش تائب سبک ردی  
 سبق گویان سالت گردیں ایام مے بودند  
 نخت نسبت غوائے آن قوم سعادت مند  
 بزرگانے کہ صد دفتر معارف گفتہ اند از بر  
 بسی چوں قطب بظامی و منصور در کوشش  
 ز اقطاب جہان دعوئے ہمتائیش تیزید  
 چنان ارواح زاری شد ز روحانیتش دہلی

کہ ہر لعل سیانی رستہ مروارید عمانی  
 بخندند و شکفتن لالہ یاقوت رمانی  
 نشان می بخشد از احیائی موتی ابر نیسانی  
 بسان چشم یعقوب از شمیم ماہ کنعانی  
 نکیسار ادیں محفل کجا ز سید خوش الحانی  
 دوش پر ز لطف گلستان گشتند بہستانی  
 چو معشوقان بیباک از خروش عاشق فانی  
 چو دہائے مریدان از نگاہ قطب ربانی  
 ندیم کبریا سباح دریائے خدا دانی  
 دلیل پیشوایان قبلہ اعیان روحانی  
 کلید گنج حکمت مخزن اسرار سبحانی  
 دہ سنگ سپہ خاصیت لعل بدخشانی  
 دما دم سید ہدو نفخہ انفاس رحمانی  
 دلی از شعلش از قاف تا قاف ست نغرائی  
 نہا شد ہیچکس مانند او از نوع انسانی  
 بجز احوال نہ بیند کس درین عالم وراثتے  
 کمالا تے کہ ظاہر گشت بر قیوم رہبانے  
 نہا شد چرخ را با قدر او اسکان ہمسائے  
 نہا شد کوہ را با ہمتش حد گراں جانے  
 بمحفل می نشستند شایان بہر سبق خوانے  
 ندارد ہوش و دم یا نظر اندر قدم رائے  
 بسزد کیش ہمہ ہستند اطفال دبستانے  
 انا الحق بر زبان ہر گز نمی رانند و سبھانے  
 سہارا گر سزد یا ہر تابان لاف خشانے  
 نمی گرد و بگرد قلعہ او سکر نفسانے



اگرچہ کافر ستانست باشد از وجود او  
بے پشرد گویا بود گلزار هدایت را  
از بار لطفش قصر ایمان را دریں آخر  
مرانا دیده باشد با سر کوشش سرود کاری  
بے توبیخ کردند اہل توران و خراسانم  
بدلی ظلمت کفرست گفتند و بدل گفتم  
نشد با طول صحبت ز اولیائی بی شرب و بطحا  
بجان شو بندہ اش لے آنکہ سخنوایی شدن آزاد  
در انگشت اربکروی صخرہ روزی خاتم عہدش  
بہ بد بختی خود ناید کہ خون گریہ سبب بختی  
لے گفتم من نزد یکم نشنا سمش گفتم  
ز بندہ خاکرد بان درش را باد صد ز نہار  
تمنائے قبولش دارم و دانم کہ نا اہل  
سگم از سگ بسی کمتر تو نجم الدین صفت جانان  
گریزاں از نہیب بار نفسم صعوہ سان ست  
بخود کن آشنا گردیم چون از خویش بیگانہ  
بدین سان مظہری شد جان پاکت جاننازا  
ز جام فیض خود کن خالکہ مائدہ را سیراب

بہشت و این سخن نبود خلاف نص قرآنی  
و گر راہ ز اہر فیضش یافت سرسبزی و ریانی  
اساس از توبہ نستی روی بہناوی بویہ رانی  
پس از دیدن عراقے را بند ما سپر ملتانی  
بدار الکفر رفتن چون پسندی گر مسلمان  
بظلمت روا کرد جستجوی آب حیوانی  
میسر آنچہ از روی شد مرناویدہ از زانی  
ز تسویلات نفسانی و تلبیسات شیطانی  
بموری کہ خریدی حاصل ملک سلیمانی  
دران کویت و دار دہیل سوئے عالم فانی  
مگر نقل ابو جہل و محمد را نسیہ دانی  
ز کف ندہند آن اکسیر اعظم را باسانی  
مدویا روح شاہ نقشبند و غوث گیلانی  
برین سگ بنک از روئے کرم ز انسان کہ میدانی  
نہی دولت بلطف این صعوہ را گر باز گردانی  
عطائے احمدی فرما چو ما گردیم سلمانی  
بچشم اہل بینش این زمان خود جان جانانی  
کہ اولب تشنہ مستقی و تو دریائے حسانی

آنجناب کے بعد ایک یا دو سال تک زندہ رہے اور پھر طاعون میں شہادت کا درجہ پایا  
کہتے ہیں کہ چار آدمیوں کو اپنے تعاقب پر نصب فرمایا۔ کہ میرے بعد فلاں اور فلاں کے بعد  
فلاں۔ چنانچہ چاروں شخص اسی طاعون میں آپ کے پیچھے راہی ملک عدم ہوئے۔ اب  
آپ کا قائم مقام شیخ عبد اللہ مرد بزرگ سنا جاتا ہے۔ حضرت رسالت پناہ صلی اللہ علیہ  
وسلم نے بھی امیر کے تعاقب میں تین اصحابوں یعنی زید بن حارثہ۔ جعفر۔ طیار اور عبد اللہ ابن  
رواحہ کو فرمایا تھا۔ تیوں بزرگ اسی جنگ میں شہید ہوئے۔ ان کے بعد خالد ابن ولید نے  
بی حکم جھنڈا پکڑا۔ تو فتح نصیب ہوئی۔ اور سیف اللہ کا خطاب پایا۔



مولوی عبدالرحمن شاہجہان پوری سلمہ اللہ تعالیٰ کئی بزرگوں کی خدمت میں گئے۔ لیکن کہیں مقصود حاصل نہ ہوا۔ آخر آنجناب کی خدمت میں حاضر ہوئے۔ سلوک طے کر کے خلافت کی خدمت حاصل کی۔ آپ دنیا سے بالکل قطع تعلق کئے ہوئے ہیں۔ اور ان کی طرف ہرگز توجہ نہیں کرتے۔ فرخ آباد کے نواب نے ہر چند آرزو کی اور کئی مرتبہ حاضر خدمت بھی ہوا۔ لیکن آپ نے بالکل توجہ ہی نہ کی۔ آپ کے مرید نسبت قوی اور کشف صحیح رکھتے ہیں۔ ضلع فرخ آباد اور شاہجہان پور میں آپ کے طریقے کو بڑا رواج ہوا۔

میر طالب علی المشتہر بہ مولوی عبدالغفار نے علم ظاہری حاصل کر کے آنجناب سے نسبت قلبی حاصل کی۔ اور پھر حرمین شریفین کی طرف متوجہ ہوئے۔ ملک یمن کے شہر زبید میں حجاج پایا۔ کہتے ہیں کہ آپ اس شہر کے قاضی بھی ہو گئے تھے۔ واللہ اعلم۔

سید اسماعیل مدنی علیہ الرحمۃ نے پہلے مولانا خالد سے بیعت کی اور نقشبندی نسبت حاصل کی۔ ایک روز واقعہ میں آنحضرت صلعم کو فراتے دیکھا۔ کہ دہلی جا کر شاہ غلام علی سے نسبت مجددی حاصل کرو۔ حکم شریف کے مطابق حاضر خدمت ہو کر اجازت اور خلافت پائی۔ اور اپنے وطن چلے گئے۔ آپ کو کشف اور وجدان صحیح ہوتا تھا۔ آپ کے جانے کا ذکر آثار نبویہ اور وہاں کی ظہرت کا ادراک کرنے کے واسطے میں پہلے ہو چکا ہے۔

مرزا رحیم اللہ بیگ سہمی بہ محمد درویش عظیم آبادی رحمۃ اللہ علیہ علاقہ روزگار کو ترک کر کے آنجناب کی خدمت میں حاضر ہوئے۔ اور نسبت حاصل کی۔ اور اجازت اور خلافت سے مشرف ہوئے۔ آپ سیاہ گو ذری پہنکر حضرت خواجہ نقشبند کی زیارت کو گئے۔ مسلمانوں اکثر شہروں مثلاً روم، شام، حجاز، عراق، مغرب، ماوراء النہر، خراسان اور ہندوستان کی سیر کی۔ آپ فرمایا کرتے تھے۔ کہ میں نے شاہ غلام علی کا شاخ نہیں دیکھا۔ آپ نے والدین سے حقوق معاف کرائے۔ امر معروف اور نہی عن المنکر میں ہرگز نہ ڈرتے۔ شاہزادہ کامران والی ہرات آپ کا مخلص بن گیا۔ احتساب میں اس کو سخت اور بے باک الفاظ کہے۔ اسی طرح ترکستان کا دلی بھی آپ کا مخلص بن گیا۔ شرعیہ امور کے سبب ہر جگہ سے ناراض ہو کر نکل آئے۔ قہقند کے بادشاہ سے جو آپ کا نہایت مخلص تھا۔ ناراض ہو کر چلے آئے۔ آخر شہر سبز میں قرار پکڑا۔ وہاں کے حاکم نے ایک بڑا گاؤں نذر کیا اور اپنی حکومت اس گاؤں سے اٹھالی۔ آخری عمر میں نکاح کیا۔ اور آئندہ ورونڈہ کی خدمت اپنے فمے لی۔ شافعی مذہب اختیار کیا۔



اس واسطے بخارا وغیرہ میں شافعی لقب ہے۔ ترکستان کے کسی حاکم نے جو شہر سبز کے حاکم سے دشمنی رکھتا تھا۔ آپ کو پوشیدہ طور پر قتل کرا دیا۔ اس طرح آپ نے شہرت شہادت چکھا۔ اِنَّا لِلّٰہِ وَاِنَّا اِلَیْہِ رَاجِعُوْنَ ؕ

حضرت اخوند شیر محمد رحمۃ اللہ علیہ تحصیل علوم کر کے آنجناب کی آستان بوسی سے مشرف ہوئے۔ اور نسبت حاصل کر کے اجازت پائی۔ آنجناب کی خدمت میں عالم ظاہری بھول گئے۔ چنانچہ فرماتے ہیں کہ مجھے علم نحو کی سہل سی ترکیب بھی مشکل دکھائی دیتی تھی۔ پھر میں نے علم ظاہری کی طرف توجہ کی۔ کہ مبادا تکلف ہو جائے۔ سینکڑوں آدمی علم سے بہرہ ور ہوئے آپ اپنے شاگردوں کو پرہیزگاری اور نیک کاموں کی تاکید فرماتے۔ جو طالب علم مجلس میں کسی طالب علم یا اور کی غیبت کرتا۔ اس کے لئے آپ نے جرمانہ مقرر کر رکھا تھا۔ آخر عمر میں بہت کمزور ہو گئے تھے۔ کتابیں بیچ دیں۔ اور درس و تدریس ترک کر دیا۔ گویا تلاوت قرآن شریف اور نماز مفروضہ کے سوا آپ کو کوئی کام ہی نہ تھا۔ آخر کار ملک ہندوستان میں رہنا جو کہ دارالحرب ہو گیا تھا۔ مکروہ جان کر عین بیماری کی حالت میں ہجرت کی نیت سے حرمین شریفین کی طرف متوجہ ہوئے۔ ملتان پہنچ کر وفات پائی۔

مولانا محمد جان شیخ الحرم رحمۃ اللہ علیہ تحصیل علم کے بعد آنجناب کی خدمت میں حاضر ہوئے۔ اور بہت سی ریاضتیں کیں۔ سات کوس کا فاصلہ طے کر کے ہر روز حضرت خواجه قطب الدین کی زیارت کو جاتے۔ اور رات وہاں عبادت میں مشغول رہتے۔ صبح کو وہاں سے پاتی کا ایک گھڑا آنجناب کے لئے لاتے۔ ایک خادم نے بیان کیا۔ کہ میرا بیٹا قریب المرگ تھا۔ رات کو قطب الاقطاب کی درگاہ میں لایا۔ آپ اس وقت مراقبہ میں تھے۔ من کے پاس میں بچے کو لے گیا۔ اور سلب مرض کے لئے دعا کی بھٹاس کی۔ اسی وقت آپ نے سلب مرض کی۔ جس سے اُسے شفا حاصل ہوئی۔

ایک اور شخص بیان کرتا ہے۔ کہ میں ایک عورت کی محبت میں مبتلا ہوا قریب تھا کہ زنا میں گرفتار ہوتا۔ آپ سے میں نے عرض کی کہ اب زنا کے سوا اور کوئی چیز باقی نہیں رہی۔ اگر مجھ سے یہ فعل سرزد ہوگا۔ تو آپ کا نام خدا کے پاس لوں گا۔ کہ انہوں نے میرے حال پر توجہ نہ فرمائی۔ آپ نے مجھے لا حول ولا قوۃ الا باللہ کا عمل سکھایا۔ میں نے عرض کی۔ سبحان اللہ یہ تو میں ہر روز پڑھتا ہوں۔ آپ فرمایا۔ میرے کہنے سے کرو۔ پڑھنے



۱۲  
بے گویا میرے اور اُس عورت کے مابین سد سکذبری حائل ہو گئی۔ اور دو تین سال کے لئے میری قوت شہویہ جاتی رہی +

آپ آنجناب سے خلعت خلافت حاصل کر کے حرم محترم پہنچے۔ ابتداء میں بہت کچھ کھلکھیریں اٹھائیں۔ آخر متوج کا دروازہ کھل گیا۔ اور سلطانی آپ کی طرف متوج ہوئے آپ کے خلفاء استنبول اور اضلاع روم تک پھیلے ہوئے ہیں۔ سلطان روم کی طرف سے تنخواہ مقرر ہوئی۔ سلطان کی والدہ آپ کی معتقد بنی۔ اور ایک خانقاہ بنوائی۔ آتے جاتے کی خدمت کرتے۔ عین مکہ معظمہ میں ۱۲۶۶ھ ہجری کو انتقال فرما گئے +

سید احمد کروی نے بغداد میں مولانا خالد سے طریقہ حاصل کیا۔ پھر آنحضرت صلعم کے اذن سے بغداد سے دہلی پہنچے۔ اور آنجناب سے طریقہ مجددیہ اخذ کیا۔ راستے میں جب بیمار ہوئے۔ تو آنحضرت صلعم کو خواب میں دیکھا۔ جنہوں نے درود کی تعلیم فرمائی۔ شفا کے لئے پڑھا تو صحت نصیب ہوئی +

سید عبداللہ مغربی نے بھی پہلے مولانا خالد علیہ الرحمۃ سے فیض حاصل کیا۔ اور بعد میں آنجناب کی خدمت بابرکت میں حاضر ہوئے اور اجازت پائی +

ملا پیر محمد نے آنجناب سے سلوک طے کیا۔ عجب صاحب استغراق تھے۔ حضرت شہید کے مزار پر بیٹھے بیٹھے رات گزر جاتی۔ اگر بارش ہوتی تو بھی پرواہ نہ کرتے۔ علاقہ کشمیر میں آپ کو شہرت تامہ حاصل ہوئی +

ملا گل محمد علیہ الرحمۃ غزنی سے آنجناب کی خدمت میں حاضر ہوئے۔ اور نسبت حاصل کر کے خلافت سے مشرف ہوئے۔ ولایتی آدمیوں کو آپ سے بہت فائدہ پہنچا۔ چند آدمیوں کو اجازت بھی دی۔ حج کو گئے اور وہیں وفات پائی +

مولوی ہراتی المشہور بہ مولوی محمد جان علیہ الرحمۃ آنجناب سے فیض حاصل کر کے خلافت سے ممتاز ہوئے۔ وہاں کے آدمی آپ کی کرامات بیان کرتے ہیں۔ قندھار میں ہزاروں آدمیوں کو ہدایت کی +

مولانا محمد عظیم رحمۃ اللہ علیہ عجب مردِ مہذب الاخلاق تھے۔ گویا آپ قدرتی طور پر صاحب اخلاق حمیدہ تھے۔ آنجناب سے اجازت حاصل کی تھی۔ آنجناب کی وفات کے بعد حرمین شریفین گئے اور وہیں انتقال فرمایا +



مولوی نور محمد علیہ الرحمۃ نے بہت سی ریاضات کرنے کے بعد آنجناب کی خدمت میں حاضر ہو کر بیعت کی۔ اور مراقبات اور اشغال میں مشغول رہ کر اجازت پائی۔ کہتے ہیں کہ آنجناب فرمایا کرتے تھے کہ چار آدمی میرے خاندان کے لئے باعث فخر ہیں۔ مولوی شیر محمد۔ مولوی محمد جان۔ مولوی محمد عظیم اور مولوی نور محمد۔ یہ چاروں ہم پیالہ دہم نوالہ تھے۔ اور چاروں ہی بڑے جید عالم تھے۔

مرزا مراد بیگ علیہ الرحمۃ کہتے ہیں کہ کمال زہد کے باعث آنجناب آپ کو جہنم وقت فرمایا کرتے تھے۔ نسبت قوی رکھتے تھے۔ لوگوں کو آپ سے بڑی بڑی کیفیتیں حاصل ہوئیں۔ آنجناب کے مجاز تھے۔ آنجناب کی زندگی ہی میں وفات پائی۔ اور حضرت شہید کی پائیختی میں مدفون ہوئے۔

محمد منور امام مسجد اکبر آبادی آنجناب کے خلفاء سے نسبت قوی رکھتے تھے۔ اور فیوض کا افاضہ فرماتے۔

سیاں محمد اصغر صاحب نہایت قوی النسبت تھے۔ آنجناب کی اجازت سے میرے والد ماجد کی خدمت میں حاضر ہوئے۔ جو آپ پر نہایت عنایت مبذول فرماتے۔ خانقاہ کا انتظام آپ ہی کے متعلق تھا۔ آپ کی توجہات سے لوگوں کو حظ وافر حاصل ہوا۔ حرمین شریفین کا پہلا سفر کر کے آئے۔ پھر میرے والد ماجد کے ہمراہ گئے۔ پھر دہلی آئے اور ۱۲۵۵ھ ہجری کو وفات پائی۔ خانقاہ ہی میں مدفون ہوئے۔

میر نقش علی آنجناب سے نسبت حاصل کر کے لکھنؤ چلے گئے۔

سیاں احمد یار رحمۃ اللہ علیہ سوداگر تھے۔ آنجناب سے تمام نسبت مجددی لیکے آپ کی قبر بھی خانقاہ ہی میں ہے۔

سیاں قمر الدین بزرگان قادری سے طریقہ مجددیہ کے منکر تھے۔ پشاور سے آنجناب کی خدمت میں حاضر ہو کر حلقہ بگوش ہو کر اجازت پائی اور چلے گئے۔

محمد شیر خاں پٹھانوں کی ولایت سے آکر نسبت حاصل کر کے چلے گئے۔

شیخ جلیل الرحمن علیہ الرحمۃ آنجناب کے خاص خادم اہ قوی النسبت تھے۔

آنجناب آپ پر خاص عنایت فرمایا کرتے۔ عین حلقہ ذکر میں جب کہ آپ آنجناب



کے عین سامنے بیٹھے تھے۔ کسی شخص نے تلوار کا وار کیا۔ جس سے آپ آنجناب کے  
قدموں پر گر پڑے۔ اور عنقریب ہی شربت شہادت چکھا۔ یہ معاملہ آنجناب کے مرض  
کے آخری ایام میں واقع ہوا۔

اس شہید کی قبر بھی حضرت شہید کی پائنتی میں ہے۔ و اللہ اعلم بالصواب۔

---

# بانتقامِ سپید



## سکینۃ الاولیا

یہ کتاب تصنیف حضرت خواجہ شہزادہ محمد داراشکوہ رحمۃ اللہ علیہ کی ہے۔ اس میں مصنف علیہ الرحمۃ نے اپنے مشائخ عظام کے حالات نہایت عمدگی سے لکھے ہیں۔ اور ہر چار طریقہ عالیہ کی نسبت نہایت محبت اور اخلاص سے اظہار عقیدت فرما کر وہ رموز باریک بیان فرمائے جس کی تلاش میں طالبان مولے اپنی عمریں کھو دیتے ہیں۔ اور انہیں سے واقفیت تک نصیب نہیں ہوتی۔ نہایت سلیس و محاورہ اردو ترجمہ کر اگر شایع کی گئی ہے قیمت ۱۲۔۔۔

## سرا رافین

کتاب ہذا تصنیف لطیف قدوة العارفين بدة الاولیاء شیخ و شاب ناطق بالحق و لصواب مقبول بارگاہ الود حضرت شیخ بہاؤ الدین محمود ناگوری رحمۃ اللہ علیہ خلیفہ حضرت شیخ عماد الدین چشتی رحمۃ اللہ علیہ۔ اس کتاب میں بزرگان دین سلسلہ چشت اہل بہشت کے نہایت تحقیق اور جست سے حالات قلمبند کئے گئے ہیں۔ جناب رسول مقبول صلی اللہ علیہ وسلم سے لیکر حضرت خواجہ قطب الدین بختیار کاکی رحمۃ اللہ علیہ تک در پھر ان کے خلیفہ عالی مقام شیخ الشائخ حضرت بدر الدین غزنوی سے تا حضرت عماد الدین چشتی رحمۃ اللہ علیہ تک تفصیل درج ہیں۔ اس کتاب میں یہ بڑی خوبی ہے۔ کہ پڑھتے جاؤ اور محنت حقیقی کے لطف اٹھاتے جاؤ۔ یہ کتاب نہایت خوش قلم چھپ کر تیار ہے۔ اور اٹھول ہاتھ فروخت ہوئی ہے قیمت ۱۲۔۔۔

## سرا الروح

یعنی ملفوظات حضرت خواجہ جگان خواجہ عثمان ذرونی چشتی رحمۃ اللہ علیہ۔ جن کو جناب حضرت خواجہ غریب التوازی حضرت خواجہ معین الدین حسن سبخری چشتی ثم الامیری رحمۃ اللہ علیہ نے خود اپنے پیر بزرگوار کے جمع کئے۔ نہایت خوش قلم طبع ہو چکے ہیں قیمت ۱۲۔۔۔

## سرا رافین

یعنی ملفوظات ملک الشائخ سلطان المساکین منہاج المتقین۔ قطب الاولیا۔ شمس الفقرا ختم التہدین حضرت خواجہ معین الملک والدین حسن سبخری نور اللہ مرقدہ۔ جن کو حضرت مقتدا العارفين مرشد المؤمنین قطب الاقطاب المسلمین جناب خواجہ قطب الدین بختیار کاکی اوشی قدس اللہ تعالیٰ سر العزیز نے جمع کیا۔ اور اپنے پیشوا عالی مقام کی محبت اور جان نثاری کا اعلیٰ ثبوت دیا ہے۔ کتاب قابل دید ہے قیمت ۱۲۔۔۔

## فوائد السالکین

یعنی ملفوظات حضرت مقتدا العارفين مرشد المؤمنین قطب الاقطاب المسلمین حضرت خواجہ قطب الدین بختیار کاکی اوشی چشتی قدس سرہ اور ان ملفوظات عالی مقام کو اپنے پیشوا کی یادگار میں حضرت زہد الانبیا سراج الاولیا بابا فرید الدین گنج شکر مسعود اجدوہنی چشتی رحمۃ اللہ علیہ نے تصنیف فرمایا۔ جو نہایت عمدہ خوش قلم اردو ترجمہ ہو کر چھپ چکے ہیں قیمت ۲۔۔۔

## اسرار الاولیا

یعنی ملفوظات صاحب الکرام سلطان الاولیا قطب العالم۔ وارث الانبیا۔ تاج الاصفیاء شمس العارفين۔ حضرت خواجہ بابا فرید الدین گنج شکر اجدوہنی رحمۃ اللہ علیہ۔ ان ملفوظات کو خواجہ بدر سحاق رحمۃ اللہ علیہ نے جمع کیا۔ جو نہایت عمدہ خوش خط اردو ترجمہ ہو کر چھپ گئے ہیں قیمت ۸۔۔۔



اردو ترجمہ کتاب

# خواجہ سلو

لے نقشبند عالم نقش مرابند نقش چنان بند کہ گویند نقشبند

یہ کتاب حضرت زبدۃ العارفین قدوۃ السالکین مولانا شاہ مرقا احمد صاحب نقشبندی مجددی خلیفہ خاص حضرت شاہ غلام علی صاحب نقشبندی دہلوی رحمۃ اللہ علیہ کی تصنیف لطیف سے ہے۔ اس کتاب میں جناب مصنف علیہ الرحمۃ نے جناب سرور کائنات صلی اللہ علیہ وسلم سے لیکر حضرت شاہ غلام علی صاحب رحمۃ اللہ علیہ تک بزرگان نقشبندیہ کے حالات قلمبند فرمائے۔ نہایت عمدہ چھپر طیار ہے۔ قیمت —————

## اردو ترجمہ کتاب مرصا العباد

یہ کتاب علم تصوف میں جناب زبدۃ العارفین قدوۃ السالکین حضرت خواجہ نجم الدین رازی رحمۃ اللہ علیہ خلیفہ اعظم حضرت خواجہ نجم الدین کبرے کی اعلیٰ تصنیف میں سے ہے۔ حضرت خواجہ موصوف رحمۃ اللہ علیہ نے اس کتاب میں ایسے ایسے مسائل تصوف بیان فرمائے ہیں کہ شاید کسی کتاب میں ہوں۔ اس کتاب کی ہم زیادہ تعریف اپنی زبان سے کرنا نہیں چاہتے۔ بلکہ بمصدق اس کے کہ ج۔

”مشک آنست کہ خود بوید کہ عطار گوید“

کتاب اپنا گردیدہ خود مطالعہ کرنے والے کو کر لگی۔ کتاب قابل دید ہے قیمت —————

اردو ترجمہ کتاب

## چہل حدیث

خلافت پیغمبر کسے راہ گزید کہ ہرگز منزل نخواہد رسید

یہ چالیس حدیثیں رسول اللہ صلی اللہ علیہ وسلم کی ہیں۔ جن کو علامہ دہرناضل جیل محمد بن ابوبکر رحمۃ اللہ علیہ نے بڑی محنت اور محبت سے عام اہل اسلام کے فائدے کیلئے جمع کیا ہے اور اس کے ہی ہر ایک حدیث کے متعلق صحابہ کبار اور اولیاء اللہ کی ایسی ایسی مؤثر اور پر عبرت حکایات نقل کی ہیں جو دیکھنے سے تعلق رکھتی ہیں۔ قیمت —————

تہذیب

فضل الدین ابن عربی صاحب کتاب کلمۃ المکنون فی نقشبندیہ

کوچہ گلے یاں بازار کشمیری لاہور